
ନଇଁ ଆସିଥୁବା ଡ଼ାଳଟିରେ କେଉଁଆଡ଼ ଉଡ଼ିଆସି ବସିଲା 

କେବେ ଦେଖୁ ନଥୂବା ବିଚିତ୍ରବର୍ଣ୍ଠା ସୁନ୍ଦର ପକ୍ଷୀଟିଏ । ପକ୍ଷୀଟି 
ନିର୍ଭୟରେ ମଧୁର ସ୍ଵରରେ ଗୀତ ଗାଇବାରେ ଲାଗିଲା... 

- ପକ୍ଷୀ ଉଡ଼ିଯା” 


ଅକସ୍ମାତ୍‌ ସହରଟି ଅଶାନ୍ତ ହୋଇଉଠିଛି । ପାଟିତୁଣ୍ଡ, 
ହୋହଲୁା । ରାସ୍ତାରେ 'ଲୋକଙ୍କର ଦୌଡ଼ାଦୌଡ଼ି । 

କନ୍ନଡ଼ ଫିଲ୍ମର ସୁପରଷ୍ଟାର ରାଜକୁ ମାରକୁ ତାଙ୍କ 
ଫାମ୍ହାଉସ୍‌ରୁ ଉଠେଇ ନେଇଛନ୍ତି ଚନ୍ଦନ ଦସ୍ୟୁ ବୀରସ୍ତାନାର 
ଲୋକମାନେ... 

ରାଜକୁମାରଙ୍କ ମୁଳ୍ତି ପାଇଁ ସବୁକିଛି ସର୍ଭଚେ,ନ୍ତାନି 
ହେବାକୁ ପ୍ରସ୍ତୁତ ଏମାନେ ! ଷ୍ଟ୍ୃପିଡ଼ୁ ଫେଲୋଜ୍‌ନନେଖ 


ଦେଶୃରୁ ଏବେର କିଭଳି ଭାବରେ ରବ ଚାଲି 

ପକ୍ଷୀ ଉଡ଼ିଯା' 


ଜଣଙ୍କ ପରେ ଜଣେ ଜିପ୍‌ରୁ ଓହ୍ଲାର ଚାଲିବାକୁ ଆରମ୍ଭ କଲେ | ସୁଦୂର ପାହାଡ଼ 
ତଳେ ଥବା ଛୋଟ ଛୋଟ କୁଡ଼ିଆ କେତୋଟି ଆଡ଼େ ହାତ ଦେଖାଇ ସେମାନେ କଥାବାର୍ରା 
କରୁଥିଲେ | 

ଆଶୁତୋଷ କହିଲେ, “ ଚାଲଯିବା ଗୀଟା ବୁଲିଆସିବା । ଏସବୁ ଯେଉଁ ଜମି 
ଦେଖୁଚ ସେଇ ଲୋକଙ୍କର | ବିକିବେ ଯଦି ଆମକୁ ଦେବେ ନାହିଁ କାହିଁକି ? ” 

“ ଏମିତି ପଲ୍ୟୁସନ ଫ୍ରି ଲ୍ୟାପ୍ଠ ଭାଗ୍ୟରେ ଥଲେ ମିଳେ ।” ଜଗମୋହନ ମନ୍ତବ୍ୟ 
ଦେଲେ | 

“ତୁ ଯେଉଁ ହେଲ୍‌ଥକ୍ୟାଖ୍‌ ଆରମ୍ଭ କଖିବୁ ଚାହିଁଥିଲୁ, ତା' ତୋ ପାଇଁ ସୁବିଧା 
ହବ |” ସ୍କପତି ଅନିରୁଦ୍ଧ ଡ଼ାକ୍ତର ଜଗମୋହନଙ୍କୁ ମନେ ପକାଇଦେବା ଭଳି କଥାଟା 
କହିଲେ | 

“କ'ଣ କହୁଛ, ବନ୍ଧୁ ?” 

ଆରମ୍ଭରୁ ନିରବ ରହି ସମସ୍ତଙ୍କ ଆଳାପ, ଆଲୋଚନାରେ ମନୋନିବେଶ କରିଥବା 
ପ୍ରଫେସର୍‌ ଲଳିତ କୁମାରଙ୍କ କାନ୍ଧ ସ୍ପର୍ଶ କଲେ ଅନିରୁଦ୍ଧ 

ଲଳିତ କୁମାର ସମ୍ମତିର ହସ ହସିଲେ । ଉତ୍ତର ଦେଲେ ନାହିଁ । 

“ ଗୁରୁଦେବ, ' ଛାତୁାଃ ମମ ପ୍ରୟାଃ ' ଶିକ୍ଷାଶ୍ରମଟି ଏ ଆରମ୍ଭ ହେଇଯାଉ |! ” 

ଅନିରୁଦ୍ଧଙ୍କ କଥାରେ ସମସ୍ତେ ହସିଲେ । 

୮ ପକ୍ଷୀ ଉଡ଼ିଯା' 

ଲଳିତ କୂମାର ଏବେ ମୁହଁ ଖୋଲିଲେ । 

“ ଅନେକ କାମ ତ କରିବାକୁ ଇଛା |! ପ୍ରଥମେ ବାସ ଖଣ୍ଡେ ମିଳୁ । ଆମେ 
ସମସ୍ତେ ତୁମ ଦୁହିଙ୍କ ଉପରେ ନିର୍ଭର କରୁଛୁ ଯେ |” 

ଲଳିତ କୁମାର ଏ ସହରରେ ଅନେକ ଦିନରୁ ଅଛନି |! ଜୀବନର ବେଶୀ ଭାଗ 
କଲେଜ, ବିଶ୍ଵବିଦ୍ୟାଳୟର କ୍ଟାଟର୍ସରେ ବିତାଇ ଦେଲେଣି ସେ | ଜଗମୋହନଙ୍କର ବି 
ଏକା ପ୍ରକାର ଅବସ୍ଥା । ସରକାରୀ କ୍ାଟର୍ସ, ପରେ ପରେ ଭଡ଼ାଘରେ ଏପର୍ଯ୍ୟନ୍ତ 
ରହିଛନ୍ତି । ଅର୍ଥର ଅଭାବ ନାହିଁ । ରୋଗୀଙ୍କର ଭିଡ଼, ପ୍ରାକ୍ତିସ୍‌ ଭଲ ଚାଲିଛି । ଭଡ଼ାଘରେ 
କ୍ଳିନିକ୍‌ ମାନେ ଅଜସ୍ର ଅର୍ଥ ଅପଚୟ | ପତ୍ନୀ ଶୋଭନା, ଆତ୍ନୀୟ ପରିଜନ କାହା କଥା 
ଶୁଣିବାକୁ ସେ ପ୍ରସ୍ତୁତ ନୂହଁଳି । ଜଗମୋହନ ଅପେକ୍ଷା କରିଛର୍ି ଆଶୁତୋଷ, ଅନିରୁଵ୍ଧଙ୍କୁ 
- ସେ ଦୁହେଁ କେବେ ଆସିବେ ଏ ସହରକୁ ବଦଳି ହୋଇ । ପାଞ୍ଚ ବନ୍ଧୁଙ୍କ ପାଇଁ 
ଏକାଠି ତିଆରି ହେବ ସେମାନଙ୍କ ନିଜର ବାସଗୃହ । ସେଇଭଳି ଉପଯୁକ୍ତ ଜମି, 
ମନକୁ ମାନିବା ଭଳି ପରିବେଶରେ ହେବା ଆବଶ୍ୟକ | ତିଆରି କରିବା ଲୋକ ଦୁହେଁ 
ନାହାଁନ୍ତି ଯେତେବେଳେ ସେ ଚିନ୍ତା ଏପର୍ଯ୍ୟନ୍ତ କେହି ନିଜ ମୁଣ୍ଡକୁ ନେଇ ନ ଥଲେ | 

ଏସବୁ କଥାବା ମଧ୍ୟରେ ଭାଗ ନେଉ ନ ଥିବା ସର୍ବଶେଷ ବ୍ୟକ୍ତି ଚନ୍ଦ୍ରମୌଳି । 
ଶାନ୍ତ ସଂଭ୍ରାନ୍ତ ସ୍ଵଭାବ । ଜଣେ ପ୍ରଖ୍ୟାତ ଗଳ, ଉପନ୍ୟାସ. ଲେଖକ ଭାବରେ ସେ 
ପରିଚିତ ଏ ରାଜ୍ୟରେ | ଏପରିକି ଦେଶ ବିଦେଶରେ ବି ନାମ ଅର୍ଜନ କରିଛନ୍ତି 
ଚନ୍ଦ୍ର୍ମେଳି । ଗୋଟିଏ ଇଂରେଜୀ ଦୈନିକ ସଂବାଦପତ୍ରର ସଂପାଦନାର ଦାୟିତ୍୍‌ 
ନେଇଛନ୍ତି ସେ | ଏଇ ତିନି ବନ୍ଧୁଙ୍କର ଗୋଟିଏ ସହରରେ ଅବସ୍କାନ ! ଅନ୍ୟ ଦୁହେଁ 
ଦୂରରେ ଥଲେ ବି ଅନେକଥର ଧାଇଁ ଆସନ୍ତି ଏମାନଙ୍କ ପାଖକୁ | ପରସ୍ପରକୁ ପାଖରେ 
ପାଇବାର ଯେଉଁ ଆନନ୍ଦ, ତା' ସେମାନେ ହିଁ ବୁଝଚି । ହାତ ମୁଠାରେ ସର୍ବଶ୍ରେଷ୍ଠ 
ଏିଶ୍ବର୍ଯ୍ୟ ପାଇଯିବାର ଖୁସିରେ ବିହ୍ଵଳ ହୋଇ ଉଠନ୍ତି ବନ୍ଧୁ କେତୋଟି । 

ଯଥାର୍ଥ ସୁଖ କାହାକୁ କହନ୍ତି, ତା' କେବଳ ଏଇ କେତେଜଣଙ୍କୁ ଦେଖଲେ 
ଜାଣିହୁଏ ¦! ଗୋଟିଏ ମନ, ଗୋଟିଏ ପ୍ରାଣ । ଶରୀରଟି ଯାହା ଭିନ୍ନ । 


ବହୁତ ଦିନ ପରେ ସବୁ ଖୁସି ଏକାଠି ପାଇଯିବା ଭଳି ସହରର ଜନଗହଳି ଠାରୁ 
ଦୂରରେ ଏହି ସ୍ଥାନଟିର ସନ୍ଧାନ ପାଇଥଲେ ଚନ୍ଦ୍ରମୌଳି 

ପକ୍ଷୀ ଉଡ଼ିଯା' ୯ 

ସେଦିନ ପାଖ ଗ୍ରାମରେ ଏକ ମହତ୍ତ୍‌ ପୂର୍ଣ ଉତ୍ସବପାଳନ ଅବସରରେ ସଂସ୍କୃତି 
ମନ୍ତ୍ରୀଙ୍କ ସହ ଅତିଥୂ ହୋଇ ଆସିଥୂଲେ ସେ । ଉତ୍ସବ ପରେ ଖୁବ୍‌ ଶୀଘ୍ର ଫେରିଯାଇଥଲେ 
ମନ୍ତ୍ରୀ । ଅଥଚ ଶେଷ ଶୀତର ମଧ୍ାହ୍ନରେ ନଇ, ପାହାଡ଼, ଝରଣାଥବା ଏଭଳି ଏକ 
ପ୍ରାକୃତିକ ସୌହନ୍ଦର୍ଯ୍ୟପୂର୍ଣ ସ୍କାନଟି ବୁଲି ଦେଖୁଥୁଲେ ଚନ୍ଦ୍ରମୌଳି । 

କେହି ଜଣେ ଯୁବକ ଅତ୍ୟନ୍ତ ସନ୍ତର୍ପଣରେ କହିଲେ, “ ସାର୍‌, ଏଇ ପାଖାପାଖୁରେ 
ଘର ଖଶ୍ତିଏ କରି ରହିଯାଆନ୍ତୁ । ଆପଣ ଖୁସୀ ହେଟବ ଏବଂ ଆପଣଙ୍କୁ ପାଖରେ 
ପାଇଲେ ଆମେ ମଧ୍ଯ ଉପକୃତ ହେବୁ । ” | 

ଚନ୍ଦ୍ରମୌଳି କିଛି ଉତ୍ତର ଦେବା ପୂର୍ବରୁ ଅନ୍ୟଜଣେ ସାହସର ସହ କହିଲେ, 
“ କହିବେ ଯଦି ବୁଝାବୁଝି କରିବି । ” 

“କିନୁ ଅଧ ଏକରରୁ ବେଶୀଥ୍‌ବା ବଡ଼ ପୁଟ୍‌ଟିଏ ଆବଶ୍ୟକ | ଆମେ ପାଞ୍ଚଜଣ 
ଯେ । ପାଞ୍ୋଟି ଘର କରିବୁ ।” 

“ ସାର୍‌, ଆସନୁ ବୁଲି ଆସିବା । ନିଶ୍ଚୟ ମିଳିଯିବ ।” ପ୍ରଥମେ ଆଶ୍ଚର୍ଯ୍ୟରେ 
ତାଙ୍କୁ ଚାହିଁ ଯଥାଶୀଘ୍ର ଉତ୍ତର ଦେଇଥୁଲା ସେଇ ଯୁବକଟି । 

ସେମାନଙ୍କ ଉତ୍ସାହ ଚନ୍ଦ୍ରମୌଳିଙ୍କୁ ଆଶାନ୍ବିତ କରାଇଥୁଲା, ମାତ୍ର ଆଜି ନୁହେଁ 
ଆଉ ଦିନେ ଆସିବି ।' କହି ସେ ଫେରି ଆସିଥିଲେ ସେଦିନ | 

ବିଷୟବାସନାରୁ ଦୂରେଇ ରହି ନିଜକୁ କାଗଜ କଲମରେ ଆବଦ୍ଧ ରଖୁଥୁବା 
ଚନ୍ଦ୍ରର୍ମୋଳି ଏ ବିଷୟଟି ଏକପ୍ରକାର ଭୁଲିଯାଇଥଲେ | ତେବେ ଆଶୁତୋଷ, ଅନିରୁବ 
ଆସିବା ପରେ ସମସ୍ତେ ଏକତ୍ର ହେବାରୁ କଥାଟି ମନକୁ ଆସିଲା । ସେଦିନର ସେଇ 
ଯୁବକଟିର ଠିକଣା, ସ୍ଥାନୀୟ ପୋଷ୍ଟ ଅଫିସ୍‌ର ଫୋନ୍‌ ନମ୍ବର ଲେଖାଥିବା କାଗଜ 
ଖଶ୍ତିକ ମଧ୍ୟ ଟେବୁଲ ଡ୍ର ୟର୍ରୁ ମିଳିଯାଇଥୁଲା | 

ଜଗମୋହନ କ୍ଲିନିକ୍‌ ଛାଡ଼ି ଧାଇଁ ଆସିଲେ ଆନନ୍ଦରେ |! ଏତେ ଦିନ ପରେ ଆଶ୍ଭ 
ଅନୁ ଆସିଛଚି । ରୋଗୀଦେଖା, ଚିକିତ୍ସା ତ ସବୁଦିନେ ଚାଲୁଛି । ସହରରେ ତ ସେ ଜଣେ 
ମତ୍ର ଡ଼ାକ୍ତର ନୁହଁନ୍ତି ! ସେ 'ନ ରହିଲେ ରୋଗୀମାନଙ୍କର ଅସୁବିଧା କାହିଁକି ହେବ ? 

ଏଇ ବିଚାର ତାଙ୍କ ଘରେ କାହାକୁ ଭଲ ଲାଗି ନ ଥିଲା | 

ଶୋଭନା ଚେତାଇଦେଲେ, “ ଜାଣିଆଅ, ରୋଗୀମାନେ ଥରେ ଏଠୁ ଗଲେ ତୁମ 
ପାଖକୁ ଆଉ ଫେରିବେ ନାହିଁ । 

ସବୁଥର ଭଳି ପତ୍ନୀଙ୍କୁ ' ମୁଁ ଦେଖବି | ତୁମେ ବ୍ୟସ୍ତ ହୁଅନା” କହି ଜଗମୋହନ 
ବାହାରକୁ ଚାଲିଯାଇଥିଲେ | ସେମାନେ ସମସ୍ତେ ଏକାଠି ହେବାର ଯେଉଁ ଆନନ୍ଦ ସେ 
ମୁହୂରଁରେ ଏମିତି ସବୁ କ୍ଷୁଦ୍ର କଥାରେ ମୁଣ୍ଡ ଖେଳାଇବାକୁ ତାଙ୍କର ସମୟ ନ ଥୁଲା | 

ବନ୍ଧୁମାନଙ୍କ ଚର୍ଚା ଏବଂ ଏହି ସ୍ଥାନକୁ ଆଣିବାର ବ୍ୟବସ୍ଥା ସବୁ କରିଛନ୍ତି ନିଜେ 
ଜଗମୋହନ ! 

ଚନ୍ଦ୍ରମୌଳି କିଛି ଦୂରରେ ପଥର ଖଣ୍ଡକରେ ବସି କ'ଣ ନୋଟ୍‌ କରୁଥଲେ 
ପକେଟ୍‌ ଡ଼ାଇରୀରେ | ଠିକ୍‌ ଏତିକିବେଳେ ଅନିରୁଦ୍ଧ ପାଟିକରି ଉଠିଲେ, “କିହୋ 
କାଳି ଦାସେ ? ଏ କି କଥା ? ଆମକୁ ଗଛ ଚଢ଼େଇଦେଇ ଏବେ ବସି ଡ଼ାଳ କାଟୁଛ ? ” 

ଚନ୍ଦ୍ରମୌଳି ହସିଦେଇ ପକେଟ୍‌ରେ କାଗଜ କଲମ ରଖୁ ରଖୁ ଉଠି ଠିଆହେଲେ 
ସେମାନଙ୍କ ସହ ଯିବାକୁ ! 

ଜିପ୍‌ ଷ୍ଟାର୍ଟ ହେଲା | ଆଶୁତୋଷ ଡ୍ରାଇଭର୍‌ ସିଟ୍‌ରେ । ତାଙ୍କ ପାଖରେ ସାମନା 
ସିଟ୍‌ରେ ଖୁବ୍‌ ଶୀଘ୍ର ବସିଗଲେ ଚନ୍ଦ୍ରମୌଳି, ତାଙ୍କୁ ତ ରାସ୍ତା ଦେଖାଇବାକୁ ହେବ । 

ଘର ପାଇଁ ଜମି ମିଳିଗଲା | ଏବେ ଅର୍ଥ ବଡ଼ ସମସ୍ୟା ନୁହଁ, ତା' ସେମାନେ 
ଜାଣିଥିଲେ | ସରକାରୀ ଚାକିରି କରିଥୁବା ବାବୁମାନେ ଅବସର ଗ୍ରହଣ କରିବା ପରେ 
ପରେ ପ୍ରଭିଡ଼େଣ୍ଟ ଫଣ୍ଡ, ଗ୍ରାଚ୍ୟୁଟି ଏବଂ ଅନ୍ୟାନ୍ୟ ପ୍ରାପ୍ୟ ସହ ସାମାନ୍ୟ ସଂଚିତ ଅର୍ଥ 
ଆଶୁତୋଷ ଓ ଅନିରୁଦ୍ଧଙ୍କୁ ଧରାଇ ଦେଇ ନିଶ୍ଚିନ୍ତ ହେଲେ | ଅଳ କିଛି ଧାର୍‌ କରଜ 
ମଧ୍ଯ କରିବାକୁ ହେଲା | 


ଅତ୍ୟନ୍ତ ବିସ୍ଲୟକର ହେଲେ ମଧ୍ଯ ସ୍ଵଜ୍ପ ସମୟର ପରିସର ମଧ୍ଯରେ କିପରି ସୁଦୃଶ୍ୟ, 
ରୁଚିସଂପନ୍ଧ, ଅତ୍ୟାଧୁନିକ ପ୍ଲାନ୍‌ର ଘରଟିମାନ ଯଥା ଶୀଘ୍ର ନିର୍ମିତ ହୋଇ ଶେଷରେ 
ଦିନେ ସେମାନେ ଆସି ଆରାମରେ ରହି ପାରିଲେ ତାହା ତଥାପି ସେମାନଙ୍କୁ ସ୍ଵଙ୍ରାଛନ୍ତ 
କରି ରଖିଥୁଲା | 

"ଅନିଗୁଦ୍ଧ ଆଶୁତୋଷ ଭଳି ବନ୍ଧୁ ଥଲେ ଚିନ୍ତା କଂ”ଣ ?” ସମସ୍ତଙ୍କ ତରଫରୁ 
ପ୍ରତିଷ୍ଠା ଉସସବ ପାଳନ ଉପଲକ୍ଷେ ଆୟୋଜିତ ଏକ ବିଶେଷ ପାର୍ଟିରେ ଡ଼ାକ୍ତର 
ଜଗମୋହନ ଆନନ୍ଦରେ ଘୋଷଣା କରିଥଲେ | 

“ ଏବେ କିନୁ ବନ୍ଧୁ ଆମକୁ ରୋଗମୁକ୍ତ, ୟଙ୍ଗ ଆଣ୍ଡ୍‌ ଏନାର୍‌ଜଢେଟିକ୍‌ ରଖୁବାର 
ଦାୟିତ୍ଵ ତୁମର !” ଏସବୁ କହିବା ସମୟରେ ଚନ୍ଦ୍ରମୌକି ଖୁସିରେ ଉତଫୁଲ୍ଲ ହୋଇ 
ଉଠିଥିଲେ | 
ଜୀବନ ଏଭଳି ସହଜ ସାବଲୀଳ ହୋଇପାରେ, ଏମାନଙ୍କ ଦେଖୁଲେ ଯିଏ କେହି 
ରର୍ଷା କରିବ । 


ଏକାଠି ପ୍ରାତଃଭ୍ରମଣ, ସନ୍ଧ୍ୟାରେ ସାମାନ୍ୟ ବୁଲାବୁଲି ପରେ ପାର୍କର ବେଞ୍ଚ୍‌ରେ 
ବସି ସାରା ବିଶ୍ବର ସମ୍ବାଦକୁ ନେଇ ତର୍ଚ୍ଚମା, ଅର୍ଵ ନିର୍ମିତ ରିକ୍ରିୟେସନ୍‌ ସେଣ୍ଟର୍‌ରେ 
ତାସ୍‌, ଚେସ୍‌ ଖେଳ, ବାକି ରହିଥିବା କିଛି ଆଞ୍ଚଳିକ ସମ୍ବାଦର ପୁଙ୍ଖାନୁପୁଙ୍ଖ ସମୀକ୍ଷାକରଣ 
ଇତ୍ୟାଦି, ଇତ୍ୟାଦି ସେମାନଙ୍କ ଦୈନନ୍ଦିନ କାର୍ଯ୍ୟକ୍ରମର ପରିସରଭୁକ୍ତ ଥଲା | 

ତଥାପି ହାତରେ ଅନେକ ସମୟ | ନିଜସ୍ବ ଅର୍ଥ, ବିଚାରବୁବଧିମରା ବିନିଯୋଗ 
କରି ଅସହାୟ ଅନୁନ୍ନତ ଗ୍ରାମ୍ୟ ବାସିନ୍ଦାଙ୍କ କଲ୍ୟାଣ ନିମନ୍ତେ ପ୍ରତ୍ୟହ ଶ୍ରମ ଦାନ କରୁଥିଲେ 
ସେମାନେ । 

ଜଗମୋହନଙ୍କ ପତ୍ନୀ ଶୋଭନା କ୍ଷୁସ୍ତ | ଏବେ କିିନିକ୍ରେ ଆୟ ଖୁବ୍‌ କମିଯାଇଛି | 
ଏଭଳି ଏକ ନିକାଞ୍ଚନ ସ୍ଥାନକୁ ଖୁବ୍‌ ବେଶୀ ବିତ୍ଶାଳୀ ରୋଗୀ ପ୍ରାୟ ଆସନ୍ତି ନାହିଁ, 
ଅନ୍ୟମାନଙ୍କଠାରୁ ଜଗମୋହନ ଅର୍ଥ ଗ୍ରହଣ କରନ୍ତି ନାହିଁ, ବରଂ ବାଟଖର୍ଚ୍ଚ ପାଇଁ ନିଜ 
ମନିପର୍ଶରୁ ଟଙ୍କା କିଛି ଦିଅନ୍ତି ଦରିଦ୍ର ରୋଗୀଙ୍କୁ । 

ବମ୍ବେରୁ ଡ଼ାକ୍ତର ପୁଅ ଚିଠି ଲେଖେ, “ ବାପା, ତୁମର ସେଇ ପୁରୁଣା କିିନିକ୍କୁ 
ଫେରିଯାଅ | ଦରକାର ହେଲେ ସେଇ ପାଖରେ ଘର ଭଡ଼ା ନିଅ | ” 

ଜଗମୋହନ ଫୋନ୍‌ରେ ପୁଅ, ବୋହୂ, ନାତି, ନାତୁଣୀଙ୍କ ଖବର ନିଅନ୍ତି । ଚିଠି 
ଦେଇ ପାରନ୍ତି ନାହିଁ, ଏସବୁ ନେଇ କିଛି କହନ୍ତି ନାହିଁ । 

ଶୋଭନା ଲେଖନ୍ତି, “ତୋ ବାପାଙ୍କୁ ଏ ବିଷୟ କହି ଲାଭ ନାହିଁ । ସାନପିଲା 
ଭଳି ତାଙ୍କ ବନ୍ଧୁମାନଙ୍କୁ ନେଇ ସେ ଖୁବ୍‌ ମାତିଛନ୍ତି । ସେ କହନ୍ତି, ବାକିତକ ଜୀବନ 
ବିତାଇବା ପାଇଁ ଢ଼େର୍‌ ପ୍ରଇସା ଅଛି | ଅଛ କିଛି ଅସହାୟଙ୍କ ସେବାରେ ଦେଉଛି ତ 
ବ୍ୟସ୍ତ କାହିଁକି ? ” 

ପୁଅ ଅସନ୍ତୁଷ୍ଟ ହୁଏ । କେବେକେବେ ଘରକୁ ଆସିଲେ ବେଶ୍‌ ବିରକ୍ତି ପ୍ରକାଶ 
କରେ ଏସବୁ ଆଲୋଚନା କରି । 

ଜଗମୋହନ ତଥାପି ସ୍ପିର, ଅବିଚଳିତ | ପୂର୍ବ ଭଳି ଧାଇଁ ଯାଆନ୍ି ପାହାଡ଼ ତଳର 
ଛୋଟ ଛୋଟ ଗୀ କେତୋଟିକୁ । ଘର ଘର ବୁଲି ଦେଖ୍‌ ଆସନ୍ତି କିଏ କିପରି ଅଛନ୍ତି । 
କାମ ଶେଷରେ ଯାଆନ୍ତି ଲଳିତ କୁମାରଙ୍କ ପାଠଶାଳାକୁ । ଛାତ୍ରଛାତ୍ରୀଙ୍କ ପଛରେ ବସି 
ହାତ ଟେକି, ମାଷ୍ଟର୍‌ଙ୍କ ପ୍ରଶ୍ନର ଉତ୍ତର ଦେବାକୁ | 

ଦୁଇ ବନ୍ଧୁ ଏକାଠି ଘରକୁ ଫେରିବା ବେଳେ ଚନ୍ଦ୍ରମୌଳିଙ୍କ ଅଫିସ୍‌ରେ କଫି 
ଆସର ଜମି ଉଠେ | ଖୁବ୍‌ ହସନ୍ତି ଚନ୍ଦ୍ରମୌଳି । ସେଇ ସନ୍ଧ୍ୟାରେ ପାର୍କର ବେଞ୍ଚ୍‌ରେ 
ଏକାଠି ବସିଥିବା ସମୟରେ ସେ ସମସ୍ତଙ୍କୁ ଚକିତ କରି ଘୋଷଣା କରନ୍ତି ତାଙ୍କର 
ପ୍ରସିଦ୍ଧ ଇଂରାଜୀ ଉପନ୍ୟାସଟି ଏକ ଆନ୍ତର୍ଜାତିକ ସାହିତ୍ୟିକ ପୁରସ୍ଟାର ପାଇବା ପାଇଁ 
ମନୋନୀତ ହୋଇଛି । ପୁରସ୍ବାରର ସମସ୍ତ ଅର୍ଥକୁ ଜନକଲ୍ୟାଣ ନିମନ୍ତେ ତାଙ୍କ 
ବନ୍ଧୁମାନଙ୍କ ଟ୍ରଷ୍ଟକୁ ଦେଇ ଦେବାକୁ ସେ ତାଙ୍କ ଓକିଲଙ୍କୁ ନିର୍ଦେଶ ଦେଇସାରିଛନ୍ତି । 

ପାଞ୍ଚଜଣଙ୍କ ଘରେ ଅଶାନ୍ତିର ସୂତ୍ରପାତ ! ଏସବୁ ବାର୍ଵ କ୍ଯର ଅନ୍ତର୍ଘାତୀ କାର୍ଯ୍ୟ 
ନୁହେଁ ତ ଆଉ କ'ଣ ? ପରିବାରଖ ସଦସ୍ୟମାନେ ଅତିଷ୍ଠ ହୋଇ ଏଭଳି ବହୁପ୍ରକାର 
ମନ୍ତବ୍ୟ ଦିଅନ୍ତି । 

ଚନ୍ଦ୍ରର୍ମୌଳି ହଠାତ୍‌ ଅସୁସ୍କ ହୋଇ ପଡ଼ିଛନ୍ତି ବିଦେଶରୁ ଫେରିବାର ଅଛ ଦିନ 
ପରେ ପରେ । ମାନସିକ ଭାରସାମ୍ୟ ହରାଇ ଡ଼ାଇରୀର ପୃଷ୍ଠାରେ ସେ ଲେଖୁଛନ୍ତି, 
ମୋର ଶ୍ବାସରୁଦ୍ଧ ହେଉଛି ଏହି ଅଶାନ୍ତ, ସ୍ବାର୍ଥପର ପୃଥବୀରେ | ବିଦାୟ ବନ୍ଧୁ | ଆଉ 
ନୁହେଁ... | 

ସେଦିନ ବର୍ଷଣମୁଖର କାଳ ରାତ୍ରି । ଜଗମୋହନ ସକାଳୁ ଯାଇ ଗାଁରୁ ଫେରିପାରୁ 
ନାହାନ୍ତି | ଲଳିତ କୁମାର ପାଠଶାଳାକୁ ନ ଯାଇ ଘରେ ବସି ବହି ଖଶଣ୍ତିଏ ପଢୁଛନ୍ତି ! 
ଅନିରୁବ୍, ଆଶୁତୋଷ ସକାଳ, ସନ୍ଧ୍ୟାର ବୁଲିବା ବନ୍ଦକରି ଚନ୍ଦ୍ରମୌଳି, ଅନ୍ଯ ବନ୍ଧୁ 
ଦୃୟଙ୍କ ସହ ଫୋନ୍‌ରେ ସଂପର୍କ ସ୍କାପନ କରିବାକୁ ବାରମ୍ବାର ଚେଷ୍ଟା କରି ବିଫଳ 
ହୋଇଛନ୍ତି | ଅନ୍ୟଦିନ ଭଳି ଜଗମୋହନ, ଚନ୍ଦ୍ରରମୌଳି, ଲଳିତକୁମାରଙ୍କ ସ୍ତୀ, ପୁତ୍ର, 
କନ୍ୟା ଫୋନ୍‌ଟି ଏତେ ସହଜରେ ଏପାଖରେ ବଢ଼ାଇ ଦେବାକୁ ଚାହୁଁ ନାହାନ୍ତି ହୁଏତ | 

ସେଇ ରାତିରେ ଚନ୍ଦ୍ରରମୌଳି ଅସୁସ୍ପ ହୋଇ ପଢ଼ିଲେ । ସେଦିନ ଜଗମୋହନଙ୍କ 
ଅତ୍ୟାଧୁନିକ କିନିକ୍‌ରେ ରୋଗୀ ଦେଖୁବାରେ ଖୁବ୍‌ ବ୍ଯସ୍ତ ଥିଲେ ତାଙ୍କର ବମ୍ବେରୁ 

ପକ୍ଷୀ ଉଡ଼ିଯା' ୧୩ 


ଆସିଥିବା ଡ଼ାକ୍ତର ପୁଅ । ତେଣୁ ଚନ୍ଦ୍ରମୌଳିଙ୍କୁ ଘରକୁ ଯାଇ ଦେଖୁବା ସମ୍ଭବପର 
ହେଲା ନାହିଁ । ଏ ବିଷୟ ସେ ସ୍ପଷ୍ଟ ଜଣାଇ ଦେଇଥୁଲେ | ବରଂ ଏଭଳି ସଂକଟାପନ୍ନ 
ଅବସ୍କାରେ ସେହି ସହରରେ ଥବା ନାମକରା ଏକ ବ୍ୟୟବହୁଳ ` ହାର୍ଟକ୍ଲିନିକ' କୁ ' ଯଥା 
ଶୀଘ୍ର ଅଙ୍କଲଙ୍କୁ ନେଇ ଯାଆନୁ' ଏଭଳି ପରାମର୍ଶ ସେ ଦେଇଥିଲେ ଚନ୍ଦ୍ରମୌଳିଙ୍କର 
ପରିବାରବର୍ଗକୁ । 

ସମସ୍ତଙ୍କ ଉପେକ୍ଷା କରି, ହୁଏତ ବନ୍ଧୁମାନଙ୍କ ଉପରେ ଅଭିମାନ କରି ଚନ୍ଦ୍ରରମୌଳି 
ଚାଲିଗଲେ ପରଦିନ ଭୋରବେଳାରେ | ଅଥଚ ସେ ଯେ ଏତେ ବେଶୀ ଅସୁସ୍କ ସେ 
କଥା କେହି ବନ୍ଧୁ ଖବର ପାଇଲେ ନାହିଁ ସେଇ ରାତିରେ । 

ଖୁବ୍‌ ସକାଳେ ଖବର ମିଳିଲା । 

ଚନ୍ଦ୍ର୍ମୋଳି ଶବଟିଏ ହୋଇ ଶୋଇ ରହି ସେମାନଙ୍କୁ ନିର୍ବାକ୍‌ ଦୃଷ୍ଟିରେ ଚାହିଁ 
ରହିଥୂଲେ | 

ଦିନକ ପୂର୍ବରୁ ତାଙ୍କର ପୁରସ୍କୃତ ଉପନ୍ୟାସ ନିମନ୍ତେ ତାଙ୍କୁ ସମ୍ମାନ ଦେବା ପାଇଁ 
ରିକ୍ରି ଏସନ୍‌ ସେଣ୍ଟର୍‌ର ପୁଷ୍ପ ଉଦ୍ୟାନରେ ପାର୍ଟିଟି ଏ ବନ୍ଦୋବସ୍ତ କରିବା ପାଇଁ ସେମାନେ 
କଥାବାର୍ଭା କରୁଥିଲେ |! ଅଥଚ ଏତେ ଶୀଘ୍ର ଶେଷ ମୁହୁର୍ଗ ଆସିଯିବ କିଏ ଚିନ୍ତା 
କରିଥଲା ? ଷାଠିଏ, ବାଷଠି କିବା ବୟସ ? ଏକାଠି ଭାରତ ଭ୍ରମଣ, ହିମାଳୟ 
ଯାତ୍ରା, କେତେ କ'ଣ ପ୍ଲାନ୍‌ ବାକି ରହିଗଲା, ଚନ୍ଦ୍ରର୍ମୋଳି ଚାଲିଗଲେ । 

ଚନ୍ଦ୍ର୍ମୌଳିଙ୍କର ଶାନ୍ତ ଉଜ୍ଵଳ ମୁହଁକୁ ଚାହିଁ ଉଚ୍ଚ ସ୍ଵରରେ କାନ୍ଦି ଉଠିଲେ 
ଜଗମୋହନ, ଲଳିତ କୁମାର, ଆଶୁତୋଷ, ଅନିରୁଧ । ଟେବୁଲ୍‌ ଉପରେ ଥୁବା ଢ଼େଲି 
ଡ଼ାଇରୀ ପୃଷ୍ଠାରୁ ଶେଷ ଧାଡ଼ିଟି କାନ୍ଦି କାନ୍ଦି ବଡ଼ ପାଟିରେ ପଢ଼ିଲେ ଅନିରୁଦ୍ଧ, “ ମୁଁ 
ହୁଏତ ଖୁବ୍‌ ଶୀଘ୍ର ସଂସାରରୁ ଚାଲିଯାଇପାରେ.... ମୋ ଚାରି ବନ୍ଧୁଙ୍କ କାନ୍ଧରେ ଶୋଇ 
ଶ୍ଳଶାନକୁ ଯିବାକୁ ମୁଁ ଚାହେଁ ।” 

ତଥାପି କାନ୍ଦୁଧୁଲେ ସେମାନେ ଅସହାୟ ଶିଶୁ କେତୋଟିଙ୍କ ଭଳି । 


ଅଛ କିଛି ଦିନ ପରେ ବାକି ବନ୍ଧୁ କେତେଜଣ ହୁଏତ ଫେରି ଆସିଥୁଲେ ସେମାନଙ୍କ 
ନିତିଦିନିଆ ଜୀବନକୁ । ସନ୍ଧ୍ୟା ଆସିବାର ପୂର୍ବ ମୁହୁର୍ଇଁ । ନିରବରେ, ନିଃଶବ୍ଦରେ 

୧୪ ପକ୍ଷୀ ଉଡ଼ିଯା' 
ସେଇ ବନ୍ଧୁ କେତୋଟି ବସି ରହିଥିଲେ ପାର୍କର ନିର୍ଦିଷ୍ଟ ବେଞ୍ଟିରେ | ମନେ ହୋଇଥୁଲେ 
ସେ ଯେପରି ସେମାନେ ପ୍ରତ୍ୟେକେ ଶାନ୍ତ ଉଦାସ ମୂର୍ରି ଟି ଏମାନ । 

ଠିକ୍‌ ଏତିକିବେଳେ ପାଖ ଗହଳିଆ କାଠଚମ୍ପା ଗଛର ନଇଁ ଆସିଥୁବା ଡ଼ାଳଟିରେ 
କେଉଁଆଡୁ, ଉଡ଼ି ଆସି ବସିଲା କେବେ ଦେଖୁ ନ ଥବା ବିଚିତୃବର୍ଣ୍ଣା ସୁନ୍ଦର ପକ୍ଷୀଟିଏ | 
ପକ୍ଷୀଟି ନିର୍ଭୟରେ ମଧୁର ସ୍ଵରରେ ଗୀତ ଗାଇବାରେ ଲାଗିଲା । 

“ ଆଃ କି ସୁନ୍ଦର ୟା” ସ୍ଵର ? ” ଧୀରେ କହିଲେ ଜଗମୋହନ | 

ପକ୍ଷୀଟି ଏବେ ସେମାନଙ୍କ ସହ ଆଳାପ କରିବା ଭଳି ଚାହିଁ ରହି ଭିନ୍‌ ସ୍ଵରରେ 
କଥା କହୁଛି | 

“ଏଇଟି କିଏ, ବନ୍ଧୁ ? ” ଅନିରୁଦ୍ଧ ଆଶ୍ଚର୍ଯ୍ୟରେ ତାକୁ ଚାହିଁ ରହି ପଚାରୁଥିଲେ | 

“ ଚନ୍ଦୁମୌଳି ? ତୋ କାଗଜ ପାଇଁ ଆସିଥିବା ବିଶ୍ଵ ସଂବାଦ ପରିବେଷଣ କରୁଛୁ 
କିରେ ?” ଲଳିତକୂମାର ସ୍ଲଵେହରେ କହିଲେ । 

“ ଚନ୍ଦ୍ରମୌଳି ଆସିଛି । ପକ୍ଷୀଟିଏ ହେଇ ଆସିଛି ! ହଁ, ହଁ ସେ ଆସିଛି |” ବନ୍ଧୁ 
ଚାରୋଟି ଉଠି ପଡ଼ିଲେ ବସିବା ସ୍ଥାନରୁ । ପକ୍ଷୀଟି ଡ଼ରି ଯାଉ ନାହିଁ, ତାଙ୍କ ଆଗେ 
ଆଗେ ଘାସ ପଡ଼ିଆରେ ଡ଼ଗ ଡ଼ଗ ହୋଇ ଚାଲି ଯାଉଛି । କଥା କହୁଛି କି ଗୀତ 
ଗାଉଛି କିଏ ବୁଝୁଛି ସେ ଭାଷା ? 

“ଯା” ପକ୍ଷୀ ଉଡ଼ିଯା', ଯା” ପକ୍ଷୀ ଉଡ଼ିଯା' । ଆକାଶର ପକ୍ଷୀ, ଶାନ୍ତିରେ 
ଉଡ଼ିଯା' !” 

ସେମାନେ ଚିଳ଼ାର କରି ସେମିତି ଧାଉଁଥିଲେ ସେ ଘାସ ପଡ଼ିଆରେ | ପରେ 
ପରେ ପକ୍ଷୀଟି ଉଡ଼ିଯାଇ ଆକାଶରେ ମିଶିଯିବା ପର୍ଯ୍ୟନ୍ତ ଆଠୋଟି ବିହ୍ଵଳ ଚକ୍ଷୁ ବିସ୍କାରିତ 
ଦୃଷ୍ଟିରେ ସେଇ ଦିଗକୁ ଚାହିଁ ରହିଥିଲେ ଅନେକ ସମୟ ପର୍ଯ୍ୟନ୍ତ । 9 ୦ 

ନେହା ପାଇଁ ଗପ 


ତାକୁ ଯେତେବେଳେ ଦେଖେ ସେଇ ଗୋଟିଏ କଥା ମୋ ମନକୁ ଆସେ । ମୁଁ 
ହସିଦିଏ | 

-କାହିଁକି ହସିଲ, କୁହ ! 

ଜିଦ୍‌ ଲାଗିଥାଏ ତା'ର | ମୁଁ କିଛି କହେ ନାହିଁ ! 

ସେମିତି ନିରେଖୁ ନିରେଖ ଦେଖୁଥାଏ | ଇଏ ସେଇ ! କଥାକୁହା କଣ୍ଢେଇ | 
ଦୁଧ, ହଳଦୀ, ସାମାନ୍ୟ ଟିକେ ନାଲି ସିନ୍ଦୁର ଏକାଠି ଫେଣ୍ଟି ଦେବାଭଳି ଦେହର 
ରଙ୍ଗ | ଓଠରେ ରଙ୍ଗ ମାରିବାର ଆବଶ୍ୟକତା ନାହିଁ | ସୁନ୍ଦର ଉଜ୍ଵଳ କଥାକୁହା ଆଖି । 
କଳଳକଳା ଭୂ | ମୁଣ୍ଡରେ ଗହଳ କେଶ ଠିକ୍‌ ତା” ମା” ଭଳି | ନିଖୁଣ ମୁହଁ ଗଢ଼ଣ | 

ରଏ କିଏ ? ତା' ମା'ର ଦୂର୍ବଳ କ୍ଲାନ୍ତ ଆଖିରେ ଖୁସିର ଝଲକ | ଏପର୍ଯ୍ୟନ୍ତ 
ପିଲାକୁ କୋଳକୁ ଉଠେଇ ନେବାର ଶଚ୍ତି ଆସି ନାହିଁ ମା' ଦେହରେ ।! ସିଷ୍ଟର୍‌ର 
ଛାତିରେ ନରମ ବେବି ବ୍ଲାଙ୍କେଟ୍‌ ଭିତରୁ ଦେଖା ଯାଉଛି ସେଇ କୋମଳ ନିରୀହ 
ମୁହଁଟି, ମା' ପେଟର ସୁରକ୍ଷାବଳୟ ମଧ୍ଯରୁ ଆସି ସେ ପହଞ୍ଚଯାଇଛି ଏହି ବ୍ଯସ୍ତ 
ପୃଥବୀରେ | ତା” ମୁହଁରେ ଭୟ, ବିବ୍ରତା ଭାଦର ଛାପ | କୁନି କୁନି ପାଦ, ହାତ 
ହଲାଇ ଅଶାନ୍ତ ହୋଇ କାନ୍ଦି ଉଠିଛି ସେ | କୂଆଁ... କୁଆଁ... | 

ଅନ୍ଧାର ପୋଛି ହୋଇଯାଇ ସତେକି ଚନ୍ଦ୍ରରୁ ଝରିପଡୁଛି ମୁଠା ମୁଠା ଜ୍ୟୋସ୍ସା । 
ଶାନ୍ତିର ଫଲ୍‌ଗୁ ଛୁଇଁ ଯାଉଛି ଚତୁର୍ଦିଗ । ମୁଁ ଶିହରିତ ହେଲି । ସପ୍ତାଶ୍ଚର୍ଯ୍ୟ ପାଇବା 

୧୬ ପକ୍ଷୀ ଉଡ଼ିଯା' 


ଭଳି ମନେ ହେଉଥାଏ ! ସିଷ୍ଟର୍‌ ତାକୁ ମୋ କୋଳକୁ ବଢ଼ାଇଦେଲେ । କାନ୍ଦ ବନ୍ଦ 
ହେଉନାହିଁ ନବଜାତକଟିର ! 

ହାତ ପାପୁଲିରେ ଧରିବା ଭଳି ଏଡ଼ିକି ଟିକିଏ ରବର କଣ୍ଢେଇ | ନର୍ସିଂହୋମ୍‌ର 
ସୋଫାରେ ସେମିତି ବସିଥୁବା ଅବସ୍ଥାରେ ମୁଁ ତାକୁ ମୋ ଜଙ୍ଘ ଉପରେ ଶୁଆଇଦେଇ 
ଧୀରେ ଧୀରେ ପାଦ ହଲାଇ ଉପରତଳ କରିବାରେ ଲାଗିଲି | ଶିଶୁଟି ତୁନି ପଡ଼ିଲା । 
ମୁଁ ବିଭୋର ହୋଇ ତାକୁ ଚାହିଁ ରହିଲି । ଧୀରେ ପଚାରିଲି, “ ତୋତେ ଆରାମ୍‌ ଲାଗିଲା 
କୁନ୍ମୁନ୍‌ ? ” 

ଜନ୍ମ ହେବାର ମାତ୍ର କେତେ ମିନିଟ୍‌ ହୋଇଛି, ଅଥଚ ସେ ସେହି କୋଠରି 
ଭିତରେ ଥିବା ଆସବାବପତ଼ୁ ସବୁକୁ ଆଖି ଫେରାଇ ବାରମ୍ବାର ଦେଖୁଥାଏ ! 

ଛାତରୁ ଓହଳିଥୁ୍‌ବା ଇଲେକ୍ଟ୍ରିକ୍‌ ପଙ୍ଖା, ଝରକା ବାହାରେ ଦେଖାଯାଉଥୁବା 
ଆକାଶର କିଛି ଅଂଶ, ଝରକା ପାଖାପାଖୁ ଥୁବା ଗଛମାନଙ୍କରେ ବିଭିନ୍ନ ରଙ୍ଗର ଫୁଲ 
ସବୁକୁ ସେ ଏମିତି ଏକ ଦୃଷ୍ଟିରେ ଅନେଇବା ମୋତେ ଆମୋଦିତ କରୁଥାଏ | 

ମୁଁ ତାକୁ ପଚାରୁଥାଏ, “ହେଃ ତୁ କେଉଁ ରାଜ୍ୟରେ ପହଞ୍ଚଗଲୁ ? ” 

ଜଙ୍ଘ ସହ ମୋର ପାଦ ହଲୁଥାଏ | ମାତ୍ର କେତେ ମିନିଟ୍‌ ପୂର୍ବରୁ ଜନ୍ନ ହୋଇଥୁବା 
ଶିଶୁକନ୍ୟା ନେହା ଆରାମ୍‌ରେ ମୋ କୋଳରେ ଶୋଇ ରହି କ'ଣ ଏମିତି ଦେଖୁଥାଏ 
କେଜାଣି ? 


ଏହାପରେ ଆରମ୍ଭ ପରବର୍ରୀ ପର୍ଯ୍ୟାୟ । ନେହାର ଗେହ୍ୟୀପଣ ମୋ ପାଖରେ | 

“ ତୁମେ ଆସିବା ପରେ ଯାବତୀୟ ଦୁଷ୍ଟାମି ! କାଲିଫୁଁ ତୁମକୁ ଦେଖୁ ତା'ର 
ସବୁଥିରେ ଜିଦ୍‌ |” 

ତା” ବାପା, ମା'ଙ୍କର ଅଭିଯୋଗ ମିଥ୍ୟା ନୁହେଁ । ସାନ ଭଉଣୀକୁ କନ୍ଦେଇବ | 
ଘରସାରା ଖେଳନା, ରୋଷେଇଘରୁ ଆଳୁ, ପିଆଜ, ପିଠାଖଡ଼ିକା, କରଚୁଲି, ଯାହାକିଛି 
ପାଇବ, ସବୁ ଆଣି ବୈଠକ ଘରେ ଖେଳେଇ ଦେବ | ସେଇଠି ତଳେ ବସି ତା' ସହ 
ମୁଁ ଖେଳିବାକୁ ବାଧ | କେତେ ବହିପତ୍ର, ଭତ୍ରିକାରୁ ଅଧେ ଅଧେ ଛିଣ୍ଡା ହୋଇଗଲାଣି | 
ବିଛେଇ ହୋଇ ପଡ଼ିଛି ଛିଣ୍ଡା କାଗଜ | ମୁଁ ଶିଶୁଟିଏ ହୋଇଯାଏ | ତା' ମା' ନ 

ନେହା ପାଇଁ ଗପ ୧୭ 


ଶୁଣିଲା ଭଳି ଚୁପ୍ଚାପ୍‌ ପୁରୁଣା ଅଦରକାରୀ କାଗଜ ଖଣ୍ଡିଏ ତାକୁ ଧରେଇଦେଇ କହେ, 
' ଚାଲ୍‌ ଏଇଟା ଚିରିଦେବା ।” ସେ ଏବେ ହସି ହସି ମୋ ସାଙ୍ଗରେ ମିଶି ସେଇ କାମ 
କରେ |! 

ଯୋଉ ଘଣ୍ଟାଏ, ଦେଢ଼ଘଣ୍ଟା ସେ ପ୍ଲେ ସଲ୍‌ ଯାଏ, ମୁଁ ଘର ସଜେଇବାରେ 
ଲାଗିଯାଏ । ସାନ ଭଉଣୀଟି ଏକା ଏକା ଖେଳୁଥାଏ କିମ୍ବା ତାକୁ ଗାଧୋଇ ଦେଇ 
ଖୁଆଇ ଶୁଆଇ ଦିଏ ତାଂ ମା' । ଏମିତି ନିସ୍ତନ୍ତ ଘର ମୁଁ ଭଲ ପାଏ ନାହିଁ । ଅପେକ୍ଷା 
କରେ ନେହାକୁ । 

-ଆଇ, ଛୁକ୍‌ ଛୁକ୍‌ ଟ୍ରେନ୍‌ | ଆସ ତୁମେ ଟ୍ରେନ୍‌ର ଡ଼ବା, ମୁଁ ଇଂଜିନ୍‌ ! 

ଡ଼ବା ଇଂଜିନ୍‌କୁ ଧରେ, ପାଟିରେ କହେ ଛୁକ୍‌ ଛୁକ୍‌, ଛୁକ୍‌ ଛୁକ୍‌ | ହିସିଲ୍‌ ବାଜେ | 
ସବୁ କୋଠରି ସାରା ବୁଲି ସାରି ଟ୍ରେନ୍‌ ପହଞ୍ଚେ ପିଲାଙ୍କ ଖେଳଘରେ । 

ଏହାପରେ ରସିଆନ୍‌ ସରକସ୍‌ ¦ ତା” ମାଂ'ଠୁ ଅନୁମତି ମିଳେ । ବିଚାରୀ 
ନିରୁପାୟ । ଶୋଇବାଘର କବାଟ ଆଉଜେଇ ତା’ ପଢ଼ା ଟେବୁଲ୍‌ ପାଖରେ ବସି 
ଲେଖାଲେଖ୍‌ କରୁଥାଏ | ତା” ମନୋଭାବ କହେ, ' ତୁମ୍ଭେମାନେ ଯାହା କରୁଛ କର, 
ମୋତେ ଏବେ ହଇରାଣ କରନାହିଁ ।' ଖେଳ ଆରମ୍ଭ ହୁଏ, ବେଶ୍‌ କିଛି ସମୟ ଚାଲେ, 
ମୁଁ କ୍ଲାନ୍ତ ଏ ଦୁହିଁଙ୍କୁ ଟେକାଟେକି କରି । ଏବେ ଦୁଇ ଭଉଣୀଙ୍କର ଅନ୍ୟ ପ୍ରକାର ଖେଳ 
ଆରମ୍ଭ ହୋଇଗଲା । 

-ଆଇ, ତୁମେ ଗୋଟେ ଆଇସ୍କ୍ରାମ୍‌ - ହେଁ, ହେଁ | ତୁମକୁ ଆମେ ଚାଟି ଚାଟି 
ଖାଇଦେବୁ । ଆଇ, ତୁମେ ମ୍ୟାଟ୍ଗୋ ଜୁସ୍‌ | ଷ୍ଠ ଲଗେଇ ପିଇଦେବୁ ତୁମକୁ । 

ଆମ ତିନିଜଣଙ୍କର ହସ, ଦୂମ୍ଦାମ୍‌, ଦୁଲ୍ଦାଲ୍‌ ଶହରେ ଘର କଂପୁଚି । ଏବେ 
ସେମାନଙ୍କ ମା” ଓରଫ୍‌ ରିଙ୍ଗ ମାଷ୍ଟର୍‌ ତା' କୋଠରି ବାହାରକୁ ଆସି ଖେଳ ଉପଭୋଗ 
କରୁଛି | ତା' କଲମ ରଖିଦେଇ ରୋଷେଇ ଘରକୁ ଗଲାଣି | ଟ୍ରେରେ ତା'ର, ମୋର 
ଚା” ଦୁଇକପ୍‌, ପିଲାଙ୍କର ଦୁଇ ଗ୍ଲାସ୍‌ କ୍ଷୀର ନେଇ ଆସି ପାଖ ଟି ' ପୟ ଉପରେ ରଖିଦେଇ 
କହିଲା, “ବହୁତ ହେଲା । ଏବେ ଖେଳ ବନ୍ଦ । ବେଶୀ ହଇରାଣ କଲେ ଆଇ 
ପଳେଇବେ ଜାଣିଥା । ” 

ପିଲା ଦୁହେଁ ଚଟାଣରେ ବସି ନିଜ ନିଜ ଗ୍ଲାସ୍ଟିମାନ ନେଇ କ୍ଷୀର ପିଇବାରେ 
ମନଦେଲେ | ଆହାଃ, କେତେ ଶାନ୍ତ ସୁଧାର ଦିଶୁଛି ନେହା ! କିଏ କହିବ ଇଏ 

ଚଗଲୀଙ୍କ ଓସ୍ତାଦ୍‌ ? ମୁଁ ମନେ ମନେ ଭାବୁଥାଏ, ମୋ ପାଟିରୁ କଥା ପଦେ ଖସିଗଲେ 
ଏବେ କ୍ଷୀର ଗ୍ଲାସ୍‌ ଛାଡ଼ି ମାତିଯିବେ ଖେଳରେ | 

ପରଦିନ ସକାଳ ! ମୁଁ ତାକୁ ବ୍ରେକ୍ଫାଷ୍ଟ ଖୁଆଇ ଦେବି । ପୋଷାକ, ଯୋତା, 
ମୋଜା ପିନ୍ଧାଇବି, ସଲ୍‌ ବସ୍‌ ପାଖରେ ଛାଡ଼ିବାକୁ ନେଇକରି ଯିବି । ଏସବୁ କାମ 
ଚାଲିଥିବ | ଆନିମାଲ୍‌ ଷ୍ଟୋରି କହିବା ବି ଚାଲିଥିବ | ବସ୍‌ ପାଖକୁ ଯିବାବେଳେ ଗପ 
ଶୁଣା ହେଉଥିବ ନେହାର | ବୁଢ଼ିଆଣୀ ଦେହରୁ ସୂତାଖୂଅ ବାହାରିବା ଭଳି ଗପ ଲମ୍ବି 
ଚାଲିଥାଏ | ଅଥଚ ବସ୍ଷ୍ଟପ୍‌ ପାଖ ହୋଇ ଆସିବାବେଳେ ଯେଭଳି ହେଉ ଗପ ଶେଷ 
ହୋଇଯିବ । ମୋର କଥା କହିବା ବନ୍ଦ ହେବ ନେହାର ନିର୍ଦେଶରେ ! 

-ଦେଖ ଆଇ, ତୁମେ ତ ସେମାନଙ୍କ ଲାଙ୍ଗୁଏଜ୍‌ କହି ପାରିବନି | ଚୁପ୍ଚାପ୍‌ ମୋ 
ସାଙ୍ଗେ ଆସୁଥାଅ । ଇଂଲିସ୍‌ ବି କହି ପାରିବ ନାହିଁ । 

-ସତ କଥା | 

ମୁଁ ମାନିଯାଏ । ଓଠରେ ଆଙ୍ଗୁଠି ରଖେ କିଛି କ୍ଷଣ | ପରେ ଆଙ୍ଗୁଠି ଉଠାଇ 
ଚୁପ୍ଚାପ୍‌ ଚାଲେ ତା” ସଟ୍େ । ନେହା ବସ୍ରେ ଉଠିଲେ ହାତ ହଲାଇ ବିଦାୟ ଜଣାଏ ! 

ସଲ୍‌ ବ୍ୟାଗ୍‌ ପିଠିରେ ଓହଳାଇ ଚାରି ପାଞ୍ଚ ବର୍ଷର ଶିଶୁ ନେହା ଠିଆ ହୋଇଛି | 
ପଛରେ ହାଇରାଇଜ୍‌ ବିଲ୍ଡ଼ିଂ ‘ଗଲଫ୍‌ ଲିଙ୍ଗସ୍‌ ', ପାଚେରି ପାଖରେ ସୁଦୃଶ୍ୟ 
ଆର୍କେରିଆ | ଜିଦ୍କରି ମୋଠୁ କ୍ୟାମେରା ମାଗିନେଇ ସେ ବି ମନଦେଇ ଉଠାଇଲା 
ମୋ ଫଟୋ । ସେଦିନ ବସ୍‌ ଡ଼େରିରେ ଆସିଲା ¦! ନେହା କେତେ ସମୟ ସ୍କିର ହୋଇ 
ରହିପାରିବ ମୁଁ ସାଙ୍ଗରେ ଥିଲେ ! 

ଆଶ୍ଚର୍ଯ୍ୟ ହେଲି, ଚାରିଟା ଭାଷାରେ ସେ କଥା କହୁଛି ତା ସାଙ୍ଗମାନଙ୍କ ସଙ୍ଗେ | 
ମୋ ସହ ଶୁଦ୍ଧ ଓଡ଼ିଆ ! ତା' ମା' କହେ, ମୋର ଆସିବାର ଅଛି ଏ ଖବର ଜାଣିଲେ 
ଇଂରେଜୀରେ କହିବା ବନ୍ଦ କରି ଘରେ ଓଡ଼ିଆରେ କଥା କହିବାର ରିୟେର୍‌ସାଲ୍‌ ଆରମ୍ଭ 
ହୋଇଯାଏ ତା'ର | 

ଆଜିର ଶିଶୁ ବିଚିତ୍ର । ରାସ୍ତା, ଗଛ, ଘର, ବଣପାହାଡ଼, ନର, ଚନ୍ଦ୍ର ସୂର୍ଯ୍ୟ, 
ଯାହା ଦେଖୁଛି ଆଙ୍କ ଯାଉଛି । 

ମୁଁ ତାକୁ ଛାଡ଼ି ଆସିବା ପରେ ଇଂରେଜୀରେ ବଡ଼ ବଡ଼ ଚିଠି ଲେଖୁଛି ମୋତେ । 


~ 


ସାଇତି ରଖୁଛି ମୁଁ ଦେଇଥିବା ଛୋଟ ଛୋଟ ଗିଫ୍‌ ମାନ । 

ନେହା ପାଇଁ ଗପ ୧୯ 
ଝିଅ ଲେଖେ, “ତୁମେ ତ ତରତରରେ ଅଛ କେତେଦିନ ରହି ଚାଲିଗଲ । 
ପିଲାମାନେ ମନ କଷ୍ଟ କରୁଛନ୍ତି । ” 
ପିଲା ନା ପିଲାଙ୍କ ମା' ? ମୁଁ ହସେ, ଆଖିରେ ପାଣି ଆସେ । ନିଜେ ନିଜକୁ 
କହେ, ଆମେ ଏମିତି ଗହ, ନକ୍ଷତ୍ର, ପୃଥ୍ବୀ ଭଳି ସମସ୍ତେ ସମସ୍ତଙ୍କୁ ନେଇ ଘୂରୁଥିବା | 
କେହି କାହା ପାଖରେ ମନଭରି ସମୟ ଦେଇ ପାରିବା ନାହିଁ | ସମୟ ଉଡ଼ି ଚାଲିଯିବ । 
ପିଲାଏ ବଡ଼ ହୋଇଯିବେ, ସେମାନଙ୍କୁ ଚାହିଁ ବାପା, ମା' ବି । 


ଆଉ ମୁଁ ? 

ଆମେ ସମସ୍ତେ ଖଣ୍ଡଗିରି ପାଖରେ ପାହାଚ ଉଠୁଥାଉ । ନେହା ମୋ ପାଖେ 
ଚାଲୁଥାଏ | ବାରମ୍ବାର କହୁଥାଏ, 

-“ ଧୀରେ ଆସ, ଆଶ । ଏଠି ପାହାଚ ବେଶ୍‌ ଷ୍ଟିଫ, ତୁମେ ଚଷମା ଆଣିନ 
କି ?” 

ଇଏ ଅନ୍ୟ ଜଣେ ନେହା | ସେତେବେଳେ ଅଛ କେତେ ଦିନ ପାଇଁ ଓଡ଼ିଶା 
ଆସିଥାଆନ୍ତି ସେମାନେ ! ସକାଳେ ଏକାଠି ବସି ବ୍ରେକ୍‌ ଫାଷ୍ଟ ଖାଉଥାଉ ! ମୁଁ କହିଲି, 
“ ଆଜି ରାତିରେ ଅଳାଙ୍କ ସାଙ୍ଗରେ ସମସ୍ତେ ଯିବା ଚାଇନିଜ୍‌ ରେସ୍ତୋରାଁ | ଆଉଥରେ 
ଆସିଲେ ମୁଁ ନୁଡ଼ୁଲସ, ଚାଉମିନ୍‌, ଆଉସବୁ ଯାହା ଚାଇନିଜ୍‌ ଡ଼ିସ୍‌ ତିଆରି କରି ତୋତେ 
ଖୁଆଇବି । ” 

-ନା, ଥାଉ | ତୁମେ ଯେଉଁ ଷ୍ଟପଡ଼୍‌ ପିଠା, ନଢ଼ିଆ ପିଠା କରୁଚ ସେ ଭଲ | ଏ 
ସବୁ ଛାଡ଼ିଦିଅ । ମା”, ମାଶି କରନୁ । ହୋଟେଲ୍‌ରେ ବି ଖାଇ ହେବ | 

ସାନ କହେ, “ଓାଃ ଏଠି ଆସିଲେ ଚକୁଳି, ଚିତୋଉ ! ” 

ବାର ତେର ବର୍ଷର ନେହା । ଏଭଳି ବହୁ ବିଷୟ ନେଇ ତା'ର ବିଚାର 
ଆଲୋଚନା ଚାଲୁଥାଏ | ତା” ମା” କହେ, “ ତୁମର ତ କାମ ନାହିଁ, ଶୁଣୁଥାଅ । ” 

ନେହାର ଆସିବା ମାତ୍ର କେତେଟା ଦିନ ପାଇଁ । ଧୀରେ ପାଠ, ପରୀକ୍ଷା, ବିଭିନ୍ନ 
ପ୍ରକାର କାର୍ଯ୍ୟମାନଙ୍କୁ ନେଇ ଖୁବ୍‌ ବେଶୀ ବ୍ଯସ୍ତ । ଏଠି ଆସି ଆଜାଦିରେ ସମୟ 
ବିତେଇବା ସମ୍ଭବପର ହୋଇପାରେ ନାହିଁ ତା'ର । 

୨୦ ପ୍ରକ୍ଷୀ ଉଡ଼ିଯା 

ସେଦିନ ସେମାନଙ୍କ ଘରେ ମୁଁ ଏମିତି ଖୋଜି ହେଉଥାଏ ତାକୁ । ଉପର, ତଳ 
ହୋଇ ଖୋଜି ଖୋଜି ଦେଖଲି ଉପର ମହଲାର କଣିକିଆ ଘରଟାର ଝରକାଠାରୁ ଅଛ 
ଦୂରରେ ପଡ଼ିଥିବା ଖଟରେ ବସି ବାହାର ବଗିଚାକୁ ଚାହିଁଛି ନେହା । ଖଟ ଉପରେ 
ତା'ର ଡ଼ାଇରୀ, କଲମ ପଡ଼ିଥାଏ | ମୋତେ ଦେଖ ଅଛ ହସି ଧୀରେ ପାଖକୁ ଡ଼ାକି 
କହିଲା, ' ଏଇଠି ବସ | ଦେଖ, ମାଟିରେ ପଢୁଛି ପ୍ରଥମ ବର୍ଷା । ଆସ୍ତେ, ଆଇ କିଛି 
କୁହନା ଏବେ | ସୁନ୍ଦର ଏ ମାଟିର ବାସ୍ବା ।” 

ସେ ବାହାରକୁ ଚାହୁଁଛି ମେଘଭର୍ରି ଆକାଶକୁ | ପୁଣି ଦେଖୁଛି ଗଛରେ, ମାଟିରେ 
ଝରିପଡ଼ୁଥିବା ବଡ଼ ବଡ଼ ଟୋପା ବର୍ଷାର | 

ଡ଼ାଇରୀର ପୃଷ୍ଠା ଓଲଟି ଯାଉଛି । ନେହା କବିତା ଲେଖୁଛି । ଇଂରେଜୀରେ 
ଅନେକ କବିତା । କେତେବେଳେ ବସି କ'ଣ ଭାବି ଡ଼ାଇରୀରେ ଗାରେଇଯାଏ ତ 
ଉଠିଯାଏ କମ୍ପ୍ୟୁଟର୍‌ ପାଖକୁ । 

କମ୍ପ୍ୟୁଟର୍‌ରେ ବି ଲେଖା ଚାଲେ | ସାଙ୍ଗମାନଙ୍କର ଇ-ମେଲ୍‌ ରିସିଭ୍‌ କରେ । 
ମେସେଜ୍‌ ପଠାଏ | ବିଭିନ୍ନ ସହର, ବିଦେଶରେ ରହୁଥିବା ସାଙ୍ଗମାନଙ୍କ ସାଙ୍ଗେ ଏମିତି 
ଖବର ବୁଝାବୁଝି, ଆଳାପ ଚାଲିଥାଏ ତା'ର | 

ସେମାନଙ୍କର ଅଜସ୍ର ଖବର ଶୁଣିବା ପାଇଁ ମୁଁ ତା'ର ଉପଯୁକ୍ତ ଆଗ୍ରହୀ ଶ୍ରୋତା । 
ଏବେ ସେ ନୂଆ ନୂଆ କଲେଜ ଯାଉଛି । ଟିକିଏ ଡ଼େରି କଲେ ତା!’ ମା'ର ଚିନ୍ତା 
ବଢ଼ିଯାଏ | ଅଥଚ କଲେଜରେ ସେଦିନ ନେହାର ନେତୃତ୍ବରେ ହଜାର କାମର ତାଲିକା | 
ସେ ଗଡ଼ ଜୟକରିବା ଭଳି ଫେରିଥାଏ, ହେଉ ପଛକେ ସାମାନ୍ୟ ବିଳମ୍ବ | ଅଧ୍ବକାଂଶ 
ସମୟ ଚୁପ୍ଚାପ ରହୁଥିବା ନେହାର ଅନେକ ପ୍ରଶ୍ନ, 

“ କୁହତ, ଓଡ଼ିଶାରେ ଏତେ ବେଶୀ ବ୍ରାଇଡ଼୍‌ ବର୍ଣ୍ିଙ୍ଗ କାହିଁକି ? ଏସବୁ କେତେ 
ଦୂର ସତ୍ୟ ? ଲ ଆଣ୍ଡ ଅର୍ଡ଼ର୍‌ କିଛି ନାହିଁ ଏ ଦେଶରେ ? ” 

କ'ଣ ଭାବୁଛି ନେହା ? 

-ଜାଣିଛ ଆଇ, ମୁଁ ସାଇନ୍‌ ଛାଡ଼ିଦେଲି । 

ତା' ତ ମୁଁ ଜାଣିଥିଲି | କଲେଜକୁ ଯିବାବେଳେ ସବ୍ଜେକ୍‌ ସିଲେକ୍ସନ୍‌ କରିବା 
ସମୟରେ ସେ ମୋତେ ଫୋନ୍‌ରେ କହୁଥିଲା | 

ନେହା ପାଇଁ ଗପ ୨୧ 
ଏବେ ସେ କହେ, ଲ ଇନ୍ଵ୍ଢିଚ୍ୟୁଟ୍‌ରେ ପଢ଼ିବ । ପରେ ପରେ ଯିବ ଆମେରିକାର 
'ୟେଲ୍‌ ' ୟୁନିଭର୍ସିଟି । ଏମିତି ତା'ର ନିଜର ଅନେକ ପ୍ଲାନ୍‌ । 

ମୁଁ କହେ, “ ଲଶ୍ଡନ୍‌ ନ ଯାଇ ଏତେ ଦୂର ଯିବା କଥା କାହିଁକି ଭାବୁଛୁ ? ” ମୋ 
କାନ୍ଧରେ ମୁଣ୍ଡ ରଖୁ ତା'ର ଦୁଇହାତରେ ମୋତେ ଜଡ଼ାଇ ଧରି କହେ, 

“ ଘରଠୁ ବାହାରକୁ, ଦେଶ ବାହାରକୁ ଗଲେ ସବୁ ତ ବହୁତ ଦୂର ତୁମଠୁ | 
ନୁହେଁ କି ? ବହୁତ ପଢ଼ିବି, ଆଇ । ମୋତେ ଲଢ଼େଇ କରିବାକୁ ହେବ | ଦେଖୁନ 
କ”ଣ ଚାଲିଛି ?” 

ତା” ମା' ହସୁଥାଏ, “ କାହିଁକି ତା'ର ଏ ବଡ଼ ବଡ଼ କଥା ଶୁଣୁଚ ? ” 

“ତାକୁ ବାହା କରିଦିଅ ମମ୍‌, ସେଇ ଗୋଟିଏ କାନରେ ନୋଳିପିନ୍ଧା ପିଲା 
ସାଙ୍ଗେ । ” | 

ସାନ ଝିଅ ବଡ ବୁଢ଼ୀମା' ଭଳି ମତ ଦିଏ | 

“ହେ, କ'ଣ କହିଲୁ ?” ନେହା ତାକୁ ଗୋଡ଼ାଏ ମାରିବାକୁ । ପିଲା ଦୁହେଁ 
ଦୌଡ଼ା ଦୌଡ଼ି କରନ୍ତି ଆମକୁ ଘେରଉ କରି | 

ବାହାରେ ଗାଡ଼ି ରହିବା ଶବ୍ଦରେ ସବୁ ଶାନ୍ତ ହୋଇଯାଏ | 


ଅକସ୍କାତ୍‌ ସହରଟି ଅଶାନ୍ତ ହୋଇ ଉଠିଛି । ପାଟିତୁଣ୍ଡ ହୋ ହଲ୍ଲା ¦ ରାସ୍ତାରେ 
ଲୋକଙ୍କର ଦୌଡ଼ାଦୌଡ଼ି । 

“ ଚନ୍ଦନ୍‌ ତସ୍‌ର୍‌ ବୀରପ୍ପାନ୍‌ ! ଆମ୍ମା, ଉହ୍‌ କିଡ଼ନାପ୍‌ କରକେ ଲେ ଗୟା 
ରାଜକୁମାର କୋ । ” 

ଡ଼ାଇଭର୍‌ ରାଜୁ ଭଙ୍ଗା ଭଙ୍ଗା ହିନ୍ଦୀରେ କହି ଚାଲିଛି... 

କନ୍ଧଡ଼ ଫିଲ୍ମର ସୁପର୍‌ଷ୍ଟାର୍‌ ରାଜକୁମାରଙ୍କୁ ତାଙ୍କର ଫାର୍ମ ହାଉସ୍‌ରୁ ଉଠେଇ 
ନେଇଛନ୍ତି ଚନ୍ଦନ ଦସ୍ୟୁ ବୀରପ୍ପାନ୍‌୍ର ଲୋକମାନେ । ସହର ସାରା ଉତ୍ତେଜନା, ବଡ଼ 
ବଡ଼ ବିଲ୍ଡ଼ିଂ, ସିନେମା ହଲ୍‌ ଟେକା ପଥର ମାଡ଼ରେ କ୍ଷତାକ୍ତ । ବସ୍‌, କାର୍‌, 
ଅଫିସ୍‌ମାନଙ୍କର କାଚ କାନ୍ଛ, ଝରକା ଭାଙ୍ଗି ଚୂର୍ମାର୍‌ | ସଲ୍‌, କଲେଜ, ଅଫିସ୍‌ ବନ୍ଦ 
ହୋଇଗଲାଣି | ହଠାତ୍‌ ସାଙ୍ଘାତିକ ଦଙ୍ଗା ଆରମ୍ଭ ହୋଇଯାଇଛି ! 

୨ ୨ ପକ୍ଷୀ ଉଡ଼ିଯା' 

ମୋ ଝିଅର ଉନ୍ମଣ୍ଡା ବଢ଼ି ଚାଲିଛି । ସମସ୍ତେ ବାହାରେ । ପିଲାଦୂହେଁ କ'ଣ 
କରୁଥିବେ ? କିପରି ଘରକୁ ଫେରିବେ ବାପ, ଝିଅ ତିନିହେଁ ? ଏବେ କ'ଣ ହେବ ? 
ଡ଼ାଇଭର୍‌ ତ ଗାଡ଼ି ନେଇ ଯାଇ ପାରିବ ନାହିଁ ପିଲାଙ୍କ ପାଖକୁ । 

ପ୍ରଥମେ ସାନ ଝିଅର ଫୋନ୍‌ ଆସିଲା, ତା” ସଲ୍‌ ପାଖରେ ରହୁଥିବା ସାଙ୍ଗ 
ଘରୁ । 

“ ମୁଁ ଭଲରେ ଅଛି ମା', ବାପା ଏବେ ରାସ୍ତାରେ, ତାଙ୍କ ସହ କଥାବାର୍ରା କରିଛି ।” 

ସେମାନେ ଆସି ପହଞ୍ଚଗଲେ | ଅଥଚ ନେହାର ଦେଖା ନାହିଁ | ଫୋନ୍‌ ବି କଲା 
ନାହିଁ ଏଯାଏ । ତା' ମା”, ବାପା ଚିନ୍ତାରେ ପଡ଼ିଲେ | 

ଝରକା ପାଖରେ ଚେୟାର୍‌ ପକେଇ ବସି ରହିଛି ତା” ମା' | ପଲକହୀନ ଦୃଷିରେ 
ଚାହିଁ ରହିଛି ଖୁବ୍‌ ଦୂରକୁ ଲମ୍ବି ଯାଇଥିବା ରାସ୍ତାକୁ । ପ୍ରତିଦିନ ସେଇ ରାସ୍ତାରେ ନେହା 
କଲେଜରୁ ଫେରେ | 

“ ୟୁରେକା, ୟୁରେକା, ହେଇ ସେ ଆସିଗଲା ମା' |” ସାନ ପାଟି କରି ଉଠିଲା | 

ନେହା ଆସିଛି କ୍ାସ୍ମେଟ୍‌ ରୋହିତ୍ର ମଟର ସାଇକେଲ୍‌ ପଛରେ ବସି | ମେନ୍‌ 
ରୋଡ଼ମାନଙ୍କରୁ ଦୂରେଇ ଅନ୍ୟ ରାସ୍ତାରେ ଅତି ସାବଧାନରେ ରୋହିତ୍‌ ତାକୁ ଆଣି 
ଘରେ ଛାଡ଼ି ଦେଇଗଲା |! ନେହା ମୁହଁରେ ଆଦୌ ଦୁଣ୍ଚିନ୍ତାର ଛାପ ନାହିଁ । ମା'କୁ 
କହେ, 

“କ'ଣ କରିବି କହ ? ଫୋନ୍‌ ପାଖରେ ଲମ୍ପା କ୍ୟ | ତୁମକୁ ଖବର ଦେବାର 
ସ୍ଟୋପ୍‌ ନାହିଁ, ଅନ୍ୟ ରାସ୍ତାରେ ପୂରି ଘୂରି ଆସିବାକୁ ହେଲା ଆମକୁ । ” 

ଏବେ ସମସ୍ତେ ଆଶ୍ବସ୍ତ । ସ୍କୁଲ୍‌ କଲେଜ, ଅଫିସ୍‌ ବନ୍ଦ । ସହର ଜଳୁଛି 
ଅସନ୍ତୋଷର ବହ୍ଧିରେ ! 

“ ରାଜକୁମାରଙ୍କ ମୁକ୍ତି ପାଇଁ ସବୁ କିଛି ସର୍ଭରେ ରାଜି ହେବାକୁ ପ୍ରସ୍ତୁତ ଏମାନେ | 
ଷୂପିଡ଼ ଫେଲୋଜ୍‌ ! ଦେଖୁଛ ! ଦେଶର ଏକ୍ଟପେନ୍‌ କିଭଳି ଭାବରେ ବଢ଼ି ଚାଲିଛି ? 
ଅଯଥାରେ ଅର୍ଥ ବରବାଦ୍‌ ! କେତେ ଲୋକ ଟର୍ଚର୍ଡ଼ | ଜଣେ ଲୋକକୁ ଏମାନେ 
ଧରିପାରୁ ନାହାନ୍ତି ୨? କ'ଣ କରୁଛନ୍ତି ଏତେ ଦିନ ? ” 

“ ଶାସନ କଳର ପ୍ରବଲେମ୍‌ ଆମେ କିପରି ଜାଣିବା ମା” ?” ମୁଁ ତାକୁ ଶାନ୍ତ 
କରିବାକୂ ଚେଷ୍ଟା କଲି । 

ନେହା ପାଇଁ ଗପ ୨୩ 

“ କାଜାର୍ଡୁ ! ” 

ନେହା କାହା କଥା ଶୁଣିପାରୁ ନ ଥଲା | ତା'ର ଅସ୍ସ୍ତି, ତା'ର ବିଚାର ବୁମେରାଂ 
ହୋଇ ଫେରି ଆସୁଥିଲା ତା” ନିଜ ପାଖକୁ | କିଏ ତାକୁ ଉତ୍ତର ଦେବ ? ଆମେରିକାର 
' ୟେଲ୍‌' ୟୁନିଭର୍ସିଟି ବହୁତ ଦୂର ! ସେଠି ଏବେ ପହଞ୍ଚପାରୁ ନଥୁ୍‌ବା ନେହାର ଅସନ୍ତୋଷ 
ଚରମ ସୀମାରେ | 

ମୋ କାନ ପାଖରେ ଅନୁରଣିତ ହେଉଥୁୂଲା ନେହାର ସ୍ଵର । 

“ ସେମାନେ କାର୍ଡ଼ । ” 

ସେ କ'ଣ ପ୍ରସ୍ତୁତ କରୁଛି ନିଜକୁ ଏ ସଂଗ୍ରାମ ପାଇଁ ? ମୁଁ ଶିହରି ଉଠିଲି । 


“ହେ ମା”, କ'ଣ ଭାବୁଛ ବସି ? ” ଝିଅ ଆସି ମୋତେ ଡ଼ାକୁଛି ? “ ସମସ୍ତେ 
ତଳେ ଖାଇବା ଟେବୁଲ୍‌ରେ ତୁମକୁ ଅପେକ୍ଷା କରିଛନ୍ତି ।” 

ମୁଁ ସଵପ୍ନରୁ ଉଠି ଆସିବା ଭଳି ନେହାର ଖଟ ଉପରେ ଖେଳେଇ ହୋଇ ରହିଥୁବା 
ଖବରକାଗଜ, ଫଟୋ ଆଲବମ୍ମାନ ତରତରରେ ସଚ୍ଚାଡ଼ି ବସିଲି | 

ନେହା ? ସେ କାହିଁ ? 

ପିଆନୋରେ ମୋଢାର୍ଟ୍‌ଙ୍କର ପ୍ରସିଦ୍ଧ ସଙ୍ଗୀତର ଧୂନ୍‌ ମୋତେ ଛୁଇଁଗଲା | ସେପାଖ 
କଣରେ ନିବିଷ୍ଟଟିତ୍ତରେ ପିଆନୋ ପାଖରେ ବସିଛି ନେହା । 

ସଂଗୀତର ମୂର୍ତୁନାରେ ସଖ୍ମୋହିତ ହେବାଭଳି ମୁଁ ଉଠିଗଲି ତା” ପାଖକୁ | ତାକୁ 
ଥରେ ଗେହ୍ଲା କରିବାକୁ ଇଛା | 

ନା, ଥାଉ | ଏବେ ତାକୁ ଡ଼ିସ୍ଟର୍ବ କରିବା ଠିକ, ନୁହେଁ | ମୁଁ ସେ କୋଠରିରୁ 
ବାହାରି ଆସିଲି | 

ଧୀରେ, ନିଃଶବ୍ଦରେ ପାହାଚରେ ଓହ୍ଲାଇ ଆସିଲି ତଳକୁ | ପ 

ପାହାଡ଼ ଜହ୍ନ ଓ ଆକାଶ 


ଠିକ୍‌ ଏମିତି ନଭ | ଅଛ ଦୂରରେ ତାକୁ ଘେରି ରହିଥାଏ ଚିତ୍ର ଆଙ୍କିଲା ଭଳି 
ପାହାଡ଼ ସବୁ । ଆକାଶରେ ଜହ୍ନ | ଗଛ ପାଖରେ ସେଇ ବଡ଼ ପଥର ଖଣ୍ତିକ ଉପରେ 
ସମ୍ଭବତଃ ବସିଥୂଲେ ସେମାନେ | ଝିଅଟି ବୋଧହୁଏ ଖୁବ୍‌ ବେଶୀ କଥା କହୁଥୁଲା | 
କ'ଣ ସବୁ କହୁଥିଲା ଏବେ ଭାବିହୁଏ ନାହିଁ | ହସୁ ହସୁ, କଥା କହୁ କହୁ ପୁଅଟିର 
କାନ୍ଧରେ ଢ଼ଳି ପଡୁଥିଲା ସେ | ପର ମୁହୂର୍ଭରେ କିଛି ଚିନ୍ତାକରି ଉଦାସ ହୋଇ ରହୁଥିଲା | 
ଛୁଟି ହୋଇଯାଉଛି । ୟୁନିଭରସିଟି ପରୀକ୍ଷା ଶେଷ | କ୍ଲାସ ହେବାର ନାହିଁ । ଏବେ 
ଏକା ଏକା ଘରକୁ ତ ଫେରିବାକୁ ହେବ | ଏଇ ଦୁଃଖରେ ବିଷଣ୍ଡ ହେଉଥଲା ସେ | 

ପୁଅଟି ବେଶ୍‌ ଗମ୍ଭୀର ହୋଇ ବସିଥୂଲା । ଝିଅଟିର କଥାରେ ଉତ୍ତର ଦେବା 
ପରେ ମନେ ହେଉଥଲା ସେ ଅନ୍ୟ କେହି ଜଣେ | ତଥାପି ସେ ଦୁହେଁ ସାଧାରଣ 
ଭାବରେ କଥାବାରଁ। କରୁଥିଲେ | 

ଝିଅ ଜଣକ ତାକୁ ମନେ ପକେଇ ଦେଉଥୁଲା, “ଦେଖ, ରାତି ହେଲାଣି | 
ହଷ୍ଟେଲ୍‌କୁ ଫେରିବା ନାହିଁ ? ” 

“ ହଁ ଯିବା,” ଉତ୍ତରରେ ପୁଅର ଏତିକି ମାତ୍ର କଥା | 

ପୁଅଟି ନିରବ ଦୃଷ୍ଟିରେ ତାକୁ କହୁଥିଲା, “ମନ ଖରାପ କରନାହିଁ । ମୁଁ ତ 
ତୁମକୁ କହିଦେଇଛି ମୋର ରିସର୍ଚ୍ଚ ଶେଷ ନ ହେବାଯାଏ ମୁଁ ଅନ୍ୟ କିଛି ଚିନ୍ତା କରିପାରିବି 
ନାହିଁ |” 

ପାହାଡ଼, ଜହ୍ମ ଓ ଆକାଶ ୨୫ 


ଏବେ ଝିଅଟି ଆଉ ହସୁ ନାହିଁ । ତା'ର ଦୀର୍ଘଶ୍ବାସର ସ୍ଵର ଏବଂ ଶୂନ୍ୟ ଦୃଷ୍ଟିରେ 
ଆକାଶକୁ ଚାହିଁବା ଦେଖଲେ ଖୁବ୍‌ କଷ୍ଟ ହେଉଛି । 

ଅକସ୍ଟାତ୍‌ ଝିଅଟି କହିଉଠିଲା, “ଓଃ ଅନିର୍ଦିଷ୍ଟ ସମୟ ! ” 

କିଛି ସମୟ ନିରବ ରହିବା ପରେ ତଥାପି ସେ ଗୁଣୁ ଗୁଣୁ ହେଉଛି ତା'ର କେଉଁ 
ପ୍ରିୟ ସଂଗୀତର ସ୍ଵର | ହୁଏତ ଭାବୁଛି, ନା,ଏସବୁ କିଛି ନୁହଁ । ସବୁ ଠିକ୍‌ ହେଇଯିବ | 


‘ମନି !' 

ମନୀଷା ବିସ୍ବୟାଭିଭୂତ । 

କିଏ ଡ଼ାକିଲା ? କିଏ ଉଚ୍ଚାରଣ କଲା ଏଇ ନାଁ ? ଅନ୍ୟ କାହାକୁ ଏ ଅଧବକାର 
ଦେଇନାହିଁ ମନୀଷା । ବହୁବର୍ଷ ତଳର ମନି ହଜିଯାଇଛି । ଖୁବ୍‌ ଯନ୍ତ୍ରଣା ହୁଏ ତା'ର 
ଏଇ ନାଁ ମନକୁ ଆସିଲେ । 


“ ତୁମେ ଭଲକରି ଜାଣ, ତୁମ ବ୍ୟତୀତ ମୋର କେହି ନିଜର ନାହିଁ | ତୁମକୁ 
ଦୂରେଇ ଦେବି - ଏ ଭାବନା ତୁମ ମନକୁ କାହିଁକି ଆସେ ? ” 

“ଚାଲ ତେବେ ମୋ ସାଙ୍ଗରେ ଓଡ଼ିଶା ଯିବ । ଦୁହେଁ ପହଞ୍ଚବା ବାପା, ମା'ଙ୍କ 
ପାଖରେ | ତୁମେ ପ୍ରସ୍ତାବ ଦେବ ସେମାନଙ୍କୁ । କହିବ - ଆମେ ପରସ୍ରକୁ ଖୁବ୍‌ ଚାହୁଁ । 
ମୁଁ ୟୁନିଭର୍ସିଟିର ବେଷ୍ଟ ସୁଲର୍‌, ମୋ ପାଇଁ ଅନେକ ରାସ୍ତା ନିଜକୁ ପ୍ରତିଷ୍ଠିତ କରିବା 
ପାଇଁ । ଆଶା, ଆପଣମାନେ ମନିକୁ ମୋ ହାତରେ ଦେବାକୁ ଅମତ ହେବେ ନାହିଁ ।” 

“ଏତେ ବେଶୀ କଥା କହିବି ? ମୋତେ ମାଡ଼ ଖୁଆଇବାର ଯୋଜନା କରୁଛ 
ନାକ'ଣ ?” 

ଚୁପ୍ଚାପ୍‌ ବସିଥିବା ରାଢେଶ୍‌ ଜୋର୍‌ରେ ହସିଉଠେ | ଅଛ ସମୟ ପୂର୍ବର ମାନ 
ଅଭିମାନ ଧୋଇ ହୋଇଯାଏ ଦୁଇଜଣଙ୍କର ହସରେ ! ଗଛରେ ବସିଥୁବା ଦଳେ ପକ୍ଷୀ 
ଢ଼େଣା ଫଡ଼୍‌ ଫଡ଼୍‌ କରି ଉଡ଼ି ଚାଲିଯାଆନ୍ତି । ଭୟରେ ରାଜେଶ ପାଖକୁ ଘୁଞ୍ଚ ଆସେ 
ମନୀଷା । 

“ କୀବନକୁ ସାମନା କରି ଶିଖ, ମନି । ଅନେକ ବାଧା, ବିଗଘୁ ପ୍ରତି ପଦକ୍ଷେପରେ । 
ଏମିତି ଡ଼ରିଗଲେ ଚଳିବ ? ” 

୨ ୬ ପକ୍ଷୀ ଉଡ଼ିଯା 


ଭାବପ୍ରବଣ ହୋଇ ମନୀଷା କହେ, “ ଏକା କାହିଁକି ? ଆମେ ଦୁହେଁ ମିଶି ସବୁ 
ସାମ୍ନା କରିବା, ଜୀବନକୁ ଖୁବ୍‌ ସୁନ୍ଦର କରିବା | ” 

“ ଏ ବାସ୍ତବ ଜୀବନ । ସିନେମାର ଡ଼ାଇଲଗ୍‌ ନୁହେଁ ! ପାଗଳୀଙ୍କ ଭଳି କ'ଣ 
କହୁଛ ? ” 

ସେଇ ରାତିରେ ପାଖ କାଫେରେ ବସି ସମୟ ବିତାଇବା ବ୍ୟର୍ଥ ହେଲା ଯାହା । 
କୌଣସି ପ୍ରକାର ରାଜି ହୁଏ ନାହିଁ ରାଜେଶ୍‌ | ସେଇ ଗୋଟିଏ କଥା ତା'ର, “କ'ଣ 
ଅଛି ମୋର ? କ'ଣ ମୂଲ୍ୟ ମୋ ଟାଲେଣ୍ଟର ଯେପର୍ଯ୍ୟନ୍ତ କିଛି ନ କରିଛି ? ଦେଖ, 
ମା” ବାପା, ସଂପରି, ପ୍ରତିପରି, ଯାହା ଦେଖୁ ସଚୁଷ୍ଟ ହୁଅନ୍ତି କନ୍ୟାର ପିତାମାତା, ତା' 
ତ କିଛି ମୋର ନାହିଁ । ଭଉଣୀ, ଭିଣୋଇଙ୍କ ଦାନ ଅର୍ଥ ଏବଂ ମୋର ସୂଲର୍‌ସିପ୍‌ ଟଙ୍କା 
କେତୋଟିକୁ ପାଥେୟ କରି ଉଚ୍ଚଶିକ୍ଷା ପାଇଁ, ସୁସ୍ଥ ଜୀବନ ପାଇଁ ସଂଗ୍ରାମ କରୁଛି ମୁଁ ।' 

କୋଲଡ଼୍‌ କଫିର କ୍ରୀମ୍‌ ତରଳିବା ପରେ ହୁଏତ ତା” ସ୍ବାଦହୀନ ମନେହେଲା 
ଦୁହିଁଙ୍କୁ । ତଥାପି କଫି ମଗ୍‌ରେ ଓଠ ଲଗାଇଲେ ସେମାନେ । 

ହଷ୍ଟେଲ୍‌ ପାଖରେ ଛାଡ଼ି ଦେଇ ଯିବାବେଳେ ରାଜେଶ୍‌ କହିଲା, “ ମୁଁ ଷ୍ଟେସନ୍‌ 
ଆସିବି । ଜିନିଷ ପ୍ୟାକ୍‌ କରି ଶୀଘ୍ର ରେଷ୍ଟ୍‌ ନିଅ !” 

ସେ ରାତି ନିଦ୍ରାହୀନ ଥଲା ମନୀଷା ପାଇଁ । ଆଃ ସକାଳେ ଟ୍ରେନ୍‌ | କେଜାଣି ? 
ଫେରି ଆସିବ ମନାଷା, ତା” ତ ପୁଣି ଦୁଇ ତିନିମାସ ହୋଇପାରେ | 

ରୁମ୍ମେଟ୍‌ଟି ସେଦିନ ନ ଥୁଲା | ରୁମ୍ଟି ଭିତରୁ ବନ୍ଦ କରି ମନଭରି କାନ୍ଦିଥଲା 
ସେଇଁ ଚିର ହସଖୁସିର ଝିଅ ମନୀଷା | ସକାଳେ ଷ୍ଟେସନ୍‌ରେ ପହଞ୍ଚବା ପରେ ତା'ର 
ଲୁହଧୁଆ ମୁହଁ ରାଜେଶ୍ର ଦୃଢ଼ତାକୁ ହଲେଇ ଦେଇ ପାରିବ ନାହିଁ | 

ରାଜେଶ୍‌ ଓଡ଼ିଶା ଯାଇ ପାରିବ ନାହିଁ । ପାଠ ଶେଷ ପରେ ମନୀଷାର ଶୀଘ୍ର 
ଫେରିବାର ବି ନାହିଁ । ସୂର୍ଯ୍ୟୋଦୟ ଅପେକ୍ଷାରେ ବିଛଣାରେ ପଡ଼ି ରହିଥୁଲା ମନୀଷା । 


Co 


ଟ୍ରେନ୍‌ ଛାଡ଼ିବାର ଅଛ କେତେ ମିନିଟ୍‌ ପୂର୍ବରୁ ଷ୍ଟେସନ୍‌ରେ ପହଞ୍ଚ ତଥାପି ଆଶ୍ଵାସନା 
ଦିଏ ରାଜେଶ୍‌ | 

“ ମୁଁ ଏସବୁ କଥା ଖୁବ ଭାବି ଦେଖୁବି । ତୁମକୁ ଶୀଘ୍ର ପାଇବାର ରାସ୍ତା ଖୋଜିବି । 
ପ୍ଲିଜ୍‌ ହସିଦିଅ, ମନି ଡ଼ିଅର୍‌ ! ” 

ପାହାଡ଼, ଜହ୍ନ ଓ ଆକାଶ ୨୭ 

ଟ୍ରେନ୍‌ ଛାଡ଼ିଦେଲା । ଆଖି ପୋଛି ରାଜଢେଶ୍ର ହାତରୁ ଧୀରେ ହାତ ଖସେଇ 
ଆଣିଲା ମନୀଷା | 

“ ଦେଖା ହେବ | ଦେଖା ହେବ |” ରାଜେଶର ସ୍ବରରେ ଆକୁଳତା ଥୁଲା । 
ମନୀଷାର ଚିନ୍ତାଶୂନ୍ୟ ଦୃଷ୍ଟି 

ମା”, ବାପା, ଭାଇ, ଭଉଣୀଙ୍କ ଖୁସିରେ ଉଛୁଳି ଉଠୁଛି ଘର ମନୀଷା ଫେରିବା 
ପରେ । ମନୀଷାର ସମୟ କିନ୍ତୁ ଶେଷ ହୁଏ ନାହିଁ । ବିତିଯାଏ ମାସେ, ଦୁଇମାସ, 
ତିନିମାସ । 

ଥରେ, ଦୁଇଥର ଫୋନ୍‌ । ଖଣ୍ତେ, ଦୁଇଖଣ୍ଡ ଚିଠି । ବାସ୍‌, ଖବର ନାହିଁ । 
ଏବେ ଫୋନ୍‌ରେ ମିଳେ ନାହିଁ ରାଜେଶ୍‌ | ' ଓଡ଼ିଶା ଆସିବାର ଅସୁବିଧା ରହିଛି । ଏଠି 
ଅନେକ କାମ,” ଏଇ ଥିଲା ବୋଧହୁଏ ଶେଷ କଥା | 

ମନୀଷା ନିଜେ ଫେରିବାର ପ୍ରସ୍ତୁତିରେ ଥଲା । ଅନେକ ଦିନ ପରେ ରାଜେଶ 
ସହ ଦେଖା ହେବ । ସେଇ କନ୍ଧନା, କିଛି ବିତାଇଥିବା ସୁନ୍ଦର ଦିନର ସତି ମନକୁ 
ଆଛନ୍ନ କରି ବେଶ୍‌ ଖୁସୀ ଥଲା ସେ । 

ମା , ବାପା ଏକାଠି ଚା” ପିଇବାବେଳେ, ଖୁବ୍‌ ଖୁସିରେ ଆଳାପ କରିବା ସମୟରେ 
ମନୀଷା ଏମିତି କିଛି ଆଭାସ ନିଜେ ଦେଲେ ଅସୁବିଧା କ'ଣ ? ତା'ର ଅନୁପସ୍ଥିତିରେ 
ସେମାନେ ଅନ୍ୟ କିଛି ନିଷ୍ଣରି ନ ନିଅନ୍ତୁ - ଏଇ ଆଶଙ୍କାରେ ଆତଙ୍କିତ ଥଲା ସେ ! 

“ଆ, ମା, ତୋତେ ଖୋଜୁଥଲୁ । ଚା” ପିଇଲୁଣି ? ” 

ନିଜ ଚା” କପ୍ଟା ହାତରେ ଧରି ଆସିବାବେଳେ ସେମାନଙ୍କର କିଛି କଥା ଶୁଣି 
ପାରିଲା ମନୀଷା । 

“ ଯାହା କୁହ, ସୁପ୍ରିତ୍‌ ପିଲାଟି କିନୁ ବେଶ୍‌ ଭଲ । ” 

“ ମନୀଷା ମୋର କୋଉ ଗୁଣରେ ବାରିବାକୁ ? ବାଇଶ ବର୍ଷ ବୟସ ବିବାହ 
ପାଇଁ ଉପଯୁକ୍ତ | କେତେ ପ୍ରସ୍ତାବ ଆସୁଛି ତା ' ପାଇଁ, ଶୁଣିବାକୁ ତୁମର ବେଳ ଅଛି ? ” 

“ ଛାଡ଼ ସେସବୁ | ନିଜେ ପ୍ରସ୍ତାବ ନେଇ ଆସିଛି ସେ । ସିଭିଲ୍‌ ସଭିସ୍‌ ପରୀକ୍ଷା 
ପ୍ରଥମ ଚାନ୍‌ରେ ପାଇଛି । ଡ଼ିମାଣ୍ଡ କିଛି ନାହିଁ | ଅଧକା କ'ଣ ? ଆମ ମନୀଷାକୁ ସେ 
ଦେଖ୍‌ଛି । ଦିଲ୍ରେ କେବେ ଆଳାପ ହୋଇଥିଲା । ” 

୨୮ ପକ୍ଷୀ ଉଡ଼ିଯା” 
ˆ “ ଭାଗ୍ୟବତୀ ମୋ ଝିଅ ।” 

ମନୀଷାର ହାତ ଥରୁଛି । ମନେପଡୁଛି ରାଜେଶ୍‌ ପଚାରିବ, ˆ ଝିଅଟିଏକୁ ନେଇ 
ଏବେ ପୋଷିବାର କ”ଣ କ୍ଷମତା ଅଛି ମୋର ? ମୋତେ କିଏ ଝିଅ ଦେବ ? ମୁଁ 
କହିବି ଚୂମ ବାପାଙ୍କୁ ? ନା- ମୋତେ ମାଡ଼ ଖୁଆଇବାର ଯୋଜନା କରୁନା ତ ।” 

ଚା” କପ୍ଟା ହଲି ଯାଉଛି । ଫେରିଯାଇ ବାହାର ବଗିଚା ପାଖ ପାହାଚରେ ମୁରିଟିଏ 
ଭଳଚ୍ଚି ବସି ରହେ ମନୀଷା । କପ୍‌ରେ ଚା” ଥଣ୍ଡା ହୁଏ । ଭୁଗା ବଦଳେଇ ଖୁବ୍‌ ଶୀଘ୍ର 
ଧାଇଁଯାଏ ସେ ପାଖ  ଏସ୍‌.ଟି.ଢ଼ି ବୁଥ୍‌କୁ । ‘ରାଜେଶ୍‌ ବାହାରକୁ ଯାଇଛି । ସହର 
ବାହାରକୁ । ଫେରିବା ଜଣା ନାହିଁ ।” କେହି ଜଣେ ତା'ର ଅଜଣା ବନ୍ଧୁର ଉତ୍ତର । 

* ମେସେଜ୍‌ ନିଅନ୍ତୁ ।' 

* ମୋ ସହ ତା”ର ଦେଖା ହେବ ନାହିଁ । ଆପଣ ଆଉଥରେ ଫୋନ୍‌ କରନ୍ତୁ । 

ଚିଠି ନାହିଁ ! ଫୋନ୍‌ ନାହିଁ ! ହଷ୍ଟେଲ୍‌ରେ ରହୁନାହିଁ ବି ରାଜେଶ୍‌ ! 

ସତଜୁ ସତ ପାଗଳ ହେଇଯିବ ମନୀଷା । 

“ ବାପା, ଆଜି ଓାକ୍‌ରେ ଯିବ ନାହିଁ ? ” ଏତିକି ପଚାରିଲା ମନୀଷା । 

“ ବାପା !” 

“କ'ଣ କହିବୁ, ମା' ?” 

ବାପା ଏମିତି ଗମ୍ଭୀର ଦୃଷ୍ଟିରେ ଜେରାକଲା ଭଳି ଚାହିଁଛନ୍ତି ଯେ ! ଶଙ୍କିଯାଏ 
ମନୀଷା । 

“ ୱାସିଂ ମେସିନ୍‌ ଲାଗିଛି । ତୂମର ଏ କୁର୍ରା, ପାଇଜାମା... ” 

“ ଓଃ ନା - ଥାଉ ପରେ । ” ବାପା ସହଜ ଭାବରେ ହସିଦେଇ ଚାଲିଗଲେ । 

ମା , ପୂଜାଘରେ ତିନିଘଣ୍ଟା ବସିବ । ସେଠୁ ଫେରି ମେସିନ୍‌ ଭଚ୍ଚି ତା' କାମରେ 
ଲାଗିଯାଏ । 

ଫାଟକ ପାଖ ଲେଟର୍‌ ବକ ଖାଇି ପଡ଼ିଛି । ଚିଠି' ଆସିବ। ସମୟ ଗଲାଣି । 

ସେମାନେ ଚିଠି ନେଇଗଲେଣି । ତା” ଚିଠି ? କାହା ହାତରେ ପଡ଼ି ନାହିଁ ତ 7 
ସେଇ ତ ସୁଯୋଗ । “ ଢିଏ ତୋତେ ଚିଠିଦିଏ, ନାନୀ ? ରାଜେଶ୍‌ କିଏ ? ” 

“ତୁ ଯା” ପାଠ ପଢ଼ିବୁ, ତୁ ଚିହ୍ଜିନୁ ?” 

ଫଂହାଡ଼, ଜହ୍ନ ଓ ଆକାଶ ୨୯ 

“ନ କହିବୁ ଯଦି ମା”କୁ କହିଦେବି । ତୋର ବୀହାଘର ହବ ପରା ସୂପ୍ରିତ୍‌ 
ସାଙ୍ଗରେ । ” 

“ ତୁ ବାହା ହେଇଯୀ । ମୋର ପାଠ ଶେଷ ହୋଇନାହିଁ ।” 

“ ଦେଖୁବବୁ ରହିଥା । କହିଦେ କହୁଛି ? ” 

ଏସବୁ କେହି କାହାକୁ କହେ ନାହିଁ । ଭାବିହୁ ଏ ମନୀଷା । ଦିନ ଦିନ ବିତିତାଲେ 
ବି ଫୋନ୍‌ ନାହିଁ । ଚିଠି ଆସେ ନାହିଁ ରାଜେଶ୍‌ର | 

କେବେ ଥରେ ଏମିତି ପରିଚିତ ହୋଇଥିବା ସୁପ୍ରିତ୍‌ ଫୋନ୍‌ କରେ ପ୍ରାୟ ପ୍ରତିଦିନ । 
ଏକ ତରଫା ଖୁବ୍‌ କଥା କହେ ଅଧ୍ଵକାର ସାବ୍ୟସ୍ତ କରି । ଏ ପାଖରୁ ଯେତେ ଢମ୍‌ 
କଥା ଶୁଣିଲେ ବି ସେ ଖୁସୀ । 

ଜିନିଷପତ୍ର ଉଠାଇ ଅନ୍ୟ ଜ୍ାଟର୍ସକୁ ଯାଆନ୍ତି ସେମାନେ । ବାପାଙ୍କର ପ୍ରମୋଶନ୍‌ 
ପରେ ଏ କ୍ାଟର୍ସଟା ଅନେଙ୍କ ଦିନରୁ ଯେ ଛାଡ଼ିବାର ଅଲା । ଏସବୁ ରାଜେଶ୍‌କୁ 
ଜଣାଇବାର ଅଛି । 

“ମୁଁ ରାଜେଶ୍କୁ କଥା ଦେଇଛି, ବାପା । ' ମନୀଷା ଏତିକି କହି ପାରିଲା ନାହିଁ | 
ନା - କିଛି ହେଇେ ରାସ୍ତା ପାଇଲା ନାହିଁ ମନୀଷା । 


ଚିଠି ଆସିଛି । ଗୋଟିଏ ନୁହଁ ଦୁଇଟି । ରାଜେଶ୍‌ର ଚିଠି । ଚିଠି ନ ଖୋଇି ଖୁବ୍‌ 
କାନ୍ଦିଛି ମନୀଷା । ସେତେବେଳେ ନୂଆ ବାହାହୋଇ ସେ ବାପଘରକୁ ଆସିଥାଏ ପ୍ରଥମ 
କରି । ହସ ଖୁସିର ଉତ୍ସବ ଲାଗି ଥାଏ ଘରେ । ସୂପ୍ରିତକୁ ପାଖରେ ପାଇ ଭାଇ, ଭଉଣୀ, 
ବାପା, ମାଂ ଘରସାରା ସମସ୍ତେ ମାତି ଉଠିଥାଆନ୍ତି । ଅଥଚ ମନୀଷା ! ମୁଣ୍ଡ ବିନ୍ଧିବା 
ଆଳରେ ସେପାଖ କୋଠରିଟା ଭିତରୁ ବନ୍ଦ କରି ନିଃଶ୍ଦରେ ମନ ଭରି କାନ୍ଦୁ ଥାଏ । 
ଚିଠି ଲେଖା ହୋଇଥିଲା ବହୁ ପୂର୍ବରୁ । ଏ ଘର ଠିକଣା ଜାଣି ନାହିଁ ରାଢେଶ୍‌ । 
ବିଳମ୍ବରେ କିଏ ଦୟାକରି ପଠାଇବା ଭଳି ଚିଠି ଦୁଇଖଣ୍ଡ ଏହି କ୍‌ାଟର୍ସ ଠିକଣାରେ 
ପଠାଇ ଦେଇଛି । 

ବିତି ଯାଇଛି ଦୀର୍ଘ ପାଞ୍ଚ ଛଅ ମାସ ! ରାଜେଶ ନିଶ୍ଚୟ ମନୀଷା ଖବର ପାଇଥିବ । 
କ'ଣ ହୋଇଥିବ ତା” ମନର ଅବସ୍ଥା ? ଦେଖାହେଇେ କହିବ, “ଚୁମ ବାପା, ମା' 
ଉଚିତ୍‌ କର୍ଭବ୍ଯ କରିଛନ୍ତି ! ଖୁସିରେ ରୁହ । ମୋତେ ଭୁଇିଯାଅ । ` 


Digitized by srujanika@ gmail.com 


୩୦ ପକ୍ଷୀ ଉଡ଼ିଯା' 

ତା'ର ଖୁସି, ଅଖୁସିର ଖବର ନେବାକୁ ସୂପ୍ରିତଙ୍କର ଅବସର କାହିଁ ? ଜଣେ 
କରଁବ୍ୟରତ ପତ୍ନୀ ଓ ମା' ପାଇଁ ପଛ ଦିନର ଅନେକ କଥା ବିସ୍ଵୃତି ମଧ୍ୟକୁ ନେଇ 
ଯିବାକୁ ଚାହେଁ ସମୟ । 

ନିଜେ ଯନ୍ତ୍ରଣା ଜର୍ଚ୍ଚ ରିତ ମନୀଷା | କାହାକୁ ସେ କଷ୍ଟ ଦେଇ ନାହିଁ । 


“ ମାମା, ରାଗିବ ନାହିଁ |” ମା” କାନ୍ଧରେ ମୁଣ୍ଡ ରଖିଛି ଅନନ୍ୟା | “ ଆଜି ସଂବିତ୍‌ 
ମୋତେ ଡ଼ିନାର୍‌ ପାଇଁ ନେଇଗଲା | ସବୁ ଫ୍ରେଣ୍ଡ୍‌ ଏକାଠି ହୋଇଥୁଲେ | ଟିକେ ଡ଼େରି 
ହେଲା |” 

“ଏତେ ରାତିରେ ଆସି କହୁଛୁ ଡ଼େରିହେଇ ଗଲା ?” ମିଛ ରାଗ ଦେଖାଏ 
ମନୀଷା । ଅନନ୍ୟା ହସେ ମା'କୁ କୁଣ୍ଢାଇ ଧରି । 

ସଂବିତ୍କୂ ଚିହ୍ନେଇ ଦିଏ ତା” ମାମାକୁ | ଦିନେ ସଂବିତ୍ର ବିବାହ ପ୍ରସ୍ତାବ ନେଇ 
ଆସନ୍ତି ତା'ର ବାପା, ମା' | 

ପୁଅ ଅଖଳ ଫୋନ୍‌ କରେ ବମେରୁ, “ ମାମା, ତୁମ ପାଇଁ କ'ଣ ନେବି କୂହ |” 

“ ତୋର ଯାହା ଖୁସି ନେଇ ଆସିବୁ ।” ଏପାଖରୁ ହସି ହସି କହେ ମନୀଷା । 

“ ଠିକ ଅଛି, ମୋତେ ଆଉ ଦୋଷ ଦେବ ନାହିଁ ।” ଅଖଳ ସାହସର ସହ 
ଉତ୍ତର ଦିଏ | 

ଅକସ୍କାତ୍‌ ଦିନେ ଅଖୂଳ ସହ ସୁନ୍ଦରୀ ଝିଅଟିଏ ଆସି ପହଞ୍ଚେ ତାଙ୍କ ଘରେ । 
ସୁପ୍ରିତ, ମନୀଷାଙ୍କ ପାଦ ଛୁଏଁ ଅଖୁଳର ନିର୍ଦେଶରେ | 

“ ଦେଖ ମାମା, ବୋହୂ ପସନ୍ଦ ନ ହେଲେ ଆଜି ତାକୁ ଫେରେଇ ଦେବି ବମ୍ବେ |” 

ମନୀଷା କହେ, “ମୁଁ ତା' ସହ କଥାବାର୍ଭା କରେ । ଏବେ ପସନ୍ଦ, ଅପସନ୍ଦ 
କଥା ଉଠୁଛି କାହିଁକି ? ” 

ଅଖୁଳ ବୁଝିଯାଏ, ସେ ପସନ୍ଦ କରିଥବା ଝିଅ ସହ, ତା” ବାହାଘର ତେବେ ପକା | 

ଏ ସଂସାର ତା” ରାସ୍ତାରେ ଠିକ୍‌ ଚାଲିଥାଏ ! ବାହାରୁ ଦେଖଲେ ଇଏ ଅନ୍ଯ 
ଜଣେ ମନାଷା । ଅଥଚ କାହିଁକି ଥରେ ଥରେ ରାଜେଶ୍‌ ତା' ମନକୁ ଅକ୍ତିୟାର କରି 

ତାକୁ ଦୋଷ ଦିଏ, ' ତୁମ ବାପା, ମା'ଙ୍କୁ ଥରେ ମାତ୍ର ନ ପଟାରି ତୁମେ ଭୁଲ କରିଛ, 
ମନି ।' 


ମନି... ମନି ? କାହା ସ୍ର ! ମନୀଷାକୁ ଛୁଇଁ ଦେଇ ଯାଉଛି ? 

“କ”ଣ ଭାବୁଛ ? ଖୁବ୍‌ କ୍ଲାନ୍ତ ଦିଶୁଛ ଆଜି ?” 

ସୂପ୍ରିତଙ୍କ କଥାରେ ନିଦରୁ ଉଠିବା ଭଳି ମନେହେଲା ତା'ର | ପରିସ୍ଥିତିସଟେତନ 
ହେଲା ମନାଷା | ସୁପ୍ରି ତଙ୍କ ସହ ସାମାନ୍ୟ ଆଳାପ ମଧ୍ଯରେ ପଚାରିଲା, “ ସହରର ଏ 
ପାଖଟା ଖୁବ୍‌ ନିରୋଳା, ସୁନ୍ଦର ¦” 

“ ଏଇ ଘରଟା ସହର ଭିତରେ ଥଲେ ଦୁଇଗୁଣ ଦାମ୍‌ ହୋଇଥାଆନ୍ତା ? ନେବାପାଇଁ 
ମଧ୍ଯ ଲୋକ ଅଛନ୍ତି । ଆମେ କିନ୍ତୁ ପାଇ ନଥାନ୍ତେ ।” 

ସୁପ୍ରିତଙ୍କ କଥା ଶୁଣିବା ପରେ ଘରଟା ଦେଖୁବା ପାଇଁ ଗାଡ଼ିର ଝରକା ଦେଇ 
ଚାହିଁବାକୁ ଚେଷ୍ଟା କଲା ମନୀଷା । ଡ଼୍ରାଇଭର ଗାଡ଼ି ରଖୁଲା | 

ମନୀାଷା, ସୂୁପ୍ରିତ୍ଙ୍କୁ ଫାଟକ ପାଖରୁ ପାଛୋଟି ନେଲେ ବ୍ରୋକର୍‌ ଭଦ୍ରଲୋକ 
ଜଣକ | 

“କ”ଣ କହୁଛ ମନୀଷା, ରିଟାୟାର୍ମେଣ୍ଟ୍‌ ପରେ ଏଠି ରହିବା ପାଇଁ ଖୁବ୍‌ ଭଲ 
ହେବ | ନୁହେଁ କି ? 

ମନୀଷା କିଛି ଉତ୍ତର ଦେବା ପୂର୍ବରୁ ବ୍ରୋକର୍‌ କହିଲେ, ““ ସାର୍‌, ଘରଟା ଥରେ 

ଲି ଦେଖନ୍ତୁ । ମୁଁ ଭାବୁଛି ମାଡ଼ାମ୍‌ଙ୍କର ନିଶ୍ଚୟ ପସନ୍ଦ ହେବ । ” 

ସେମାନଙ୍କ ପାଇଁ ଚା' ନେଇ ଆସିଥିବା କେୟାର୍‌ ଟେକର୍‌ ଲୋକଟି ଟି ' ପୟରେ 
ସଜେଇ ରଖୁଲା ଚା” କପ୍‌ ପ୍ଲେଟ୍‌ । ମନୀଷା, ସୁପ୍ରିତ୍‌ ପାଖ ଚେୟାର୍‌ରେ ବସି ଘର 
ବିଷୟରେ ମଧ୍ୟସ୍ଥି ଭଦ୍ରଲୋକଙ୍କର ବଢ୍ତବ୍ୟ ଶୁଣୁଥିଲେ | 

“ ସୁପ୍ରିତ୍‌ କହିଲେ, ଠିକ ଅଛି, ଘର ଦେଖୁ ଆଜି ଆମେ ସ୍ମିତ୍ତ କରି ଜଣାଇ 
ଦେବୁ ଆପଣଙ୍କୁ | ମାତ୍ର ଓନର୍‌ଙ୍କ ସଙ୍ଗେ ପରିଚୟ ହେଲା ନାହିଁ ? ” 

ଭଦ୍ରଲୋକ କିଛି ସମୟ ନିରବ ରହି କହିଲେ, “ସାର, ସେ ଆପଣଙ୍କୁ ଭଲ 
ଭାବେ ଚିହୂନ୍ତି । ଆପଣଙ୍କ ଚାକିରି ଆରମ୍ଭ ସମୟ, ସେତେବେଳେ ବୋଧହୁଏ ଆପଣ 
କଲେକ୍ଟର ଥଲେ ସେ ଜିଲ୍ଲାରେ । ଓନର୍‌ କହିଛନ୍ତି ଆସିବେ, ଆପଣଙ୍କୁ ଦେଖା 
କରିବେ । ” ଟିକିଏ ରହି ସେ କହିଲେ, “ ସେ ତ ଅନେକ କଥା, ସାର୍‌ | ” 

ସୁପ୍ରିତ୍‌ ବ୍ଯସ୍ତ ହୋଇ ପଚାରିଲେ, “ ପ୍ରପର୍ଟିରେ କିଛି ଗୋଳମାଳ ଅଛି କି ? ” 
“ନା - ନା ସେମିତି ଭାବନୁ ନାହିଁ, ଆଜ୍ଞା | ନିଶାକରବାବୁ ଖୁବ ଭଲ ଲୋକ | 
ଏ ଘରଟା ତାଙ୍କ ସ୍ତୀଙ୍କ ସାନଭାଇର | ସେ ଆମେରିକାରେ ରହନ୍ତି ତ | ପ୍ଲାନ୍‌ ଘର 
ତିଆରି କରିବାର ଏଷ୍ଟିମେଟ୍‌ ସହ ଟଙ୍କା ପଠେଇ ଦେଇଥଲେ ଭଉଣୀ, ଭିଣୋଇଙ୍କ 
. ପାଖକୁ | ସେ ପ୍ରଫେସର୍‌ ଥିଲେ କୋଉ ୟୁନିଭରସିଟିରେ । ବ୍ୟାଚଲର୍‌ ଆଜ୍ଞା | ଶୁଣିଛୁ, 
କୋଉ ଝିଅକୁ ଖୁବ୍‌ ଭଲ ପାଉଥିଲେ | ଝିଅଟି ତାଙ୍କୁ ଠକିଦେଇ ବାହା ହୋଇ ଚାଲିଗଲା | 
ବିଚରା ପ୍ରଫେସର୍‌ ନ ବାହା ହୋଇ ସାରାଜୀବନ ବିତାଇ ଦେଲେ ।” 
ନିରବରେ ଚା” କପ୍ଟା ଉଠାଇ ନେବା ସମୟରେ ସ୍ଥାଣୁ ପାଲଟିଥିବା ମନୀଷା 
ଶୁଣିଲା, “କିଏ ? ତାଙ୍କ ନା କ'ଣ କୁହନ୍ତୁ ତ ? ” 
' “ ରାଜେଶ୍‌ ମିଶ୍ର | ସେ ଆଉ ନାହାଁନି, ସାର୍‌ | ହାର୍ଟ୍‌ ଆଟାକ୍‌ରେ ଚାଲିଗଲେ | 
ପ୍ରାୟ ମାସକ ତଳେ । ” 
ମନୀଷା ହାତରୁ ଚା” କପ୍‌ ପ୍ଲେଟ୍‌ ଖସି ପଡ଼ିଲା ଘାସରେ । ଶାଢ଼ିରେ ଢ଼ାଳିଗଲା 
କେତେଟୋପା ଚା” । ଆଖି ଲୁହ ଲୁଚେଇବାକୁ ଶାଢ଼ିର ସେଇ ଅଂଶକୁ ଚାହିଁ ଉଠିପଡ଼ିଲା 
ମନୀଷା | ଅନତିଦୂରରେ ପାଣିକଳ ପାଖକୁ ହାତ ଦେଖାଇ କ'ଣ କହୁଥିଲେ ସୂପ୍ରିତ୍‌ | 
ଶାଢ଼ିର ସେଇ ଅଂଶରେ ପାଣି ଲଗାଇବା ସମୟରେ ମନଭରି କାନ୍ଦିଲା ମନୀଷା | 
କିଏ... କିଏ ସେଠି ! ମନୀଷା ଚକିତ ଦୃଷ୍ଟିରେ ଚାହିଁ ରହିଲା । 
ଚିହି ପାରୁନ, ` ମନି | 
ରାଜେଶ ହସୁଥିଲା | ମୁହଁରେ ଉଦାସର ଭାବ ସୁସ୍ପଷ୍ଟ | 
' ଆର ଜନ୍ନରେ ଦେଖା ହବ, ମନି ଡ଼ିଅର୍‌ ।' 
ମନୀଷା ଭଲ ଭାବରେ ଚାହିଁ ଦେଖଲା, କେହି କେଉଁଠି ନାହିଁ । ରାଜେଶ୍କୁ 
ଆଉ ଥରଟିଏ ଦେଖୁବା ପାଇଁ ବ୍ୟସ୍ତ ହୋଇପଡ଼ିଲା ସେ । କେହି ଯେପରି କରୁଣ 
ଭାବରେ କାନ୍ଦି ଉଠୁଛି, ସ୍ର ଛୁଇଁ ଯାଉଛି ବଗିଚାର ଗଛପତ୍ରକୁ | 
ସୁପ୍ରିତ୍‌ ସେ ପାଖରେ ତାକୁ ଖୋଜୁଥିଲେ | କିଏ ଜଣେ ଆସି ଖବର ଦେଲା, 
“ ସାର୍‌ ଡ଼ାକୁଛନି | ଆସନୁ ଘରଟା ବୁଲି ଦେଖୁବେ | ” 
ମନୀଷା କିନ୍ଧୁ ଅବ୍ୟକ୍ତ ଯନ୍ତ୍ରଣାରେ ଥରି ଉଠୁଥବା ପାଖର ସେଇ ଗଛ, ଫୁଲ, 
ପତ୍ରମାନଙ୍କୁ ଟିକିଏ ଆଉଁ ଶିଦେଇ ସାନ୍ତନା ଦେବାରେ ମନ ଦେଇଥିଲା | ପ 0 

-ହାପି ଆନିଭର୍ସାରି, ଡ଼ାଲିଂ.... 

ରାତି ବାରଟାରେ ନିଦରୁ ଉଠି ଅନିମେଶ ତାକୁ ଉଇସ୍‌ କରୁଛନ୍ତି | ସେମାନେ 
ପରସ୍ପରକୁ ହସ ହସ ମୁହଁରେ ଚାହିଁ ରହିଲେ କିଛି ସମୟ । 

' ଆସ, ଶୋଇପଡ଼. | କି ବହି ଧରିଛ ଦେଖେ ? ରଖ ସେସବୁ | ଲାଇଟଟା 
ଅଫ୍‌ କର ତ ! ସକାଳୁ ଉଠିବାକୁ ହବ ।' 

ଅନି ମେଶଙ୍କୁ ନିଦ ହୋଇଗଲା ! ଏବେ ସାରାଦିନର କ୍ଲାନ୍ତି ତା' ଆଖୁପତାକୁ 
ସ୍ପର୍ଶ କରୁଛି । 

ଅମ୍ରିତାର ନିଦ ଭାଙ୍ଗିଲା, ଝିଅର ଡ଼ାକରେ, ‘ହାପି ଆନିଭର୍ସାରି, ମା ।' 
ନିଦ ଛାଡ଼ିନିଟି ? ଦିଅ ଦିଅ ବାପାଙ୍କୁ ଫୋନ୍‌ ଦିଅ | 

-ଥ୍ୟାଙ୍କ ୟୁ ଝିଅ | ତୋ ଗିଫୁ, ଶାଢ଼ି, ପର୍‌ଫ୍ୟୁମ୍‌ ପହଞ୍ଚଲା | ଖୁବ୍‌ ଭଲ 
ହେଇଛି । ଆଜି ସେହି ଶାଢ଼ି ପିନ୍ଧିବି, ପ୍ରଭୁ ଜଗନ୍ନାଥଙ୍କ ଦର୍ଶନ ପାଇଁ ଯିବି । 

ଏପାଖରେ ଥାଇ ମା” ସତେକି ଦେଖୁପାରେ ଝିଅ ମୁହଁର ସେ ଆନନ୍ଦର 
ଝଲକ | ଶାଢ଼ିଟି ସହ ପଠେଇଥିବା ପର୍ଫ୍ୟୁମ୍‌ର ବାସ୍ବାରେ ଉଭୟ ମା” ଝିଅ ମୋହିତ 
ହୁଅନ୍ତି | 

ମୋ ଝିଅ କେତେ ଦୂରରେ ! ତୋର ଏଇ କଥା ଟିକେ କେତେ ଭଲ | 
ଏପାଖରେ ମା'ର ଆଖୁ ଅଶ୍ରସଜଳ । ଝିଅ ଦେଖୁପାରେନା । ସେ କଥା କହେ, ମା' 

ଶୁଣେ | ମା' ମନେ ମନେ କହେ, “ଝିଅ, ତୁ ଏତେ ଜିନିଷ କାହିଁକି ପଠଉଛୁ ? 

ଏସବୁ ମୋର କ”ଣ ହେବ ? ତୁ ଭଲରେ ଥା | ଚିର ସୁଖ, ଆନନ୍ଦରେ ରହ... | 
ଅଧ୍ବକ କିଛି କହିପାରେନା ଅମ୍ରିତା | ଅନିମେଶଙ୍କୁ ଫୋନ୍‌ ଦିଏ | 
ଅନିମେଶ ବିଛଣାରେ ଫୋନ୍‌ ଧରି ହସୁଛତ୍ତି । ବାପା ଝିଅଙ୍କ ଆଳାପ ବନ୍ଦ 

ହେଉନାହିଁ । ଝିଅଟା କ'ଣ କହୁଛି କେଜାଣି ? 

ସେ ଆସିଲେ ବାପ ଝିଅଙ୍କର ଖୁବ୍‌ ଜମିଯାଏ | କେତେ କଥାରେ ସେ ଦୁହିଁଙ୍କର 
ଏକା ପ୍ରକାର ରୁଚି । ଏକା ପ୍ରକାର ଖାଇବା ପସନ୍ଦ ¦ ଅମ୍ରିତା ଆଶ୍ଚର୍ଯ୍ୟ ହୁଏ । 

-ମା” ତୁମେ ଜାଣିନ କି ମୁଁ ପରା ବାପାଙ୍କ ଭଳି ଖାଇବାକୁ ଭଲ ପାଏ | 

‘ତା' ତ ଦେଖୁଛି । 

ମା' ଭଲ ପାଉନଥିବା ଖାଦ୍ୟଟି ବାପାଙ୍କ ପାଖରେ ବସି ସେ ଖାଉଥିବ । 
ଏଣେ ତା’ ବାପାଙ୍କର ତାରିଫ୍‌ଦାରି କରୁଥିବ | 

କାହିଁ କେତେ ଦୂର ବିଦେଶରେ ଥାଇ ମା’ ବାପାଙ୍କ ମନ ପଢ଼ିନିଅନ୍ତି ପିଲାଏ । 
ଦି” ଚାରିପଦ କଥାରେ ମା' ବାପାଙ୍କର ମନରୁ ଏକାକୀତ୍ଵ ପୋଛି ଦେବାର ପ୍ରଚେଷ୍ଟା 
କରନ୍ତି ସେମାନେ ! 

କ'ଣ ମନେ ପଡ଼ିଯିବା ଭଳି ଅମ୍ରିତା ହଠାତ୍‌ ବିଛଣାରୁ ତଳକୁ ଓହ୍ଲେଇ ଝରକା 
ପାଖକୁ ତରତରରେ ଚାଲିଗଲା | ପୂର୍ବ ପାଖର ଏଇ ଝରକାଟି ତା'ର ଅତି ପ୍ରିୟ | 
ଦୁଇ ତିନି ଦିନ ଧରି ଖୁବ୍‌ ବର୍ଷା ଲାଗି ରହିଲା | ଗତ ସନ୍ଧ୍ୟାରୁ ଆକାଶ ସଫା ଅଛି | 
ଥଶ୍ଡା ପବନ ମନ ଉଲ୍ଲସିତ କରୁଛି । ଲନ୍‌ ଧାରରେ ଅଧା ଶୋଇଯାଇଥୁୂବା ଫୁଲମାନେ 
ଏବେ ଧୀରେ ମୁଣ୍ଡ ଟେକୂଛନ୍ତି ¦ ବାହାରର କଳା ଅନ୍ଧାର ପୋଛିଦେଇ କେହି ଯେପରି 
ଗଛପତ୍ରରେ ସବୁଜ ରଙ୍ଗ ବୋଳି ଦେଇଛି | 

ଏମିତି ଦିନଟି ସୁନ୍ଦର ! ଖୁବ୍‌ ସୁନ୍ଦର । ହେଇ, ଲାଲ୍‌ ସୂର୍ଯ୍ୟ ଉଠିଆସୁଛି । 
ଆକାଶ ନୀଳ ! ଜମାଟବନ୍ଧା ପଲ୍ୟୁସନ୍‌ ଧୋଇ ହୋଇଯାଇଛି | ନୀଳ ଆକାଶରେ କିଛି 
ଫିକା-ଲାଲ୍‌ ରଙ୍ଗ ବିଛୁରିତ । ଝାପ୍ସା ସୂର୍ଯ୍ୟକିରଣରେ ଫୁଲମାନେ ହସୁଛନ୍ି | ସାରାଦିନ 
ଏମିତି ପାଗ ରହିପାରେ | ଦିନଟି ଭଲ | 

ସେ କ'ଣ ଜାଣିନାହିଁ ଏବେ ମୁଁ ଅପେକ୍ଷା କରିଛି ତା' କଥା ପଦେ ଶୁଣିବା 
ପାଇଁ ? ଆଜି ତ ତା'ର ଛୁଟି ନାହିଁ । ସେ ଅଫିସ୍‌ ଯିବାକୁ ବାହାରିଥିବ | ଡେରିରେ 

ଉଠିଲେ ତରତରରେ ବାହାରିଯିବ । ସବୁବେଳେ ସେ ଏମିତି, କିନୁ ଫୋନ୍‌ ତ କରେ | 
ନିଶ୍ଚୟ କଥା କହିବ । ତା ମା”, ବାପାଙ୍କୁ ସେ ଖୋଜିବ ନାହିଁ ? ପୃଥ୍ଵବୀର ଯୋଉ 
ସହରରେ ଥୁଲେ ବି ସେ କେବେ ଏମିତି ଦିନମାନଙ୍କୁ ଭୁଲିଯାଏ ନାହିଁ । ହଜାର 
ହଜାର ମାଇଲ୍‌ ଦୂରରେ ଏବେ ସେ କ'ଣ କରୁଥିବ ? ସେଇଠି ଥାଇ ପାଟି କରୁଥିବ | 

-କ'ଣ ଏତେ ଶୋଇଛ ? ଲେଜି ବଏଜ୍‌, ସୁଲ୍‌ ଯିବନି କିରେ ? ଉଠିଯାଅ, 
ଫୋନ୍‌ ଧର | 


ଏଭଳି ଆଦେଶ ପାଇବା ମାତ୍ରକେ ଅନ୍ଯ କୋଠରୀ ଦୁଇଟିରେ ଲାଇଟ୍‌ 
ଜଳିଉଠେ । ନରମ କମଳ ଭିତରୁ ଅଧା ନିଦରୁ ଉଠି ନିଜ ବିଛଣା ପାଖ ଫୋନ୍‌ 
ଉଠେଇ ନେବାକୁ ସତର୍କ ହେଉଥ୍‌ବେ ପିଲା ଦୂରଟି । ସେମାନଙ୍କ ମା”, ଅମ୍ିତାର 
ଗେହ୍ଲା ବୋହୂ ତା” ଚା” ମଗ୍ଟା ନେଇ ଫୋନ୍‌ ପାଖକୁ ଚାଲିଆସୁଥବ | କେତେଥର 
ସେମାନଙ୍କୁ ଏମିତି ଭାବରେ ଦେଖୁଛି ଅମ୍ରିତା । ସେଇ ଚିତ୍ର ଏବେ ମନକୁ ଆସୁଛି । 

ସେ ପାଟି କରୁଥୁ୍‌ବ । କ'ଣ ହେଲା ? ଆସିଲ ସମସ୍ତେ ? ଫୋନ୍‌ 
ଲଗେଇବି ? 


ହଁ ବାବା, ଦେଖୁନୁ, ସକାଳଟାରୁ ତୋ” ମା” ଅପେକ୍ଷା କରିଛି ଏପାଖରେ | 
ଯାହାହେଲେ ନିର୍ଭୁଲ ଭାବରେ ତୁ ପ୍ରାୟ ଏଇ ସମୟରେ ଫୋନ୍‌ ଉଠେଇ ଡ଼ାୟଲ୍‌ 
କରୁ | 

ଏବେ ତାକୁ ମୁଁ ମନେ ପକଉଛି | ଏ ଭାବନା ତାକୁ ଛୁଇଁଯିବ, ସେ ନିଶ୍ଚୟ 
ଡ଼ାକିବ, ମା” ?' | 

ଅମ୍ରିତା ଚମକି ପଡ଼ିଲା । ସେ କ'ଣ ଏସବୁ ଭାବୁଛି ? କାନ୍ଛଘଣ୍ଟା ସୂଚେଇ 
ଦେଉଛି, ' ତୁମର ସିନା ଏବେ ସୂର୍ଯ୍ୟୋଦୟ ହେଉଛି | ସେଠି ଅନେକ ବେଳ ହେଲାଣି 
ଯେ ।' 


ସତେ ତ ! ତା” ସହରରେ ଢ଼େର ବେଳ ହେଇଥିବ ¦ ସେ ବ୍ରେକଫାଶ୍୍‌ 
ଖାଉଥୂବବ | ବୋହୂ ଲଞ୍ଚ୍ବକ୍୍‌ ପ୍ରସ୍ତୁତ କରି ତା ଅଫିସ୍‌ ବ୍ୟାଗ୍‌ ପାଖରେ ରଖୁ ସାରିଥୂବ | 
ପିଲା ଦୁହିଁଙ୍କ ସ୍କୁଲ ବସ୍‌ ବହୁ ପୂର୍ବରୁ ସେମାନଙ୍କୁ ସ୍କୁଲ୍‌କୁ ନେଇଯାଇ ସାରିଥୁବ | ଏଠି 
ଅଯଥାରେ କାମ ନ ଥୁବା ଲୋକଟି ଭୋର ବେଳାର ସେହି ସମୟକୁ କାନିରେ ଧରି 
ବସଛ ? 

ଅମ୍ରିତା ହସୁଛି ନିଜ ବୋକାମି କଥା ଭାବି | ସାରାଦିନ ପଡ଼ିଛି ତା' ଫୋନ୍‌ 
ଆସିବା ପାଇଁ | ପୁଅର ସେଠି କେତେ କାମ | କେବେ ରାତି ଅଧରେ ଫୋନ୍‌ କରି 
କହିନ, 'ମା' ଏବେ ଘରକୁ ଫେରିଲି | ଏପର୍ଯ୍ୟନ୍ତ ଖାଇନାହିଁ ।' 

ଆହା କିଏ ଜାଣେ ? ତା'ର କିଛି କନ୍ଫରେନ୍୍‌ ଚାଲିଥିବ । ପ୍ରାଇମ୍‌ମିନିଷ୍ଟର୍‌ 
ଭିଜିଟ୍‌ ପାଇଁ ଅନ୍ୟ କଣ୍ତିକୁ ଚାଲି ଯାଇଥାଇପାରେ । 

ସବୁ କାମ ସେଇ କରିବ । ସବୁ ଜଞ୍ଜାଳ ସମ୍ଭାଳିବ ସେ | ଆଉ କ'ଣ କେହି 
ନାହାଁନ୍ତି ? 

ସେସବୁ ଅଫିସ୍‌ ବ୍ୟାପାରରେ ମୁଣ୍ଡ ଖେଳାଇ ବ୍ୟସ୍ତ ହେବାର ଲୋକ ନୁହେଁ 
ଅମ୍ରିତା । ପୁଅ ସରକାରୀ ଚାକିରି କରିଛି । ତା” ଦାୟିତ୍ଵ, ତା' କାମ ସେ ଭଲ 
ବୁଝେ । ସେସବୁ ସେ ବିଚାର କରିବ ¦ 

“ ବୁଝିଲ ମା”, ତୁମର ବେଶୀ ମାୟା, ଏବେ ସଂସାରର ମାୟା ମୋହ ଛାଡ଼ ! 
କ”ଣ କହନ୍ତି ? ଗଙ୍ଗାପ୍ରାପ୍ତି କଥା ଟିନ୍ତାକର !' 

'ଏଃ ତୁ ଚୂପ୍‌ | କାମ ତ ଏଠି ନାହିଁ | ମହତ୍ବାଣୀ ଶୁଣଉଛି ।' 

ଭାଇ ଭଉଣୀ କେବେ ଏ ଘରେ ଏକାଠି ହେଲେ ସେମାନଙ୍କର ଏମିତି 
କଥାବା, ଅମିତା ଉପଭୋଗ କରେ |! 


‘କ”'ଣ ଏତେ ଚିନ୍ତା କରୁଛ ? ତୁମେ ଗାଧୋଇ ବାହାରିପଡ଼ | ଟ୍ୟାକ୍ତି 
ଆସିଯିବ | ଠାକୁରଙ୍କୁ ଦର୍ଶନ କରିସାରି ଶୀଘ୍ର ଫେରି ଆସିବା । ଏଠି ମୋର କିଛି 
ଜରୁରୀ କାମ ଅଛି ।' 

ଅନିମେଶ ଗାଧୋଇବା ଘରେ ପଶିବା ପୂର୍ବରୁ ଅମ୍ପିତାକୁ ଚେତାଇ ଦେଲେ | 

“ହଁ, ମୁଁ ବାହାରୁଛି | ତୁମେ ଯାଅ | ଗାଧୋଇ ଆସି ପୂଜା କରିବ ତ | 
ଅମ୍ରିତା ଖଟରେ ସଜେଇ ରଖୁଲା ନିଜ ସେଲ୍‌ଫୋନ୍‌, ପର୍ସ, ହାତଘଣ୍ଟା, ଓାର୍ଡ଼ରୋବ୍‌ରୁ 
ଝିଅ ପ୍ରଦତ୍ତ ଶାଢ଼ି, ମ୍ୟାଚିଂ ଶାୟା, ବ୍ାଉସ୍‌ ଥବା ହ୍ୟାଙ୍ଗର୍‌ଟି | 

ଆଉଥରେ ପର୍ସ ଖୋଲି କିଛି ରେଜା ପଇସା ଅଛି କି ନାହିଁ ସେ ଦେଖୁନେଲା । 
ପର୍ସର ଅନ୍ୟ ପାଖରେ ଖଣ୍ତିଏ ସଫା ରୁମାଲ୍‌, ଅଛ କେତେଖଣ୍ଡ ଫେସ୍‌ ଟିସ୍ୟୁ ଥବା 

ଛୋଟ ପ୍ୟାକେଟ୍‌ଟି । ନିଜର ସାନ ଡ଼ାଏରି, ଭଲ ଚାଲୁଥିବା ବଲ୍ପେନ୍ଟିଏ | 

ଏବେ ତରତରରେ ଅନ୍ୟ ଗାଧୋଇବା ଘରର ଅଧା ଆଉଜା କବାଟଟି ଖୋଲି 
ସେ ଭିତରକୁ ଗଲା | ବାହାରେ ସମ୍ଭବତଃ ଟ୍ୟାକ୍ତି ଡାଇଭର୍‌ର କଲିଂବେଲ୍‌ | ଆଉଥରେ 
ଅମ୍ରିତା ଗାଧୁଆ ଘରର କବାଟ ଖୋଲି ଫେରିଆସି ବାହାର ଝରକା ପାଖକୁ ଯାଇ ତାକୁ 
ଅପେକ୍ଷା କରିବାକୁ କହିଲା । ଏବଂ ନିଜକୁ ନିଜେ ସାନ୍ତୁନା ଦେଲା, ବ୍ଯସ୍ତ ହେବାର 
କିଛି ନାହିଁ, ଆଦୌ ବିଳମ୍ବ ହୋଇନାହିଁ । ଏମାନେ ଅଧଘଣ୍ଟାଏ ପୂର୍ବରୁ ଆସି ବସନ୍ତି । 
ଏ ଡ୍ରାଇଭର ବସିଥାଉ । ମୋର ତ ଅନ୍ୟ କିଛି କାମ ନାହିଁ । ଗାଧୋଇ ବାହାରିବା 
କଥା | 

ତଥାପି ସେ ଆଉଥରେ ଫେରିଲା ଗାଧୋଇବା ଘରୁ । ଫୋନ୍‌ଟା ଠିକ୍‌ ଭାବେ 
ଚାର୍ଜ ହୋଇଛି କି ନାହିଁ ଦେଖବାକୁ । ଏବେ ଫୋନ୍ଟା ଚାର୍ଜର୍୍‌ରେ ଲଗାଇଦେଇ ସେ 
ନିଶ୍ଚିନ୍ତରେ ଗାଧୋଇବା ପାଇଁ ଚାଲିଗଲା । 

ସେ ପାଖରେ ଠାକୁରଘରେ ଇଷ୍ଟଦେବଙ୍କ ଘଣ୍ଟି ବାଢିବା ଶୁଣାଯାଉଛି । 
ଅନିମେଶଙ୍କର ଠକାମି ପୂଜା ଅନ୍ତତଃ ଏଭଳି ଦିନରେ ଟିକିଏ ଅଧ୍ଵକ ସମୟ ହେବା 
ଭଳି ମନେହେଲା ତା'ର | 

ଅମିତା ତରତରରେ ପ୍ରସ୍ତୁତ ହେବାପାଇଁ ଶୋଇବା ଘରର କବାଟଟା ଭିତରୁ 
ବନ୍ଦ କରିଦେଲା | 


ସେମାନେ ଫେରିଆସିଲେଣି ! ଭଲରେ ଜଗନ୍ନାଥଙ୍କ ଦର୍ଶନ ହେଲା | ଅନ୍ୟ 
କୁଆଡ଼େ ଯିବାର ନଥୁଲା | ଅମିତା ରୋଷେଇ ଘରେ ! ଶୀଘ୍ର ରୋଷେଇ ଶେଷ କରିବାକୁ 
ହେବ | ଡ଼େରିରେ ଖାଇବାର ଅଭ୍ୟାସ ନାହିଁ | ଅନିମେଶ ଅସୁସ୍ପ ହେଇପଡନ୍ତି ! 


ଫୋନ୍ଟା ବାଜୁଛି । ଅମିତା ଚୁଲି କମେଇ ଦେଇ ତରତରରେ ଆସି ଫୋନ୍‌ 
ଧରିଲା | 


-ହ୍ୟାଲୋ... 
- ଅମିତା ମ୍ୟାଡ଼ାମ୍‌ କହୁଛନ୍ତି କି ? 
-ହଁ, କହୁଛି | ଆପଣ କିଏ କହୁଛନ୍ତି ? 

-ଆପଣ ଦୁହେଁ ଏବେ ଘରେ ରହିବେ ତ ? ପୂର୍ବରୁ ଫୋନ୍‌ କରିଥୁଲୁ 
ପାଇଲୁ ନାହିଁ । ଆପଣଙ୍କ ପାଇଁ ବୁକେ, ଗିଫୃ ଇତ୍ୟାଦି ପଠାଇବାର ଥଲା ତ | ଘରର 
ଆଡ଼େସ୍‌ଟା କାଇଶ୍ଡଲି କହିବେ କି ? 

ଅମ୍ରିତା ଘରର ଠିକଣା କହିଦେଇ କିଛି ଭାବିହେଲା । ହେଇଥିବ ସେଇ 
ହୋଟେଲ୍‌ବାଲା ! କିଏ ଏମାନେ ? କି ଅଭୁତ ନାଁ କହିଲା ? ଏଇ କେତେମାସ 
ତଳେ ସେମାନେ ଯେଉଁଠି ଖାଇଥିଲେ, ହୋଟେଲବାଲା ସେମାନଙ୍କ ଜନ୍ମଦିନ, ବିବାହ- 
ବାର୍ଷିକୀର ତାରିଖ ଇତ୍ୟାଦି ଆଗ୍ରହରେ ଟିପି ରଖିଥିଲା । କିଛି ଦିନ ତଳେ ତା'ର 
ଜନ୍ନଦିନରେ ବିରାଟ ଏକ କେକ, ଫୁଲତୋଡ଼ା ନେଇ ହୋଟେଲର ସୁନ୍ଦରୀ ଝିଅ ଦୁଇଟି 
ଆସିଥିବା ବିଷୟ ହଠାତ୍‌ ମନେପଡ଼ିଗଲା ଅମ୍ରିତାର | ମାଛ ତରକାରୀ ବସିଛି । ଚୁଲି 
କମେଇଦେର ଆସିଥିବା ବିଷୟ ମନେ ପଡ଼ିଯିବାରୁ ସେ ତରତରରେ ରୋଷେଇ ଘରକୁ 
ଚାଲିଗଲା | 

-କିଏ ଫୋନ୍‌ କରିଥିଲା କି ? 

-ନାଁଟା କ'ଣ କହିଲା, ସେଇ ହୋଟେଲ ନାଁ ହବକି କ'ଣ, କିଛି ବୁଝିପାରିଲି 
ନାହିଁ । ସେ କ'ଣ ଗିପ୍ଧ ପଠେଇବ | ଘର ଠିକଣା ପଚାରୁଥିଲା | ଆସିପାରେ ଏବେ | 
ଦେଖ, କଲିଂବେଲ୍‌ ବାଜିଲେ ତୁମେ କବାଟ ଖୋଲିବ | ମୁଁ ଏତେଥର ଧାଇଁ ପାରିବି 
ନାହିଁ । 

-ଠିକ୍‌ ଅଛି | ତୁମେ ରୋଷେଇ ଶେଷ କର ଜଲଦି । ମୁଁ ଏଠି ସେମାନଙ୍କୁ 
ଜଗି ବସି ରହିଲି । ଅନିମେଶ ଖବରକାଗଜରୁ ମୁହଁ ନ ଉଠାଇ ଉତ୍ତର ଦେଲେ | 
କଲିଂବେଲ୍‌୍ର ଶହ ଶୁଣିଲା ଅମ୍ରିତା | ଅନିମେଶ ଷ୍ଠଡ଼ିରୁମ୍‌ର କାବଟ ଖୋଲି ଆଗନ୍ତୁକକୁ 
ଡ଼ାକି ବସାଇଲେ, ଆସି କହି ଦେଇଗଲେ, ' ଜିତ୍ର କିଏ ସାଙ୍ଗ ଆସିଛି ।' 

ଅମ୍ରିତାର କାମ ଶେଷ ହୋଇ ଆସିଥୁଲା | ଜିତ୍ର ସାଙ୍ଗଟି ତା'କୁ ଦେଖା 
ନକରି ଯିବ ନାହିଁ । ଲଞ୍ଚ୍‌ ଟାଇମ୍‌ରେ ଆସିଛି । ତେଣୁ ସେମାନଙ୍କ ସହ ଖାଇବା ପାଇଁ 
ତା'କୁ ସେ କହିବ ନିଶ୍ଚୟ | 

ଷ୍ଟଡ଼ିରୁମ୍‌ର କବାଟ ପାଖରେ ପହଞ୍ଚି ହଠାତ୍‌ ପଛକୁ ଘୁଞ୍ଚ ଆସିଲା ଅମ୍ରିତା | 

ଆଲୋଚନା ବେଶ୍‌ ଜମି ଯାଇଛି | ଅନେକ ଦିନ ପରେ ରିଟାୟାର୍ଡ଼ ପ୍ରଫେସର 
ଅନିମେଶ ମିଶ୍ର ମନ ଇଚ୍ଛା କଥା କହିବାକୁ ପାଖରେ ଯେପରି ଆଗ୍ରହୀ ଶ୍ରୋତାଟିଏ 
ପାଇଯାଇଛନ୍ତି | 

ସାରାଦିନ ୩୯ 


କିଏ ଆସିଛି ତେବେ ? ସତେ ଯେପରି ତାଙ୍କର କେହି ଘନିଷ୍ଠ ବନ୍ଧୁ । ସ୍ବର 
ତ ଶୁଣାଯାଉ ନାହିଁ । ସକାଳେ ବୁଲାବୁଲି କରି ପାର୍କର ବେଞ୍ଚ୍‌ରେ ବସି ଯାହା ଯେତେ 
ଭାଷଣ ଦେଲେ ଶ୍ରୋତା, ବକ୍ତା ଉଭୟ ପ୍ରସ୍ତୁତ ରହନ୍ତି । ମାତ୍ର ଜିତୁର ସେହି ସାଙ୍ଗଟି 
କ'ଣ ଭାବୁଥିବ ? ଅମ୍ରିତା ଅଧବକ କିଛି ଚିନ୍ତାକରି ପାରୁନଥିଲା | 

-ଦେଖ ତ ! ମଡ଼ର୍ନାଇଜେସନ୍‌ ନାମରେ କ'ଣ ଚାଲିଛି ଏ ଦେଶରେ ! 
ତମେ ତ ଟି.ଭି ଖୋଲି ଦେଖୁଥିବ କେବେ । 

-ସାର୍‌ | 

-ଅଷ୍ଟାଦଶ ଶତାଦ୍ଦୀର ପ୍ରଥମାର୍ବରେ ବାକ୍‌ ଓ ହାଣ୍ଡେଲ୍‌ଙ୍କ ସଂଗୀତର ଧାରା 
ସହ ଦ୍ଵିତୀୟାର୍ଵର ହେଡ଼େନ୍‌ ଓ ମୋଜାର୍ଟଙ୍କର ସଂଗୀତର ଏକ ତୁଳନାତ୍ସକ ବିଚାର 
କରାଯାଉ ଏବେ | 

ବୁଝିଲ ବାବୁ, ଉଗ୍ର ଆଧୁନିକତାର ଦ୍ବାହି ଦେଇ ଭାରତର ଯୁବ ସଂଗୀତଜ୍ଞ 
କିପରି କଳା, ସାହିତ୍ୟ ଓ ସଂସ୍କୃତିକୁ ପ୍ରତି କ୍ଷଣରେ ହତ୍ୟା କରୁଛନ୍ତି... 

ଅମ୍ରିତା ବ୍ୟସ୍ତ ହେଇ ଉଠୁଛି । ଇଏ କ'ଣ ? ଅନିମେଶଙ୍କ ବ୍ୟାଖ୍ୟା 
ତାପୂର୍ଯ୍ୟପୂର୍ଣଵ ହୋଇପାରେ | ମାତ୍ର ଏ ସମୟ, ପରିବେଶ ଏଭଳି ଆଲୋଚନା ପାଇଁ 
କେତେଦୂର ଉପଯୁକ୍ତ ତା' ତ ଭାବିବାର କଥା ! 

-ଦେଖ, କୌଣସି ଜାତିର ସଂସ୍କୃତି ଲୋପ ପାଇଗଲେ ସେ ଜାତିର ଧ୍ଵଂସ 
ଅବଶ୍ୟମ୍ଭାବୀ । ମହାକାଶର ବିଶାଳ ଏକ ତାରକାର ମୃତ୍ୟୁ ଯେଉଁ ବ୍ଲାକ୍‌ ହୋଲ୍‌ ସୃଷ୍ଟି 
କରିଛି, ସେହି ଅଭାବନୀୟ ଗହ୍ଵର ଭିତରକୁ ଠେଲିହୋଇ ଯାଉଛି ଆଜିର ସଂସ୍କୃତି ଓ 
ପରମ୍ପରାବିହୀନ ସମାଜ । 

ନା - ଆଉ ହେବ ନାହିଁ । ୟାଙ୍କ କଥାବାର୍ରଭାର ଅନ୍ତ ନାହିଁ । ଆରିଷ୍ୋଟଲ୍‌ଙ୍କ 
ପୋଏଟିକସ, ଗ୍ରୀକ ଟ୍ାଜେଡ଼ି, ବେଦ, ଉପନିଷଦ, ଶଙ୍କରାଚାର୍ଯ୍ୟ ଆଦି ଆଲୋଚନା 
ଭିତରକୁ ପଶି ଆସୁଛନ୍ତି । 

ଓଃ, ସବୁ ଜ୍ଞାନର ବିସ୍ଫୋରଣ ହେବ ଏଇଠି, ଏଇ ମୁହୁର୍ଭରେ ! 

ଅମ୍ମିତା ହଠାତ୍‌ ଚାଲି ଆସିଲା । କଥା ଅଧା ରହିଗଲା | 

-ଆରେ ଆସ ଆସ, ମୁଁ ତୁମକୁ ଡ଼ାକିବାକୁ ଯାଉଥୁଲି | ଦେଖ ଜିତ୍‌, ବୋହୂ, 
ପିଲାମାନେ କ'ଣ ପଠେଇଛନ୍ତି ତୁମ ପାଇଁ | 

ସୌମ୍ୟ, ଶାନ୍ତ, ଭଦ୍ର ଯୁବକଟି ଚେୟାର୍‌ରୁ ଉଠିଯାଇ ଅମ୍ରିତାଙ୍କ ହାତରେ 
ଖୁବ୍‌ ବଡ଼ ଏକ ଲାଲ ଗୋଲାପ ଗୁଛ ଏବଂ ପରେ ପରେ ସୁନ୍ଦର ଜରି କାଗଜ ଆବୃତ 
ଉପହାର ପ୍ୟାକେଟ୍‌ଟିଏ ଧରାଇ ଦେଲା | ଯୁବକଟି ଅତ୍ୟନ୍ତ ଶ୍ରଦ୍ଧା, ଭକ୍ତିରେ ଅମ୍ରିତାର 
ପାଦ ଛୁଇଁଲା । ଗୋଲାପଗୁଛରେ ଦୁଇଟି ସୁନ୍ଦର କାର୍ଡ଼ରେ ପୁଅ ବୋହୂ, ନାତି ଦୁହେଁ 
ଶୁଭେଛା ବାରଁ। ଲେଖୁ ଜଣାଇଥୁଲେ | 

ଏତେ ବଡ଼ ଲାଲ୍‌ ଗୋଲାପ ` କଢ଼ିର ସୁଦୃଶ୍ୟ ପୁଷ୍ପଗୁହ୍ଥ କିଏ କେବେ ତାକୁ 
ଦେଇଥିଲା, ଅମିତା ଭାବି ପାରିଲା ନାହିଁ । ସେ କୋଠରୀର ସମସ୍ତ ଆଲୋକ ଆକସ୍ମିକ 
ରାବରେ ଦପ୍କରି ଜଳି ଉଠି କୋଠରିଟିକୁ ଯେପରି ଉଜ୍୍‌ଳମୟ କରି ଦେଲା | ସତେକି 
ମୁହୂର୍ରକ ପାଇଁ ସଂଗୀତମୟ ହୋଇ ଉଠିଲା ସ୍ମାନଟି । 

-ବସ | ସୁଜିତ୍‌ ପଠେଇଛି ? 

-ହଁ, ଆଣ୍ଟି । 

-ତୁମେ ଆଜି ଆମ ସଙ୍ଗେ ଖାଇକରି ଯାଅ । 

-ହଁ, ଆଜିଭଳି ଦିନରେ... ଅନିମେଶ ବି ପତ୍ନୀଙ୍କ କଥାରେ ଏକମତ ହୋଇ 
ହସି ହସି କହିଲେ । 

-ସୋ ନାଇସ୍‌ ଅଫ୍‌ ୟୁ । ସରି, ମୁଁ ଏବେ ଘରେ ଖାଇଦେଇ ଆସିଛି ତ | 

-ଠିକ୍‌ ଅଛି | ତେବେ ମିଠା ଖାଇ ପାରିବ ତ | 

ଯୁବକଟି ଇତସ୍ତତଃ ହେଲା | ଅତ୍ୟନ୍ତ ଭଦ୍ରଭାବରେ କହିଲା, ' ଆପଣ ଏଠି 
ବସନ୍ଧୁ ତ ଆଣ୍ଟି । ନା, କିଛି ଦରକାରନାହିଁ ।” ଅତ୍ଯନ୍ତ ଶ୍ରଦ୍ଧାରେ ଅମ୍ରିତାର ହାତଧରି 
ପାଖ ସୋଫାରେ ବସେଇ ଦେଲା ସେ |! 

ତଥାପି ଅମ୍ରିତା ' ଆସୁଛି ' କହି ଘର ଭିତରକୁ ଯାଇ ଟ୍ରେରେ ଗୋଟିଏ ପ୍ଲେଟରେ 
ମିଠା ଦୁଇଟି, ପାଣି ଗ୍ଲାସ୍ଟିଏ ଧରି ଆସିଲେ | 

ସନ୍ଦୀପନି ଆଗ୍ରହରେ ମିଠା ଖାଉଛି । ପିଲାଟି ଭୋକିଲା ଥଲା କି ? ଲାଜରେ 
କହିପାରିଲା ନାହିଁ । ଆଉ ଟିକିଏ ବଳେଇଥଲେ ହୋଇଥାଆନ୍ତା । ନିଶ୍ଚୟ ତାଙ୍କ ସହ 
ଭାତ, ମାଛ ଖାଇ ଥାଆନ୍ତା | 

ଆପଣ ଛାଡ଼ିବେ ନାହିଁ । ଆପଣଙ୍କ ଶ୍ରଦ୍ଧା କିଏ ଏଡ଼େଇ ପାରିବ ? କୁହନ୍ତୁ ତ 
ଆଣ୍ତି, ଆଜି ଦିନ କିଭଳି କଟେଇଲେ ? ରାତିରେ ଆପଣମାନଙ୍କର ଆଉ କ'ଣ ପ୍ରୋଗ୍ରାମ୍‌ 7 ' 

ଅନିମେଶ ଖୁବ୍‌ ଜୋର୍‌ରେ ହସି ଉଠିଲେ ' କିଓ, ଆମର କ'ଣ ପ୍ରୋଗ୍ରାମ୍‌ ? ' 

‘ଖୁବ୍‌ ସୁନ୍ଦର ଏ ଦିନ । ସକାଳେ ପୁରୀ ଯାଇଥଲୁ । ଜଗନ୍ନାଥଙ୍କୁ ଦର୍ଶନ 
କଲୁ । ଭଲରେ ଦର୍ଶନ ହେଲା । ଆଜି ସୁନାବେଶ ଥୁଲା ତ | କ୍ଚିତ୍‌ ଭାଗ୍ୟରେ 
ଜୁଟେ ଏଭଳି ସୁଯୋଗ ।” ଅମ୍ରିତା ଆଗ୍ରହରେ କହିଲା । 

ଆପଣ ଆଣ୍ଟି, ପ୍ରତିବର୍ଷ ଏମିତି ଯାଆନ୍ତି ?? ସନ୍ଦୀପନିଙ୍କ ଆଗ୍ରହୀ ପ୍ରଶ୍ନ 
ଖୁବ୍‌ ଭଲ ଲାଗୁଥୁଲା ଅମ୍ରିତାଙ୍କୁ । ସେ କହିଲା- “ ଯେଉଁ ବର୍ଷ ସୁଯୋଗ ମିଳେ, ଯାଏ | 
ଯିବାର ଇଛା ପ୍ରାୟ ଥାଏ ତ ।' 

ଠିକ୍‌ ସେତିକିବେଳେ ସର୍ବଧର୍ମ ସମନ୍‌ ୟ, ୟୁନିଭର୍ସାଲ ଗଡ୍‌, ଜଗନ୍ନାଥ 
ସଂସ୍କୃତିର ବ୍ୟାପକତା ସଂପର୍କରେ କିଛି କହିବାକୁ ଆରମ୍ଭ କରୁଥିଲେ ଅନିମେଶ । 
ୟନ୍ଦୀପନି ଅପ୍ରତିଭ ହେଲାଭଳି ମନେହେଲା ଅମ୍ରିତାର । 

କଥାଟା କିଭଳି କ'ଣ ଅନ୍ୟ ମୋଡ଼କୁ ଆସିଲା ବୋଧହୁଏ । ସନ୍ଦୀପନି କଥା 
ବଦଳାଇ କହିଲା, ' ଅଙ୍କଲ୍‌, ଆଣ୍ଟି, ଆପଣମାନେ କେତେ ଭଲ ? ଖୁବ୍‌ ଇଛା, ଆପଣଙ୍କ 
ସାଙ୍ଗରେ ଏମିତି କଥା କହି ସମୟ ବିତାଇ ଦେବାକୁ | ଆଛା ଆଣ୍ଟି, ପିଲାମାନେ ଏତେ 
ଦୂରରେ, ଆପଣ ଖୁବ୍‌ ମିସ୍‌ କରୁଥିବେ ସେମାନଙ୍କୁ | ଏଠି ଆଉ କିଏ ? 

‘ନା, ଆଉ କିଏ ? ଆମେ ଦୁଇଜଣ ଏଠି |” ଅମ୍ରିତା ସ୍ମିର ଭାବରେ 
ଉତ୍ତରଦେଲା । 

ଅନିମେଶ କହିଲେ, ‘ଦେଖ ବାବୃ, ଆମ ପୁଅ, ଝିଅ ସେମାନଙ୍କ ସଂସାର, 
ସେମାନଙ୍କ ପିଲାଙ୍କ ଭବିଷ୍ୟତ ଗଢ଼ିବେ ନା ଆମକୁ ନେଇ ଏଠି ଅଯଥାରେ ଧନ୍ଦି 
ହେବେ | ଠିକ ଅଛି, ସବୁଠି ସବୁ ଠିକ୍‌ ଚାଲିଛି ।' 

' ଆଣ୍ଟି ଦେହ ଭଲ ଅଛି ତ ? କିଛି ମନେକରିବେ ନାହିଁ, ମୋ ମା' 
ସବୁବେଳେ ଅସୁସ୍ଥ । ଏମିତି ପଚାରିଦେଲି ।' 

' ଭଲ ଅଛି । ' ଅମିତାର ଅଧୁକ କିଛି କହିବାର ନଥିଲେ ବି ମନେ ହେଉଥିଲା, ସେ 
ଯେପରି ଏ ସମୟକୁ ଉପଭୋଗ କରୁଛି ଏବଂ ନିରବଶଦରେ ସଂଦୀପନିକୁ କହୁଛି, ଏ ସମୟଟା 
ତୋ ପାଇଁ । 

* ଆଜିଭଳି ଦିନରେ ତୋ ସହ ଏମିତି ଆଳାପ କରିବାକୁ ଖୁବ୍‌ ଭଲ ଲାଗୁଛି ! 
ତୁ ଯାହା କହିବୁ ମୁଁ ନିଶ୍ଚୟ ଶ୍ରଦ୍ଧାରେ ଉତ୍ତଚ ଦେବି ।' 

୪ ୨ ପକ୍ଷୀ ଉଡ଼ିଯା 

ଆଣ୍ଟି, ମନକଷ୍ଟ କଲେ ? ମୁଁ ଆପଣଙ୍କ ସାନପୁଅ ଭାବନୁ । ଆଉ କେବେ 
ଆସିଲେ ମୁଁ ଆପଣଙ୍କ ସହ ନିଶ୍ଚୟ ଖାଇବି |” ଅମ୍ରିତା ଶାନ୍ତ ଭାବରେ ହସ ହସ 
ମୁହଁରେ ସଂଦୀପନିର କଥାମାନଙ୍କୁ ଆଗ୍ରହରେ ତୋଳି ନେଉଥଲା | 

ମା'ଙ୍କ କଥା କହିଲ ଯେ, ସେ କେଉଁଠି ରହନି ? ମାନେ ତୂମ ଘର ? 

“ଏହି ସହରରେ | ଅବଶ୍ୟ ଆପଣଙ୍କ ଘରଠୁ ବେଶ୍‌ କିଛି ଦୂର । ମୋ କାର୍ଡ଼ଟା 
ରଖନ୍ତୁ । ମୋର ଆଡ୍ରେସ୍‌ ଅଛି | ଅଫିସ୍‌, ଘରର ଟେଲିଫୋନ୍‌, ସେଲ୍ଫୋନ୍‌, ଆପଣ 
ଯାହା ଯେବେ ଚାହିଁବେ, ଯାହା କାମ ଦେବେ ଭଲରେ ହୋଇଯିବ ! ଦାୟିତ୍‌ ନେବାର 
ଲୋକ ଅଛନ୍ତି । ମୋତେ ଯଦି ନ ପାଆନ୍ତି, ଅସୁବିଧା ହେବ ନାହିଁ ।' 

ସନ୍ଦୀପନି ଖୁବ୍‌ ବେଶୀ କଥା କହୁଛି | ଅନିମେଶ ତାକୁ ଚାହିଁ ରହିଲେ କିଛି 
ସମୟ | ଟେବୁଲ ଉପରୁ ତା” କାର୍ଡ଼ ଖଣ୍ଡକ ଉଠେଇ ନେଇ କିଛି ନଜାଣିଲା ଭଳି 
ଘୂରେଇ ଦେଖୁଥିଲେ ତ କେତେବେଳେ ଅମ୍ରିତାଙ୍କୁ ଚାହୁଁଥଲେ | 

ଅନିମେଶଙ୍କ ମୁହଁର ଗାମ୍ଭୀର୍ଯ୍ୟ ଅମ୍ରି ତାକୁ ତଥାପି ସଂକୂମିତ ହୋଇ 
ପାରିନଥିଲା । ନୋଚେତ୍‌ ସେ ସେଇଭଳି ଆଗ୍ରହୀ ସ୍ବେହଶୀଳ ମାତୃ ପ୍ରତିମ ଦୃଷ୍ଟିରେ 
ଯୁବକଟିର ସମସ୍ତ କଥା ଶୁଣିବାରେ ମନୋନିବେଶ କରିଥଲା ଯେ ! 

ଏବେ ସେ ଯିବା ମୁହୂର୍ରରେ ଚେୟାର୍‌ରୁ ଉଠି ଆସି ଅମ୍ରିତା, ଅନିମେଶଙ୍କର 
ଆଉ ଥରେ ପାଦ ଛୁଇଁଲା | ଅତ୍ୟନ୍ତ ଶାନ୍ତ ସ୍ଵରରେ କହିଲା,  ମ୍ୟାଡ଼ାମ୍‌ କେତେ ଭଲ 
ଲାଗିଲା କହିପାରିବି ନାହିଁ । ସାର୍‌, ମ୍ୟାଡ଼ାମ୍‌ ମୋତେ ଆଶୀର୍ବାଦ କରନ୍ତୁ । କାର୍ଡ଼ 
ଦେଇଗଲି | ଦରକାର ହେଲେ ଖୋଜିବେ | ଆଜି ମୋ ଟ୍ରେନିଂର ପ୍ରଥମ ଦିନ ! 
ମୋତେ ଆପଣମାନଙ୍କ ପାଖକୁ ପଠା ହୋଇଛି ।' 

ଧୀରେ ସଂଦୀପନିର ମୁଣ୍ଡରେ ହାତ ରଖୁଲା ଅମ୍ରିତା | ସେ ଫେରି ଯାଉଛି | 
ତାକୁ ଛାଡ଼ି ଦେବାପାଇଁ ବାହାର ପାଖକୁ ଆସିଥିବା ସମୟରେ ଅକସ୍କାତ ଅମ୍ରିତା ହାତରେ 
ଧରିଥିବା ସେଲ୍ଫୋନଟି ରିଙ୍ଗ ହେଲା । 

-ହାପି ଆନିଭର୍ସାରି, ମା' | ଆଜି କୁଆଡ଼େ ଯାଇଥିଲ ? ଘରକୁ ଫୋନ 
କରି ପାଇଲି ନାହିଁ । ଏ ଫୋନ୍‌ର ସୁଇଚ୍‌ ଅଫ୍‌ କରିଦେଇଥିଲ ନା ? 

ଅମ୍ରିତାର ମନେପଡ଼ିଲା, ମନ୍ଦିର ଯିବାବେଳେ ଫୋନଟା ଅଫ୍‌ କରି ସେ ଗାଡ଼ିରେ 
ରଖଦେଇ ଯାଇଥଲା । ସେଇ ବାହାରଟାରେ ଠିଆହୋଇ ଅନିମେଶଙ୍କୁ ଡ଼ାକିଲା ସେ, 

' ଶୁଣୁଚ, ପୁଅ ଫୋନ୍‌ କରିଛି |? ‘ଟିକିଏ ରହ, ବାପା ଆସୁଛନ୍ତି ।' 

“ ହଁ, ଆମେ ସମସ୍ତେ ଏଠି ଅପେକ୍ଷା କରିଛୁ ମା' ।' 

“ତୋ ଫୋନ୍‌କୁ ଅପେକ୍ଷା କରିଥିଲି, ତୁ ତୋର ଫ୍ରେଣ୍ଡ ହାତରେ ପଠେଇଥୁବା 
ଫୁଲ, ଗିଫ୍‌, ସବୁ ଆମେ ପାଇଛୁ ।' 

“ଫ୍ରେଣ୍ଡ ? କିଏ ମୋର ଫ୍ରେଣ୍ଡ ତୁମକୁ ଫୁଲ, ଗିଫୁ ଦେଲା ? ନିଶ୍ଚୟ ଆଜି 
ତୁମେ ତାକୁ ଖାଇବାକୁ ଦେଇଥୁବ ।” 

“ହଁ, ମିଠା ଦେଇଥିଲି । 

“ଦେଖିଲ ? ମୁଁ କ'ଣ କହୁଥିଲି ? ମା' ସେ ଲୋକକୁ ନିଶ୍ଚୟ ମିଠା ଖୁଆଇ 
ଛାଡ଼ିବେ ।” ସେପାଖରେ ଜିତ୍‌ ହୋ ହୋ ହେଇ ହସୁଛି । 

‘ହେ, କ'ଣ ଏମିତି ହସୁଛ ? ମା” କ'ଣ ଭାବିବେ ?' 

ବୋହୂର ଧୀର ସ୍ବଵରରୁ ଦୁଇପଦ ଶୁଣି ପାରିଲା ଅମ୍ରିତା । ସେମିତି ହସୁ ହସୁ 
ଜିତ୍‌ କହୁଥିଲା, ‘ମା', ମୁଁ ଇଣ୍ଟର୍‌ନେଟ୍‌ରେ ସେ ସଂସ୍ଥାକୁ ଅର୍ଡ଼ର କରିଥିଲି ତୁମ ପାଇଁ 
ବୁକେ, ଗିଫୁ ପଠେଇବା ପାଇଁ ।' 

ଅନିମେଶ କିଛି ନ ବୁଝିବା ଦୃଷ୍ଟିରେ ଅମ୍ରିତାକୁ ଚାହିଁ ରହିଥିଲେ | 

ଉଜ୍ବଳ ଖରାରେ ସବୁଜ ଲନ୍‌, ଲାଲ, ନୀଳ, ହଳଦୀ ରଙ୍ଗର ଫୁଲମାନେ 
ବେଶ୍‌ ଖୁସୀ ଥୁଲେ | ଅ1 

ସେମାନେ କେହି ଆଉ ଆସିବେ ନାହିଁ । ନା - ଏବର୍ଷ ଆସିବାଭଳି ମନେ 
ହେଉନାହିଁ । ଚିଠିପତୁ ଲେଖୁବାର ନାହିଁ । ଯିବା ପରେ ଫୋନ୍‌ରେ ପଦେ କଥା, 
* ଆମେ ଭଲରେ ପହଞ୍ଚଲୁ ।” ପରେ ପରେ ଅନନ୍ତ ପ୍ରତୀକ୍ଷା ଆଉଥରେ ସେପାଖରୁ 
ଫୋନ୍‌ ଆସିବା ପାଇଁ । 

ବନ୍ଧୁ ମନୋରଂଜନ କହେ, “ ବାସ୍‌, ନିଶ୍ଚିନ୍ତରେ ଆରାମରେ ବସ ! କାମ ନାହିଁ 
ତ ତାସ୍‌ ଖେଳ । ପିକ୍ନିକ୍‌ରେ ଯାଅ | ସମାଜସେବାରେ ମନ ଦିଅ | ଅନ୍ୟଥା 
ମିଛମାୟାରେ ଘାରି ହୁଅ ନାହିଁ । ” 

ପ୍ରଥମକରି ବୃଭ୍ତିପାଇ ପୁଅ, ଝିଅ ଦୁହେଁ ବିଦେଶ ବାହାରି ଥାଆନ୍ତି | ରମାନାଥର 
ମା” କହନ୍ତି, “ ସେଠି କ'ଣ ଘିଅ, ମହୁ ଝରୁଛି ? ଟଙ୍କା, ସୁନା, ସପ୍ତଶ୍ବର୍ଯ୍ୟ ବୃଷ୍ଟି 
ହେଉଛି କି ? ନିଜ ଦେଶ, ଘରଦ୍ାର, ବାପା, ମା'ଙ୍କୁ ଏତେ ଦୂରରେ ଛାଡ଼ି ସଭିଏଁ 
ଧାଇଁଛନ୍ତି ? ଏମାନଙ୍କ ପାଇଁ ଯାହା ସବୁ ସୁଖ ସେଇଠି ? ” 

ବୋଉ ସେ କାଳର ଲୋକ 1 ସେ ଯାହା ବୁଝେ କହେ । ମନ ଭିତରେ କିଛି 
ରଖେ ନାହିଁ । ଖୋଲା କଥା | 

କେଜାଣି କ'ଣ ହୁଏ, କହିବାକୁ ଯାଇ ନମ୍ରତା ନିରବ ହୋଇଯାଏ । ମନର 
ବ୍ୟସ୍ତତା ପ୍ରକାଶ କରିପାରେ ନାହିଁ । ହୋଇପାରେ ରମାନାଥକୁ ଅଧବକ ବିଚଳିତ 
ଦେଖବାକୁ ଚାହେଁ ନାହିଁ ସେ । 

ରମାନାଥ ଗୋଟିଏ ବାକ୍ୟରେ ଭଲ ବୁଝେଇ ପାରେ ଉଭୟଙ୍କୁ । କହେ, 
“ ବୋଉଲୋ, ଆଜିକାଲିର ପିଲାଙ୍କୁ ଆମେ କିଛି କହିପାରିବୁ ? ଯାହା ଇଚ୍ଛା ତା 
କରିବେ | ତୋର ଅମାନିଆ ନାତି-ନାତୁଣୀଙ୍କ ମୁଁ କ'ଣ କହିବି ? ” 

କେତେବର୍ଷ ପରେ ବୋଉର ପୂର୍ବ ପ୍ରଶ୍ନ ଅନ୍ୟ ଭାବରେ- 

“ମତେ ଭୁଲଉଛୁ ? ହଇରେ ରମା, ସେତେବେଳେ କହୁଥିଲୁ ଯାଆନୁ ସେ | 
ପାଠ ଶେଷକରି ଫେରି ଆସିବେ ନାହିଁ କି ? ଏ ଦେଶରେ କ'ଣ ଅଛି ? ଭଲ 
ପଢୁଛନ୍ତି । ବିଦେଶ ଗଲେ ଅଧ୍ଵକ ବୁଵି, ଜ୍ଞାନ, ଅର୍ଥ, ଯଶ ପ୍ରାପ୍ତ ହେବେ | ନିଜକୁ 
ସଂଭାଳିବେ... ବାଃ, ବେଶ୍‌ ସଂଭାଳିଲେ ! ତୋ ପୁଅ-ବୋହୂ, ଝିଅ-ଜୋଇଁ, ନାତି- 
ନାତୁଣୀ ସବୁ ରହିବେ ବିଦେଶ ଭୂଇଁରେ | ଆଉ କେବେ ଦେଖିବି ସେମାନଙ୍କୁ ? ” 

“ ଆସିବେ ବୋଉ, ସେମାନଙ୍କୁ ନ ଦେଖ ତୁ ଆରପାରିକୁ ଯାଇପାରିବୁ ନାହିଁ । ” 

ଏ ଥୁଲା ପାଞ୍ଚ ସାତବର୍ଷ ତଳର ସଂଳାପ | ବୋଉ ବଞ୍ଚଛି ସୁସ୍କରେ । ଗୀରେ 
ଅଛି ସାନଭାଇ, ତାଂ ସ୍ତ୍ରୀ ପିଲାମାନଙ୍କ ସହ । ସେ ଖୁସିରେ ଅଛି | ଏସବୁ ଭାବି 
ଆଶ୍ବସ୍ତ ହୁଏ ରମାନାଥ | 


ଗାଡ଼ିଟା ସହରସାରା ବୁଲି ସାରିଲାଣି | କଟକରେ ନମ୍ରତାର ସାନଭଉଣୀର ଘର 
ପାଖରେ ପହଞ୍ଚ ଫେରି ଆସିଲେ ସେମାନେ । ବିଷଣ୍ଠତାର ଦୁର୍ଭେଦ୍ୟ ବଳୟ ମଧ୍ଯରୁ 
ବାହାରି ପାରୁନାହିଁ ନମ୍ରତା । 

“ ଆଉ, ଯିବା ନାହିଁ । ଇଛା ହେଉନାହିଁ । ” 

“କ”ଣ ହେଲା ? କହୁଥିଲ ଆଜି ରାତିଟା ବାହାରେ ରହିବା, ଆସନ୍ତା କାଲି 
ଫେରିବା ଘରକୁ । ” 

“ ଏଠି କ'ଣ କରିବା ? ଏମିତି ବସି ଗପ କରିବାକୁ ମୋର ଇଛା ହେଉନାହିଁ । ” 

“ ଚାଲ ତେବେ ମନୋରଂଜନର ଘରକୁ ଯିବା ! ମନୁଆଟା କେତେଥର କହିଛି- 
ନୂଆଘର କଲି | ଭାଉଜଙ୍କୁ ନେଇ ଆସିବୁ । ଦିନଟିଏ ହେଲେ ରହିକରି ଯିବୁ ।' 
ବହୂତ ହସେଇବ | ସେଇ ଠିକ୍‌ ହେବ | କ'ଣ କହୁଛ, ନମି ? ” 

ରମାନାଥ ସ୍ତ୍ରୀର ମନନେଇ କଥା କହିବାକୁ ଚେଷ୍ଟା କରୁଥିଲା | କିନୁ କିଏ ହସିବ ? 
ନମ୍ରତାର ନା ହସିବାକୁ ଇଚ୍ଛା ହେଉଛି ନା ହସ ଉପଭୋଗ କରିବାର ମନ ଅଛି ? 
କେଜାଣି ୟାଙ୍କର ଏତେ କ'ଣ ହସ ଖୁସିର କଥା ସବୁ ଥାଏ ? 

ନମ୍ରତା ଏମିତି ସବୁ ଭାବୁଥାଏ, ବାହାରକୁ ଅସ୍ଥିର ଭାବରେ ଚାହିଁ ଦେଖୁଥାଏ । 
ଅକସ୍ଟାତ ସ୍ଵପ୍ନରୁ ଉଠିବା ଭଳି କହିଲା, “ କିଛି ଭଲ ଲାଗୁ ନାହିଁ । ଚାଲ ତ, ଘରକୁ 
ପଳେଇବା |” 

“ ତେବେ ହୋଟେଲରେ ଖାଇ ଫେରିବା | ରୋଷେଇ ହୋଇନାହିଁ ଯେ । ” 

“ କାଲି କିଏ ସେମାନେ କ'ଣ ଖାଇଲେ ? ସବୁ ତ ଫ୍ରିଜ୍‌ରେ ଭର୍ରି ହୋଇଛି | 
ସକାଳେ ଯାହା ତିଆରି ହେଲା, ଭୋକ ନାହିଁ କହି କ'ଣ ଟିକେ ଟିକେ ପାଟିରେ 
ଦେଲେ ।” 

ନମ୍ରତାର କଣ୍ଠ ଭାରି ହେଇ ଆସୁଛି । ରମାନାଥର ମନେହେଲା, ଅଧକ କିଛି 
କଥାବାରଁଁ କଲେ ଇଏ କାନ୍ଦି ପକାଇବ | 

କିଛି ରାସ୍ତା ବେଶ୍‌ ଚୂପ୍ଚାପ୍ରେ ବିତିଗଲା | 

ଉଦାସ କଣ୍ଠରେ କହିଲା ନମ୍ରତା, “ଶୁଣୁଚ, ଆମେ ଘର ଛାଡ଼ି କୁଆଡ଼େ 
ବୁଲୁଥିବା ? ସେମାନଙ୍କ ଫୋନ୍‌ ଆସିପାରେ | ପହଞ୍ଚବା ପରେ... |” 

ତାଙ୍କୁ ଚାହିଁ ଗାଡ଼ିରେ ଷ୍ଟାର୍ଟ ବନ୍ଦ କଲା ରମାନାଥ | “ ଆସ, କିଛି ସମୟ ବସିବା 
ଏଠି ।” ଶ୍ରାବଣର ବନ୍ଯାଜଳ ନଦୀବନ୍ଧ ଛୁଇଁଛି । ଧୀରେ ଉପରକୁ ଉଠି ଆସିବାର 
ଉପକ୍ରମ କରୁଛି । ଆକାଶରେ ଚମକ୍କାର ମେଘର ରଙ୍ଗ | ଅପେକ୍ଷାକୃତ ନିରୋଳା 
ସ୍କାନଟିଏ ବାଛି ନେଇ ସିମେଣ୍ଟ୍‌ ବେଞ୍ଚ୍‌ରେ ବସିଲା ରମାନାଥ, ପାଖରେ ନମ୍ରତା | ସମୟ 
ବିତିଗଲା ନିର୍ବାକ ଭାବରେ, କଥା କହି ପାରୁ ନଥିବା ଅଥର୍ବ ମଣିଷ ଦୁଇଟିଙ୍କ ଭଳି 
ବସି ରହିଥିଲେ ସେମାନେ ! 


ପଛଦିନମାନ ତାକୁ ଆକ୍ରାନ୍ତ କରୁଛନ୍ତି ¦ ଏହି ସାଧାରଣ କଥା ସବୁ ସେ କାହାକୁ 
କହିବ ? ସେଦିନର ସେଇ ନମ୍ରତା, ସେ ଆଉଜଣେ ! ଅଣ୍ଟାରେ ଲୁଗାକାନି ଗୁଡ଼େଇ 
ନେଇ ସାରାଘରଟାକୁ ଅସ୍ତବ୍ୟସ୍ତ କରିପକାଇଲା ସେ | 

“ ହେ, ଏସବୁ କ'ଣ ଏମିତି କରୁଚ ? ” ରମାନାଥ କିଛି ନ ବୁଝି ପାରି ବ୍ୟସ୍ତରେ 
ଚାହିଁ ରହିଲା ନମ୍ରତାକୁ । 

“କିଛି ନାହିଁ, ଘରଟା ଆରେଂଜ୍‌ କରିବି ତ | ଅନେକ ଦିନରୁ ଏସବୁ କାମ 
ହୋଇ ନାହିଁ ।” 

ଆଜି ଏ ଘରେ ମହା ବିଶୃଙ୍ଖଳା । ବହୁ ଜିନିଷ ବାହାରିଯିବ ସେପାଖ ଷ୍ଟୋର୍‌ 
ଘରକୁ । କିଛି ନମତାର ମନ ପସନ୍ଦର ଚିଜ ଘରକୁ ଅଳଙ୍କୃତ କରିବ | କାନ୍ଧରୁ ବାହାରିବ 
ପେଣ୍ଟିଂମାନ । ସୋଫା, ଷ୍ଟଡ଼ି ଟେବୁଲ୍‌ ସ୍ଥାନ ପରିବର୍ଭନ କରିବେ । ଯାହା ମନ ! 
ହଠାତ୍‌ ଏ ଖୁଆଲ ! 

ରମାନାଥ ଏସବୁରୁ ନିଷ୍ପତି ଖୋଜିଲା ଭଳି ମନେହେଲା ନମ୍ରତାର । ତଥାପି 
ସେ ପଚାରିଲା, “ ମତେ ଟିକେ ହେଲ୍ପ୍‌ କରିବ ? ତୁମର ରୁଚି ଜ୍ଞାନ ଖୁବ୍‌ ଭଲ !” 

ରମାନାଥ ହସିଲା । ସେମିତି ହସି ହସି କହିଲା, “ତା” ଠିକ । ମତେ କିନୁ କ୍ଷମା 
କର | ତୁମେ ଯାହା ଚାହୁଁଟ, ଯେମିତି ଚାହୁଁଚ କର | ତୁମ ଘର ! ମୁଁ ବାଧା ଦେବି 
ନାହିଁ ।” 

“ ପାଗଳା, ଏ ପୁଣି କି କଥା । ” 

“ ବୁଝିଲ, ପାଗଳା ହେଇ ନାହିଁ ଏପର୍ଯ୍ୟନ୍ତ । ହେଇଯିବି ଆଉ କିଛି ସମୟ ରହିଲେ 
ଏଠି !” 

“ ତେବେ ଯାଅ | ଗଲ ଏଠୁ |! ମୋର ଦରକାର ନାହିଁ । ମୁଁ ଏକା ସବୁ କରି 
ପାରିବି | ଯାଅ, ତେଣେ ତୁମ ବୃଦ୍ଧ ବନ୍ଧୁମାନେ ତାସ୍‌ ଧରି ଅପେକ୍ଷା କରିଥୂବେ |” 

“ ସେମାନେ ଫୋନ୍‌ କରିଥିଲେ | ତଥାପି ମୁଁ ଶୀଘ୍ର ଫେରି ଆସିବି ଯେ ।!” 

“ ଠିକ୍‌ ଅଛି । ଖାଇବା ପୂର୍ବରୁ ଆସ | ଡ଼େରି କରିବ ନାହିଁ ।” ନମ୍ରତା ଖୁସୀଥୁଲା 
ସମ୍ଭବତଃ ଘରଟାକୁ ନୂଆ ରୂପରେ ଦେଶୁବବା ଇଛାରେ | 

କେହି କେଉଁଠି ନାହାଁନ୍ତି । ନିଷ୍ପ, ନିରୋଳା ସମୟ ।! ବାହାର ବଗିଚାରେ 
କାମ କରୁଥିବା ମାଳୀକୁ ଡ଼ାକି ଘର ସଜାଡ଼ିବାରେ ଲାଗିଲା ନମ୍ରତା | 

ମାଳୀ ବିଚରାର ଖୁବ୍‌ ଖଟଣି ସେଦିନ | ଲନ୍‌ ବଛାହେବ । ଗଛମୂଳ କୋଡ଼ା 
ହେବ | କୂଣ୍ଡ ସବୁ ରଙ୍ଗ ଦିଆ ହୋଇ ଖରାରେ ରହିବ | କଇଁ ପୋଖରୀ ସଫା ହୋଇ 
ପାଣି ବଦଳା ହେବ । 


Digitized by srujanika@gmail.com 


୪୮ ପକ୍ଷୀ ଉଡ଼ିଯା' 

ନମ୍ରତା ନିଜ ରୁଚିରେ ନିଖୁଣ ଭାବରେ ଘର ସଜାଡ଼ିଲା | କ୍ନ୍ତ ଭାବରେ ଘର 
ବାହାରକୁ, ପରେ ପରେ ଘର ଭିତରୁ ବଗିଚାକୁ ଯାଇ ମନ ଆନନ୍ଦରେ ବୁଲାବୁଲି 
କରୁଥାଏ । 

ମାତ୍ର କେତେଟା ଦିନ । 

ପ୍ରତୀକ୍ଷାର ଅନ୍ତ ହେଲା, ସେମାନେ ଆସିଲେ | ଦୁମ୍ଦାମ, ହୋ-ହଲ୍ରେ ଘର 
କମ୍ପଚି | ପିଲା ତ ପିଲା | ସେମାନଙ୍କ ବାପା, ମା” ବି ପିଲା ହେଇ ଯାଉଛନ୍ତି | 

ତା' ଝିଅକୁ ଦୋଳିରୁ ଉଠେଇ ଝିଅଟା କେତେବେଳେ ଦୋଳି ଝୁଲୁଛି ତ 
କେତେବେଳେ ମା'କୁ ରୋଷେଇ ଘରୁ ଠେଲି ବାହାର କରି ସେ ନିଜେ ମାଛ ଭାଜୁଛି | 
ବୋହୂଟି ଟେବୁଲ୍‌ ସଜେଇ ସାନ ପିଲାମାନଙ୍କୁ ଡ଼ାକି ଖାଇବାକୁ ଦେଉଛି । 

ନମ୍ରତା, ରମାନାଥଙ୍କର ସେହି ମାସଟି ଠିକ୍‌ କଥାଟିଏ କହିବା ଭଳି ପକ୍ଷୀଡ଼େଣାରେ 
ଆସି ଖୁବ୍‌ ଶୀଘ୍ର ଉଡ଼ି ଚାଲିଗଲା ! ପିଲାଙ୍କ ହସ ଖୁସି, ବୁଲାବୁଲି, ବନ୍ଧୁବାନ୍ଧବଙ୍କ ଯିବା 
ଆସିବା |! ଘରେ ସତେ କି ଉତ୍ସବର ଦିନ | 

ପିଲାମାନେ ସ୍ମିର ଭାବରେ ବସି ପଦେ କଥାବାର୍ଭା କରି ପାରିଲେ ନାହିଁ କେବେ | 

ଦୁହିଁଙ୍କର ଏହି ଗୋଟିଏ ଅଭିଯୋଗ ଦୁହେଁ ପୁନଶ୍ଚ ଖଣ୍ଡନ କରନ୍ତି । 

“ ଦେଖ, ସେଠାରେ ସେମାନଙ୍କ ସଂସାର, ଚାକିରିର ଯାବତୀୟ ଜଂଜାଳ | ମାତ୍ର 
କେତେଟା ଦିନ ପାଇଁ ଆସିଲେ କ”ଣ କରିବେ ଏମାନେ ? ରିଲାକ୍ଟସେସନ୍‌ କରନ୍ତୁ 
ଟିକେ, ଆମ ପିଲାଏ । ” 

ଅଛ କେତୋଟି ଦିନ | ତା'ପରେ ଘର ଫାଙ୍କା | ଦୁଇଟା ମଣିଷ ଏପାଖ ସେପାଖ 
ହେବେ | ଘରଟା ପୂର୍ବପରି ନିଷ୍ୂପ ହୋଇଯିବ ! 

“ ନମି, ମନ କଷ୍ଟ କରୁଛ ? ଦେଖ ପିଲାଏ ଏମିତି ଆସିବେ, ପୁଣି ତାଙ୍କ କର୍ମ 
କ୍ଷେତ୍ରକୁ ଚାଲିଯିବେ । ସବୁ ତ ଖୁସିର କଥା | ବ୍ୟସ୍ତ କାହିଁକି ? ” 

“ନା... ନା... ଠିକ୍‌ ଅଛି | ମୁଁ କିଛି ଭାବୁ ନାହିଁ ଏସବୁ । ତୁମେ ଆଜି ତାସ୍‌ 
ଖେଳି ଯିବନାହିଁ କି ? ” 

“ କଥା ଏଡ଼ାଇ ଦେଉଛ ? ” ରମାନାଥ ଗାଡ଼ିର ଗତି କମେଇଲା | “ ନା- ଯିବି 
ନାହିଁ । ଅନେକ କାମ କରିବାକୁ ଅଛି |!” ରମାନାଥ ଦୃଢ଼ଭାବରେ ଉତ୍ତରଦେଲା | 

“ ଚାଲ ଆଜି ଦୁହେଁ ମିଶି ଘର ସଜାଡ଼ିବା । ଦେଖୁନ, ଏ ଚଗଲାମାନେ କ'ଣ 
କରିଛନ୍ତି !” 

“ଆଉ ମ ସେମିତି ।” ନମ୍ପତାର ଓଠରେ ସରୁହସ ଟିକେ ଦେଖାଦେଇ 
ଲୁଚିଗଲା | ରମାନାଥ ଖୁସୀ ହେଲା | 

.ପିଲାମାନେ ଘର ଛାଡ଼ିବା ପରେ ପରେ ସେ ଦୁହେଁ ବ୍ୟସ୍ତରେ ବାହାରକୁ 
ପଳାଇଥୂଲେ | 

ଆଃ, ନଚେତ୍‌ ଏଘର ସତେକି ଶ୍ବାସରୁଦ୍ଧ କରିଥାଆନ୍ତା ସେତେବେଳେ | ଅସହ୍ୟ 
ସେ ବିଦାୟର ବେଳା ଓ ପରବର୍ଭୀ ସମୟ | 

ବାହାର କବାଟର ତାଲା ଖୋଲି ଧୀରେ ଭିତରେ ପ୍ରବେଶ କଲା ରମାନାଥ, 
ପରେ ପରେ ନମ୍ରତା | 

କେଉଁଠୁ ଭଡ଼ିଆସିଲା କାଗଜ ଖଣ୍ଡେ | ଠାଏ କରି ବାଜିଲା ନମ୍ରତାର କପାଳରେ । 
ଚମକି ପଡ଼ି ସେ ଘୁଞ୍ଚଗଲା ରମାନାଥ ପାଖକୁ | ରମାନାଥ ହୋ ହୋ ହେଇ ହସୁଛି । 

ହେଇ ଦେଖ, ଏରୋପ୍ୃେନ୍‌ ଉଡୁଛି | ଦେଖ ଦେଖ ଭୁବନେଶ୍ବର ବିଜୁ ପଟ୍ଟନାୟକ 
ଏୟାର୍ପୋର୍ଟ୍ରୁ ପାଲାମ୍‌ ଏୟାର୍ପୋର୍ଟ୍‌ ¦ 

“କୁଆଡ଼େ ଗଲା ? ଦେଖ ଦେଖ, ହେଇ ଏଇଠି ପଡ଼ିଛି ? ” ସୋଫା ପଛରୁ 
ଗୋଟାଇ ଆଣିଲା ନମ୍ରତା କାଗଜ ତିଆରି ଉଡ଼ାଜାହାଜଟି |! ଆରେ ଦେଖୁଛ ? ସେଠି 
ଝରକା ସେପାଖ ପାମ୍ଗଛ ଉପରେ ଆଉ ଗୋଟିଏ ରହିଛି । ଆହା, ପିଣ୍ଟୁ ବିଚରା 
କେତେ ଖୋଜୁଥିଲା ସେଦିନ । 

“ ଏବେ ଇନ୍ଦିରା ଗାନ୍ଧୀ ଇଣ୍ଟର୍‌ନ୍ୟାସ୍ନାଲ୍‌ ଏୟାର୍ପୋର୍ଟ୍ରୁ ଚାଲିଲା ନନ୍‌ଷ୍ଟପ୍‌ 
ଯାତ୍ରା ଫ୍ରାଙ୍କଫର୍ଟକୁ ।” 

କାଗଜ ତିଆରି ଏରୋପ୍ଟଲେନ୍‌ କେତୋଟି ଗୋଟାଇ ନେଇ ବଗିଚାରେ ଉଡ଼ାଇ 
ପାଟି କରୁଥଲା ରମାନାଥ- 

“ ହେଇ ଚାଲିଲା ଦିଲ୍ୟ । ଦିଲ୍ଲୀରୁ ନନ୍‌ଷ୍ଟପ୍‌ ଯାତ୍ରା । ଆରେ ପିଣ୍ଡ ତୋ 
ବ୍ୟାକ୍‌ ପ୍ୟାକ୍‌ କାହିଁ ? ଜଳଦି ବାହାରି ପଡ଼ । ନୀଲୁ, ଏତେ ବଡ଼ କଣ୍ଢେଇ ନେଇ ଯାଇ 
ପାରିବୁନି । ଜେଜେମା'କୁ ଦେଇ ଦେ | ସେ ତାଙ୍କ ସୁଟ୍‌କେଶ୍‌ ଭିତରେ ପୂରେଇ 

୫୦ ପକ୍ଷୀ ଉଡ଼ିଯା” 
ପରେ ନେଇ ଆସିବେ । ” ଝିଅଟି ମୁହଁ ଶୁଖେଇ କଣ୍ଢେଇଟିକୁ ଭଲଭାବେ ଛାତିରେ 
ଜାକି ଧରିଲା |! 

-ନମି, ନମି କୁଆଡ଼େ ଗଲ ? 

-ଦେଖନା, କି ସୁନ୍ଦର ଖେଳୁଥିଲେ ସେଦିନ ପୁଅ ଆଉ ତା'ର ପିଲା ଦୁହେଁ । 
ନୁହେଁ କି ? 

ରମାନାଥ ହସୁଥାଏ, ଦୌଡ଼ୁଥାଏ ବଗିଚା ସାରା । 

ଏବେ ସେ କ୍ଲାନ୍ତ ଭାବରେ କାଗଜ ତିଆରି ଖେଳନା ଏରୋପ୍ଟଲେନ୍‌ କେତୋଟିକୁ 
ବଗିଚା ଭିତରୁ ଖୋଜିନେଇ ଗୋଟାଇବାରେ ଲାଗିଛି । 

ନମ୍ରତା କିନ୍ତୁ ଏରୋପ୍ଟଲେନ୍‌ ଉଡ଼ାଇବା ଖେଳରୁ ଦୂରେଇ ଯାଇ ଚାହିଁଥିଲା 
ଅନ୍ୟଆଡ଼େ ? ଏସବୁ କିଛି ସେ ଶୁଣି ପାରୁ ନ ଥୁଲା | 

ରମାନାଥ ପାଖକୁ ଆସି ଆଉଥରେ ଧୀରେ ଡ଼ାକିଲା, “ନମି, କ'ଣ କରୁଛ 
ସେଠି ?” ବଗିଚାର ଗହଳିଆ ତାର ବାଡ଼ ପାଖରେ ଛୋଟ କଇଁ ପୋଖରୀର ଭ୍ରମ 
ସୃଷ୍ି କରୁଥିବା, ପାଣି ଭର୍ରି ହୋଇଥବା ସୁଦୃଶ୍ୟ ବଡ଼ କୂଣ୍ଡଟିକୁ ତଥାପି ଚାହିଁ ରହିଥୂଲା 
ନମ୍ରତା | 

ସେଇ ପାଣିରେ ଭାସୁଛି ଛୋଟ ଦୁଇଟି କାଗଜଡ଼ଙ୍ଗା । ପବନରେ ଧୀରେ ଧୀରେ 
ହଲି ନିଶ୍ଚିନ୍ତ ଭାବରେ ଭାସୁଛି ଡ଼ଙ୍ଗା ଦୁଇଟି । କେତେ ଶାନ୍ତ, ଅଥଚ ସ୍ପିତିହୀନ | 

ସେହି ଡ଼ଙ୍ଗା ଦୁଇଟିକୁ ପଲକହାୀନ ଦୃଷ୍ଟିରେ ଚାହିଁ ରହିଥୂଲେ ନମ୍ରତା, 
ରମାନାଥ | ଠି 

କୁଳବଧୂ 


ବାହାରେ କଲିଂବେଲ୍‌ ଶହ । ଶୁଭ୍ରାଂଶୁ କବାଟ ଖୋଲି ଆଗତ୍ତୁକଙ୍କୁ ବିସୟରେ 
ଚାହିଁ ରହିଲେ । ପ୍ରୌଢ଼ ଭଦ୍ରଲୋକ ଜଣକ ଶୁଭ୍ରାଂଶୁଙ୍କ ପାଦଛୁଇଁ ପ୍ରଣାମକରି କହିଲେ, 
“ ଭାଇନା, ଚିହ୍ନି ପାରୁନାହାଁନ୍ତି ? ମୁଁ ରାମରତନ, ଆପଣଙ୍କ ରତନା | ” 

ଇଏ ରତନା ! ଏମିତି କଣ ଦିଶୁଚି ? ମୋଠୁ ଅତି ବେଶୀରେ ସାତ ଆଠ ବର୍ଷ 
ସାନ ହବ । ସଫା ଗୋରାରଙ୍ଗ | ଭଲ ସ୍ଵାସ୍କ୍ୟ । ଦେହରୁ ସତେକି ବ୍ରହ୍ମତେଜ 
ବାହାରୁଥିଲା | ଛଅଫୁଟ ପାଖାପାଖୁ ଉଚ୍ଚତା । ଏବେ ସିଧା ସଳଖ ହୋଇ ଠିଆ ହୋଇ 
ପାରୁନାହିଁ । ରତନା ନଇଁ ଯାଇଛି । କଙ୍କାଳସାର ଦେହରେ ସେ ଉଜ୍ଜ୍ବଳତା କାହିଁ ? 
କଳା, ଧୂସର ମଣିଷଟିଏ । ପୂର୍ବ ଗଢ଼ଣର ଆଭାସ ଚିତ୍ରଟିଏ କୁହାଯାଇ ପାରେ । 
ଭାରୀ ସୁନ୍ଦର ହସ | ସେ ହସରୁ ଜଣେ ଜାଣିବ ଇଏ ରତନା | କଡ଼ା ଗୁଶ୍ତିପାନ ଖୁବ୍‌ 
ଖାଉଥୁଲା । ସେଥୁପାଇଁ କମ୍‌ ମାଡ଼ ଖାଇନାହିଁ । ସେ କଥା ସେ ଭୁଲି ନ ଥିବ | ଏବେ 
ଅଧାରୁ ବେଶୀ ଦାନ୍ତ ଭାଙ୍ଗ ଯାଇଛି । ବାକି ସବୁ କୋଇଲା ଭଳି କଳା, ପୋକଖୁଆ | 
ଖତେଇ ହେଲାଭଳି ଦିଶୁଛି | ପିନ୍ଧିଛି ଅଧା ମଇଳା ଧୋତି ଖଣ୍ଡିଏ । ଫିକା ନୀଳ 
ରଙ୍ଗର ହାପ୍‌ ସାର୍ଟ | କାନ୍ଧରେ ଅଛି ସବୁଦିନ ଭଳି ତା” ନାଲି ଗାମୁଛା । ସେ ଖଣ୍ଡକ 
ତା'ର ନ ହେଲେ ନ ଚଳେ । 

ଶୁଭ୍ରାଂଶୁଙ୍କ ଓଠରେ ଅଛ ହସ ରେଖା କେତୋଟି ପଢ଼ିନେବା ପରେ ରାମରତନ 
ସହଜ ହୋଇ ଆଉ କିଛି କହିବାକୁ ଚାହିଁଲା । ସ୍ଵଗତୋକ୍ତି କଲାଭଳି ନିଜକୁ କହିଲା, 

୫ ୨ ପକ୍ଷୀ ଉଡ଼ିଯା 


' ଯେତେ ଦୂର ସଂପର୍କର ହେଲେ ବି ଶୁଭଭାଇନା ମୋର ବଡ଼ ଭାଇ | ଏତେ ବର୍ଷ ନ 
ଦେଖୁଲେ କ'ଣ ସବୁ କଥା ପାଶୋରି ଯିବ ?' 

“ ଯା'ରେ, ଗୋଡ଼ହାତ ଧୋଇପକା | ଅଧାଦିନ ବସ୍ରେ ବସି ବସି ଆସି ହାଲିଆ 
ହେଇଥବୁ ।” 

ରାମରତନ ପାଦରେ ମହଣେ ଧୂଳି କାଦୁଅ | ଛିଣ୍ଡା ହାୱାଇ ଚପଲଟି ସଂପୂର୍ଣ୍ଣ 
ଭାବେ ମାଟି କାଦୁଅ ବୋଳି ହେଇଛି । ଏସବୁ ଶୁଭ୍ରାଂଶୁଙ୍କ ଚକ୍ଷୁରୁ ଏଡ଼ାଇ ଯାଇନାହିଁ ! 

ରାମରତନ ଗାଧୁଆ ଘର କବାଟ ଖୋଲି ଭିତରେ ପଶିବ କି ନାହିଁ ଭାବି ହେଲା | 
ଏଡ଼େ ବଡ଼ ଘରଟାଏ ! କେତେ ସୁନ୍ଦରିଆ ଧଳା ଚକ୍‌ ଚକ୍‌ ଦିଶୁଛି | ଚଟାଣର ଧଳା 
ଶଙ୍ଖ ମଲମଲ ପଥରରେ ମୁହଁ ଦିଶୁଛି । ମନ ହେଉଛି ଥକା ମାରିବାକୁ ଯାଇ ସେଠି 
ଟିକିଏ ଶୋଇପଡ଼ନ୍ତା କି ? ପଛରୁ ଉଠି ବାରିଆଡ଼େ କଳପାଖରେ ଧୂଆଧୋଇ ହେଲେ 
ତାକୁ ଭଲ ଲାଗନ୍ତା । ଏସବୁ ଏତେ କ'ଣ କଳକବଜା ଖଞ୍ଜା ହେଇଛି କେଜାଣି ? 
ଥଣ୍ଡା, ଗରମ ପାଣି ଆସୁଥିବ | 

ଶୁଭଭାଇନାଟା ସାହିବ ପରି ଚଳୁଛି | ରଜା ନଅର ଭଳି ଘରଟାଏ ! କେଡ଼େବଡ଼ 
ଫୁଲ ବଗିଚା | ଠାଏ ଠାଏ ପଥରର ହାତୀ, ଘୋଡ଼ା, ମା' କାଖରେ ହସୁଚି ସାନ 
ପିଲାଟିଏ । ଛୁଞଚ ମୁନରେ କୋଉ କାରିଗର ଗଢ଼ିଛି ! ସତେକି ସେ ପୁରୀ କୋଣାର୍କ 
ମନ୍ଦିରରୁ ଖୋଳି ଆଣି ଏଠି ବସେଇ ଦେଇଛି । 

ପିଲାଦିନର ଶୁଭଭାଇନାକୁ ଏବେ ଖୋଜିଲେ ପାଇବ କୁଆଡୁ ? 

ସିନ୍ଧୁ କକେଇଙ୍କର ପାଖ ସହରରେ ଡ଼ାକ୍ତର ଦୋକାନ | ଗାଁରେ ଜମିବାଡ଼ି ଦେଖୁବେ 
ଭାବି ତାଙ୍କ ନନାଙ୍କ କଥା ମାନି ସେ ଗାଁରେ ରହିଲେ ! କେତେ ଘଡ଼ି ଦୋକାନରେ 
ବସି ରୋଗୀ ଦେଖନ୍ତି, ଉଷଧ ଦିଅନ୍ତି । ସନ୍ଧ୍ୟା ନ ହେଉଣୁ ଗାଁକୁ ଫେରି ଆସନ୍ତି । 
କକେଇ, ଖୁଡ଼ୀଙ୍କର ସେଇ ଗୋଟିକ ପୁଅ ! 

ଗୋଟିଏ ପୁଅକୁ ବାଟିଏ ଚାଷ | ଏଣେ ଘରବାଡ଼ି ବେଶ୍‌ ବାଗେଇ ରଖିଥାଆନ୍ତି 
କକେଇ, ଖୁଡ଼ୀ । ଶୁଭଭାଇନାକୁ ପାଠ ଛଡ଼ା କ'ଣ ଜଣା ଯେ ? ଗା ସୂଲ୍ରୁ ଗଲା 
ସହରକୁ । ସେଠୁ ଗଲା ଆହୁରି ଦୂର ସହର | ତା'ପରେ ଦେଶ ଛାଡ଼ି ବିଲାତ । 
ସେତେବେଳକୁ ବାହାଘର ହେଲାଣି | ନୂଆବୋଉ ଗୀରେ । ସେ ବିଲାତ ଯିବା କେତେ 

କୂଳବଧୂ ୫୩ 
ବରଷ ନୂଆବୋଉ କକେଇ, ଖୁଡ଼ୀଙ୍କର ଖୁବ୍‌ ସେବା କରିଛନ୍ତି । ଖୁଡ଼ୀ ତ ବିଛଣାରେ 
ଶୋଇ ରହିଲେ | ତା' ବୋଉ ଆଗରେ ଖୁଡ଼ୀ ନୂଆବୋଉଙ୍କର ପ୍ରଶଂସା କରି କହନ୍ତି, 
ମୋ ବୋହୂ ଲକ୍ଷ୍ମୀଟିଏ । 

ଶ୍ରୀଲେଖା ନୂଆବୋଉ ସହରିଆ ଝିଅ | ଏମ୍‌.ଏ ପାସ୍‌ କରିଛନ୍ତି । ଗାଁରେ ଶାଶୂ, 
ଶ୍ବଶୁରଙ୍କ ପାଖରେ ଚଳିବାରେ ମନ ଉଣା କରନ୍ତି ନାହିଁ । ଶାଶୂଘରେ ସବୁ ଜଂଜାଳ, 
ଦାୟିତ୍ଵ କେଡ଼େ ଆଗ୍ରହରେ ତୁଲାଇ ନିଅନ୍ତି ସେ | 

କପାଳରେ ଝଟକୁଥାଏ ସିନ୍ଦୁରଟୋପା, ହାତରେ ସୁନାଖଡୁ, କାଚ, ଶଂଖା ମୁଠାଏ | 
ଅଳତାବୋଳା ପାଦରେ ପାଉଁଜି ରୁଣୁଝୁଣୁ କରେ । ସେତେବେଳେ ସମବୟସର 
ରାମରତନକୁ ପାଖରେ ବସେଇ ବଳେଇ ବଳେଇ ଖୁଆଇବାବେଳେ ଶାସନ କରିବା 
ଢ଼ଙ୍ଗରେ ଶ୍ରୀଲେଖା କହନ୍ତି, “ ରତନ୍‌, ପାଠପଢ଼ା ଛାଡ଼ି ଏମିତି ବାତରା ହେଇ ବୁଲୁଛ 
କାହିଁକି ୨ ଦେଠେଇ ବ୍ୟସ୍ତ ହଉଛନ୍ତି ! କିଛି ଗୋଟାଏ କାମ ତ କରିବ । ଭଲରେ 
ପଢ଼ାପଢ଼ି କର | କେତେଦିନ ଏମିତି ଚାଲିଥିବ ¦” 

ରାମରତନ ମନ ଖୋଲି କହେ, “ ନୂଆବୋଉ, ଦେଖୁଛ ତ ପାଖ କଲେଜ୍‌ରେ 
ଆଇ.ଏ ଖଣ୍ଡକ ପଢ଼ି ପାସ୍‌ କରିପାରିଲିନି | ଆମ ଅବସ୍ଥା କ'ଣ ଜାଣିନ ? ସହରକୁ 
ଯାଇ ଯାହା ବା ଭଲରେ ପଢ଼ାପଢ଼ି କରନ୍ତି, ତା' ତ ସମ୍ଭବପର ନୁହେଁ | ” 

ଶ୍ରୀଲେଖା ସୁଖ, ଦୁଃଖ ହୁଅନ୍ତି । ପାଠପଢ଼ି ଚାକିରି ଖଣ୍ଡେ କରି ଘରକୁ କିଛି 
ଟଙ୍କା ଅର୍ଜନ କରିଆଣିବା ନିମନ୍ତେ କେତେ ବୁଦ୍ଧି ବିଚାର କରନ୍ତି ରାମରତନ ପାଇଁ । 
ସେ ସମୟରେ ରାମରତନ ସେସବୁରେ ମୁଣ୍ଡ ପୂରାଏ ନାହିଁ । ବାହାହେଇ ଗୋଟିଏ 
ପିଲାର ବାପ ହେବାପରେ ବି ବୁଧି ଉଦୟ ହୋଇ ନଥୁଲା ତା'ର | 

ଗୀଁରେ ଚାଷ ଜମିରୁ ବର୍ଷକର ଖାଇବା ପିନ୍ଧିବା, ଏଣେ ସାଙ୍ଗ ସାଥଙ୍କ ମେଳରେ 
ଗଛ ଚଢ଼ାରୁ ନଇ୍ତ ପହଁରା, ବର୍ଷସାରା ଯାବତୀୟ ପର୍ବପର୍ବାଣି, ମେଳା ମଉତ୍ସବ - 
ରାମରତନର ଚିନ୍ତା କ'ଣ ? କଥାକଥାକେ ଶୁଭାଂଶୁର ଉଦାହରଣ ଦେଇ ଅନ୍ୟମାନେ 
କହନ୍ତି ତାଙ୍କ ପୁଅମାନଙ୍କ - ' ଏଇ ଗୀରେ ଜନ୍ଧ୍‌ ହେଇ ଗୀର ନାମ ଉଜ୍ବଳ କଲା ଶୁଭ । 
ତୁମେ ସବୁ କ'ଣ କରୁଛରେ ?' 

ଶ୍ରୀଲେଖା ନୂଆବୋଉଙ୍କର ସବୁତକ ଚିନ୍ତା ମୋ ପାଇଁ | ଶୁଭଭାଇନା ବିଲାତ 
ଗଲାବେଳେ କହି ଯାଇଥଲା, ' ନୂଆବୋଭଙ୍କର ଖବର ବୁଝୁଥିବୁ, ରତନା ।' କି ଖବର 

୫୪ ପକ୍ଷୀ ଉଡ଼ିଯା' 


ବୁଝିବାକୁ ଥାଏ ? କେବେକେବେ ଚିଠି କେଇ ଖଣ୍ଡ ଡ଼ାକରେ ପକେଇବା, କଲେଜ୍‌ 
ଲାଇବ୍ରେରୀରୁ କୌଣସି ପ୍ରକାରେ ଚେଷ୍ଟାକରି ଫକିରମୋହନ, କାହୁ ଚରଣ, ଗୋପୀନାଥ 
ଆଉ କାହା କାହାର ନଭେଲ୍‌, ଗପବହି କେତେଖଣ୍ଡ ଯୋଗାଡ଼ କରିଦେବା | ଏଇ 
ଥିଲା ରାମରତନର ବଡ଼ କାମ ! ଥରେ ଅଧେ ସହରକୁ ଭଡ଼ା ମଟର ଗାଡ଼ି ଡ଼ାକି ଆଣି 
ନୂଆବୋଉଙ୍କୁ ତାଙ୍କ ବାପଘରେ ଛାଡ଼ିଛି ସେ | 

ଶୁଭଭାଇନା ବିଲାତରୁ ଫେରିଲେ । ଗାଁରେ ସବୁ ବ୍ୟବସ୍ଥା କରି ଶ୍ରୀଲେଖା ନୂଆବୋଉଙ୍କୁ 
ସହରକୁ ନେଇଯିବାକୁ ଚାହିଁଲେ | ନୂଆବୋଉ ତାଙ୍କୁ କ'ଣ କହିଲେ କେଜାଣି, ଅଛ କଥା 
କହୁଥିବା ଶୁଭଭାଇନା ତା'କୁ ପାଖକୁ ଡ଼ାକି କହିଲେ, “ରତନା, ଆଜିକାଲି ସରକାରୀ 
ପିଅନ ଚାକିରିରେ ଯାହା ଦରମା ମିଳୁଛି, ଆମ ଗାଁ ମାଷ୍ଟଙ୍କୁ ତା' ମିନୁ ନାହିଁ । ତୁ ତ ଏଡ଼ିକି 
ଗଧ; ଚାଟଶାଳୀ ପିଲାଙ୍କୁ ବି ପଢ଼େଇବାକୁ ଡ଼ରୁଛୁ | କହିବୁ ଯଦି ଏଇ ପାଖ ସହରରେ ମୋ 
ସାଙ୍ଗ ଅଫିସର୍‌ଙ୍କୁ କହି ଚାକିରି ଖଣ୍ଡେ ବୁଝିବି ତୋ ପାଇଁ ।” 

ରାମରତନର ମୁହଁରେ ଉତ୍ତର ନ ଅଲା | ଖୁସିରେ ବିହୃଳ ହୋଇ ଶୁଭଭାଇନାର 
ହାତଧରି ପକେଇଲା ସେ | ଅଛ କିଛି ଧାନଚାଉଳ ନେଇ ସଂସାର ଚଳେଇବା ଯେ 
କେତେ କଷ୍ଟ, ତା” ବୁଝିଲା ସେ ଖୁବ୍‌ ଡ଼େରିରେ ! ଶ୍ରୀଲେଖା ନୂଆବୋଉଙ୍କର ହସହସ 
ସୁନ୍ଦର ମୁହଁଟା ତାକୁ ଗୀଠାକୁରାଣୀଙ୍କ ମୁହଁ ଭଳି ଦେଖାଯାଉଥିଲା ସେତେବେଳେ । 


ଦୁଇ, ତିନି ଦିନ ହେବ ଏ ଘରେ ରହିଲାଣି ରାମରତନ | କାହାସହ ବସି ସୁଖ, 
ଦୁଃଖ ଦୁଇପଦ କଥାବାର୍ଭା କରିବାର ସୁବିଧା ହୋଇପାରୁ ନାହିଁ | କି କାମରେ ବାହାରକୁ 
ଯାଉଛନ୍ତି ଶ୍ରୀଲେଖା ନୂଆବୋଉ ? ଏ ଘରେ ସବୁ କଥାକୁ ଲୋକ ଖଞ୍ଜା | 

ସେଦିନ ତ ଆଉ ନାହିଁ | କକେଇ, ଖୁଡ଼ୀ ଆଗପଛ ହେଇ ଚାଲିଗଲେ । ଚାଷ 
ଜମି ବେଶ୍‌ କିଛି ବିକ୍ରି କରି ଟଙ୍କା ଆଣି ଘର ତୋଳିଲେ ଶୁଭଭାଇନା । ପୁଅ, ଝିଅଙ୍କ 
ପାଠପଢ଼ା, ବାହାଘର କୋଉ କଥା ତ ବାକି ନାହିଁ । ଠାକୁରଙ୍କ ଇଚ୍ଛାରେ ସବୁ ଠିକ୍‌ 
ଚାଲିଛି । 

ଘର ବୁଝୁଥୁବା ଲୋକଟି ଫୋନ୍‌ରେ କାହାକୁ କହେ, “ ନା, ଦେଖାହବ ନାହିଁ । 
ରାତିରେ ଡ଼େରିରେ ଫେରିବେ । ସକାଳ ଆଠରେ ବାହାରି ଯିବେ । ହଉ, ସକାଳେ 
ଫୋନ୍‌ କରିବେ, କହିଦେବି ।” 

କୂଳବଧୂ ୫୫ 
ରାମରତନ ପିଅନକୁ ପଚାରିଲା, “ ମ୍ୟାଢ଼ାମ୍‌ କେତେବେଳେ ଫେରିବେ 
ଅଫିସରୁ ? I 
ନା... ନା... ମା' ଅଫିସ୍‌ ଯାଆନ୍ତି ନାହିଁ । ଲେଡ଼ିଜ୍‌ କବର ପ୍ରେସିଡ଼େଣ୍ଟ୍‌ 
ଅନ୍ୟ ଆଡ଼େ ବି କେତେ କାମ ଚାଲିଥାଏ... 
ଲୋକଟିକୁ ଅଧୁକ ପଚାରିବା ଉଚିତ୍‌ ମନେକଲା ନାହିଁ ରାମରତନ । ସେ କ'ଣ 
ଜାଣିନାହିଁ, ଶ୍ରୀଲ୍ଲେଖା ନୂଆବୋଉଙ୍କର ସମାଜସେବା ପାଇଁ ରାଷ୍ଟ୍ରପତିଙ୍କ ହାତରୁ ପୁରସ୍ାର 
ପାଉଥ୍‌ବା ଫଟୋ, ସଂବାଦ ଓଡ଼ିଶାର ସବୁ ଖବରକାଗଜରେ ପ୍ରକାଶ ପାଇଥିଲା । 
ଓଡ଼ିଶାର ଜଣେ ବିଶିଷ୍ଟ ବ୍ୟକ୍ତିଙ୍କ ସଂପର୍କରେ କିଏ ନ ଜାଣେ । 


“ ମୋତେ କାହିଁ ଖୋଢା ପଡ଼ିଥିଲା କିଓ ? ” ଖାଇବା ଟେବୁଲ୍‌ ପାଖରେ ହସି 
ହସି ପଟାରୁଛନ୍ତି ଶ୍ରୀଲେଖା । 

“ ତିନିଦିନ ହେଲା ରତନା ଆସିଲାଣି | ତୁମର ତ କଥା କହିବାକୁ ବେଳ ନାହିଁ | 
କହୁଛି, କାଲି ସକାଳ ବସ୍ରେ ଗୀକୁ ଯିବ |” 

ପାଣିଗ୍ଟାସ୍ଟା ପାଖକୁ ନେଇ ରଖୁଥୁ୍‌ବାବେଳେ ଶ୍ରୀଲେଖାଙ୍କୁ ଉତ୍ତର ଦେଲେ 
ଶୁଭ୍ରାଂଶୁ | 

“ନା - ନା, ତା” କିମିତି ହେବ ? ରତନ୍‌, ଆଢି ତ ମୁଁ ଟିକେ ଚଞ୍ଚଳ ଶୋଇଟି | 
ଭାରି କ୍ଲାନ୍ତ ଲାଗୁଛି । ଆସନ୍ତାକାଲି ଦିନସାରା କାମ । ସନ୍ଧ୍ୟାରେ ଫେରି ଆସିଲେ 
ଆମେ ବସି କଥାବାର୍ଭା କରିବା । ” 

ରାମରତନ୍‌କୁ ଗୀ, ତାଙ୍କ ସ୍ତ୍ରୀପିଲାଙ୍କ ସଂପର୍କରେ ଅଛ କିଛି ପଚାରିବା ପରେ ଖୁବ୍‌ 
ଶୀଘ୍ର ଉଠି ଶୋଇବାକୁ ଚାଲିଗଲେ ଶ୍ରୀଲେଖା । ତଥାପି ଟେବୁଲ୍‌ ପାଖରେ କ'ଣ 
ଲେଖାଲେଖୁ ଚାଲିଥାଏ | ସମ୍ଭବତଃ ସକାଳ ପାଇଁ ପ୍ରସ୍ତୁତି । 

ରାମରତନକୁ ବ୍ୟସ୍ତ ଲାଗୁଛି । ଦିନଟିଏ ପାଇଁ ଆସି ସେ ତିନିଦିନ ରହିସାରିଲାଣି । 
ଅସଲ କାମଟି କିନଧୁ ହେଇପାରୁ ନାହିଁ | ସେ ପହଞ୍ଚବା ପରଦିନ ଦେଖୁଛି କେତେ କିଏ 
ଆସୁଛି | ଶ୍ରୀଲେଖା ନୂଆବୋଉ ଘରେ ରହିଲେ ବି ବେଳ କାହିଁ ? ବିଚାରୀ ଭଲନ୍େ 
ଗଶ୍ଡିଏ ଖାଇପାରୁ ନାହାଁନ୍ତି, ଶୋଇପାରୁ ନାହାଁନ୍ତି । 


Digitized by srujanika@gmail.com 


୫୬ ପକ୍ଷୀ ଉଡ଼ିଯା' 


ରାତି ପାଇଁ ବେଶ୍‌ ଆୟୋଜନ | ଘର ବୁଝୁଥିବା ଲୋକଟି ଆସି କହିଲା, 
“ କକାବାବୃ, ଆପଣ ବଗିଚାକୁ ଯାଆନ୍ତୁ ମା' କହିଲେ । ପାର୍ଟି ଆରମ୍ଭ ହେଲାଣି | 
ଏଠି' ଏକା ଏକା ବସି ଟି.ଭି ଦେଖୁଛନି କାହିଁକି ? ” 

ତରତରରେ ଚାଲିଗଲା ଲୋକଟି | ରାମରତନ କ'ଣ କରିବ ଭାବିପାରିଲା ନାହିଁ | 
ଧୀରେ ଶଙ୍କିତ ପଦକ୍ଷେପରେ ବଗିଚାକୁ ବାହାରି ଆସିଲା ସେ । 

ସେ ପାଖରେ ଆସର ବେଶ୍‌ ଜମିଛି । ସ୍ଵ, ସୁସଜିତ ଆଲୋକସଡ଼ା | ହୋହଲ୍ଲା, 
ହସଖୁସି, ମୃଦୁ ସଂଗୀତର ଶବ୍ଦ ତରଙ୍ଗ ମଧ୍ଯରେ ଶୁଭ୍ରାଂଶୁ, ଶ୍ରୀଲେଖା ବନ୍ଧୁମାନଙ୍କ ସହ 
ମଡି ଯାଇଛନ୍ତି । ସେମାନଙ୍କ ସାଜସଜା, ବେଶପୋଷାକ ସଂପୂର୍ଣ ଭିନ୍ନ । ପୁରୁଷ, 
ନାରୀଙ୍କ ମଧ୍ଯରେ କିଛି ପାର୍ଥକ୍ୟ ମନେ ହେଲାନାହିଁ ରାମରତନର । ହୃଦୟ ଖୋଲା 
ହସ, ପରସ୍ପରକୁ ଆନ୍ତରିକ ଭାବେ ସ୍ବାଗତ କରିବା, ଖାଦ୍ଯ, ପାନୀୟ, ହସଖୁସିର 
ପ୍ରାଚୁର୍ଯ୍ୟ । 

ଶୁଭ୍ରାଂଶୁ ଭଦ୍ରମହିଳା ଜଣଙ୍କୁ ପାଖକୁ ଆଉଜେଇ ନେଇ କହିଲେ, “ଏତେ 
ଡ଼େରି ? ଓଃ ତୁମ ପାଇଁ ଜୀବନର ଅଧଘଣ୍ଟାଏ ଖୁସି ବରବାଦ୍‌ ହୋଇଗଲା । ” 

“ସତେ ? ” ଭଦ୍ରମହିଳା ଜଣଙ୍କ ହସି ହସି ଉତ୍ତର ଦେଲେ. | ଶୁଭ୍ରାଂଶୁଙ୍କ କାନ୍ଧରେ 
ମୁଣ୍ଡ ରଖି ବାଟ ଚାଲୁଥିଲେ ସେ | ସେମାନେ ଆଗେଇ ଯିବା ପରେ ଆଉ କିଛି 
ଆଳାପ ଶୁଣାଗଲା ନାହିଁ 

ଅଥଚ ରାମରତନ ପାଇଁ ଏ ସମସ୍ତ ଦୃଶ୍ୟ ସପ୍ତାଶ୍ଚର୍ଯ୍ୟ ଭଳି ମନେ ହେଲା । 
ଶ୍ରୀଲେଖା ସତେକି ପରୀଟିଏ ! ସୁନ୍ଦର ପ୍ରଜାପତିଟିଏ ଭଳି । ଅତିଥୁମାନଙ୍କ ପାଖକୁ 
ଉଡ଼ିଯାଇ ଖବର ଅନ୍ତର ବୁଝୁଥାଆନ୍ତି । 

ଦିନସାରା କେହି କୁଆଡ଼େ ନାହାଁନ୍ତି । ସନ୍ଧ୍ୟାରେ ଶୁଭଭାଇନା, ଶ୍ରୀଲେଖା 
ନୂଆବୋଉ ତରତରରେ ଫେରି ଆସି ଚା” ଖାଇସାରି ବେଶପୋଷାକ ବଦଳେଇ ପ୍ରସ୍ତୁତ 
ହେବାରେ ଲାଗିଲେ | କେତେ ଚଞ୍ଚଳ ସବୁ ଆୟୋଜନ ! କ'ଣ କିମିତି ହେଲା କିଛି 
ବୁଝି ପାରିଲା ନାହିଁ ରାମରତନ । 


“ ରତନ୍‌, କ'ଣ ହେଲା ? ମୁଁ ଡ଼କେଇ ପଠେଇଲି | ତୂମେ ଆସିଲ ନାହିଁ ? 
ଶୁଣିଲି, ତୁମେ କିଛି ଖାଇନ ? ଆସ, ମୁଁ ବି ଖାଇନାହିଁ, ଆମେ ବଗିଚାରେ ବସିବା | 

ଜୂଳବଧୂ ୫୭ 
ତୁମ ଭାଇନାଙ୍କର ବନ୍ଧୁ କେତେଜଣ ଯାଇ ନାହାଁନ୍ତି । ମୋର ଆଉ ଧୈର୍ଯ୍ୟ ନାହିଁ । 
ସେମାନେ ଥାଆନ୍ତୁ । ମୁଁ ଚାଲି ଆସିଲି । ” 

ରାମରତନ ବିଛଣାରୁ ଭଠି ଆସିଲା ! ଶ୍ରୀଲେଖା ଭାଉଜ ଏକାବେଳକେ ଏତେ 
କଥା କହିଚାଲିଛନ୍ତି ! କିଏ ଜଣେ ସେମାନଙ୍କୁ ଡ଼ାକିନେଲା । ଛୋଟ ଟେବୁଲ ଉପରେ 
ଦୁଇଜଣଙ୍କର ପାଇଁ ଖାଦ୍ୟ ପରଖି ଦେଇ ଅନ୍ୟ ଜଣେ ଅପେକ୍ଷା କରିଛି । 

“ ଖାଅ, ଭୋକ ହବଣି । ମୁଁ ତ ତୁମ ଖବର କିଛି ବୁଝିପାରୁ ନାହିଁ ! ସେଦିନ 
ସବୁ କେତେ ଭଲ ଥଲା, ରତନ୍‌ ।” 

ରାମରତନ ଶ୍ରୀଲେଖାଙ୍କୁ ଚାହିଁଛି ¦ ଚକ୍ଷୁ ଅଶ୍ରୁ ସଜଳ । 

ନୂଆବୋଉ ! ହଁ, ଇଏ ମୋର ସେଇ ନୂଆବୋଉ | ମୋଠୁ ବଳି ନିଜର କିଏ 
ଅଛି ଯେ ତାଙ୍କର ? 

ରାମରତନ ତଳକୁ ମୁହଁ ପୋତି ଚପ୍ରୁ ଖଣ୍ଡେ ଛିଶ୍ତେଇ ଖାଇବାରେ ଲାଗିଲା | 

“ ଗାଁ ଖୁବ୍‌ ମନେ ପଡ଼େ, ରତନ୍‌ | ଖୁବ୍‌ ଯିବାକୁ ଇଛା | ତୁମେ କ'ଣ ଭାବୁଛ 
ମୁଁ ସବୁ ଭୁଲିଗଲିଣି ? ନନା, ବୋଉ, ଦଦେଇ, ଦେଠେଇ, ତୁମେ ସବୁ ଯେତକ ସେ 
ସମୟର ଅକର୍ମା ପିଲା, ତୁମମାନଙ୍କର ଯାବତୀୟ କୀର୍ଭି କଳାପ, ମନେ ପଡ଼ିଲେ ଖୁବ୍‌ 
ହସ ଲାଗେ । କ”'ଣ ଇଚ୍ଛା ହଉଛି ଜାଣ ? ଆଉ ଥରେ ସେଇ ଆରମ୍ଭ ଜୀବନଟା 
ଫେରି ଆସନ୍ତା ନାହିଁ ? ” 

“ ନୂଆବୋଉ ।! ” ରାମରତନ୍‌ ଆଉ ଖାଇପାରିଲା ନାହିଁ । ତଣ୍ଡିର କୋହ ସବୁକୁ 
ଗିଳିନେଇ ପ୍ରଥମେ ହଜମ୍‌ କରିନେବାକୁ ଚେଷ୍ଟା କଲା ସେ । 

ଏ କି କଥା କହୁଛ ? ଫେରିଯିବ ସେଇ ଅନ୍ଧାରୀ ମୁଲକକୁ ? ପାଣି କାଦୁଅ, 
ମଶା, ଡ଼ାଆଁଶ ଘେରା ଅଧା ଜଙ୍ଗଲକୁ ? ସେଠି କିଏ ଅଛି ତୁମର ? ତୁମେ ତ 
ସ୍ଵର୍ଗପୁରୀରେ ଅଛ ? 

“କ'ଣ ଚିନ୍ତା କରୁଛ ? ଭାବୁଥିବ, ଏମିତି କହିବାକୁ ହୁଏ ବୋଲି ମୁଁ କହୁଛି | 
ନା, ଏସବୁ ମୋର ଅନ୍ତରର କଥା | ଏଠି ଆମେ ଦୁହେଁ ଖୁବ୍‌ ଏକା | ଏଇ ଯେଉଁମାନଙ୍କୁ 
ଦେଖଲ ସେମାନେ ସେଇ ମୁହୂର୍ଗକର ସାଥ | ସେମାନେ ପ୍ରତ୍ୟେକେ ନିଜ ନିଜ ପାଇଁ 
ଖୁବ ବ୍ୟସ୍ତ । କାହାପାଇଁ କାହା ପାଖରେ ସମୟ ନାହିଁ, ରତନ୍‌ | 

୫୮ ପକ୍ଷୀ ଉଡ଼ିଯା' 


ବୟସ ବଢୁଛି ଆମ ଦୁହିଙ୍କର ! ଭାବିଲେ ଆଶ୍ଚର୍ଯ୍ୟ ଲାଗେ | ଜୀବନଟା ଏମିତି 
ଶେଷ ହେଇଯିବ | ଅଯଥା, ବ୍ୟର୍ଥ ଲୋକଦେଖାଣିଆ କାମରେ ଆମେ ଯେପରି ଧାଇଁଛୁ ¦ 
ଦେଖ, ଯେଉଁଠି ଆତ୍ଵାର ସମର୍ଥନ ନାହିଁ, ସେସବୁ କରିବାରେ ଖୁବ୍‌ ଯନ୍ତ୍ରଣା ପାଇବାକୁ 
ହୁଏ |” 

“କି ଯନ୍ତ୍ରଣା ନୂଆବୋଉ ? ତୁମର କେତେ ନାଁ । ଭାଇନା କେତେ ବଡ଼ ବାରିଷ୍ଟର୍‌ 
ହେଇଛନ୍ତି | ପିଲାମାନେ ତୁମର ଭଶ୍ଵରଙ୍କ କୃପାରୁ... |” 

“ନା ରତନ୍‌, ତୁମେ ବୁଝି ପାରିବନି । ଏସବୁ ଫାଙ୍କା କଥା । ଏଥରେ କିଛି 
ନାହିଁ । ମୁଁ କ'ଣ କରେ ନ କରେ, ତା'ଠାରୁ ଅଧକ ବିଜ୍ଞାପିତ କରନ୍ତି ଅନ୍ୟମାନେ । 
ସେମାନେ କେତେ ପ୍ରକାର ଲାଭ କ୍ଷତି ବୁଝି ନିଅନ୍ତି । ମୋ କଣ୍ଠରେ କଥା କୁହାନ୍ତି । 
ମୋ ହାତରେ କାମ କରାନ୍ତି | ତୁମ ଭାଇନାଙ୍କୁ ମଧ୍ୟ ଏସବୁ ବୁଝାଇବାର ଅବସର 
ମିଳେ ନାହିଁ ମୋତେ । ଅନେକ ସମୟରେ ମୁଁ ନିଜକୁ ପଚାରେ - କାହିଁକି ଏ କଣ୍ଢେଇ 
ନାଚ ? କାହାପାଇଁ କଳମଣିଷ ସାଜିଛି ? ବାସ୍ତବିକ ମୁଁ କ'ଣ ଚାହେଁ ? ଏସବୁ 
ଭାବିଲେ ଖୁବ୍‌ କଷ୍ଟ ହୁଏ ମୋର । ” 

“ନୂଆବୋଉ, ଗାଁକୁ ଯିବ ? ” 

“ଯିବି ତ, କହିଲି ନା ତୁମକୁ । ଆଛା, ରତନ୍‌, ତୁମେ ସେ ଘରଟା ଟିକେ 
ରିପେୟାର୍‌ କରିଦେବ ? ” 

“ସେ ସବୁ କ”ଣ ଖୁବ୍‌ ବଡ଼ କଥା ? ମୁଁ ପରା ତୁମକୁ ନେବାକୁ ଆସିଛି । 
ଜାଣିଛ ନୂଆବୋଉ, ଏ ଯେଉଁ ନେତାମାନେ କିଛି କରିବେ ନାହିଁ । ଯାହାବା କେହି 
କେଉଁଠି କରୁଛନି, ନିଜ ସ୍ବାର୍ଥରେ । କଥାଟା ଏ ଯାଏ କହିନାହିଁ | ଆମ ଗାଁ କ'ଣ ବା 
ଏମିତି ନିପଟ ମଫସଲ ? ଅଥଚ ଦେଖ, ଝିଅଙ୍କ ପାଇଁ ପାଖଆଖରେ କଲେଜ୍‌ଟାଏ 
ନାହିଁ । ଏବେ ଝିଅଙ୍କ ଭାଗ୍ୟରେ ଯାହା ସବୁ ଘଟୁଛି ସବୁକଥା ଖବରକାଗଜକୁ ଆସୁନାହିଁ ! 
ଆମେ କେତେଜଣ ଖସଶ୍ତିଏ ଅଧା ତିଆରି ଘରେ କଲେଜ୍‌ଟିଏ ଆରମ୍ଭ କରିବୁ ଭାବିଛୁ | 
ତୁମେ ଏ ଶୁଭ କାର୍ଯ୍ୟଟି ଉଦଘାଟନ କରିବ । ନେତାଫେତାଙ୍କୁ ଡ଼ାକିବୁ ନାହିଁ ବୋଲି 
ଆମେ ସ୍ମିର କରିଛୁ ।” 

“ମୁଁ !” ଭୂତ ଦେଖବା ଭଳି ଚମକି ପଡ଼ିଲେ ଶ୍ରୀଲେଖା | 

କୂଳବଧୂ ୫୯ 

“ ଭାଷଣରେ ତ ବେଶ୍‌ ବଡ଼ ବଡ଼ କଥା କହିଲ ରତନାକୁ । ଏବେ ଅସଲ କାମ 
ବେଳକୁ ପଛଘୁଞ୍ଚା କାହକି ?” 

ବନ୍ଧୁ ଜଣଙ୍କୁ ଛାଡ଼ିଦେଇ ଆସିବା ପରେ ଶୁଭ୍ରାଂଶୁ ଯେ ଏସବୁ ଶୁଣୁଥିଲେ, ତା' 
ଭାବି ପାରି ନ ଥଲେ ଶ୍ରୀଲେଖା । 

ତିନିହେଁ କିଛି ସମୟ ନିରବ ରହିଲେ | 

ଏଥର ଶ୍ରୀଲେଖା ଶାନ୍ତ ଭାବରେ କହିଲେ, “ଠିକ୍‌ ଅଛି, ମୁଁ ଯିବି । ” 

“ତୁ ତେବେ କାଲି ଗାଁକୁ ଚାଲିଯା, ରତନା । ସେଠି ସବୁ ବ୍ଯବସ୍ଥା କରିବା 
ପରେ ଆମକୁ ଖବର ଦେବୁ |” 

ଶୁଭ୍ରାଂଶୁ ତାଙ୍କର ଶେଷ ରାୟ ଶୁଣାଇ ଦେଇ ସେଠାରୁ ଚାଲିଯାଇଥୁଲେ | 

ବଗିଚାର ସେଇ ସ୍ଵନ୍ଥାଲୋକିତ ସ୍କାନଟିରେ ରାମରତନର ହସ, ଖୁସି ଖୁସି ଭାବ 
ବେଶ୍‌ ଆନ୍ତରିକ ମନେହେଲା ଶ୍ରୀଲେଖାଙ୍କୁ | ପଠ ୦ 

ତନଗାର 

ସଫେଦ୍‌ ଧଳା କାଗଜ ଖଶ୍ତିକରେ ଦୁଇଧାଡ଼ି ଲେଖା | କେତୋଟି ମାତ୍ର ଅକ୍ଷର | 
ପରିଚିତ ହସ୍ତାକ୍ଷର । ପେନ୍‌ସିଲ୍‌ରେ ତରତରରେ ଗାରେଇ ଦେଇଛନ୍ତି । ଲେଖୁବା 
ଲୋକର ନାମ ନାହିଁ । ଯାହା ପାଇଁ ଉଦ୍ଦିଷ୍ଟ ଥରେ କାଗଜ ଖଣ୍ତିକୁ ଚାହିଁଦେଲେ ସେ 
ବୁଝିବ । 

କାହିଁକି ଏମିତି ହେଲା ? ପ୍ରଜ୍ଞା ଦେଖୁପାରିଲା ନାହିଁ, ଜାଣିପାରିଲା ନାହିଁ | କାଗଜ 
ଖଶ୍ତିକ ଯଥାସ୍ଥାନରେ ରହିଛି । ନିଜେ ଥାକରେ ସଯତ୍ରେ ବହିଖଣ୍ତିକୁ ରଖିଦେଇଛି, 
ପୃଷ୍ଠା ମଧ୍ୟରେ ଆବଦ୍ଧ ହୋଇଯାଇଛି, ତା'ର ସୌଭାଗ୍ୟ ! ସେ ତାକୁ ଛୁଇଁ ପାରିନାହିଁ । 
ଯାହା ତା” ପାଇଁ ନୁହେଁ, ଯାହା ତା'ର ନୁହେଁ ! ଏମିତି ତ ସେ ଠିକ୍‌ ଥୁଲା | ପ୍ରଞ୍ଞା 
ଆଖିରେ ଦୁଇଟୋପା ଅଶ୍ପ । ଏଇ କେତେ ବର୍ଷ ପରି ଅନେକ ବର୍ଷ ବିତିଯାଇ ଥାଆନ୍ତା | 
ବିସ୍ଲରଣର ପ୍ରସ୍ଥ ପ୍ରସ୍ଥ ଅଳନ୍ଦୁ ମଧ୍ୟରେ ଅଧାଚିରା ବହିଟିରେ ଥିବା ଏଇ କାଗଜ ଖଣ୍ରିକୁ 
ନଷ୍ଟକରି ଦେଇ ଡ଼ଷ୍ଟବିନ୍‌ରେ ପକାଇ ଦେଇଥାଆନ୍ତା କେବେ ସେ । କିମ୍ଭା ତା 
କରିଥାଆନ୍ତେ ତା'ର ଉତ୍ତରାଧ୍‌ଵ କାରୀମାନେ । ସେତେବେଳେ ବହୁ ପୂର୍ବରୁ 
ଲିଭିଯାଇଥାଆନ୍ତା ଅକ୍ଷର କେତୋଟି । ମନେ ହୋଇଥାଆନ୍ତା କିଛି ଘଟିନାହିଁ କେବେ 
ଏ ପୃଥିବୀରେ, ତା' ଜୀବନରେ | ସବୁ ସୁନ୍ଦର, ତଥାପି ସାବଲୀଳ ଏ ଜୀବନ ଧାରା । 

ଏମିତି ବିଶେଷ କିଛି ଦରକାର ନ ଥାଇ ଇଂରେଜୀ ସାହିତ୍ୟର କ୍ରିଟିସିଜିମ୍‌ ବହି 
ଖଣ୍ଡିଏ ଖୋଜିବା ବେଳେ ଏହି ଦୁର୍ଲଭ ଗ୍ରନ୍ଧଟି ହଠାତ୍‌ ପଡ଼ିଗଲା ଟେବୁଲ୍‌ ଉପରେ । 
ଖୋଲିଯାଇ ମନକୂ ମନ ବାହାରି ଆସି ତା' ହାତରେ ଧରାଦେଲା କାଗଜ ଖଣ୍ଡିକ | 

ତିନିଗାର ୬୧ 

ନିଜ ଦୀର୍ଘଶ୍ଵାସରେ ଅରିଗଲା ନାହିଁ ପ୍ରଜ୍ଞା କାଗଜ ଖଣ୍ତିକ ଉପରେ କାଚ 
ପେପର୍ଞ୍ଟ୍ଟି ରଖିଦେଲା । ବହିଟି ହାତରେ ନେଇ ଧରି ଦେଖଲା । ସୁଜିତ୍‌ କାଗଜଟି 
ଠିକ୍‌ ଏମିତି ରଖିଦେଇଥିବେ | ସେତେବେଳେ ତାଙ୍କ ମନ ଅଧ୍ବକାର କରିଥିବ ପ୍ରଜ୍ଞା, 
ଅନ୍ୟ କେହି ନୁହେଁ । 

“ଓନ୍‌ ହଶ୍ରେଡ଼୍‌ ରଇୟର୍‌୍ସ ଅଫ୍‌ ସଲିଚିଭଡ଼ ' ! ସାହିତ୍ୟ ପାଇଁ ନୋବେଲ୍‌ ପୁରସ୍କାର 
ବିଜୟୀ ମାର୍କେ୍ସ୍ଙ୍କ ଲେଖା । 

ବହି ଖଣ୍ଡକ ତା” ଥାକରୁ ଉଠେଇନେଲେ ସୁଜିତ୍‌, “ ବାଃ, ପାରଗଲି । ଏ ଖଣ୍ଡକ 
ଏପର୍ଯ୍ୟନ୍ତ ପଢ଼ିନାହିଁ ମୁଁ । ପଢ଼ିସାରେ କଥାବାର୍ରା। ତୁମ ସାଙ୍ଗେ । ” 

କଥା ଥୁଲା ସେ ପଢ଼ି ଶେଷ କଲେ ପ୍ରଜ୍ଞା ସହ ଦିନେ ଖୁବ୍‌ ଆଲୋଚନା ହେବ । 

“ବୁଝିଲ ପ୍ରଜ୍ଞା । ବିକାଶଭାର, ଭାଉଜ, ତୁମେ, ମୁଁ । ପକୋଡ଼ି, ଚା'ଠାରୁ 
ଆରମ୍ଭ କରି ରାତିରେ ଚିକେନ୍‌ ବିରିୟାନୀ ପର୍ଯ୍ୟନ୍ତ । ” 

ପ୍ରଜ୍ଞା ନିରବରେ ହସୁଥାଏ । ଏକପାଖୁଆ ଭାବେ କହିଚାଲନ୍ତି ସୁଜିତ୍‌ । 

ୟା' ପରେ କଥାବାର୍ରା। କରିବାର ସମୟ ଆସିଲା ନାହିଁ । ହଠାତ୍‌ ଦିନେ 
ବଡ଼ ଭାଇଙ୍କର ହସ ହସ ମୁହଁରେ କଥା କେତେ ପଦ | ସେପାଖରୁ ଟେଲିଫୋନ୍‌ରେ 
ଶୁଭବାରଁ। ଦିଅଚି ସୁଜିତ୍‌ । 

“ ବୁଝିଲ ବିକାଶଭାଇ, ଭାଉଜ ବହୁତ ଖୁଆଇଲେ । ଏବେ ମୋ ପାଳି । ଆଜି 
ରାତିରେ ପାର୍ଟି ଆମ ଘରେ | ଗ୍ରାଶ୍ଡ୍‌ ଗେଟ୍‌ ଟୁଗେଦର୍‌ । ପ୍ରଜ୍ଞାକୁ ଫୋନ୍‌ ଦିଅନ୍ତୁ ତ ! ” 

“ କଂଗ୍ରାଚୁଲେସନ୍‌ସ୍‌ । ହଁ, ନିଷ୍ଚୟ ଆସିବି । ” ସୁଜିତଙ୍କ ବିଦେଶ ଯାତ୍ରାର ପ୍ରସ୍ତୁତି 
ସଂକ୍ରାନ୍ତୀୟ ବିବରଣୀମାନ ଶୁଣିବା ପରେ ଅଧ୍ବକ କିଛି କହିବାର ଅବକାଶ ନ ଥୁଲା | 

କେବେ ଆଉ କଂଣ କହିପାରିଲା ସେ ? ସେ ରାତିରେ ବହି ଖଣଶ୍ତ୍ତିକ 
ଫେରେଇଦେଲେ ସୁଜିତ୍‌ | ତାଙ୍କ କଥାକୁହା ଆଖି ଦୁଇଟିର ଭାଷା ବୁଝିପାରିଲା ନାହିଁ 
ପ୍ରଜ୍ଞା । ତଥାପି ସେ ହସି ହସି କହୁଥିଲେ, “ତୁମ ବହି ଫେରେଇ ଦେଲି । ଖୋଲି 
ଦେଖିବ ନିଶ୍ଚୟ । କାଳେ କହିବ ପୃଷ୍ଠା ଚିରି ଦେଇଛି । ମୁଁ ଯିବା ପରେ ପଛରେ 
ଦୋଷ ଦେବ ନାହିଁ । ” 

ସୁଜିତ୍ଙ୍କ ଆଖି ଆହୁରି ସୁନ୍ଦର ଦେଖାଗଲା ପ୍ରଜ୍ଞାକୁ । ଅଧକ କ'ଣ କହିବାକୁ 
ଚାହୁଁଥିଲେ ସେ | ସାଙ୍ଗମାନେ ଡ଼ାକି ନେଇଗଲେ ତାଙ୍କୁ । ଓଡ଼ିଶା ଛାଡ଼ିବାର ଦିନକ 

୬ ୨ ପକ୍ଷୀ ଉଡ଼ିଯା' 
ପୂର୍ବରୁ ଏ ପାର୍ଟିର ଆୟୋଜନ | ଅନ୍ତରଙ୍ଗ ବନ୍ଧୁ ଆଙ୍ଗାୟଙ୍କ ଗହଳି । ବଡ଼ଭାଇ, 
ଭାଉଜ, ସୁଜିତଙ୍କ ମା' ବାପା, ସାନ ଭାଇ ଭଉଣୀ - ନିଜ ନିଜ ବନ୍ଧୁମାନଙ୍କ ସହ 
ସମସ୍ତେ କଥାବାରାଁ। କରିବାରେ ବ୍ୟସ୍ତ | 

ସୁଜିତ୍‌ ସେପାଖରୁ ପ୍ରଜ୍ଞାଙ୍କୁ ଡ଼ାକିନେଇ ସାହାଯ୍ଯ କରିବାକୁ କହିଲେ । ଦୁଇଟା 
ଗ୍ଲାସ୍‌ରେ ସୋଢ଼ା ଢ଼ାଳିବା ସମୟରେ ସୁଜିତ୍‌ ଟିକିଏ ଗମ୍ଭୀର ଭାବରେ କହୁଥଲେ, 
“ ସମୟ ପାଇଲି ନାହିଁ । କିଛି କହିବାର ଅଛି ତୁମକୁ । ନା, ଏଠି ନୁହେଁ ।”* 

କେବେ କହିବ ? କାଲି ତ ଯିବାର ଦିନ । ପ୍ରଶ୍ମିଳ ଦୃଷ୍ଟିରେ ଚାହିଁଛି ପ୍ରଜ୍ଞା । 
କିଏ ଜଣେ ଚାଲି ଆସିଲେ | କଥା ଅଧା ରହିଗଲା | 

ରାତିରେ ଭାଉଜ ସୌମ୍ୟାଶ୍ରୀଙ୍କ ଅସ୍ପଷ୍ଟ ଆଳାପ, “ପ୍ରଜ୍ଞାର ପାଠ ଶେଷ ହେଲା | 
ଚାକିରି ମିଳିଲା | ଆଉ ଡ଼େରି କରୁଛ କାହିଁକି ? ଏତେକରି କହିଲି, ସୁଜିତ୍କୁ ଥରଟିଏ 
ପଚାରିଲ ନାହିଁ । ” 

“ ପୁଞ୍ଞାର ମତ ନେଇଛ ? ” 

“ଏତେ ବନ୍ଧୁତା, ଇଛା ନ ଥିବ ? ସେ କ'ଣ ମୁହଁଖୋଲି କହିବ ? ” 

ପ୍ରଜ୍ଞା ଶିହରିତ ହେଲା | ନିଜକୁ ନିଜେ ଶାସନକଲା, 

' ହେଃ, ଅଛ ବୟସୀ କିଶୋରୀ ଭଳି ଲାଜେଇ ଯାଉଛୁ କାହିଁକି ? ମନ କଥା 
କହିଦେ, ସୁଜିତ୍‌ ମୋ ପାଇଁ ଅନନ୍ୟ | ଥାଉ ଭାଉଜ, ଆଉ କିଛି ପଚାରନା |! 

ବିଛଣାର ଅନ୍ୟ ପାଖରୁ ତକିଆ ଖଣ୍ଡେ ଟାଣି ନେଇ ଶୋଇବାର ପ୍ରୟାସ କଲା 
ପ୍ରଜ୍ଞା । ତା'ର ମନେ ହେଲା କିଏ ଯେପରି ଅଫୁରନ୍ତ ଆନନ୍ଦ ଏଶ୍ବର୍ଯ୍ୟର ଆରାମପ୍ରଦ 
ବିଛଣାରେ ଧୀରେ ଶୁଆଇ ଦେଉଛି ତା'କୁ | 

କିଛି କହିବାକୁ ଥଲା-” ଏକାନ୍ତରେ ସୁଜିତ୍‌ଙ୍କର ଏତିକି ମାତ୍ର କଥା | କ'ଣ 
ଏତେ କହିବାକୁ ଅଛି ଯିବା ମୁହୂର୍ଗରେ ? ଫୋନ୍‌ ଆସିପାରେ । ଲାଇଟ୍‌ ଜଳାଇ ଘଣ୍ଟା 
ଦେଖିବାକୁ ଇଛା ହେଲାନାହିଁ ପ୍ରଜ୍ଞାର । ବିଳନ୍ଦିତ ରାତ୍ରି । ବିଦେଶ ଯିବାର ପ୍ରସ୍ତୁତି 
ତଥାପି ବାକି ପଡ଼ିଥବ । ଘରେ ତାଙ୍କ ବାପା, ମା”, ସାନଭାଇ, ଭଉଣୀ | ସୁଜିତ୍ଙ୍କର 
କଥା କହିବାକୁ ସମୟ କାହିଁ ଯେ ? ଦେଖା ହେବାର ସୁଯୋଗ ବି ନାହିଁ । ସନ୍ଧ୍ୟାରେ 


ଦିଲ୍ଲୀ ଫ୍ଲାଇଟ୍‌ । 

ସୁଜିତ୍‌ ଖୁବ୍‌ ମେଳାପୀ | ବନ୍ଧୁମାନେ ଯିବାଯାଏ ଗହଳି କରୁଥିବେ | ସେ ଫୋନ୍‌ 
କରିବ କି ? ଏତେ ରାତିରେ ? ସକାଳେ ? ଓଃ, ଖୁବ୍‌ ଭଲ | ସୁଜିତ୍ଙ୍କ ମା ବାପା, 
ସାନଭଉଣୀ ଜଗନ୍ନାଥଙ୍କ ଦର୍ଶନ ପାଇଁ ପୁରୀ ଯିବାର ଥୁଲା | 

ବଡ଼ଭାଇ କହୁଥିଲେ, ““ ଏମିତି ଭାବରେ ଏଇ ସମୟରେ ହଠାତ୍‌ କରି ପ୍ରସ୍ତାବ 
ଦେବାଟା ଠିକ୍‌ ନୁହେଁ, ସୌମ୍ୟା । ” 

ଆର ଘରେ ବଡ଼ଭାଇ, ଭାଉଜଙ୍କର ଆଳାପର ଶହ ଶୁଣାଯାଉ ନାହିଁ । କ'ଣ 
କରିବ ପ୍ରଜ୍ଞା ? କାହାକୁ କହିବ ମନ କଥା ? ଏ ପାଖରେ ଏକା ଏକା ସେ | 
ଅସହାୟତାର କ୍ଟାନ୍ତିରେ ଅବଶ ଦେହ ମନ । 

“ଏତେ ବନ୍ଧୁତା, ଇଛା ନ ଥିବ !” ମନେ ମନେ ଭାଉଜଙ୍କ ବୁଝାମଣାକୁ ତାରିଫ୍‌ 
କଲା ପ୍ରଜ୍ଞା | 

ବଡ଼ଭାଇ ସୁଜିତ୍‌ଙ୍କୁ ଛାଡ଼ିବାକୁ ଯିବେ । ଏମିତି କଥା କହିବା ଆଳରେ ହୁଏତ 
ମତ ବୁଝିପାରନ୍ତି | ସୁଜିତ୍‌ କହିବେ, “ମୁଁ ମଝିରେ ଥରେ ନିଶ୍ଚୟ ଆସିବି । ତୁମେ 
ବିକାଶଭାଇ, ବାପା ବୋଉଙ୍କ ସହ କଥାବାର୍ଭା କରିନିଅ ।' 

ଏସବୁ ଥଲା ପ୍ରଞଜ୍ଞାର ମନଗଢ଼ା କଳନା | 


“ ହେ ପ୍ରଜ୍ଞା ଦେଖାଅ ଦେଖାଅ କ'ଣ ଲେଖୁଛ | ଖୁବ୍‌ ଭଲ | ନୂଆ ବହି 
କେବେ ବାହାରୁଛି ? ” ସୁଜିତ୍ଙ୍କର ଅନେକ କଥା, ଅନେକ ପ୍ରଶ୍ନ | ପ୍ରଜ୍ଞାର ଉତ୍ତର 
ହଜିଯାଏ ସେଇ ପ୍ରଥମ ପରିଚୟରୁ । ବଡ଼ଭାଇ ପହଞ୍ଚଯାଇ ରକ୍ଷା କରନ୍ତି | 

“ ବନ୍ଦକର ତ ତୁମର ସେ ସାହିତ୍ୟ ଆଲୋଚନା | ତେଣେ ପକୋଡ଼ି, ଟା” ଥଣ୍ଡା 
ହେଲାଣି | ” 

“ କବିତା ଆଉ ପକୋଡ଼ି, ଭଲ କଂବିନେସନ୍‌, ଭାଉଜ | ଚାଲ ଚାଲ ଆମେ 
ଯାଉଛୁ ।” 

ବଡ଼ଭାଇ, ଭାଉଜ, ସୁଜିତ୍‌ , ପ୍ରଜ୍ଞା । ଅନ୍ଯ କେହି ଜଣେ ଦୁଇଜଣ ବନ୍ଧୁ 
ପହଞ୍ଚଯାଆନ୍ତି । ରବିବାରର ଦିନ ଦି 'ପହରରୁ ରାତି ଅଧ । ଦିନ ଖାଇବାରୁ ଆରମ୍ଭ 
କରି ରାତି ଅଧର କଫି ଆସର ବି ଜମିଯାଏ ! 

ସାହିତ୍ୟ, ସଂଗୀତ, ରାଜନୀତି, କେଉଁଠୁ ଯାଇ କୋଉ ସୀମାରେ କଥା ଅଧା 
ରହିଯାଏ ଶେଷ ହୋଇପାରେ ନାହିଁ । ସୁକିତ୍‌ଙ୍କୁ ଠେଲି ଠେଲି ଉଠାନ୍ତି ବଡ଼ଭାଉଜ । 

“ ତୁମଘରୁ ମାଉସୀଙ୍କର ଫୋନ୍‌ ଆସିଥିଲା, କହି ନାହିଁ । ” 

“ଏ ତୁମର ଅନ୍ୟାୟ, ସୌମ୍ୟା ।” 

“ ଓହୋ ବିକାଶଭାଇ, ମୁଁ ଉଠୁଛି | ଭାଉଜ ଠିକ୍‌ କରିଛନ୍ତି | ” 

“ ଆସୁଛି, ପ୍ରଜ୍ଞା ।” ପ୍ରଜ୍ଞାକୁ ଅରେ ଚାହିଁଦେଇ ଯିବାପାଇଁ ଗାଡ଼ି ଷ୍ଟାର୍ଟ କରନ୍ତି 
ସୂଳିତ୍‌ । | 

ପ୍ରଜ୍ଞା କ'ଣ କହିବ ଭାବି ପାରେ ନାହିଁ ୨? ସେଇ ଆଖିର ମାୟାରେ ସେ ସବୁ 
ଭୁଲିଯାଏ ! ଭୁଲିଯାଏ ପରଦିନ କ୍ଲାସ୍‌ ନେବାପାଇଁ ପାଠ ପ୍ରସ୍ତୁତ କରିବା ବିଷୟ, ତେଣେ 
ଗାଁରେ ତା'ର ନନା, ବୋଉ ନ ଶୋଇ ତା'ର ଫୋନ୍‌କୁ ଅପେକ୍ଷା କରି ନିରାଶ 
ହୋଇଥୂବେ | 

ଏସବୁ ପାଇଁ ତଥାପି ତା'ର ଗ୍ଲାନି ନ ଥାଏ । ସକାଳେ ସୁଜିତ୍ର ଫୋନ୍‌ ଆସେ, 
“ ରାତିରେ ବେଶ୍‌ ଜମିଗଲା, ପ୍ରଜ୍ଞା... ବିକାଶଭାଇଙ୍କୁ ଫୋନ୍‌ ଦିଅ ତ |” 

“ ରାତିଅଧରେ ଏଠୁ ଗଲା ¦ ଏତେ ସକାଳୁ ପୁଣି କ'ଣ ମନେପଡ଼ିଲା ? ” 

“ କଥାଟା କାଲି ବାକି ରହିଥିଲା ଯେ ?” ଭାଉଜ ହସି ହସି ଉତ୍ତରଦେଲେ 
ବଡ଼ ଭାଇଙ୍କୁ | 

ହୋ-ହଲ୍ଲା, ପାର୍ଟି, ପିକ୍ନିକ୍‌ | ଦଳଦଳ ସାହିତ୍ୟିକ ବନ୍ଧୁଙ୍କ ଗହଣରେ ସୁଜିତ୍‌, 
ପ୍ରଜ୍ଞା । କବିତା ପାଠୋତ୍ସବ, ସାହିତ୍ୟସଭା । ସେଦିନ ଚାଲିଥୁଲା ଅନ୍ୟ ପ୍ରକାରର । 

କେହି ବୁଝନ୍ତି ନାହିଁ, କେହି ଜାଣନ୍ତି ନାହିଁ, କେହି ଭାବିପାରନ୍ତି ନାହିଁ । ନିଜ 
ମନକୁ କେତେ ଚିହ୍ନିଥଲା ପ୍ରଜ୍ଞା ? ଆଉ ସୁଜିତ୍‌ ଯିବାଯାଏ ସେ ବି ପ୍ରଜ୍ଞାକୁ କିଛି 
କହିଲା ନାହିଁ । 

“କ”ଣ କହିବ ? ଶଳା, ଲାଜୁଆଟାଏ । ” 

“ ଧେତ୍‌ କ'ଣ ଏମିତି କହୁଚ ? ” 

“ କହିବି ନାହିଁ ? ଆଉ କ'ଣ କରନ୍ତି ? ପଚାରିଲି ତ ! ଏକପ୍ରକାର ନିର୍ଲଜ 
ଭଳି କହିଲି, ପ୍ରଜ୍ଞା ବିଷୟରେ ତୁମ ବାପା, ବୋଉଙ୍କୁ ପ୍ରସ୍ତାବ ଦେବି ଭାବିଛି ।' 

ଶଳାଟା ମୁହଁ ଗମ୍ଭୀର କରି ବସିରହିଲା । ମୋ ଗାଡ଼ିରେ ଜିନିଷ ଲଦିଲି । ଡ୍ରାଇଭ୍‌ କରି 
ଆଣିଲି ଏୟାର୍‌ପୋର୍ଟ୍‌ ପର୍ଯ୍ୟନ୍ତ ପଚିଶ କିଲୋମିଟର | ଘଣ୍ଟାଏ କାଳ ମୋ ସାଙ୍ଗରେ 
ଏକା ଏକା ବସି ଆସିଲା । ପଦଟିଏ କିଛି କହିଲା ନାହିଁ ଏ ବିଷୟରେ ? ” 


“ଫୋନ୍‌... ତୁମ ଫୋନ୍‌” କିଏ ତା'କୁ ଫୋନ୍‌ଟା ଆଣି ଧରେଇ ଦେଲା | 

“ ବଡ଼ଭାଇ....... ହଁ ସବୁ ଭଲ | ” 

“ସୁଜିତ୍‌ ଫେରିଛି | ଆଜି ସନ୍ଧ୍ୟାରେ ଡ଼ାକିଛି ଆମ ସମସ୍ତଙ୍କୁ । ତୋତେ ସାଙ୍ଗରେ 
ନେଇ ଆସିବାକୁ କହିଛି । ତୁ ଆସିଲେ ଭଲ ହେବ । ” 

ସୁଜିତ୍‌ ! ଛୋଟ ଧଳା କାଗଜ ଖଣ୍ଡିକ ଛାତିରେ ଚାପି ଧରିଲା ପ୍ରଜ୍ଞା | 

' ସକାଳ ସାତଟାରେ, ତୁମକୁ ଅପେକ୍ଷା କରିଥିବି | ନିଶ୍ଚୟ ଆସିବ | ନଆସିଲେ 
ବୁଝିବି - ନା, ଥାଉ | କିଛି କହିବାର ଅଛି ତୁମକୁ | ନିଶ୍ଚୟ ଆସିବ ! 

ସୁଜିତ୍‌ ଅପେକ୍ଷା କର | ଏବେ ଯିବି । ଏଇ ମୁହୂର୍ଘରେ । ଆଦୌ ଡ଼େରି କରିବି 
ନାହିଁ । 

କୁଆଡ଼େ ଧାଇଁ ପଳେଇ ଯାଉଛି ପ୍ରଜ୍ଞା ? ଗ୍ୟାରେଜ୍‌ରୁ ଗାଡ଼ିଟା କାଢ଼ି ଫାଟକ ଏ 
ପାଖରେ କିଏ ରଖି ଦେଇଛି ତା' ପାଇଁ | 

ମେଘମାନଙ୍କୁ ପୋଛି ନେଇ କିଏ ଯେପରି ନୀଳରଙ୍ଗରେ ସଜେଇ ଦେଇଛି 
ଆକାଶକୁ । 

ସତେଜ ଫୁଲଭର୍ଭି ବଗିଚା । ଧୀରେ ପବନ ଛୁଇଁ ଯାଉଛି ଗଛପତ୍ର, ଫୁଲ | ଏ 
ବସନ୍ତର ମହୋତ୍ସବ ତା’ ପାଇଁ | କାଗଜ ଖଣ୍ଡିକ ତଥାପି ଛାତିରେ ଜାକି ଧରିଛି ପ୍ରଜ୍ଞା | 
ମନେହେଉଛି ଅନ୍ୟ ଦିନ ଭଳି ସୁଜିତ୍‌ ଠିଆ ହୋଇଛନ୍ତି ତାକୁ ଅପେକ୍ଷା କରି ତାଙ୍କ 
ଘରର ଉପର ବାଲ୍‌କୋନିର ସେଇ କୋଣରେ | ସେ ବିଳମ୍ବ କରିବା ଠିକ୍‌ ନୂହେଁ | 
କ'ଣ ଅଛି ତା'ର ଏ ତୃଛୁ ଜୀବନରେ ? ଖାଲି ବ୍ୟର୍ଥତା ? ମାତ ଦୁଇ ତିନିଟା ବର୍ଷର 
ବିବାହିତ ଜୀବନ | ଶାସ୍ତି ଭୋଗିବାର ଦିନ ଶେଷ ହୋଇଯାଇଛି, ସୁଜିତ୍‌ ! 

ଫାଟକ ଖୋଲି ଗାଡ଼ି ଷ୍ଟାର୍ଟ୍‌ ଜରି ବାହାରି ଯାଉଥିଲା ପ୍ରଜ୍ଞା । ଏମାନେ କିଏ ? 
ଦଳ ଦଳ ହେଇ ଯେପରି ଧାଇଁ ଆସୁଛନ୍ତି ତାକୁ ବାଧା ଦେବାକୁ ! 

୬୬ ପକ୍ଷୀ ଉଡ଼ିଯା 


“ ଆରେ ପ୍ରଜ୍ଞା ଏତେବେଳେ କୁଆଡ଼େ ଯାଉଛ ? ତୁମର ଆଜି କ୍ଟାସ୍‌ ନ ଥିଲା, 
କହୁଥିଲ | ମୋର ବାହାରକୁ ଯିବାର ଅଛି | ଚାଲ ଏକାଠି ଯିବା ।” 

“ ନୂଆବୋଉ, ନୂଆବୋଉ, ବୋଉର ପ୍ରେସ୍‌କ୍ରିପ୍ସନ୍‌୍ଟା ବଡ଼ ଭାଇନା 
ଛାଡ଼ିଗଲେ | ଏ ଓଷଧ ସବୁ ନେଇ ଆସିବ | ମୋ ଲଣ୍ଡି କାଗଜଟା ବି ଦେଉଛି, ପିଜ୍‌ 
ଡ଼େସ୍‌ ଦୁଇଟା ଆଣିବାକୁ ଭୁଲି ଯିବନି | ଦେଖ, ଶୀଘ୍ର ଆସିବ | ଏତେ ସମୟ ବୋଉ 
ପାଖରେ ମୁଁ ବସି ପାରିବି ନାହିଁ । ଆଜି ଟିକେ ଲାଇବ୍ରେରୀ ଯାଇ ପଢ଼ାପଢ଼ି କରିବି 
ଭାବିଥୁଲି !” 

“ ଭାଉଜ ! ଫଳ, ପରିବା ସିଆଡ଼େ ଭଲ ମିଳିବ | ମୁଁ ଆଜି କାଇଁକି ଏବେ 
ବଜାର ଯିବି ? ଏଣେ କାମ ପଡ଼ିଛି ତ ? ଆପଣ ନେଇ ଆସନ୍ତୁ |” ବଡ଼ ସନ୍ତର୍ପଣରେ 
କହୁଛି ରାନ୍ଧିବା ଲୋକଟି । 

ସାନ ନଣନ୍ଦର ହାତରେ ଶାଶୂଙ୍କ ପ୍ରେସ୍‌କ୍ରିପ୍‌ସନ୍‌, ଲଣ୍ତି ସ୍ମିପ୍‌ । ପ୍ରଣବ ଗାଡ଼ିର 
ଡ଼ୋର୍‌ ପାଖରେ ଅପେକ୍ଷା କରିଛନ୍ତି | ବଡ଼ କନା ବ୍ୟାଗ୍‌, ପରିବା ଲିଷ୍ଟ ଧରି ଠିଆହୋଇଛି 
ସନାତନ । 

ପ୍ରଜ୍ଞା କିଛି ବୁଝିପାରୁ ନାହିଁ । ଜାଣି ପାରୁନାହିଁ । ସମସ୍ତଙ୍କୁ ଆଶ୍ଚର୍ଯ୍ୟରେ ଚାହିଁ 
ରହିଛି । କିଏ ଯେପରି ତା” ହୃଦୟକୁ ଶତ ବିଦୀର୍ଣ୍ଣ କରି ଅସହାୟ ଭାବରେ ଅତି 
କରୁଣ ସ୍ବରରେ କାନ୍ଦିବାକୁ ଆରମ୍ଭ କରି ଦେଇଛି | ଅସହାୟ ଯନ୍ତ୍ରଣା ! 

ଏବେ ନିଶୁର ଭାବରେ ମନେ ମନେ ଚିଜ୍କାର କରୁଛି ପ୍ରଜ୍ଞା 

ଓଃ ଚୁପ୍‌ କର | କାନ୍ଦ ବନ୍ଦ କର ତ ! ମୋତେ ଟିକେ ନିଶ୍ଵାସ ନେବାକୁ ଦିଅ | 

ପ୍ରଜ୍ଞା ସାନ ନଣନ୍ଦକୁ ଚାହିଁ ଟିକିଏ ହସିଲା, “ ଆସୁଛି | ଯାଅ, ବୋଉଙ୍କ ରୁମ୍‌ରେ 
ବସି ପଢ଼ାପଢ଼ି କରୁଥିବ । ” 

ସନାତନ ପରିବା ଥଳି, ତାଲିକା ଖଣ୍ଡକ ପ୍ରଣବଙ୍କୁ ଧରେଇ ଦେଇ ଅନେକବେଳୁ 
ଘର ଭିତରକୁ ଚାଲିଯାଇଥିଲା | 

ପ୍ରଣବ ଵ୍ଟିୟରିଂ ଉପରେ ହାତ ରଖୁ କାର୍‌ ଷ୍ଟେରିଓ ଅନ୍‌ କରୁଥିଲେ | ଏପାଖ 
ସିଟରେ ଶାନ୍ତ ଭାବରେ ବସି ରହିଥୁଲା ପ୍ରଜ୍ଞା | ଠଠ 

କାମ୍ରୁନ୍‌୍ର ଭୂତ 


ସେମାନଙ୍କ ହସରେ ପାହାଡ଼ ସବୁ ଥରି ଉଠୁଥିଲେ । ଗଛର ଗହଳିଆ 
ଡ଼ାଳପତ୍ରମାନେ ପବନର ତାଡ଼ନାରେ ତାଣ୍ଡବ ଆରମ୍ଭ କରିଦେଇଥିଲେ |! ପଛପାଖରୁ 
ବାର୍ରାଳାପର କିଛି ଅଂଶ ସାମନା ସିଟ୍‌ର ଅନେ ଷାକୁ ଛୁଇଁଦେଇ ବାହାର ତୋଫାନ୍‌ରେ 
ଇତ ସ୍ତତଃ ହୋଇଯାଉଥୁୂ ଲା | ପବନ, ଗଛ ଓ ପାହାଡ଼ ପାଖରୁ ଫେରିଆସୁଥବା 
ସେମାନଙ୍କର ସେଇ କଥାମାନଙ୍କର ପ୍ରତିଧ୍ବନି ବେଶ୍‌ ଉପଭୋଗ୍ୟ ମନେହେଉଥିଲା 
ଅନ୍୍‌ଷାକୁ । 

ହାଇଲ୍ୟାଶ୍ର ଦୀର୍ଘ ସର୍ପିଳ ରାସ୍ତାରେ ଘୂରି ପୂରି ଆଗେଇଯାଉଥ୍‌ଲା ଭ୍ୟାନ୍‌ଟି । 
ଅନ୍ତହୀନ ପଥ | ସାମନାରେ ରାସ୍ତା ଅବରୋଧ କରିବା ଭଙ୍ଗୀରେ ଭୀମ ରୂପ ନେଇ 
ସ୍କିରଚିତ୍ତ ପୌରୁଷର ଆଭାରେ ଦୀପ୍ତିମାନ କାମରୁନ୍‌ ପର୍ବତମାଳା ! ପରାକ୍ରମୀ 
ମେଘମାନେ ସେମାନଙ୍କୁ ଘେରାଉ କରିବାର ପ୍ରଚେଷ୍ଟା ତଥାପି ଜାରି ରଖୁଥୁଲେ । 

ବର୍ଷା ଆରମ୍ଭ ହୋଇଛି । ଗାଡ଼ିର ବନ୍ଦକାଚ ଦେଇ ପ୍ରକୃତିର ଏପରି ବିସ୍ଲୟକର 
ଖେଳ ଦେଖୁବାରେ କେତେବେଳେ ଯେ ରାସ୍ତା ଶେଷ ହୋଇଯିବ, ତା” ଜାଣି ହୁଏ 
ନାହିଁ । ତେବେ ବାହାରର ଆର୍ଦ୍ଧଚା ଏହି ଶୀତ ତାପ ନିୟନ୍ତିତ ଯାନ ମଧ୍ଯକୁ ସ୍ବଚନ୍ଦରେ 
ପ୍ରବେଶ କରିପାରୁ ନଥୁଲା ! 

ପଛ ସିଟ୍‌ରେ ସେମାନେ ଚାରିଜଣ | ଅନେ୍‌ଷାର ପୁଅ ଜୟ, ବୋହୂ ସଂଜିତା, 
ଜୟର ଦୁଇ ବନ୍ଧୁ ଦେବରୂପ ଓ ନିଖୁଳ | 

୬୮ ପକ୍ଷୀ ଉଡ଼ିଯା' 

କୌଣସି ଏକ ବିଶେଷ କନ୍‌ଫରେନ୍‌ରେ ଯୋଗଦେବାକୁ ଭାରତରୁ ଆସିଛି 
ଦେବରୁପ | ନିଖୁଳ ରହେ ସିଙ୍ଗାପୁରରେ | ସପ୍ରାହର ଶେଷ ଦୁଇଦିନରେ ସେମାନଙ୍କର 
ଏହିପରି ମିଳିତ ହେବାର ଯୋଜନା ! 

ସେ ଚାରିଜଣଙ୍କର ଗଛର ସ୍ରୋତ କେଉଁଠୁ ଆରମ୍ଭ ହୋଇ କେଉଁଠାରେ 
ପହଞ୍ଚଯାଏ, ତା' ସେମାନେ କେହି ବୁଝି ପାରୁନଥିଲେ । ବଡ଼ଭ୍ୟାନ୍‌ଟିର ମଝିରେ 
ଥିବା ସାମନାସାମନି ଟାରିଜଣିଆ ପ୍ରଶସ୍ତ ସିଟ୍‌ ଦୁଇଟି ଅଧ୍ୟକାର କରି ଗଛ କରିବାର 
ଏଭଳି ଏକ ପରିବେଶ ମନେହୁଏ ଅନେକଦିନ ପରେ ପାଇଛନ୍ତି ଏମାନେ | 

କେବେ କେବେ ଜୟ୍‌ ପଚାରିଦିଏ, ମା”, ତୁମେ କମ୍ପର୍ଚେବଲ୍‌ ତ ? ଏବେ 
ସଞ୍ଜୁ ଯାଉ ଆଗକୁ । ତୁମେ ଏପାଖକୁ ଚାଲିଆସ ।”' 

ନା... ନା | ବାବୁ, ମୁଁ ଠିକ୍‌ ଅଛି |” ତରତରରେ କହେ ଅନେ୍‌ଷା | 

“ଦେଖ ମା”, ଏ ଦେବ୍‌ ହୋଟେଲ୍‌ରେ ଏତେ ବେଶୀ ବ୍ରେକ୍‌ଫାଷ୍ଟ ଖାଇଛି 
ଯେ “ଫୁଡ଼କୋର୍ଟ”ରେ ଚା' କପେ ବି ପିଇ ପାରିଲା ନାହିଁ ।' 

' ଆଛା ଦେବୁ, ଗାଡ଼ିରୁ ଓହ୍ଲେଇ “ ଫୁଡ଼କୋର୍ଟ୍‌” ନଆସି କୁଆଡ଼େ ତୁ ଗାଏବ 
ହୋଇଗଲୁ ? ଇଶ୍ତିଆରୁ ଆସି ଏଇ ଦୃଶ୍ୟକୁ ପିଇଯାଉଛି !' 

ନିଖୂଳର କଥାରେ ଦେବରୂପ ପୂର୍ବଭଳି ହସି ଉଠିଲା । 

‘ଗତ ରାତିରେ ' ମାଣ୍ଡାରିନ୍‌'ର ହେଭି ଢ଼ିନାର, ସକାଳର ବ୍ରେକଫାଷ୍ଟ ବି 
ସେ ଛାଡ଼ିନାହିଁ । ଏବେ ଆଉ କ'ଣ ଖାଇପାରିବ ? କହୁଥିଲୁ ତ ଦେହ ଖରାପ, ଏତେ 
ଖାଇଲୁ କାହିଁକି ? ' ନିଖୂଳ ତା' ଉପରେ ବିରକ୍ୁ ହେଉଥିଲା | 

' ତାପାହା'ରେ ଗାଢ଼ି ରହିବା ପରେ ସେମାନେ ବେଶ୍‌ କିଛି ସମୟ ଅପେକ୍ଷା 
କଲେ ଦେବରୁୂପ୍କୁ । କିଏ କହିଲା, ‘ସେ ହୁଏତ ଟୟଲେଟ୍‌ ଯାଇଥୁବ !' 

ଡ୍ରାଇଭର୍‌ ମାର୍କ କିନ୍ତୁ ତାକୁ ଦେଖୁଛି କହିଲା । 

' ସେ ସାବ୍‌ ସେପାଖ ଜଙ୍ଗଲିଆ ରାସ୍ତା ଆଡ଼େ ଯାଇଛନ୍ତି | 

ଏମାନେ ଚାରିଜଣ ତାକୁ ଅପେକ୍ଷା ନକରି କିଛି ସ୍ବାକୃ, ଚା” ଖାଇ ଗାଡ଼ି 
ପାଖକୁ ଚାଲିଆସୁଥିଲେ | ସମ୍ଭବତଃ ଠିକ୍‌ ସେତିକିବେଳେ କୁଆଡ଼େ ଥଲା ଦେବ୍ରୂପ୍‌ 
ଚଗଲା ପିଲାଟିଏ ଭଳି ଗାଡ଼ି ଭିତରକୁ ଡ଼େଇଁପଡ଼ି ତା' ନିଜ ସିଟ୍‌ରେ ବସିଗଲା | ସେ 

କାମ୍ରୁନ୍‌୍ର ଭୂତ ୬୯ 


କ୍ଲାନ୍ତ ଅବସନ୍ଧ । ଅଥଚ ଓଠରେ ହସ, ବଡ଼ ବଡ଼ ଆଖୁ ଦୁଇଟା ଆଗ୍ରହରେ ଚକ୍ଚକ୍‌ 
କରୁଥିଲା | 

ଅନ୍ଵେଷା ହାତ ଘଣ୍ଟା ଦେଖୁଲା, ଗାଡ଼ିର ଘଣ୍ଟା ସହ ମିଳେଇଲା | ସମୟ ତ 
ଠିକ୍‌ ଅଛି ! ' ତାପାହା'ରେ ଖାଇ ଆସିବା ପରେ ସେମାନେ ଚାଲିଆସିଛନ୍ତି ବେଶ୍‌ କିଛି 
ଦୂର ! ଅଥଚ ଏବେ ଏ ରାସ୍ତା ଶେଷ ହେଉନାହିଁ । ରାସ୍ତାଧାରରେ ବୋର୍ଡରେ 
“ ରିଙ୍ଗଲେଟ୍‌ ' ପଇଁଚାଳିଶ କିଲୋମିଟର | ଗାଡ଼ି ଆଗେଇ ଯାଉଛି । ସେମାନେ ସେଇ 
ଯେ ଚାଲିଛନ୍ତି ଦିନ ତିନିଟା ବାଜିସାରିଲାଣି । 

ମନେ ହେଉଛି କେହି ଯେପରି ଗାଡ଼ିକୁ ପୁରେଇ, ଫେରେଇ ଆଣି ସେଇ 
ରାସ୍ତାରେ ଛାଡ଼ି ଦେଉଛି । 

ସାରା ରାସ୍ତା ନିରବ ରହିଥିବା ଡ଼୍ରାଇଭର ମାର୍କେ। କହେ, “ସାର, ଲ୍ଯାଶ୍୍‌ 
ସ୍ଲାଇଡ୍‌ ହୋଇ ଅନ୍ଯପାଖ ରାସ୍ତା ବନ୍ଦ ରହିଛି । ଆମେ ଏବେ ଘଣ୍ଟାଏ ଲେଟ୍‌ରେ 
ପହଞ୍ଚିବା |' 

' ଆମେ ଚା” ନଖାଇ ' ତାପାହା'ରେ ଲଞ୍ ଖାଇଥିଲେ ଭଲ ହୋଇଥାଆନ୍ତା । ' 
ସଂଜିତା ବ୍ୟସ୍ତରେ କହେ | 

ଠିକ୍‌ ଅଛି ଭାଉଜ, କିଛି ଅସୁବିଧା ନାହିଁ । ଏବେ ତୁମେ ବାହାରର ଭିଉ 
ଦେଖ ଖୁସୀ ରୁହ ।' 

ନିଖୂଳର ଏହି କଥାରେ ଦେବରୂପ ପୂର୍ବଭଳି ଖୁବ୍‌ ଜୋର୍‌ରେ ହସିଉଠିଲା | 

' ବିଚରା ଦେବ, ତୁ ଆଉ କହିବୁ କ'ଣ ? ରାତିର ହ୍ୟାଙ୍କ ଓଭର୍‌ ତ ତୋର 
“ଏପର୍ଯ୍ୟନ୍ତ ଯାଇନାହିଁ ।” ନିଖୂଳ କଥାର ମୋଡ଼ ଭାଙ୍ଗିବା ପାଇଁ ଜୟ ଅନ୍ୟ କିଛି କଥା 
ଆରମ୍ଭ କଲା ବୋଧହୁଏ । 

ରିଙ୍ଗଲେଟ୍‌ ସୁନ୍ଦର | ଅନନ୍ୟ ଏ ସୌନ୍ଦର୍ଯ୍ୟ । ସବୁଜ ଚାଷଜମି, ପନିପରିବା, 
ଫଳଫୁଲର ପ୍ରାଚୁର୍ଯ୍ୟ । 

ତଥାପି ଯେପରି ଦାରିଦ୍ର୍ୟର ସୀମାରେଖା ପାର ହୋଇ ନାହାନ୍ତି ଏ 
ଲୋକମାନେ | 

ବାହାରେ ବର୍ଷାର ସଙ୍ଗୀତ | ସପ୍ତାହ ଶେଷରେ ଛୁଟି ଝିତାଇବା ପାଇଁ ପାଖ, 
ଦୂର ସହରର ଲୋକମାନଙ୍କର ଭିଡ଼ ଜମିଛି | ଭିଡ଼ ଠେଲି ଗାଡ଼ି ଆଗେଇ ଯାଉଛି | 

୭୦ ପକ୍ଷୀ ଉଡ଼ିଯା 

ସାମନାରେ ଚବ୍ରିନ୍ଚାଙ୍ଗ' | ବ୍ରିନଚାଙ୍ଗର ଗଲ୍ପକୋର୍ସ ଗୋଲାପ ବଗିଚା, 
ଫୁଲର ନର୍ସରୀ, ସବୁ ଯେପରି ସେମାନଙ୍କୁ ହାତ ଠାରି ଡ଼ାକୁଛି । 

ଅନେ୍‌ଷାର ମନେହେଲା କେଉଁ ଫୁଲର ସହରରେ ବିହୃଳ ଭାବ ନେଇ ସେ 
ଘୂରିବୁଲୁଛି | ପ୍ରତି ଦୋକାନର ଫୁଲସଜ଼ା ଅତୁଳନୀୟ | 

ମାର୍କେ। ଗାଡ଼ିର ଡ଼ୋର୍‌ ଖୋଲିଧରି କହୁଛି, ‘ପରିକୁ କମ୍‌ ମ୍ୟାଡ଼ମ୍‌ । ଦିସ୍‌ 
ଇଜ୍‌ ' ତାନାରତା' |” ସଂଜିତା ତାଙ୍କୁ ଅପେକ୍ଷା କରିଛି । ସାମନାରେ ଚାଲିଛନ୍ତି ଜୟ, 
ନିଖୁଳ୍‌, ଦେବ୍ରୂପ୍‌ | 

ଅନେ୍‌ଷା ଗାଡ଼ିରୁ ବାହାରିବା ସମୟରେ ହାତରୁ ଛତା ଉଡ଼ିଯିବା ଅବସ୍ଥା । 
ମେଘଗନମ୍ଭୀର ଆକାଶ ଗର୍ଜି ଉଠିଛି । ବର୍ଷା ଛୁଇଁଦେଇ ଯାଉଛି ସେମାନଙ୍କୁ । ଜୟ 
କହେ, ତୂମକୁ ଥଶ୍ଡା ଧରିବ, ମା” | ସଂଜିତା କହୁଛି, ମା' ସାବଧାନରେ ଆସନୁ ! 

ଅନେ୍‌ଷା ଧୀରେ ରେଷ୍ଟୁରାଣ୍ଡର ପାହାଚରେ ଉଠିଲା ! ରାଜକୁମାର 
ରେଷ୍କୁରାଣ୍ଟ୍‌ । ଇଶ୍ରିଆନ୍‌ ଫୁଡ଼ ପାଇଁ ନୀ କରିଛି । ସେଇଠି ସବୁ ଭିଡ଼ । ସୁଦୃଶ୍ୟ 
ଅକ୍ଷରରେ ଲେଖା ରେଷଵ୍ୁରାଣ୍ଟର ନାମ, ଭାରତୀୟ ଖାଦ୍ୟର ବାସ୍ମା ଏବଂ ସବୁ ଦେଶର 
ଗ୍ରାହକଙ୍କ ଗହଳି ସେମାନଙ୍କୁ ସେଇ ଦିଗରେ ଯିବାପାଇଁ ନିର୍ଦେଶ ଦେଲା | ଗୋଟାଏ 
ବଡ଼ ଟେବୁଲକୁ ଘେରି ବସି ରହିଲେ ସେମାନେ ଓୱେଟରଙ୍କୁ ଅପେକ୍ଷା କରି । ଜୟ 
ପଚାରେ, “ ଦେବ୍‌, ଏତେ ସବୁ କ'ଣ ଅଭୁତ ଖାଇବା ଅର୍ଡ଼ର ଦଉଛୁ ? ଖାଇପାରିବୁ 
ତ ?” 

“ ଭାବି ଦେଖ ଦେବ୍‌, ତୋର ଦେହ ଖରାପ୍‌ ଥଲା !” ନିଖୂଳ ତାକୁ 
ଚେତାବନୀ ଦେଲା | ଦେବ୍‌ରୂପ୍‌ ସେମାନଙ୍କୁ ଚାହିଁଲା, ହସି ହସି କହିଲା, “ଏସବୁ 
ଖାଇ ତୁମମାନଙ୍କର ଖାଦ୍ୟ ବି ଶେଷ କରିଦେବି |' 

ଜୟ ପଚାରେ “ନାଇଁରେ, ତୋର କ'ଣ ହେଇଛି ? ତୋ” ପାଇଁ ଯାହା 
ମଗେଇଛୁ ସେ ଖାଦ୍ୟର କନ୍ପିନେସନ୍‌ ତ ଠିକ୍‌ ନାହିଁ !' 

ସେଇ ଅତୁତ ହସ ଲାଖ ରହିଲା ଦେବରୂପର ଓଠରେ | ନିଖୂଳ କହେ, 
' ବାଡ଼ ତାକୁ । ବିଚରା ନିଜ ଅକ୍ତିଆର୍‌ରେ ନାହିଁ ।' 

ସଂଜିତା ଖାଇବା ପାଖରୁ ଉଠି ଘରକୁ ଫୋନ୍‌ କରୁଛି, ପିଲା ଦୁହିଁଙ୍କୁ ଛାଡ଼ି 
ଆସିଛି ତ | ଘରୁ ବାହାରିବା ବେଳେ ପିଲାଙ୍କର ସକାଳ ହୋଇନଥୁଲା | 

କାମ୍ରୁନ୍‌୍ର ଭୂତ ୭୧ 

ରାସ୍ତାରେ ସେ ଖୁବ୍‌ ଚେଷ୍ଟା କରିଥିଲା ଫୋନ୍‌ କରିବାକୁ । ମାତ୍ର ଫୋନ୍‌ 
ନହେବାରୁ ତାକୁ ବ୍ୟସ୍ତ ହେବାର ଦେଖ୍ବ ଅନ୍େଷା କହିଲା, ' ଜେଢେବାପାଙ୍କ ସାଙ୍ଗରେ 
ଖେଳ ଚାଲିଥୁବ ! ଚିନ୍ତା କରୁଛୁ କାହିଁକି ? 

ସେ ପାଖରୁ ହସ ହସ ମୁହଁରେ ଫେରି ଆସୁଥୁବା ବୋହୂକୁ ଆଗ୍ରହରେ ଚାହିଁ 
ରହିଥଲା ଅନେ୍୍‌ଷା | 

ପ୍ରକୃତି ଏଠି ମନ୍ତ୍ରମୁଗ୍ଧ କରିଛି ସେମାନଙ୍କୁ । ଆକାଶ, ପାହାଡ଼, ମେଘ, ଚିର 
ସବୁଜିମା ଘେରି ଆସିଥ୍‌ବା ଚିତ୍ରକଲା ଭଳି ଏଇ ଛୋଟ ସହରର ଏ ପରିବେଶ ! 
ମେଳା ଲାଗିଲା ଭଳି ଆଗ୍ରହୀ ମଣିଷଙ୍କର ଭିଡ଼ ! ପ୍ରତ୍ୟେକଙ୍କ ମୁଖ ହର୍ଷୋତ୍‌ଫୁଲ୍ଳ ! 

ମାତ୍ର ଏ ଗହଳଚହଳ ମଧ୍ଯରୁ ନିଜକୁ ଏକାନ୍ତ କରିନେଇ ବର୍ଷାରେ ଭିଳି ଭିଜି 
ପ୍ରକୃତି ସହ ବନ୍ଧୁତା କରିବାକୁ ଆଗ୍ରହୀ ହେଲା ଅନ୍େଷା । 

କିଏ ଯେପରି ଭିତରୁ ଶାସନ କରୁଛି । 

“ହେ, ବୟସର ଖୁଆଲ୍‌ କର | ଥଣ୍ଡାଧରିବ ଯେ ! ଜର ହୋଇପାରେ, 
ଜାଣିଥା ।' 

ସେମାନେ ଗାଡ଼ିରେ ବସି ସାରିଲେଣି | ରେଷ୍ଟୁରାଣ୍ଡର ବିଲ୍‌ ଦେଇ 
ଫେରିଆସୁଛି ଜୟ | 

* ଆସ ଆସ ମା' ବର୍ଷାରେ ଭିଜୁଛ ? ଏ ଜାଗା ତୁମକୁ ଭଲ ଲାଗୁଛି ? ଠିକ୍‌ 
ଅଛି ଆରଥର ଆସିଲେ ତୁମେ, ବାପା ଟି-ଇଷ୍ଟେଟ୍‌ର ଗେଷ୍ଟ ହାଉସ୍‌ରେ ରହିବ ଦୁଇଦିନ । 
ଖୁବ୍‌ ସୁନ୍ଦର ଜାଗା । ଆଜି ତ ଭଦ୍ରଲୋକ ଆମକୁ ଅପେକ୍ଷା କରିଥିବେ । ତାଙ୍କୁ ଫୋନ୍‌ 
କରି ଆସିବା ପାଇଁ ମନାକରିଦେବି ଭାବିଥିଲି । ଫୋନ୍‌ ତ ମିଳିଲା ନାହିଁ । କ'ଣ 
କରାଯିବ ? ଫେରିଯାଇଥୂବେ ଭାବୁଛି । 

ମା' ପୁଅ କଥାବାର୍ଭା କରି ଗାଡ଼ି ପାଖକୁ ଆସୁଥିଲେ | ଜୟର ମୋବାଇଲ୍‌ 
ରିଙ୍ଗ ହେଲା | 

ସରି, ଆପଣଙ୍କ କଥା ହିଁ ଭାବୁଥିଲି ଏବେ | ପ୍ଲିଜ, ଆମକୁ ଅପେକ୍ଷା କରନ୍ତୁ 
ନାହିଁ । ପହଞ୍ଚବା ଡ଼େରି ହେଲା । ନା... ନା ଗାଡ଼ି ଡାଇଭର୍‌ ଦରକାର ନାହିଁ । ଏ 
ବର୍ଷାରେ ଟି-ଗାର୍ଡ଼ନ୍‌ ଯାଇ ହେବ ନାହିଁ । ଆମେ ସେଠି ଖୁବ୍‌ କମ୍‌ ସମୟ ରହିବୁ । 
ହଁ, ଆଉଦିନେ ନିଶ୍ଚୟ !' 

୭ ୨ ପକ୍ଷୀ ଉଡ଼ିଯା' 


ଚା” ବଗିଚାର ମାଲିକ ଭାରତୀୟ ଜଣକ ଅତିଥ ସଳ୍କାର ପାଇଁ ଆଗ୍ରହୀ ହୋଇ 
ଉଠିଥିଲେ | ତାଙ୍କର ଆତିଥ୍ୟ ଗ୍ରହଣ କରିବା ପାଇଁ ସମୟ ଯେ ଆବଶ୍ୟକ । ତଥାପି 
ଚା” ବଗିଚାରେ ବୁଲାଇବା ପାଇଁ ତାଙ୍କର ମ୍ୟାନେଜର୍‌ ଗାଡ଼ି, ଡାଇଭର୍‌ ରଖୁ ଅପେକ୍ଷା 
କରିଥିଲେ ! 

ଦେବରୂପ, ଅଖୁଳଙ୍କୁ ସପ୍ତାଶ୍ଚର୍ଯ୍ୟ ଦେଖାଇବା ଭଳି ଟି-ଇଷ୍ଟେଟ୍‌ର ଓପନ୍‌ 
ଟେରାସ୍‌ ରେଵ୍କୁରାଣ୍ଟରେ ପହଞ୍ଚାଇ ଦେଲା ଜୟ | ଝିପି ଝିପି ବର୍ଷାରେ ଟି-ରଷ୍ଟେଟ୍‌ର 
ଅତୁଳନୀୟ ଅପରୂପ ଦୁର୍ଲଭ ସୌନ୍ଦର୍ଯ୍ୟ ମୁଗ୍ଧ ବିଭୋର ଦୃଷ୍ଟିରେ ଦେଖୁଥିଲେ ସେମାନେ । 
କେହି ଯେପରି ଆଖ ଫେରାଇ ପାରୁନଥିଲେ । କ୍ଯାମେରାର କ୍ତିକ୍‌ ଶବ୍ଦ ନିରର୍ଥକ 
ଏଠି |! ଏପରି ସ୍ଵର୍ଗୀୟ ସଂପଦକୁ କ୍ୟାମେରା ଧରି ରଖୁ ପାରେ ନାହିଁ । 

କାମରୁନ୍‌ କୋଳରେ ଅନ୍ତରଙ୍ଗ ଭାବରେ ବିଛାଇ ହୋଇ ରହିଛନ୍ତି ଟି- 
ପ୍ଲାଣ୍ଟମାନେ । ସ୍ଵର ମିଳେଇଛି ନୀଡ଼ଫେରା ପକ୍ଷୀ ! 

ବାମଉଠା ଚା” କପ୍‌ ଠେଲିଦେଇ ଅନେ୍ୟଷା ଉଠିଯାଇଥଲା ଓପନ୍‌ ଟେରାସ୍ର 
ବାଡ଼ ପାଖକୁ । 

ପୂଣି ସେଇ ପ୍ରବଲେମ୍‌ ! ଜୟ, ନିଖୁଳ ଡ଼।ଇଭର୍କୁ ପଠାଇଲେ, 
' ଦେବସାବ୍ଙ୍କୁ ଖୋଜିଆଣ | ଯିବା, ଡ଼େରି ହେଉଛି ।' 

‘କିରେ ଦେବ୍‌ କୁଆଡ଼େ ଉଡ଼ିଗଲୁ ? ଆ, ଦେଖ୍ବୁ ଏଠି | ତୋ ଚା' ଥଣ୍ଡା 
ହେଇଗଲା |” ଜୟର ମନେହେଲା, ବାସ୍ତବିକ୍‌ ଦେବ୍‌ରୂପ ଅସୁସ୍ଥ । 

‘କ'ଣ କରୁଥିଲୁ ଏ ଜଙ୍ଗଲରେ ? ଭାଇ, ତୁମ ଦେଶରେ ୟାଠୁଁ ସୁନ୍ଦର 
ଜଙ୍ଗଲ, ପାହାଡ଼ ଅଛି ।' 

ନିଖଳକୁ କ'ଣ ଉତ୍ତର ଦେଲା ଦେବରୂପ୍‌, ଅନେ୍‌ଷା ଶୁଣିପାରିଲା ନାହିଁ । 
ସେ ନିଃଶବ୍ଦରେ ନିଜକୁ କହୁଥିଲା, ' ଏବେ ଆଉ ଅରଟିଏ ଦେଖୂଦିଏ ।' 

ଅନ୍୍‌ଷା ଫେରିଆସିଲା ଗାଡ଼ିର ସାମନା ସିଟକୁ ! ତଥାପି ଅନ୍ଧାର ହୋଇନାହିଁ । 
ସମସ୍ତେ ବ୍ୟଗ୍ର ହୋଇଉଠିଛନ୍ତି ସେଇ ପାହାଡ଼ି ଝରଣାଟି ଦେଖ୍ମବା ପାଇଁ ¦ ସେମାନେ 
' ତାନାରତା” ଛାଡ଼ି ବେଶ୍‌ ଆଗେଇ ଗଲେଣି । 

ଝରକା ପାଖରେ ବସିଥିବା ଜୟ ହଠାତ୍‌ ବ୍ଯସ୍ତ ହୋଇଉଠିଲା । ଡ଼ାହାଣ 
ପାଖରେ ସଂଜିତା ଆଦୌ ସ୍ଥିର ହୋଇ ବସିପାରୁନଥଲା | ସତେ ଯେପରି ତାକୁ କେହି 
ଜୋର୍‌ କରି ହଲେଇ ଦେଉଛି । 

କାମ୍ରୁନ୍‌୍ର ଭୂତ ୭୩ 
ଓଃ” ବିଚାରୀ ବ୍ୟସ୍ତ ହୋଇ ଧୀରେ ଉଚ୍ଚାରଣ କଲା | 

' ଚୁମେ ସାମନା ସିଟ୍‌କୁ ଚାଲିଯାଅ, ସଞ୍ଚ୍‌ !' 

“ମୋର ଟିକେ ମୁଣ୍ଡ ବିନ୍ଧୁଛି !” ଜୟକୁ ଉତ୍ତର ଦେଲା ସଂଜିତା । 

‘ତୁ ଆ, ମା”, ମୁଁ ଏବେ ପଛରେ ରେଷ୍ଟ୍‌ ନେବାକୁ ଚାହୁଁଛି । ଅନେ୍‌ଷା ସବା 
ପଛ ସିଟ୍‌କୁ ଯିବାକୁ ପ୍ରସ୍ତୁତ ହେଲା | ସବୁ ବୁଝିଲା ଭଳି ମାର୍କ ରାସ୍ତା କଡ଼ରେ ଗାଡ଼ି 
ରଖୁଲା | ସେମାନେ ସିଟ୍‌ ବଦଳାଇ ନେଲେ । 

ନିଖୂଳ ଉଠି ଆସିଲା ସେହି ଡ଼ାହାଣ ପାଖ ସିଟ୍‌କୁ । 

' ରଣ୍ଟରେଷଵ୍ଟିଂ । କି ରାସ୍ତା ଏଠି ? ଦେଖୁଛୁ ଜୟ ? କିଏ ଯେପରି ରିମୋଟ୍‌ 
ଚିପି ନଚଉଛି ମୋତେ । ଭାଉଜ ଏଠି କେମିତି ବସିଥିଲେ ? ସତେ ଯେମିତି ଏ 
ରାସ୍ତା ଗାଡ଼ିକୁ ବାଧ୍ଯ କରୁଛି ଆମକୁ ଠେଲି ପକେଇ ଦେବାକୁ ? 

ଜୟ ହସିଲା, ସମ୍ଭବତଃ କ୍ଲାନ୍ତ ହୋଇ ନିଜ ସିଟ୍‌ରେ ଆଉଜି ବସିଥୂବାରୁ ସେ 
ଏପାଖକୁ ଆସିବାକୁ ଇଚ୍ଛା କରୁନଥୁଲା | ନିଖୂଳ ଉଠିଗଲା ଦେପରୂପ୍ର ପାଖ ସିଟକୁ । 

“ଦେଖ, ମୋ ପାଇଁ କିଛି ଅସୁବିଧା ନାହିଁ । ମୁଁ ଏଠି ଆରାମ୍‌ରେ ବସି 
ପାରିବି ।” ଦେବରୂପ୍‌ ଚ୍ୟାଲେଞ୍ଜ କରିବା ଭଳି କହୁଥିଲା | 

ନିଖୂଳ, ଜୟ ତା'କୁ ବିସ୍ମିତ ହୋଇ ଚାହିଁ ରହିଲେ । ସତେ ତ, ଦେବରୂପ 
ସ୍ମିର ଭାବରେ ବସି ରହିଛି । 


ସମସ୍ତେ ଯେପରି ଅକସ୍ମାତ କ୍ଟାନ୍ତ ହୋଇଯାଇଛନ୍ତି । କେବଳ ଜୟ ମାର୍କୋକୁ 
ନିର୍ଦେଶ ଦେଉଥୁଲା କୁଆଲାଲୁଖ୍ରରେ ପହଞ୍‌ ପୁଥମେ ପ୍ରିନ୍ସ୍‌ ହୋଟେଲ୍‌ ପାଖକୁ ଗାଡ଼ି 
ନେବ | 

-ଦେବରୂପ୍‌, ଆର୍‌ ୟୁ ଓକେ ? ଜୟ କାହିଁକି ଏମିତି ପଚାରିଲା ନିଜେ ବି 
ବୁଝିପାରିଲା ନାହିଁ | 

ଦେବରୂପ ଉତ୍ତରଦେଲା ନାହିଁ । ସମାନାରୁ ଆସୁଥୁବା ଗାଡ଼ିର ଆଲୋକରେ 
ସେ କିପରି ଅନ୍ୟ ପ୍ରକାର ମନେ ହେଉଥୁଲା । ତା'ର ଆଖୁ ଦୁଇଟା ଜୟକୁ ଚାହିଁ 
ଯେପରି ସ୍ଥିର ହୋଇ ରହିଥିଲେ | ଓଠରେ ନ ଥୁଲା ପୂର୍ବର ସେ ଅଭୁତ ଖୋଲା ହସ | 

୭୪ ପକ୍ଷୀ ଉଡ଼ିଯା” 


ଏବେ ଜୟ ପୂର୍ବ ରାତିର କଥା କିଛି ମନେପକାଇବାକୁ ଚେଷ୍ଟାକଲା | 
ସେମାନେ ଡ଼ିନାର୍‌ ପରେ ବାହାରର ଫାଙ୍କା ରାସ୍ତାରେ କିଛି ସମୟ ବୁଲୁଥୂଲେ | ଜୟ 
ସେମାନଙ୍କୁ ସକାଳେ ଶୀଘ୍ର ପ୍ରସ୍ତୁତ ହୋଇ ବାହାରିବାକୁ ନିର୍ଦେଶ ଦେଲା । ଦେବରୂପର 
ଖୁବ୍‌ ଆଗ୍ରହ ସତ୍ତେ ସେ କହିଥୁଲା, 

“ମୋତେ ଭାଇ ବାଦ୍‌ ଦିଅ | ଅଥଚ ଟ୍ରିପ୍‌ ବନ୍ଦ କରନା | ନିଖଳର ଖୁବ୍‌ 
ଆଗ୍ରହ । ମୋତେ ଆଦୌ ଭଲ ଲାଗୁନାହିଁ । ମୁଁ କାଲି ସାରା ଦିନ ଶୋଇ ରହିବି 
ଭାବୁଛି । 

ସେମାନେ କେହି ତାକୁ ବାଧ କରିନଥୂଲେ । ଅଥଚ ସକାଳେ ସେ ଏ 
ବିଷୟରେ କିଛି ନକହି ଶୀପ୍ର ପ୍ରସ୍ତୁତ ହେଇ ଆସି ଗାଡ଼ିରେ ବସିଯାଇଥୁଲା | ଥରେ ବି 
ପୂର୍ବରାତିର କଥା କିଛି ସେ କହିଲା ନାହିଁ କାହିଁକି ? 

ସକାଳେ ସେମାନଙ୍କ ଗାଡ଼ି ପ୍ରିନ୍‌ସ୍‌ ହୋଟେଲ୍‌ ପାଖରେ ପହଞ୍ଚବା ସମୟରେ 
ଲାଉଞ୍ରେ ଅପେକ୍ଷା କରିଥୁବା ନିଖଳ ଏକାକୀ ରାସ୍ତାକୁ ବାହାରି ଆସୁଥିବାର ଦେଖୁଥିଲା 
ଜୟ | ଅଥଚ କେତେବେଳେ ଯେ ଦେବରୂପ ଗାଡ଼ିରେ ଆସି ବସିଲା, ତା” କେହି 
ଜାଣିପାରିଲେ ନାହିଁ । 

“ କିରେ ଦେବ୍‌, ତୁ ତ ଚା” ଖାଇବାକୁ ବିଛଣାରୁ ଉଠି ପାରୁନଥଲୁ । ଏଇ 
ସକାଳେ ମନା କରୁଥିଲୁ ଆସିବୁ ନାହିଁ । ଅଥଚ ମୋ ପୂର୍ବରୁ ପ୍ରସ୍ତୁତ ହୋଇ ଆସି 
ପହଞ୍ଚଗଲୁ ? ” 

ନିଖୁଳର ପ୍ରଶ୍ନର କୌଣସି ଉତ୍ତର ନଦେଇ ଦେବରୂପ ଜୋର୍‌ରେ ହସିଉଠିଲା । 
ରାସ୍ତାସାରା ଜୟ ଦେଖୁଛି ସେଇ ଅଭତ୍ଭୁତ ଚାହାଁଣି, ସେଇ ହସ ! 

ତେବେ କ'ଣ ଇଏ ଦେବରୂପ୍‌ ନୁହେଁ ? ଦେବରୂପ୍‌ ହୋଟେଲ୍‌ରେ ଶୋଇ 


କାହିଁକି ଯେ ଏଭଳି ଉତ୍ଟ କଥାମାନ ଜୟକୁ ବିଚଳିତ କରୁଛି ତା' ସେ 
ଚିନ୍ତା କରିବା ସମୟରେ ଗାଡ଼ି ପ୍ରିନ୍‌ସ୍‌ ହୋଟେଲର ପୋର୍ଟିକୋରେ ପହଞ୍ଚ ସାରିଥିଲା | 
ମାର୍କେ। ଓହ୍ଲାଇ ଡ଼ୋର୍‌ ଖୋଲିବା ପୂର୍ବରୁ ପ୍ରଥମେ ଗାଡ଼ିର ଡ଼ୋର୍‌ ଖୋଲି ଦେବ୍‌ରୂପ୍‌, 
ପରେ ପରେ ନିଖୁଳ ଓହ୍ଇ ଯାଇଥିଲେ | ଅଥଚ ନିମିଷକରେ କୁଆଡ଼େ ଚାଲିଗଲା 

କାମ୍ରୁନ୍‌୍ର ଭୂତ ୭୫ 
ଦେବରୂପ୍‌ । ଯିବାବେଳେ ଜୟ ପାଖରୁ ବିଦାୟ ନେବାକୁ ଯେପରି ତା” ପାଖରେ 
ସମୟ ନଥିଲା ! 

ଜୟ ତାକୁ ସେତେବେଳେ ଦେଖ ପାରିନଥୁଲା | 

ଜୟ ଘରକୁ ଫେରି ସ୍ପିର ହୋଇ ପାରିଲା ନାହିଁ । ନିଖ୍ବଳକୁ ଫୋନ୍‌ କରି 
କହିଲା, ' ଦେବରୂପ୍ର ଫୋନ୍‌୍ଟା ସୁଇଚ୍‌ ଅଫ୍‌ ଅଛି | ଟିକେ କହିବୁ ସେ ମୋତେ 
ଫୋନ୍‌ କରିବ ?” 

ପ୍ରାୟ ଦଶ ପନ୍ଦର ମିନିଟ୍‌ ପରେ ନିଖୂଳ ଫୋନ୍‌ କରି କହେ, 

' ଭାଇ, ଦେବରୂପ ତା” ରୁମ୍‌ରେ ଶୋଇଛି । ମ୍ୟାନେଜର କହନ୍ତି, ଆଜି 
ସାରାଦିନ ସେ ତା' ରୁମ୍‌ରେ ହିଁ ଅଛି | କୁଆଡ଼େ ବାହାରି ନାହିଁ । ରେଷ୍ଟ ନେଇଛି 
ଏବଂ କିଛି ଫାଇଲ୍‌ ଓାର୍କ କରିଛି । ମନ୍ଡ଼େରେ ତା'ର ଇଣ୍ଡୋନେସିଆ ଯିବାର ଅଛି 
ତ | ଦେଖ୍‌, ଏ ଲୋକମାନଙ୍କୁ ? ଦେବ୍‌ ସକାଳ ଆଠଟାରୁ ରାତି ବାରଟା ଯାଏ ଆମ 
ସାଙ୍ଗରେ | ଅଥଚ ଏମାନେ କିଛି ଜାଣନ୍ତି ନାହିଁ ! ଗୁଡ଼ ନାଇଟ, ବସ୍‌ ।' 

ରାତି ଅଧରେ ହୋ ହୋ ହେଇ ହସୁଛି ନିଖୂଳ । ଅଥଚ ଜୟ ଫୋନ୍‌ଟା 
ଧରି ନିର୍ବାକ ହୋଇଯାଇଥିଲା | ୨7 


Digitized by srujanika@gmail.com 


ଝରକା ବାହାରେ ଆକାଶ 


ଶୁଭ ମୁହୂର୍ର ଅପେକ୍ଷାରେ ସାରାଦିନର ଏ ଅସ୍ପିରତା ! ଘରସାରା ଯେପରି ବ୍ୟସ୍ତତା 
ବିଛେଇ ହୋଇଯାଇଛି । ସାଉଁଟି ନେବାର ବ୍ୟର୍ଥ ପ୍ରୟାସ ସେମାନଙ୍କର | ଏଥିନେଇ 
ଏବେ ମୁଣ୍ଡ ଖେଳେଇବାର କିଛି ନାହିଁ । ଯାହା ହେବ । ଯାହା ସେମାନଙ୍କୁ ସୁବିଧା 
ମନେ ହେବ ତା” କରନ | ସେମାନଙ୍କର ଘର | ସେମାନଙ୍କ ସ୍ତୀ, ପୁତ୍ର, କନ୍ୟା, ବନ୍ଧୁ 
ପରିଜନଙ୍କୁ ନେଇ ଦୈନନ୍ଦିନର ଚଳିବା । ସେ ଦାୟିତ୍ଵ କାନ୍ଧକୁ ଉଠାଇନେବା ଭଳି 
ମୁର୍ଖତା ସେ କରିବେ କାହିଁକି ? 

ଅନିକେତ ନିଜକୁ ନିଜେ ବୁଝାଉଥୁଲେ | 

ତାଙ୍କ ଜନ୍ମପରେ ଷାଠିଏ ବର୍ଷର ସମୟ ଏମିତି ବିତିଗଲା କେତେ ସୁଖ, ଦୁଃଖ, 
ହସ କାନ୍ଦ ମଧ୍ୟରେ | ଆବାଲ୍ୟରୁ ପିତୃହୀନ ଅନିକେତ | 

ଜାହାଜରେ ବସି ମାସେ କାଳ ସମୁଦ୍ର ମଝିରେ ରହି ତାଙ୍କୁ ଦେଖବାକୁ ଝୁରିଥୂବେ 
ବାପା । ସେଇ କଥା ମା’ କହେ | 

“ ତୋ ବାପା କି ଟ୍ରେନିଂ ନେଇ ବିଲାତରୁ ଫେରୁଥିଲେ, ରେ ଧନ | ଦେଶର 
ମାଟି ଛୁଇଁ ପାରିଲେ ନାହିଁ । ଜାହାଜ ବୁଡ଼ି ଗଲା | ଏନୁଡ଼ିଶାଳରେ ତୋତେ କୋଳରେ 
ଫୂରେଇ ବସିଥାଏ | ଆଖିରୁ ଝରି ଯାଉଥାଏ ଲୁହ । ପୋଛିବାକୁ କେହି ନାହିଁ | ଅନ୍ତର 
ଭିତରୁ ଝରୁଥିବା ଲହୁକୁ କିଏ ଦେଖୁବରେ, ବାବୁ ? ଅଭାଗାଟାଏ ତୁ | ଠାକୁରେ 
ତୋତେ ମଣିଷ କରନ୍ତୁ | ମୁଁ କହିଲି, ଠାକୁରେ ! ନେଇଯାଅ ଆମ ଦୁହିଁଙ୍କୁ । ସବୁ ତ 
ଶେଷ ହେଲା । ଆଉ କାହିଁକି ? ଆଉ କିଛି ସୁଖ ଲୋଡ଼ା ନାହିଁ ! ' 

ଝରକା ବାହାରେ ଆକାଶ ୭୭ 


ଅନିକେତ ଆଖି ପୋଛିଲେ ପକେଟରୁ ରୁମାଲ କାଢ଼ି । ମା' ମନେ ପଡୁଚି | 
ଏମିତି ଦିନରେ ସେ ଆସେ । ତା'ର ସ୍ପର୍ଶ ପାଆନ୍ତି ଅନିକେତ | ମୁଣ୍ଡ ଆଉଁଶି ଦିଏ 
ମା' । ତାଙ୍କୁ ଆଶୀର୍ବାଦ କରେ । ଏସବୁ ତାଙ୍କର ଅନୁଭବ । ଦଶବର୍ଷ ତଳେ ସେ 
ବଞ୍ଚଥଲା, ସୁସୁ ଥଲା | ଅଶୀବର୍ଷ ହେବାକୁ ଥାଏ କେତେଟା ଦିନ | ଭଲରେ ଭଲରେ 
ଚାଲିଗଲା ! ଯାଉ, ସଂସାରରେ କେତେ ଦିନ ଆଉ ରହିଥାଆନ୍ତା, ରୋଗ, ଶୋକ 
ଭୋଗି ? 

“ଆଜି ଦିନରେ ଏସବୁ କିଏ ଚିନ୍ତା କରେ ।” ଏଁ... ଓଃ କିଏ କହିଲା ପରି 
ଲାଗୁଛି । ଚିହ୍ନା ଚିହ୍ନା ଝାପ୍ସା ସ୍ବର । 

ଧେତ୍‌ ମା’, ମୁଁ ତ ତୋ ସୁଖ ଦୁଃଖ କଥା ଭାବୁଥିଲି | ମୁଁ କ'ଣ ଏତେ ଶାଘ୍ର 
ଯିବାକୁ ଚାହେଁ ? ଦେଖବୁ ରହ | ସୁସ୍କରେ ବଞ୍ଚବି ବେଶ୍‌ କେଡେ ବର୍ଷ | 

ଅନିକେତଙ୍କର ଖବରକାଗଜ ପଢ଼ା ସରୁ ନାହିଁ । ବାଲ୍ୟକାଳରୁ ବୁଝି ହେବା ପରେ 
ପରେ ଏପର୍ଯ୍ୟନ୍ତ କେତେ କଥା ମନକୁ ଛୁଇଁ ଯାଉଛି | ଧାନଜମି ଓ ତା'ର ସୁନାଗହଣା 
ବିକି, ଶେଷରେ ଘର ବାଡ଼ି ବନ୍ଧା ଦେଇ ବ୍ୟାଙ୍ଗ୍‌ରୁ ଟଙ୍କା କରଜ ନେଲା ମା' | 

* ମୋ ପୁଅ ଖୁବ୍‌ ପାଠ ପଢ଼ିବ | ହାକିମ ହେବ | ସେଇ ତ ମୋର ଧନ ସଂପରି | 
ଏ ଅସାର ଜିନିଷ ରଖୁ ମୁଁ କ'ଣ କରିବି ?' 

ସାନ କକେଇ ମାର ସାହସ | ଯୋଗ୍ୟର ବଡ଼ ପୁଅଟି ଯିବା ପରେ କେଜେମା', 
ଜେଜେ ଖୁବ୍‌ ଶୀଘ୍ର ଡ଼କାଡ଼କି ହେବା ପରି ଚାଲିଗଲେ | 

ବାପାଙ୍କ ଚାରିଭାଇ ଘର, ଜମି ଭାଗ ବାଣ୍ଟ ପାଇଁ ଅଡ଼ି ବସିଲେ । 

ସାନ କକେଇ ଦୁଃଖ କରି ସବୁ କହନ୍ତି, 

ବାବୁରେ, ମନଦେଇ ପଢ଼ । ତୋ ମା” ନହିଲେ କଷ୍ଟ ପାଇବ | ଏ ଭାଉଜଟା 
ଥକ୍ଟା ମାରି ବସୁଛି | ଭାଇନାମାନେ ତ ତମ ସଂପତ୍ତି ନେବାକୁ ଚାହିଁ ବସିଛନ୍ତି ।' 

ସାନ କକେଇ ରକ୍ଷା କରି ଦେଲେ | ସବୁ ବୁଝାବୁଝି ସେ କରୁଥିଲେ | ମା'ର 
ତାଙ୍କୁ ବିଶ୍ଵାସ । ସାନ କକେଇ, ଖୁଡ଼ୀ ଆଉ ତାଙ୍କ ପିଲାଙ୍କ ପାଖରେ ମା” ବେଶ୍‌ କିଛି 
ବର୍ଷ ଭଲରେ ଚଳିଥଲା ଅନିକେତ ଚାକିରି କରିବା ପର୍ଯ୍ୟନ୍ତ । ଶ୍ରଦ୍ଧା ବୋହୁ ହେଇ 
ଆସିବା ପରଠାରୁ ମା'କୁ ପାଖରୁ ଛାଡ଼ି ନାହାନ୍ତି ସେ ! 

୭୮ ପକ୍ଷୀ ଉଡ଼ିଯା' 


ଅନିକେତ ଅକସ୍ଲାତ ଖବରକାଗଜ ଫୋପାଡ଼ି ଉଠି ପଡ଼ିଲେ । ଶ୍ରଦ୍ଧା ତାଙ୍କୁ 
ଖୋଜୁଥବେ | ସେ ଭୁଲି ଗଲେ | ଗାଧୋଇ ଶାଘ୍ର ଠାକୁର ପୂଜା କରିବାର ନିର୍ଦେଶ । 

ବ୍ୟସ୍ତ ହେବାର କିଛି ନାହିଁ | ହାତରେ ତ ଅଖଣ୍ଡ ସମୟ | ମା” ଇଚ୍ଛାରେ ସେ 
ହାକିମ ହୋଇଥିଲେ | ପାହାଚ ଚଢ଼ି ଚଢ଼ି ସର୍ବୋଜ୍ଚ ଆସନ ଅଧ୍ବକାର କରିଥଲେ ! 
ଦୂଇ ବର୍ଷ ତଳେ ମୁଖ୍ୟ ଶାସନ ସଚିବ ପଦରୁ ଅବସର ଗ୍ରହଣ କରିଛନ୍ତି | ଶ୍ରଦ୍ଧା ଓ 
ଚାରୋଟି ପୁଅ, ଝିଅଙ୍କୁ ନେଇ ସୁନ୍ଦର ଚିତ୍ରଟିଏ ଭଳି ତାଙ୍କ ଜୀବନଧାରା । ନିଜକୁ 
ଅସୁଖୀ ମନେ କରିନାହାଚ୍ି ଅନିକେତ | 

ବଡ଼ପୁଅ ଏକ ନାମକରା ସଫ୍ୃଠୱେର୍‌ କମ୍ପାନୀର ଡେପୁଟି ଚିଫ୍‌ ଭାବରେ ଯୋଗ 
ଦେଇଛି ସେହି ସହରରେ | ସାନ ବିଶ୍ବବିଦ୍ୟାଳୟରେ ଅଧ୍ୟାପନା କରେ | ବୋହୂ ଦୁହେଁ 
ସୁଶିକ୍ଷିତା, ବୁଵ୍ିମତୀ । ପାଠର ସଦୁପଯୋଗ ନିମନ୍ତେ ନିଜ ନିଜର ବୃତ୍ତି ବାଛି 
ନେଇଛନ୍ତି | ଝିଅ ଦୁଇଟିଙ୍କର ବିବାହ ହେଇ ଯାଇଛି ନିକଟରେ | ବୋହୂମାନଙ୍କର 
ଅତି ସାନ ଦୁଇଟି ପୁଅ, ଝିଅ | ସବୁ ଦାୟିତ୍‌ ଶେଷ ହେଲେ ମଧ୍ଯ ଶ୍ରଦ୍ଧା ଯେପରି 
ଚିରକାଳ ବନ୍ଦିନୀ, ସବୁ ଜଂଜାଳକୁ ଖୁସିରେ ଆବୋରି ନେଇଛନ୍ତି | 

କେତେଦିନ ହେବ, ବିଶେଷ କରି ଅବସର ନେବାପରେ ତାଙ୍କ ପିଲାଙ୍କର ଘର 
ଦାୟିତ୍ବରୁ ମା” ଅବ୍ୟାହତି ନ ନେବାର ଏହି ମହତ୍ଗୁଣଟି ବେଶ୍‌ ହୃଦୟଙ୍ଗମ କରନ୍ତି 
ଅନିକେତ | 

ଆହାଃ, ଶ୍ରଦ୍ଧା ! ମାତ୍ର ଚା' କପେ ଖାଆନ୍ତି ସକାଳେ | ଦିନ ଏଗାରଟା ବାଜିଲେ 
ବି ଗାଧୋଇ ପାରନ୍ତି ନାହିଁ, ଠିକ୍‌ ସମୟରେ ଜଳଖ୍ୁଆ ଖାଇବା ତ ଦୂରର କଥା | ଘରୁ 
ଚାରିଜଣ ସକାଳ ନଅଟା ବାଜିବା ପୂର୍ବରୁ ଅଫିସ୍‌ ବାହାରିଯିବେ | ଫେରିବେ ସନ୍ଧ୍ୟାରେ । 
କେବେ କେବେ ବିଳମ୍ବ ରାତି ହେଇଯାଏ | ସେମାନଙ୍କୁ ଯତ୍ନରେ ଜଳଖୁଆ ପ୍ରସ୍ତୁତ 
କରାଇ ବାଧ୍ଯକରି ଖୁଆଇବାକୁ ହୁଏ ଶ୍ରଦ୍ଧାଙ୍କୁ । ନିଜ ହାତରେ ସେମାନଙ୍କ ପାଇଁ ସୁସ୍ବାଦୁ 
ଲଞ୍୍‌ ପ୍ରସ୍ତୁତ କରି ହଟ୍‌କେଶ୍ମାନ ନ ଧରେଇବା ପର୍ଯ୍ୟନ୍ତ ସେ ଶାନ୍ତି ପାଆନ୍ତି ନାହିଁ । 

ବୋହୂ ଦୁହେଁ ସେମାନଙ୍କ ବାଳୁତ ଶିଶୁ ଦୁଇଟିଙ୍କୁ ଏକ ପ୍ରକାର ଶାଶୂଙ୍କ କୋଳରେ 
ଲଦିଦେଇ ଧାଇଁ ପଳାନ୍ତି ବାହାରକୁ । ଅଫିସ୍‌ରେ ସମୟ ରଖୁବାକୁ ହେବ ଯେ | ପୁଅ 
ଦୁହେଁ ସେମାନଙ୍କୁ ଛାଡ଼ିଦେଇ ନିଜ ଅଫିସ୍‌କୁ ଯିବେ । ତେଣୁ ଦୌଡ଼ିବା ଭଳି ବାହାରି 
ଯାଆନ୍ତି ସେମାନେ ଚାରିଜଣ । 

ଝରକା ବାହାରେ ଆକାଶ ୭୯ 


ଏହାପରେ ଶ୍ରବ୍ଧାଙ୍କର ଘର କାମର ତାଲିକା ଲମନ୍ବ୍ରି ଚାଲେ ସନ୍ଧ୍ଯା ସାଚଟାଯାଏ । 
ନିଷ୍ପତି କାହିଁ ? 

ଏ କାମ ଭିତରୁ ଅନିକେତ କେଉଁ କାମରେ ଅବା ଶ୍ରଦ୍ଧାଙ୍କୁ ସାହାଯ୍ୟ କରି 
ପାରିବେ ? ଯାହା ଜୀବନଯାକ କରିନାହାନ୍ତି ଏବେ ହଠାତ୍‌ ଏମିତି ଭାବରେ... ? 

କାହିଁକି ଅବା କରିବେ । ପିଲାଏ କିଛି ବୁଝି ନାହିଁ କାହିଁକି ? ଶ୍ରଦ୍ଧାଙ୍କୁ କହିବାର 
ଅବକାଶ ନାହିଁ । ବିଚରା ଏଭଳି କ୍ଲାନ୍ତ ହୋଇ ଶୋଇଯାଆନ୍ତି ଯେ ଏ ପରିବାରର 
ସମସ୍ତଙ୍କ ପାଇଁ ସକାଳେ ଚା” କରିବା ପୂର୍ବରୁ ହିଁ ତାଙ୍କ ନିଦ ଭାଙ୍ଗେ । ସେ ପର୍ଯ୍ୟନ୍ତ 
ରୋଷେଇ କରିବା ଲୋକଟି ମଧ୍ଯ ବିଛଣାରୁ ଉଠି ନ ଥାଏ ! 

ଅବସର ନେବାର ଏଇ କେତୋଟି ବର୍ଷ ମଧ୍ୟରେ ଏସବୁ ଦେଖୁ, ସବୁ ଚିନ୍ତାକରି 
ଅତିଶ୍ବ ହେଲେଣି ଅନିକେତ | 

ପ୍ରାତଃ ଭ୍ରମଣ ପରେ ପରେ ଶ୍ରଦ୍ଧାଙ୍କ ସହ ସକାଳ ଟା” ପିଇବା ସମୟରେ ଏମିତି 
କଥା ସବୁ ଆରମ୍ଭ କରି ତିକ୍ତତା ସୃଷ୍ଟି କରିବା ଠିକ୍‌ ତ ? ନିଜକୁ ଶାସନ କରିନିଅନ୍ତି 
ଅନିକେତ | ଖବରକାଗଜ, ପତ୍ରପତ୍ରିକା, ବହି ପଢ଼ିବା, ଟେଲିଭିଜନ୍‌ରେ ଖେଳ, ତାଙ୍କ 
ମନଲାଖୁ କାର୍ଯ୍ୟକ୍ରମ କେତୋଟି ଦେଖବବା, କେବେ କେବେ ବନ୍ଧୁମାନଙ୍କ ସଙ୍ଗେ ସନ୍ଧ୍ୟାରେ 
କୃବ୍‌ ଯିବା - ଏ ନେଇ ଅନିକେତଙ୍କର ନିଜର ଅସୁବିଧା ହୁଏ ନାହିଁ । ସବୁ ଚିନ୍ତା 
ଶ୍ରଦ୍ଧାଙ୍କ ପାଇଁ | 

ସେଦିନ ସକାଳେ ସେଇକଥା ସେ କହିବାକୁ ଚାହିଁଥିଲେ ଶ୍ରବ୍ଧାଙ୍କୁ | 

ଭୋର ହୋଇ ନ ଥାଏ । ଶାନ୍ତ ନିସ୍ତଚ୍ଧ ପୃଥିବୀ । ନିଦ୍ରାରେ ଅଚେତନ ପ୍ରତିଟି 
ମଣିଷ ତା'ର ଅସ୍ବସ୍ତିକର ମନର ସମସ୍ତ ଗ୍ଲାନି ପୋଛି ଦେଇଥାଏ ଏହି କିଛି ସମୟ । 
ତା'କୁ ଦେଖଲେ ମନେହୁଏ ସତେକି ସରଳ ଶିଶୁଟିଏ ସେ । ଠିକ୍‌ ଏଭଳି ଏକ 
ଦେବାର୍୍ଚନା ମୁହୂର୍ରରେ ନିଦ ଭାଗ ଗଲେ କେତେ ସୁନ୍ଦର ଭାବନା ମନରେ ଖେଳେଇ 
ହୋଇଯାଏ । 

ପାଦତନଳୁ ଚଦର ଖଣ୍ଡିକ ନେଇ ଶ୍ରବ୍ଧାଙ୍କ ଉପରେ ପକାଇଦେଇ ନିଜେ ଘୋଡ଼ିହେଇ 
ପଡ଼ିଲେ ଅନିକେତ । ତାଙ୍କୁ କୋଳେଇ ନେଇ ସେ କହିଲେ, “ ମୋତେ ଜନ୍ଧଦିନର 
ଶୁଭେଛା, ଉପହାର ଦେଲ | ତୁମକୁ ତ କିଛି ରିଟର୍ଶ ଗିଫ୍‌ ଦେବାର ଅଛି । ଆଜି ମୁଁ 
ତୁମ ପାଇଁ କ'ଣ ରଖୁଛି ଜାଣ ? ” 

୮୦ ପକ୍ଷୀ ଉଡ଼ିଯା' 


ଶ୍ର୍ଧାଙ୍କର ନିଦ ସଂପୂର୍ଣ ଛାଡ଼ି ନ ଥାଏ | ଶିଶୁଟିଏ ଭଳି ଅନିକେତଙ୍କ ପାଖରେ 
ଜାକି ହୋଇଗଲେ ସେ । 

ଠିକ୍‌ ସେତିକିବେଳେ ଅନିକେତ ଅନେକ ଦିନରୁ ମନରେ ସଞ୍ଚ ରଖୁଥିବା ଦୁର୍ଲଭ 
କଥାଟି ଶ୍ରବ୍ଧାଙ୍କୁ ବୁଝାଇ କହିବାକୁ ଆରମ୍ଭ କଲେ । 

ଶ୍ରଦ୍ଧା ନିରବରେ ଶୂନ୍ଯକୁ ଚାହିଁ କିଛି ଭାବି ହେଉଥାଆନ୍ତି । 

ଚିରକାଳ ସ୍ଵାମୀଙ୍କ ବିଚାର ବୁଵ୍ଧିକୁ ସେ ସମ୍ମାନ ଜଣାଇଛନ୍ତି | ଆଗ୍ରହରେ ଗ୍ରହଣ 
କରି ନେଇଛନ୍ତି । ଅଥଚ ଏବେ ଏସବୁ କଥାମାନ ତାଙ୍କୁ କିଭଳି ଅସୁବିଧାରେ ପକାଇଛି | 

“ ସେମାନେ ତୁମର ପୁଅ, ଝିଅ ¦ ମୋର ବି ! କେତେଦିନ ଆମେ ସେମାନଙ୍କୁ 
ଲାଳନପାଳନ କରୁଥିବା ? ସଂସାରର ଦାୟିତ୍‌ ନେଇ ମଧ୍ଯ ନେବେ ନାହିଁ ସେମାନେ, 
ଯେତେଦିନ ପର୍ଯ୍ୟନ୍ତ ଆମେ ସମ୍ଭାଳି ନେଉଥିବା । କୁହ, ଆମେ ପାରିବା କି ? 
ସେମାନଙ୍କୁ ଏବେ ନିଜକୁ ସମ୍ଭାଳିବାକୁ ଦିଅ | ଘର ସଂସାର, ବାପା, ମା” ସବୁ ଦାୟିତ୍‌ 
ତୁଲାଇବାର ସକ୍ଷମତା ଆମଠାରୁ ଅଧକ ଆଜିର ପିଲାମାନଙ୍କ ପାଖରେ ରହିଛି | ଅଥଚ 
ଆମେ ସେମାନଙ୍କୁ ରାସ୍ତା ଛାଡ଼ୁ ନାହୁଁ ।” 

ଶ୍ରଦ୍ଧା ଅନିକେତଙ୍କୁ ବିସ୍ବୟ ବିସ୍ବାରିତ ଚକ୍ଷୁରେ ଚାହିଁ ରହିଲେ କିଛି ସମୟ । 
ହଠାତ୍‌ କଣ ଭାବି ବିଛଣାରେ ଉଠିବସି କହିଲେ, 

“ ଆସେ । ଚା' ଖାଇବ ନାହିଁ ? ” 

“ ଡ଼େରିହେଲେ ଅସୁବିଧା ନାହିଁ, ଆଜି ରବିବାର ।” ଜୋର୍କରି ଆଉଥରେ 
ଶ୍ରବ୍ଧାଙ୍କୁ ବିଛଣାରେ ବସାଇଦେଲେ ଅନିକେତ । 

ତଥାପି ଶ୍ରଦ୍ଧା ସବୁ ଶୁଣିବା ପରେ ଏତିକି କହିଲେ, “ କିନୁ ହଠାତ୍‌ କିମିତି କ'ଣ 
କରିବା ? ” 

ଦୁହେଁ ନିରବ ରହିଲେ କିଛି ସମୟ । ଶ୍ରଦ୍ଧା ଚା' କରିବାକୁ ଚାଲିଯିବା ପରେ 
ଅନିକେତ ବିଛଣାରୁ ଉଠି ଆସି ବଗିଚାରେ ବୁଲୁଥିଲେ | 


ବ୍ରେକ୍‌ଫାଷ୍ଟ ଟେବୁଲ୍‌ରେ ଏତେ ବେଶୀ ଆୟୋଜନ ! 
ଯଥାଶୀଘ୍ର ଗାଧୋଇ, ଠାକୁର ପୂଜା ଶେଷ କରି ନୂଆ ଧୋତି, କୁଁ ପିି ଟେବୁଲର 
ନିର୍ଦିଷ୍ଟ ସ୍ଥାନରେ ବସି ରହିଥିଲେ ଅନିକେତ । 

ଝରକା ବାହାରେ ଆକାଶ ୮୧ 

ବିଳମ୍ବରେ ହେଲେ ମଧ୍ଯ ପୁଅ ଦୁହେଁ, ବୋହୂମାନେ, ନିଜେ ଶ୍ରଦ୍ଧା ଏକାଠି ସକାଳ 
ଖାଇବା ନିମନ୍ତେ ପ୍ରସ୍ତୁତ ହୋଇ ଆସିଛନ୍ତି । 

ସାନବୋହୂ କହିଲା, “ ବାପା, ଦେଖନୁ ତ ଆପଣଙ୍କ ପାଇଁ ଏ କେକ ମୁଁ ନିଜେ 
ତିଆରି କରିଛି । ” 

“ଓଃ ଖୁବ ଭଲ |” ଅନିକେତ ତାଙ୍କ ପାଇଁ ବଢ଼ା ହୋଇଥିବା କେକ୍‌ ପଲେଟଟି 
ସାନବୋହୂ ହାତରୁ ନେଇ ନିଜ ପାଖରେ ରଖୁଲେ । 

ବଡ଼ବୋହୂ ଅରେଞ୍୍କୁସ୍‌ ଢ଼ାଳି ଗ୍ଲାସ୍ଟି ତାଙ୍କ ପାଖରେ ରଖୁଲା । 

ସେ ଏବେ ସମସ୍ତଙ୍କ ଦୃଶ୍ଚି ଆକର୍ଷଣ କରୁଛନ୍ତି । ସମସ୍ତଙ୍କ ଶ୍ରଦ୍ଧା, ଭଚ୍ତିର ପାତ୍ର 
ସେ | ଅଥଚ କଥାଟି କିପରି ଯେ ଆରମ୍ଭ କରିବେ ତା” ଭାବି ହେଉଥିଲେ ଅନିକେତ । 

ପିଲାମାନଙ୍କ ସହ ହସଖୁସିର କଥାବାର୍ଭା ମଧ୍ୟରେ ଜଳଖୁଆ ଖାଇବା ଶେଷ ହେବା 
ପରେ ନିଜେ ବଡ଼ପୁଅ ଟି-ପଟ୍ରୁ ଚା” ପାଣି ଢ଼ାଳି ସମସ୍ତଙ୍କ ଚା” ପ୍ରସ୍ତୁତ କରିବାରେ 
ମନ ଦେଲା | 

ଚା' ପିଇବା ସମୟରେ ନିର୍ଦିଷ୍ଟ ମୁହୁର୍ଭକୁ ଆହ୍ଵାନ କଲେ ଅନିକେତ । 

“ ଭାବିଛି, ତୁମର ମା'ଙ୍କୁ ନେଇ କିଛିଦିନ ବୁଲାବୁଲି କରିବାକୁ ବାହାରିଯିବି । ” 

“ଖୁବ୍‌ ଭଲ, ବାପା | ” 

“ ତା' ହେବା ଉଚିତ୍‌ | ମା' ତ ଏବେ କୁଆଡ଼େ ଯାଇପାରୁ ନାହିଁ । ” 

ଦୁଇପୁଅ ସହଜରେ ନିଜ ନିଜର ମତ ବ୍ୟକ୍ତ କଲେ | 

ବୋହୂ ଦୁହେଁ ସମସ୍ତଙ୍କ ଅଲକ୍ଷ୍ୟରେ ପରସ୍ପରକୁ ଥରେ ଚାହିଁ ନେବାଟା ଅନିକେତଙ୍କ 
ଦୃଷ୍ଟିରୁ ବାଦ୍‌ ଯାଇ ନ ଥୁଲା । 

ଟିକିଏ ରହି ଆଉ ଥରେ ସେ କହିବାକୁ ଆରମ୍ଭ କଲେ | 

“ ସମୁଦ୍ରକୂଳର ଆମର ସେଇ ନୂଆ ଘରଟା ମୁଁ ଯାଇ ଦେଖାଦେଖୁ କରି ସବୁ 
ବ୍ୟବସ୍ଥା କରି ଆସିଛି । ଘରଟାରେ କେହି ନ ରହିଲେ ନଷ୍ଷ ହେଇଯିବ । ଭାବିଛି ଆଜି 
ଅପରାହୃରେ ଆମେ ବାହାରିଯିବୁ । କିଛି ଦିନ ଏଣିକି ସେଠାରେ ରହିବାକୁ ହେବ |” 

ତମମାନଙ୍କ ପାଇଁ ଆମର ଦାୟିତ୍ଵ ଶେଷ ହୋଇଛି ପ୍ରାୟ ¦ ଏଣିକି ତୁମେମାନେ 
ସବୁ ସମ୍ଭାଳି ନେବା ଭଲ ହେବ । ଜୀବନର ବାକି ସମୟ ଆମେ ଅନ୍ୟ ଭାବରେ 
ବିତାଇବା ଠିକ ହେବ ଭାବୁଛି । 

୮ ୨ ପକ୍ଷୀ ଉଡ଼ିଯା” 

ଶେଷ ବାକ୍ୟ ତିନୋଟି ମନ ମଧ୍ଯରେ କହି ହେଉଥିଲେ ଅନିକେତ । ଏତେ 
ବେଶୀ ଅପ୍ରିୟ ସତ୍ୟ ଭାଷା ନିଜ ପୁଅ, ବୋହୂଙ୍କୁ ମଧ୍ଯ ଭଲ ଲାଗିବ ନାହିଁ ସେ 
ଜାଣିଥୂଲେ । କିନୁ ଦିନେ ହେଲେ ତ ଏଭଳି କରିବାକୁ ହୋଇଥାଆନ୍ତା । ବରଂ ଏହି 
ଦିନ, ଏହି ମୁହୁର୍ର ଏଥି ନିମନ୍ତେ ଯଥାର୍ଥ ମନେହେଲା ତାଙ୍କୁ । 

ଏହାପରେ ସତେ ଯେପରି ଶ୍ରଦ୍ଧା, ଅନିକେତଙ୍କ ଅନୁପସ୍ଥିତିରେ ଏ ଘରେ ଖୁବ୍‌ 
ଅସୁବିଧା ହେବ, ସେମାନେ ଖୁବ୍‌ ହଇରାଣ ହେଇଯିବେ, ସେପରି କାହାର ମନୋଭାବରୁ 
ଜାଣି ହେଉ ନ ଥଲା | ଅନିକେତଙ୍କ ସୁଖୀ ପରିବାରଟି ପୂର୍ବପରି ମନେ ହେଉଥଲା 
ବେଶ୍‌ ହର୍ଷମୁଖର | ପଥ 

ଅନିନ୍ଦିତାର ଗଳ୍ପ 


ଏତେ ଜୋର୍‌ରେ ଝିଅଟା ଚିକ଼ାର କରିପାରେ ? ରାସ୍ତା ଏ ପାଖର ଘରଟା 
ଭୂମିକମ୍ପରେ ହଲିଯିବା ପରି ମନେହେଲା | ଅନିନ୍ଦିତାର ଏଇ କୋଠରିର ଚେୟାର୍‌, 
ଟେବୁଲ୍‌, ବୁକ୍ସେଲ୍ଫ, କାନକୁ ଲାଗିଥିବା ସୋଫା ସେଟର୍‌ ଟେବୁଲ୍‌ ଏପରିକି 
ଷ୍ଟଡ଼ିଟେବୁଲ୍‌ ଉପରେ ଥିବା ବହିଖାତା, ଡ଼ାଏରି, କଲମ, ପେନ୍ସିଲ୍‌ ସବୁ ଯେପରି 
ଓଲଟିଗଲେ | ଅନିନ୍ଦିତା ନିଜେ ବି । ଲେଖୁଥିବା କଲମଟା କାଗଜ ଉପରେ ବଙ୍କାଗାର 
ଟାଣିଦେଇ ଧପ୍‌ କରି ରହିଗଲା ! ମୁଣ୍ଡ ଭିତରକୁ ପଶି ଆସିଥୁ୍‌ବା ସୁନ୍ଦର ଶହ୍, କଥାମାନ 
ଛିନ୍ଛତ୍ୁ ହୋଇ ତତ୍କ୍ଷଣାତ୍‌ କେଉଁଆଡ଼େ ଲୁଚିଗଲେ | ଲେଖାଟା ବେଶ୍‌ ଆଗେଇଥୁଲା | 
ଅଥଚ ଏସବୁ କ'ଣ ହୋଇଗଲା ଗୋଟାଏ ମୁହୂର୍ଭରେ ! 

ପଢ଼ା ଜୋଠରି ସାମନାରେ ଖୋଲାବାରଣ୍ଡା, ଲନ୍‌, ଫୁଲବଗିଚା । ସକାଳର 
ପକ୍ଷୀ ଏବଂ ସାରାଦିନ ଆସର ଜମେଇଥିବା ପକ୍ଷୀମାନେ ଏବେ ନିରବ ହୋଇଯାଉଛନ୍ତି | 
ଅଦୃଶ୍ୟରେ ଥାଇ ଏସବୁ ଉପଭୋଗ କରିବା ପାଇଁ କୋଠରିଟିର ଝରକା ପାଖକୁ ଚେୟାର୍‌ 
ଟେବୁଲ୍‌ ଘୁଞ୍ଚାଇନେଇ ବସିଥୁଲା ଅନିନ୍ଦିତା । ଦିନକର୍‌ ଅଫିସ୍‌ ବାହାରିଗଲେ ସକାଳ 
ଦଶଟାରୁ ସନ୍ଧ୍ୟା ବା ଅପରାହୃ ପାଞ୍ଚଟା ପର୍ଯ୍ୟନ୍ତ ସମୟଟି ତା'ର ଏକାନ୍ତ ନିଜସ୍ବ, ଅତ୍ୟନ୍ତ 
ଅନ୍ତରଙ୍ଗ | ଅଥଚ ଦେଖ, ସବୁ ନଷ୍ଟ କରିଦେଲା ଝିଅଟା ! 

ନା - ରାସ୍ତା ସେପାଖରେ ଝଡ଼ ଥମି ନାହିଁ । ବାରମ୍ବାର ଚିକ୍ରାର କରୁଛି ସେ, 
ଘରସାରା ସବୁ ଲୋକଙ୍କୁ ଦୋଷୀ ସାବ୍ଯସ୍ତ କରୁଛି । ସେମାନେ ଦଣ୍ଡ ଅପେକ୍ଷାରେ 
ଥିବା ଆସାମୀ ଭଳି ନିରବରେ ମୁଣ୍ଡ ପାତି ସହି ନେଉଛନି ଏ କଥାସବୁ । ଝିଅଟିର 

୮୪ ପକ୍ଷୀ ଉଡ଼ିଯା' 
ସୁନ୍ଦର ଉନ୍ନଳମୁହଁଟି ବିବର୍ଣ, ବିରକ୍ତିକର | ଗଛ ଫାଙ୍କରେ ତାହା ସ୍ପଷ୍ଟ ଦେଖୁପାରୁଥଲା 
ଅନିନ୍ଦିତା | 

ହଠାତ୍‌ କ'ଣ ଏମିତି ହୋଇପାରେ ? କେବେ ନହୋଇଥବା କଥାଟି ଏମିତି 
ଅକସ୍ମାତ ଘଟିଯାଇପାରେ ? ଅନିନ୍ଦିତାର ଇଚ୍ଛାହେଲା ଧାଇଁଯାଇ ପଚାରିବ, 'ରୀତୁ, 
କ'ଣ ହେଲା ତୋର ? ଏତେ ବ୍ୟସ୍ତ କାହିଁକି ? 

ପରେ ସେ ନିଜକୁ ନିଜେ ତାଗିଦ୍‌ କଲା, “ ସେମାନଙ୍କ ବ୍ୟକ୍ତି ଗତ ବ୍ୟାପାରରେ 
ତୋର ମୁଣ୍ଡ ଖେଳାଇବା ଠିକ୍‌ ହେବ ନାହିଁ ।' 


ଅନିନ୍ଦିତା ଝରକା ଦେଇ ଚାହିଁ ରହିଛି ବାହାରର ମେଘଡଢ଼ଙ୍କା ଅକାଶକୁ । ଗଛଟିର 
ଆରମ୍ଭ ଭଳି କେତେ କଥା ତା” ମନକୁ ଛୁଇଁ ଦେଇଗଲା | 

ରୀତୁ ସହ ତା'ର ପରିଚୟ ହୁଏ ଏଇମାତ୍ର କେତେ ବର୍ଷ ତଳେ | ଏକ ମଧ୍ଯବିର 
ପରିବାର | ଭଦ୍ରଲୋକ ଚାକିରିରୁ ଅବସର ନେବା ପରେ ସ୍ତ୍ରୀ ଓ ପାଞ୍ଚୋଟି ପୁଅ ଝିଅଙ୍କ 
ସହ ପାଖ ଘରଟି ଭଡ଼ାନେଇ ରହନ୍ତି | ଅନିନ୍ଦିତା, ଦିନକରଙ୍କର କିଶୋର ପୁଅ, ଝିଅ 
ଦୁଇଟି ଦୂର ସହରର ହଷ୍ଟେଲ୍‌ରେ ରହି ପଢ଼ାପଢ଼ି କରନ୍ତି । ଦିନକର ସରକାରଙ୍କ 
ଶାସନ ବିଭାଗରେ ଜଣେ ପଦସ୍କଥ କର୍ମଚାରୀ । ସକାଳ ଦଶ ପୂର୍ବରୁ ଘରୁ ବାହାରିଗଲେ 
ସନ୍ଧ୍ୟାପର ଯାଏ ତାଙ୍କର ଅନେକ କାମ |! ଏପାଖରେ ଅନିନ୍ଦିତା ବହିଖାତା, କାଗଜ, 
କଲମ ସହ ବନ୍ଧୁତା କରି, ସାହିତ୍ୟ ସଂକ୍ରାନ୍ତୀୟ ଅସଂଖ୍ୟ କାମର ତାଲିକା ନେଇ ବସି 
ରହେ ତା” ପଢ଼ା ଟେବୁଲ ପାଖରେ | 

ଏମିତି ଦିନେ ଅପରାହୃରେ ଦିନକରଙ୍କୁ ଅପେକ୍ଷା କରି ସେ ବଗିଚାରେ ବସିଥାଏ | 
ସେ ପାଖରୁ ଫାଟକ ଖୋଲି ହସ ହସ ମୁହଁରେ ତାଙ୍କ ପାଖକୁ ଆସିଥୂଲା କୋଡ଼ିଏ 
ବାଇଶ ବର୍ଷର ଅନିନ୍ଦ୍ୟାସୁନ୍ଦରୀ ଝିଅଟିଏ | ଅନିନ୍ଦିତା ତାକୁ ଅପଲକ ନେତ୍ରରେ ଚାହିଁ 
ରହିଥାଏ | ଝିଅ କହିଲା, 


 ଆଣ୍ତି, ନମସ୍ଟାର ।! ମୁଁ ରୀତୁ । ଆପଣଙ୍କ ପଡ଼ୋଶୀ ।' 

' ଆସ, ଆସ | କ'ଣ ପଢ଼ୁଛ ତୁମେ ? ବାପା କ'ଣ କରନ୍ତି ? ଆଉ କିଏ ସବୁ 
ଏଠି ରହନ୍ତି ?” 

ରୀତୁ ଇଂଜିନିୟରିଂ କଲେଜର ମେଧାବୀ ଛାତ୍ରୀ । ଆର୍କିଟେକଚର୍‌ ପଢ଼େ । 
ସାନ ଭଉଣୀ ଦୁହେଁ ପାଖ କଲେଜ୍‌ରେ ପଢ଼ନ୍ତି । ସାନ ଭାଇଟି ଏବେ ବି ସ୍କୁଲ୍‌ରେ | 

ଅନିନ୍ଦିତାର ଗଛ୍ଥ ୮୫ 


ଘରର ଆଶା ଭରସା ବଡ଼ପୁଅ ଅର୍ଥାତ ରୀତୁର ବଡ଼ଭାଇ କ'ଣ ଏକ ବ୍ୟବସାୟ କରେ । 
ମାତ୍ର ବ୍ୟବସାୟ ତା'ର ଚାଲେ କି ନାହିଁ ସେଇ ଏକା ଜାଣେ । ସେ ବିଷୟରେ ଘରେ 
ମା” ବାପା କିମ୍ବା ଅନ୍ୟ କେହି ପଚାରିଲେ ସେ ବିରକ୍ତ ହ୍‌ଏ । ତେଣୁ ସେ ବିଷୟ କେହି 
ଉଠାନ୍ତି ନାହିଁ । ନୂଆ ବାହାହୋଇଥୁବା ସ୍ତ୍ରୀ ସହ ଅଧ୍ବକାଂଶ ସମୟ ସେ ପ୍ରାୟ ଘରେ 
ରହେ | ଘର, ପରିବାର ଚଳିବା ପାଇଁ ଭଦ୍ରଲୋକଙ୍କର ପେନ୍‌ସନ୍‌ ଅର୍ଥ ଏବଂ ଗାଁରେ 
ଥିବା ଜମିବାଡ଼ିରୁ କିଛି ଫସଲ ଯଥେଷ୍ଟ ନ ହେଲେ ବି ବାଧ୍ୟତଃ ସଂସାର ଚଳେ | 

ପ୍ରଥମ ପରିଚୟ ପର୍ବ ପରେ ଏମିତି କେତେ କଥା ରୀତୁ ଅନ୍ତରଙ୍ଗ ଭାବେ 
କଥାବାର୍ଭା କରେ । କେବେ କେବେ ଅନିନ୍ଦିତାକୁ ଦେଖାଏ ସେ ଲେଖୁଥିବା କିଛି ଗଛ, 
କବିତା | ଦୁଇଜଣିଆ ସାହିତ୍ୟଆସର ଜମି ଉଠେ ଅନିନ୍ଦିତାର ପଢ଼ା ଟେବୁଲ୍‌ ପାଖରେ 
କିମ୍ବା ବାହାର ପାଖ ଲନ୍‌ରେ । ଦିନକର ନିଜ ବଗିଚାରେ ବସି ସାହିତ୍ୟର ଗଛ ଅପେକ୍ଷା 
ବାମଉଠା ଚା”, ଗରମ ପକୁଡ଼ି, ବରା, ପିଆଜି ଅଧକ ଉପଭୋଗ କରନ୍ତି | ଅନିନ୍ଦିତାଙ୍କ 
ହାତରୁ ଛଡ଼େଇ ଖୁବ୍‌ ଶୀଘ୍ର ଚା', ଜଳଖ୍ଆ ପ୍ରସୁତ କରି ନେଇଆସେ ରୀତୁ | ଆଲୋଚ୍ୟ 
ପରିସର ଭିତରକୁ ସାହିତ୍ୟ ଆସୁ ବ! ଅନ୍ତରୀକ୍ଷର ମହାବି ସ୍ଵ୍‌ୟକର ତଥ୍ୟମାନ ପ୍ରବେଶ 
କରନ୍ତୁ, ପ୍ରତିଟି ସମ୍ପର୍କରେ ବେଶ୍‌ କହିପାରେ ରାତୁ । ଅନିନ୍ଦିତା ଆଶ୍ଚର୍ଯ୍ୟ ହୁଏ । ରୀତୁ 
ଦିନେ ନ ଆସିଲେ ଅନିନ୍ଦିତା ତାକୁ ଡ଼କାଇ ପଠାଏ । 

ସେଦିନ ହାତରେ ମିଠା ପ୍ୟାକେଟ୍‌ଟି ଧରି ଆସିଛି ରୀତୁ । ବେଶ୍‌ ଖୁସି ଖୁସି 
ଭାବ ! ଅନିନ୍ଦିତାକୁ ସେ ଜଣାଏ ତା'ର ଚାକିରି ହୋଇଥ୍୍‌ବବା ଖବର । ଖୁସୀ ହୁଏ 
ଅନିନ୍ଦିତା | 

ଘରର ମୁରବି ଭଳି ସମସ୍ତ ଖବର ବୁଝିବାରେ ଅସୁବିଧା ହୁଏ ନାହିଁ ରୀତୁର | 
ସିଧା ସିଧା କଥା | 

“ଦେଖ ଭାଉଜ, ମୁଁ ତ ଅଫିସ୍‌ ବାହାରିଲି । ଏବେ ତୁମେ ନନା, ବୋଉଙ୍କୁ 
ସକାଳ ଜଳଖୁଆ ଦେଇଦେବ | ଓଷଦଟା ଅନ୍ତତଃ ଠିକ୍‌ ସମୟରେ ଖାଇପାରିଲେ ଭଲ । ' 

ଭାଉଜ ନିରବ ରହନ୍ତି । ରୀତୁ ଅଫିସ୍‌ ବାହାରିଗଲେ ଏ ଘରେ କେତେ ଯେ 
ଦାୟିତ୍ବ ଲମ୍ବି ଯିବ । ସବୁ ତୁଲାଇବାକୁ ପଡ଼ିବ ଏଇ ଅଛ ବୟସୀ ନବାଗତାକୁ | ବାର୍ଵ କ୍ୟର 
ପାହାଚକୁ ଓହ୍ୟଉଥୁବା ଶାଶୂ, ଶ୍ଵଶୁର, କଲେଜ୍‌ ସ୍କୁଲ୍‌ ଯାଉଥବା ନଣନ୍ଦ, ଦିଅର, ସ୍ବାମୀ 
ନାମକ ଯୁବକଟି ଯେ ବ୍ୟବସାୟ ନାମରେ ବ୍ୟାଙ୍କଲୋନ୍‌ ନେଇ ଘରେ ବସି ରହିଛନ୍ତି 
ତା' କ”'ଣ ଜାଣେ ନାହିଁ ସେ ବୋହୂଟି | ନିଜକୁ କହେ, 

୮୬ ପକ୍ଷୀ ଉଡ଼ିଯା' 


ତାଙ୍କର ବାହାର ଦେଖାଣିଆ ବ୍ୟବସାୟ ବିଷୟ କିଏ ବା ଜାଣେ ନାହିଁ ଏ 
ଘରେ ?” ଲୁଚେଇ ଲୁଚେଇ ଆଖପୋଛେ ସେ । 

ସେଦିନ ରୀତୁ ଅଫିସ୍‌ରୁ ଫେରି ଭାଉଜ ହାତରୁ ଜଳଖ୍ଆ ପ୍ଲେଟ୍‌ ନେଇ ଖାଇବା 
ସମୟରେ କହିଲା, ' ଖୁବ୍‌ ଭଲ ହୋଇଛି | ଆଛା ଭାଉଜ, ତୁମେ ତ ଇଂରାଜୀ ଏମ୍‌.ଏରେ 
ନାମ ଲେଖାଇବା ପୂର୍ବରୁ ବାହାହୋଇ ଆସିଲ । ଏତେ ରୋଷେଇ ଶିଖୁଲ 
କେତେବେଳେ ? କୁହ ତ, କ'ଣ ଦେଖୁ ମଉସା ମାଉସୀ ଭାଇନାଙ୍କୁ ଜୋଇଁ କଲେ ? ' 

ବୋହୂଟି ହସିବା ବ୍ଯତୀତ କ”ଣ ବା ଉତ୍ତର ଦେଇଥାଆନ୍ତା ? ରୀତୁ କହେ, 
“ଦେଖ, ଏସବୁ ପାଟି ସୁଆଦିଆ ରୋଷେଇ ଏ ଘରେ ବନ୍ଦ ରହୁ | ଆମେ ସମସ୍ତେ ମିଶି 
ରନ୍ଧାକାମ କରିଦେବା । ଅସୁବିଧା ହେବ ନାହିଁ ¦ ମାତୁ ତୁମେ ଯଦି ଇଛା କରିବ କିଛି 
ଅର୍ଥ ଉପାର୍ଚ୍ଚନ କରିବାର ବ୍ୟବସ୍ଥା ମୁଁ କରିଦେବି ।' 

ବୋହୂଟି ଆନମନା ହେଇ ଚାହିଁ ରହିଥିଲା ତା'ର ଅଲିଅଳୀ ବୁବିମତୀ ନଣନ୍ଦଙ୍କ । 

“ମୁଁ କ'ଣ କରିପାରିବି ? ' କିଛି ସମୟ ପରେ ସେ ଉତ୍ତର ଦିଏ | 

‘ସବୁ ପାରିବ ତୁମେ | ଅଛ କିଛି ପିଲାଙ୍କୁ ଘରେ ବସି ପାଠ ପଢ଼େଇ ପାରିବ 
ତ ?' 

ବହୁତ ହେଲା ରୀତୂୃ, ତୋ ଭାଉଜକୁ ଅଧକ ଜ୍ଞାନ ଦେବା ଆବଶ୍ୟକ ନାହିଁ । 
ସେ ଠିକ୍‌ ଅଛି |’ 

“ହଁ, ହଁ, ଠିକ୍‌ କହିଛ | ଆଜି ଫିସ୍‌ କଟ୍‌ଲେଟ୍‌ ଖୁବ୍‌ ଭଲ ହୋଇଛି । ' ବଡ଼ଭାଇଙ୍କୁ 
ଉତ୍ତର ଦିଏ ରୀତୁ । ଭାଉଜ ନିରବ | ଘରେ ସମସ୍ତେ ଆତଙ୍କତ । କିଛି ଗୋଟାଏ 
ବଡ଼ ଧରଣର ଅଶାନ୍ତିର ଆଶଙ୍କାରେ | ମାତ୍ର ତା' କିଛି ହୁଏ ନାହିଁ । ରୀତୁ ହୁଏତ 
ଏସବୁ ବୁଝି ପାରିଥିଲା | ନଚେତ୍‌ ଅଧକ କଥା ନକହି ଅନିନ୍ଦିତା ପାଖକୁ ଧାଇଁ ଆସି 
ସେଇ ଆଲୋଚନାର ପୁନରାବୃଭି କଲା କାହିଁକି ? 

ସେଦିନ ଅନିନ୍ଦିତାର ହାତ ଓଠ ଧରି କେତେ ଅନୁରୋଧ କରିଗଲେ ରୀତୂର ମା' | 

“ଦେଖ, ଅନିନ୍ଦିତା, ତୁମେ ତାକୁ ବୁଝେଇ ପାରିବ | ତା” ପାଇଁ କେତେ ବିବାହ 
ପ୍ରସ୍ତାବ ଆସୁଛି । ମାତ୍ର ତା'ର ସେଇ ଏକା ଜିଦ୍‌ - ଏବେ ସେସବୁ ଥାଉ | ଏଇତ 
ମାତ୍ର ଦୁଇବର୍ଷ ହେଲା ମୋ ଚାକିରି । ଆଉ କିଛି ଦିନ ଯାଉ । 

ଅନିନ୍ଦିତାର ଗଳ୍ପ ୮୭ 
 ଝିଅଟାର ବୟସ ବଢ଼ିଗଲେ ପାତ୍ର ମିଳିବାରେ କେତେ ଅସୁବିଧା ହେବ କୂହତ ? 
ସେଇ ଆମର ଚିନ୍ତା ।' 

“ରୀତୁ ଭଳି ଝିଅ ପାଇଁ ଚିନ୍ତା ? ଚିନ୍ତା କରିବା ପାଇଁ ଆପଣଙ୍କର ଘରେ କେତେ 
ଯେ ସମସ୍ୟା ? ସବୁ ସମସ୍ୟାକୁ ସହଜ କରିବା ଝିଅ ତ ସେ !' 

ଠିକ୍‌ ତାହାହିଁ ହେଲା । କିଛି ଦିନ ପରେ ରୀତୁ ଆସି କହେ, 

“ଦେଖନୁ ଆଣ୍ଟି, ମୁଁ ଏଘରୁ ଗଲେ ସ୍ବାର୍ଥପର ହୋଇ ସୁଖରେ ଚନି ପାରିବି 
ନାହିଁ । କ'ଣ ହେବ ଏମାନଙ୍କ ଅବସ୍ଥା କୁହନ୍ତୁ ତ ?' 

ଅନିନ୍ଦିତାର କହିବାର କିଛି ନଥୁଲା | ରୀତୁ କହେ, ‘ମୋର ବନ୍ଧୁ ଅଭିଳାଷକୁ 
ଆପଣ ଦେଖୁଥବେ । ସେ ମୋତେ କଥା ଦେଇଛି ଅପେକ୍ଷା କରିବାକୁ । ଆଉ କିଛି 
ବର୍ଷ ଏମାନେ ଚୁପ୍‌ ରହିଲେ ସବୁ ଦୃଷ୍ଟିରୁ ସୁବିଧା ହେବ ।' 

ଠିକ୍‌ ଏତିକିବେଳେ ସେପାଖରୁ ଆସୁଥିବା ଦିନକର୍‌ କହନ୍ତି, 

‘ନା ରୀତୂ, ତୁମର ଏ ବିଚାର ଠିକ୍‌ ନୁହେଁ । ଅଭିଳାଷ ତୁମର କ୍ଲାସ୍‌ମେଟ୍‌, 
କଲିଜ୍‌, ସେ ତୁମକୁ ଅନ୍ତରର ସହ ଚାହେଁ । ଏସବୁ କ୍ଷେତ୍ରରେ ଅପେକ୍ଷା ଶବ୍ଦଟା 
ଭବିଷ୍ୟତରେ ତୂମର କ୍ଷତି କରିପାରେ ।' 

ଅନିନ୍ଦିତା କହେ, 'ରୀତୁ ମା” , ମୋର ବି ସେଇ ଇଛା | ବିବାହ କଲେ ଝିଅମାନେ 
କ'ଣ ମାଂ ବାପାଙ୍କ ପାଖରୁ ଦୂରେଇ ଯାଆନ୍ତି ? ' 

‘ତେବେ ?' 

' ତୁମର ପଢିଟିଭ୍‌ ମତ ବାପା ବୋଉଙ୍କୁ ଜଣେଇ ଦିଅ ଆଜି | ଅଭିଳାଷର ବାପା 
ମା” ବି ଶୀଘ୍ର ଖବର ପାଇବା ଆବଶ୍ୟକ । ଯାହା ଯେମିତି ନୀତି ନିୟମରେ ହୁଏ, 
ସେଥୁପାଇଁ ଦୁଇ ପକ୍ଷଙ୍କୁ ଯେ ସମୟ ଦେବା ନିହାତି ଆବଶ୍ଯକ ।' 

ଦୁଇଦିନ ପରେ ରୀତୁ ଫେରିଲା ହସ ମୁହଁରେ ! ଦିନକର୍‌ଙ୍କର ଅଫିସ୍‌କୁ 
ବାହାରିବାର ସମୟ ହୋଇଯାଇଥଲେ ବି ସେ ଝିଅଟିର କଥା ଶୁଣି ବସିଗଲେ କିଛି 
ସମୟ | 

ସେପାଖରୁ ସେ କହି କହି ଆସୁଥିଲା, ଅଙ୍କଲ୍‌, ଆଣ୍ଟି, ଆପଣମାନଙ୍କ କଥା ହିଁ 
ମାନିନେଲି । ତେବେ ମୋର ଗୋଟିଏ ସର୍ର ସେମାନଙ୍କ ପାଇଁ । ' 

୮୮ ପକ୍ଷୀ ଉଡ଼ିଯା' 

କାହା ପାଇଁ ରୀତୁ ? ' ଅନିନ୍ଦିତା, ଦିନକର୍‌ ଦୁହେଁ ପ୍ରାୟ ବିସ୍ପିତ ହୋଇ ଏକାଠି 
ପଚାରନ୍ତି । 

* ବିବାହ ପରେ ଏ ଘର ପାଇଁ ନିଶ୍ଚିତ ଭାବରେ ମୋର ଦାୟିତ୍ଵ ରହିବ ଏବଂ ଏ 
ବିଷୟଟି ମୋ ଶ୍ଵଶୁରଘର ଲୋକମାନେ ଖୁସିରେ ଗ୍ରହଣ କରିବା ଉଚିତ୍‌ | ଅଭିଳାଷ 
ଆମ ପରିବାର ସଂପର୍କରେ ସବୁ ଜାଣେ | ଆମ ଦୁହିଁଙ୍କ ବନ୍ଧୁତା ନୂଆ ନୁହେଁ | ତେବେ 
ଖୁସିର କଥା, ତା'ର ବାପା ମା'ଙ୍କର ଏସବୁରେ ଆଦୌ ଆପରି ନଥିବା ବିଷୟ ସେମାନେ 
ଜଣେଇ ଦେଇଛନ୍ତି । ' 

ଏସବୁ ନେଇ ଅଧ୍ବକ କିଛି ବିଚାର କରି କହିବା ପାଇଁ ଦିନକରଙ୍କ ପାଖରେ 
ସମୟ ନଥୁଲା | ରୀତୁର ଭବିଷ୍ୟତର ସ୍ଵରୂପ ଚିନ୍ତା କରିପାରୁନଥଲା ଅନିନ୍ଦିତା । ତେବେ 
ସେ ଏତିକି ଜାଣିଥିଲା, ଏ ଝିଅଟି ପାଖରେ ଅଛି ସବୁ ପ୍ରକାର ପରିସ୍ଥିତିକୁ ସାମ୍ନା 
କରିବାର ଅସୀମ କ୍ଷମତା | 

ବିବାହ ପରେ ରୀତୁର ଜୀବନରେ ଦେଖା ଦେଇଛି ଅନେକ ପରିବର୍ରନ । ସେ 
ଓ ଅଭିଳାଷ ଆରମ୍ଭ କରନିଛନି ନିଜର ଏକ “ କନ୍‌ସଲ୍ଟିଂ ଏଣ୍ଡ୍‌ ଡ଼ିଜାଇନିଂ ଫାର୍ମ | 
ରାଜ୍ୟରେ ଓ ରାଜ୍ୟ ବାହାରେ ସବୁଠାରୁ ନାମକରା ଆର୍କିଟେକ୍ଟ ଭାବରେ ଦୁହିଙ୍କର 
ସୁନାମ ପରିବ୍ୟାପ୍ତ ହୋଇଛି ଦେଶର ଅନ୍ୟାନ୍ୟ ବଡ଼ ସହରମାନଙ୍କୁ । ଅର୍ଥର ପ୍ରାଚୁର୍ଯ୍ୟ 
ଆସିଛି । ମାତ ପରିଶ୍ରମ ମଧ୍ୟ କମ୍‌ କରିବାକୁ ହୁଏ ନାହିଁ ଦୁହିଁଙ୍କୁ । 

ରୀତୁର କୋଳ ମଶ୍ଡନ କରିଛି ନନ୍ଦନ | ପ୍ରତିଦିନ ଘରୁ ବାହାରିବା ପୂର୍ବରୁ ଏବଂ 
ଫେରିବା ପରେ ପୁଅ ସହ ଟିକେ ଅଧକ ସମୟ ବିତାଇବାକୁ ବାପା ମା' ଦୁହେଁ ବ୍ୟସ୍ତ 
ହୋଇଉଠଡ୍ତି | 

ରୀତୁ କହେ,  ଆଣ୍ଡି, ମୁଁ ଏମିତି ମା' ଯେ ଯେତେ ଇଛା କଲେ ବି ମୋ ପୁଅର 
କାମ ନିଜେ ସବୁ କରି ପାରୁନାହିଁ | ସାରାଦିନ ସେ ଯେ କେତେ ଖୋଜୁଥବ ତା' ମା' 
କୋଳ ?' 


ବିଚାରୀ ତା' ପାରେ ନାହିଁ ବୋଲି ତ ନିଜେ ସକାଳ ନଅଟାରେ ନନ୍ଦନକୁ ପ୍ରସ୍ତୁତ 
କରି ଆଣି ଛାଡ଼େ ଭାଉଜ ଓ ଭଉଣୀ ଦୁହିଁଙ୍କ ପାଖରେ ! ଆୟାଟି ପିଲାର ପାଖେ ପାଖେ 
ଥିଲେ ବି ରୀତୁର ସେଇ ଗୋଟିଏ କଥା, 

ଅନିନ୍ଦିତାର ଗଛ ୮୯ 


' ଦେଖ ଭାଉଜ, ନନ୍ଦନ ଉପରେ ଆଖୁ ରଖିଥିବ | ସେ ତୁମ ଦାୟିତ୍ବରେ, ଏତିକି 
ଜାଣିଥାଅ ।' ବାରମ୍ଭାର ବାପଘର ଲୋକମାନଙ୍କୁ ସତର୍କ କରାଇ ଅଫିସ୍‌ ବାହାରିଯାଏ 
ରୀତୁ । 


ସକାଳ ଦଶଟା ପୂର୍ବରୁ ଏ ଘରେ ସବୂକାମ ପ୍ରାୟ ଶେଷ ହୋଇଯାଏ । ରୋଷେଇ ଓ 
ଖାଇବା, ଏଇତ ମୁଖ୍ୟ ଏଭଳି ପରିବାରମାନଙ୍କରେ | ତେଣୁ ଏ ଘରେ ଅନ୍ୟାନ୍ୟ କାମ 
ନେଇ ବ୍ୟସ୍ତତା ନଥାଏ ପ୍ରାୟ । ତେବେ ପ୍ରତିଟି ଦିନ ଯେ ସ୍ଵଚଛନ୍ଦ ସାବଲୀଳ ହେବ ଏମିତି 
କିଛି ଅର୍ଥ ନାହିଁ । ଯାହା ହେବାକୁ ଥାଏ ତାକୁ ବା ବନ୍ଦ କରିପାରିବ କିଏ ? 


ପ୍ରାୟ ଅଧଵକାଂଶ ଦିନ ସେଇ ନିର୍ଦିଷ୍ଟ ସମୟରେ ବଡ଼ ବିଦେଶୀ ଗାଡ଼ିଟାଏ ଆସି 
ଠିଆହୁଏ ସେଇ ଘରର ଫାଟକ ସାମନାରେ । ଦୁଇବର୍ଷର ପୁଅ ନନ୍ଦନକୁ କୋଳରେ 
ଧରି ହସ ହସ ମୁହଁରେ ଗାଡ଼ିରୁ ଓହାଇ ଆସେ ସୁନ୍ଦରୀ ଝିଅଟିଏ | ପଛରେ ପରିଷ୍ଠାର 
ସାଲ୍‌ୱାର୍‌, କୂର୍ରା ପରିହିତା, କିଟ୍ବ୍ୟାଗ୍‌, ଆଉ କିଛି ଜିନିଷ ଧରିଥିବା ଅନ୍ୟ ଝିଅଟି । 
ମନେହୁଏ ସେ ନନ୍ଦନର ଯତ୍ଵ ନେବାପାଇଁ ନିଯୁକ୍ତ ହୋଇଛି । ନନ୍ଦନର ଆୟା । 

ବହୁଥର ଅନିନ୍ଦିତା ବଗିଚାରେ ବୁଲାବୁଲି କରିବା ସମୟରେ ଦେଖେ ନନ୍ଦନ 
ପାଦରେ ଜୋତା ନଥାଏ ତ ଦେହରେ ଅଧା ଓଦା ପୋଷାକ, “ ସୁସୁ' ଭର୍ରି ଡ଼ାଇପର୍‌ 
ବଦଳା ହୋଇନଥାଏ | ସକାଳ ପହରୁ ଯାହା ତା'ର ମା' ପିନ୍ଧେଇ ଦିଏ, ତାକୁ କଷ୍ଟକରି 
ବଦଳାଇବାକୁ ଆୟା ବା ଅନ୍ୟ କେହି ଭାବି ବି ପାରତ୍ତି ନାହିଁ । ପିଲାଟି ଅସ୍ପଷ୍ଟ ଭାଷାରେ 
କହିଥ୍‌ବ । କହୁ, ସମସ୍ତଙ୍କର କିଛିନା କିଛି କାମ ତ ଥାଏ | ପିଲାଟିକୁ ଅସ୍ସ୍ତି ଲାଗିବା 
ସବୁଦିନିଆ କଥା । 

ଅନିନ୍ଦିତା କହେ, ' ପିଲାର ପୋଷାକ, ଡ଼ାଇପର୍‌ ବଦଳେଇ ଦିଅ | ଦେଖ, ଦେଖ, 
ସେ ରାସ୍ତାକୁ ଚାଲି ଆସୁଛି ।” ପ୍ରାୟ ସେ ସମୟରେ ବାହାର ବାରଶ୍ଡାରେ ରୀତୁର 
ମା'ଙ୍କୁ ତେଲମାଲିସ କରୁଥିବା ନନ୍ଦନର ଆୟା ଝିଅଟି ହସି ହସି ସହଜ ଭାବରେ 
ଉତ୍ତର ଦିଏ, ‘ନା - ସେ ଯିବ ନାହିଁ | ଆସ ନନ୍ଦନ ବାବୁ ।' ଅନିନ୍ଦିତାକୁ ଏ ଉତ୍ତର 
ଭଲ ଲାଗେ ନାହିଁ । ମାତ୍ର ତା'ର ଉପାୟ ନଥାଏ । 

୯୦ ପକ୍ଷୀ ଉଡ଼ିଯା' 


ଏଇତ ମାତ୍ର ଅଛ କେତେ ଦିନ ପରର ଏ ଘଟଣା |! କଲେଜ ଛୁଟିଥିବାରୁ ରୀତୁର 
ସାନ ଭଉଣୀ ଦୁହେଁ ଶୀଘ୍ର ଫେରି ଆସିଥିଲେ ¦ ଘରକୁ ଆସିଥାଏ ନୂଆ ଟି.ଭି | ଭାଇ, 
ଭାଉଜ, ଭଉଣୀ ଦୁହେଁ ଟି.ଭି ପାଖରେ ବସି ହିନ୍ଦୀ ଚଳଚ୍ଚିତ୍ରଟି ବେଶ୍‌ ଉପଭୋଗ 
କରୁଥାଆନି | ସେଇଠି ତଳେ ବସି ନନ୍ଦ୍ରନ ଖେଳନା ଧରି ଖେଳୁଥାଏ | ନିଦ ଭାଙ୍ଗ ଯିବାରୁ 
ଉଠି ଆସିଛି ସେ ଆରପାଖ ଘରୁ ! ତା'ର ଯତ୍ନନେବାକୁ ଥିବା ଝିଅଟି ସେତେବେଳେ 
ସିନେମା ଦେଖୁବା ପାଖରୁ ଉଠି ସେମାନଙ୍କ ପାଇଁ ଚା” , ପକୁଡ଼ିର ବନ୍ଦୋବସ୍ତ କରୁଥାଏ 
ରୋଷେଇ ଘରେ | ଏଭଳି ଉପଭୋଗ୍ୟ ମୁହୁର୍ଭରେ ନନ୍ଦନକୁ କିଏ ଦେଖୁଛି ? ପିଲାଟିର 
ଡ଼ାଇପର୍ରେ ଝାଡ଼ା ପରିଶ୍ରା ଭର୍ରି | ହୁଏତ ସକାଳ ନଅଟା ପୂର୍ବରୁ ପିନ୍ଧିଥିବା ପୋଷାକ, 
ଦିନ ସାଢ଼େ ଚାରିଟା, ପାଞ୍ଚଟା ପାଖାପାଖ ହେଲେ ମଧ୍ୟ ବଦଳାଇବାର ଆବଶ୍ଯକତା 
ହୋଇନାହିଁ । ହୋଇପାରେ ଏ କାମଟି କରିବା ପାଇଁ ସମୟ ମିଳିନାହିଁ କାହାକୁ । 

ନନ୍ଦନ ଖେଳରୁ ଉଠି ବାହାରକୁ ଚାଲି ଆସିଛି । ଧୀରେ ପାହାଚରେ ଓହ୍ଲାଇ 
ଖୋଲା ଫାଟକ ଦେଇ ସୃଚୁନ୍ଦରେ ଖାଲି ପାଦରେ ଚାଲି ଆସୁଛି ଧୂଳିଧୂସରିତ ସଂକୀର୍ଣ୍ଣ 
ରାସ୍ତା ମଝିକୁ । ଶିଶୁଟିଏ ଯେ ଘରେ ଅଛି, ଏ ବିଷୟ ସେତେବେଳେ ଭୁଲିଯାଇଥଲେ 
ଘରସାରା ଲୋକ | 

ନନ୍ଦନର ସୌଭାଗ୍ୟରୁ ହେଉ ବା ଏ ଘରର ଲୋକଙ୍କ ଦୁର୍ଭାଗ୍ୟ କୁହାଯାଇପାରେ, 
ଠିକ୍‌ ସେତିକିବେଳେ ସେଇ ବିଦେଶୀ ବଡ଼ ଗାଡ଼ିଟା ଅକସ୍କାତ୍‌ ପହଞ୍ଚଯାଇଥିଲା । 
ରୀତୁ ଏଭଳି ଅଯତ୍ୃ, ଅପରିଷ୍କାର, ଝାଡ଼ା ପରିସ୍ରାର ବୋଝ ବୋହି ନିହାତି ଏକ ଅପରିଛଛନ୍ 
ରାସ୍ତାକଡ଼ର ପିଲାଟି ଭଳି ଠିଆହୋଇଥବା ନନ୍ଦନକୁ ଟେକିନେଇ ସେ ଜୋର୍‌ରେ ଚିକାର 
କରିଉଠିଲା, 

“ଦେଖ, ଯାହା ଇଛା ତା' କର | ମନ ଇଛା ତାସ୍‌ ଖେଳ, ସିନେମା ଦେଖ । 
ମୋ ପାଇଁ କାମ କରିବା କାହାର ଦରକାର ନାହିଁ । ମୋ ପିଲାକୁ ମୁଁ ସମ୍ଭାଳି ପାରିବି ! 
ଦରକାର ହେଲେ ଘରେ ବସି ମୋ କାମ କରିବି | ନା - କେବେ ନୁହେଁ । ଆମେ ମା' 
ପୁଅ କେବେ ଏ ଘରେ ପାଦ ଦେବୁ ନାହିଁ । ଆଜି ମୋର ଶେଷ ଦିନ ଏଠି ।' 

ଭାଉଜ, ଭଉଣୀ ଦୁ - ରାସ୍ତାକୁ ଚାଲି ଆସିଛନ୍ତି । କେଡ଼େ ନିଉନ ହୋଇ 
ହାତଧରିବା ପର୍ବ ଚାଲିଥାଏ । 

ଅନିନ୍ଦିତାର ଗଳ୍ପ ୯୧ 


“ବଡ଼ ଭୁଳ୍‌ ହୋଇଗଲା ନାନୀ, କ୍ଷମା କରିଦେ ଏଥର । ଆଉ କେବେ 
ଏମିତି ହେବ ନାହିଁ ।' 

ବାରଣ୍ଡା ଉପରେ ଆଖୁରୁ ଲୁହ ପୋଛି ରୀତୁର ମା' ଡ଼ାକୁଥାଆନ୍ତି, “ଆରେ 
ଝିଅ, କାଲିଠୁ ମୁଁ ସବୁ ଦେଖୁବି । କିଛି ଅସୁବିଧା ହେବନାହିଁ ଆମ ନନ୍ଦୁର ।' 

ରୀତୁ କାହାରି କଥା ଶୁଣିଲା ନାହିଁ । କାକୁସ୍ସ ହୋଇ ଅନେକବେଳୁ ପଛ 
ସିଟ୍‌ରେ ବସିସାରିଥିଲା ନନ୍ଦନର ଯତ୍ଵ ନେବାକୁ ଥୁବା ଝିଅଟି | ପୁଅକୁ ନେଇ ଗାଡ଼ି 
ଡ୍ରୋର୍‌ ଖୋଲି ଖୁବ୍‌ ଶୀଘ୍ର ଭିତରେ ବସିଗଲା ରୀତୁ । ସେତେବେଳେ କାହାର କଥା 
ଶୁଣିବାର ମାନସିକତା ନଥୁଲା ତା'ର | ନନ୍ଦନକୁ ଛାତିରେ ଜଢାକିଧରି ଲୁହଭରି ଆଖରେ 
ଡାଇଭର୍କୁ ଆଗକୁ ଗାଡ଼ି ନେବାପାଇଁ ନିର୍ଦେଶ ଦେଲା ସେ | 


ଅନିନ୍ଦିତା ଅନେକବେଳୁ କଲମଟି ଧରି ଚିନ୍ତିତ ଭାବରେ ବସିରସହିଛି ତା' 
ପଢ଼ାଟେବୁଲ୍‌ ପାଖରେ | ଡ଼ାଏରି ପୃଷ୍ଠା ଖୋଲା । ସଚ୍ଡ଼ା ହୋଇ ରହିଥୂବା ଧଳା 
କାଗଜମାନଙ୍କୁ ତଥାପି ସେ ଛୁଇଁ ନଥିବା ଭଳି ମନେ ହେଉଥୁଲା | ଏବେ ସେ କ'ଣ 
କରିବ ଭାବୁଛି | ଏହିଭଳି ଏ ଗଛର ସ୍େଚ୍‌ଟି ବାସ୍ତବତାର ରୂପରେଖଠାରୁ ଯେ ଭିନ୍ନ, 
ତାଂ ତା'ର ଚିନ୍ତନକୁ ସ୍ପର୍ଶ କରି ପାରୁନଥୂଲା । ଅଥଚ ପଡ଼ିଶା ଘରର ସେଇ ଝିଅଟି 
ହୋଇପାରେ ରୀତୁ, ରୁବି ବା ଅନ୍ୟ କେହି, ସେଇ ସ୍କାନ ଛାଡ଼ି ସେ ଚାଲି ଯାଇଛି 
ଅନେକ ବେଳୁ | ତା'ର ବ୍ୟସ୍ତତାର ସ୍ଵର ଆଉ ଶୁଣାଯାଉ ନଥୁଲା ! ତା'ର ଭାଇ, 
ଭାଉଜ ଓ ଭଉଣୀମାନେ ତାକୁ ଘର ଭିତରକୁ ଡ଼ାକି ନେଇସାରିଛନ୍ତି । ସେହି ଘରର 
ଅସହାୟତା ଝିଅଟି ବୂଝେ । ସମ୍ଭବତଃ ସେ ସେମାନଙ୍କୁ କ୍ଷମା କରିଦେଇଛି | ପପ 

ଡ୍ରାଇଭର୍‌ ଆସିଛି 


ଦିନ ଦି' ପହରେ ଯେତେ ଖରା ହେଉ କି ବର୍ଷା, ଶୀତ ହେଉ କେବେ ହେଲେ 
ନିଦରେ ଶୋଇବାର ଅଭ୍ୟାସ ନାହିଁ ନନ୍ଦିନୀର । ସେଦିନ କିନ୍ତୁ କ'ଣ ହେଲା, ବହି 
ଖଣ୍ଡେ ଦେଖୁ ଦେଖୁ ରାତି ଭଳି ଅନିଦ୍ରା ନିଦରେ ଆଖୁପତା ତା'ର ଭାରୀ ହୋଇଆସିଲା । 
ଠିକ୍‌ ଏତିକିବେଳେ ଦାଉ ସାଧ୍ବବା ଭଳି ବିଛଣା ପାଖରେ ଥିବା ଫୋନ୍‌ଟା ଜୋର୍‌ରେ 
ବାଜି ଉଠିଲା, ତା' ସହ ସାଥହୋଇ କଲିଂବେଲ୍‌ ! 

- ମା, ମୁଁ ସିନୁ କହୁଛି | ସେ ପହଞ୍ଚଲା ? 

- କିଏ ? କାହା କଥା କହୁଛୁ ? 

ତଥାପି ଖୁବ୍‌ ଚେଷ୍ଟାକଲା ନନ୍ଦିନୀ ବିରକ୍ତ ନହେବାକୁ | ମାଳୀବୁଢ଼ା ବାହାରୁ 
ପଇସାଖର୍ଚ୍ଚ କରି ଫୋନ୍‌ କରୁଛି । ଲୋକଟି ବେଶ୍‌ ଦାୟିତୃସଂପନ୍ଧ । କେବେ କ'ଣ 
ନନ୍ଦିନୀ ତାକୁ କହିଥୁବ, ତା” ସେ ନିଶ୍ଚୟ ମନେରଖୁ କରିବ | 

ଅନ୍ୟଦିନ ହୋଇଥଲେ ନନ୍ଦିନୀ ବ୍ଯସ୍ତ, ବିରକ୍ତ ହୋଇ ନିଜକୁ କହି ଥାଆନ୍ତା, 
ଏମାନେ କେହି ତୋତେ ଶାନ୍ତିରେ ରହିବାକୁ ଦେବେ ନାହିଁ ।' କେହି ନା କେହି 
ଆସୁଥିବେ ଅଭୁତ ସମସ୍ୟାମାନ ନେଇ | ଇନ୍ଦ୍ରକୁମାରଙ୍କ ମତରେ ଏସବୁ ବୈଠକଖାନା 
ସମାଜସେବା । 

* ସେମାନେ ତୁମକୁ ଯେତେବେଳେ ହେଲେ ଖୋଜିବେ, ସେମାନଙ୍କର ସମୟ 
ଜ୍ଞାନ ନାହିଁ ।' 

ଡ୍ରାଇଭର୍‌ ଆସିଛି ୯୩ 
' କାହାର ଏଠି ସମୟଞ୍ଞାନ ଅଛି କୃହତ ? ତୁମର ଯେତେ ଯିଏ ଅନ୍ତରଙ୍ଗ, ନିଜର, 


ସେମାନେ ତ ବୁଝର୍ତି ନାହିଁ । ଅନେକ ସମୟରେ କି ଅଶ୍ବସ୍ତିକର ପରିସ୍ଥିତି ସୃଷ୍ଟିହୁଏ 
ଭାବିଲ ? 

- ମା, ଆପଣ କହିଥିଲେ ସେଦିନ ? ଏ ସେଇ ଲୋକ | 

- ଡାଇଭର୍‌ ? 

- ହଁ ମା”, ଆମ ଗୀ ପାଖର | ଅଚିହ୍ନା, ଅଜଣା ଲୋକ ଦେବି ନାହିଁ ଆପଣଙ୍କୁ । 
ଦେଖନ୍ତୁ, ମନ ପାଇଲେ ରଖବେ । ନୋହିଲେ ବିଦା କରିଦେବେ ଦି” ଚାରିଦିନ ରଖୁ | 

ନନ୍ଦିନୀର ଆଖୁରୁ ଦୁର୍ଲଭ ନିଦ ଟିକକ ପୋଛି ହୋଇଗଲା । ଅଧୂଵକ କିଛି ଶୁଣିପାରୁ 
ନଥୁଲା ସେ । ସିନୁର ପରିଚିତ, ସେଇ ଯଥେଷ୍ଟ | ତାକୁ ବିଦା କରିବାର ପ୍ରଶ୍ନ ଉଠୁଛି 
କାହିଁକି ? 

ଆର ଲୋକଟା କମ୍‌ ହଇରାଣ କରୁନାହିଁ । ଗଲା ତ ଗାଁରେ ବସିଗଲା ଆଠ, 
ଦଶ ଦିନ । ଅତି ଦରକାରରେ କେତେ ଆଉ ସାଙ୍ଗମାନଙ୍କୁ ଅନୁରୋଧ କରି ସେମାନଙ୍କ 
ଡ଼ାଇଭର୍‌କୁ ଡକାଇ ଆଣିବ ? ନଚେତ୍‌ ଟ୍ୟାକ୍ି 

ଛାଡ - ବସିଥାଉ ସେ ଗୀରେ | ସେଭଳି ଲୋକକୁ ରଖୁବା ଅର୍ଥ ମୁହଁ ବଢ଼େଇବା 
କଥା | 

ପୁଅ ବିଦେଶରୁ ଫୋନ୍‌ରେ କହେ, ‘ମା, ସେ ଡ଼ାଇଭର୍କୁ ଛାଡ଼ିବ ନାହିଁ । 
ବିଚରା ଖୁବ୍‌ ଗରିବ | ମୁଁ ଗଲେ ସବୁ ଠିକ କରିଦେବି | 

ଓହୋ ଦୟାର ଅବତାର ! କିଛି ତ ବୁଝିବାର ନାହିଁ, ବାପା ଭଳି କଥା କହୁଛି । 

ଏତେଦୂରରୁ ପୁଅକୁ କ'ଣ କହିବ ନନ୍ଦିନୀ ? ଅସୁବିଧା ଥଲେ ଲୋକଟା ଗାଁପାଖରୁ 
ଫୋନ୍‌ରେ ତ ଜଣାଇ ପାରନ୍ତା | ଥରେ ନୁହଁ, ବାରମ୍ବାର ଏଇ ଅସୁବିଧା । ବାପ, ପୁଅଙ୍କ 
ମୁହଁ ପାଇ ସେ ନିଶ୍ଚିନ୍ତ । କଥା କଥାକେ ତା'ର ପକେଟ ଗରମ | ଏଇଥର ବୁଝିବ | 

ଇନ୍ଦ୍ର ଦିଲ୍ଲା ଯାଇଛଚ୍ି । ତାଙ୍କ ସହ କଥାବାର୍ଭା କରିବାର ସୁବିଧା ହେବ ନାହିଁ । 
ସାରାଦିନ ମିଟିଂ । ରାତିରେ ଫରମାଲ୍‌ ଡିନାର୍‌ । 

ତଥାପି ଡ୍ରାଇଭର୍‌ ଆସିବାପରେ ନନ୍ଦିନୀ ନିଜେ ତା' ସହ କଥାବାର୍ଭା କରି ଆଗ 
ସନୁଷ୍ଠ ହେଉ | ପରେ ଇନ୍ଦ୍ରଙ୍କୁ ଫୋନ୍‌ କରିବ | ସକାଳେ ଦିନ ଦଶଟା ପୂର୍ବରୁ କଥା 
କହିପାରିବ | 

୯୪ ପକ୍ଷୀ ଉଡ଼ିଯା' 


ଏପାଖରେ ପୁରୁଣା ଲୋକଟାର ଚାକିରି ଗଲା ! ଯାଉ, କ'ଣ କରାଯାଏ ? 
ସବୁବେଳେ ତା'ର ଗୀରେ ରହିବା ଦରକାର ! ଯେତେବେଳେ ନନ୍ଦିନୀ ହାତରେ ଅଖଣ୍ଡ 
ସମୟ, ଗାଡି ନେଇ ଅନେକ ବାକିକାମ ଶେଷ କରିବାରେ ଥଲା, ଠିକ୍‌ ସେତିକିବେଳେ 
ସେ ଚାଲିଯାଇଛି । ତା'ର ଏ ବ୍ୟସ୍ତତା ଦେଖୁଲେ ଇନ୍ଦ୍ର କହିଥାଆନ୍ତେ, “ଏ ତ ଖୁସିର 
କଥା ! ଏତେ ବ୍ୟସ୍ତ କାହିଁକି ? ତୁମେ ସମାଜସେବା କାର୍ଯ୍ୟ ନକଲେ ଚଳିବ | ବରଂ 
ଚାଲ, ମୁଁ ମଗେଇ ଆଣୁଛି କିଛି ଭଲ ନୂଆ ଫିଲ୍ଲର ସି.ଡ଼ି । ମୁଢ଼ି, ଚିନାବାଦାମ, ଚା' 
ଖାଇ ଫିଲ୍ମ୍‌ ଦେଖବା ବସି । ଆଜି ପ୍ରପର୍‌ ଲଞ୍ଚ୍‌ ନଖାଇଲେ କ”ଣ ଚଳିବ ନାହିଁ ? 
ଦେଖ, ଆମର ପ୍ରାଇଭେସି ଏକାନ୍ତ ଆବଶ୍ୟକ | ବରଂ ମାଳୀ, ଡାଇଭର୍‌, ତୁମ ମେଡ଼, 
ସମସ୍ତଙ୍କୁ ବିଦାକର ତ | ଆମେ ଫିଲ୍ଲ୍‌ ଦେଖବବା, ପୁରୁଣା ଗୀତ ସବୁ ଶୁଣିବା ।” 

“ ହଁ, ହଁ ଭଲ କରି ଚିହିଚି ତୁମକୁ, କୋଉଦିନ ଏମିତି ରସିକଜନ ହେଲ ? 
ଏସବୁ ତୁମର ଆରାମରେ ନିଦରେ ଶୋଇବାର ଯୋଜନା । ” 

ଦୁହେଁ ଦୁହିଙ୍କ ବାସ୍ତବ ପରିଚୟ ପାଇ . ହସି ପକାଇଲେ | ନନ୍ଦିନୀ ନିର୍ଭରଶୀଳ 
ହେବାକୁ କେବେ ବି ଭଲପାଏ ନାହିଁ ¦ ପ୍ରଥମେ ଯେବେ ନୂଆକରି ଗାଡି ଆସିଲା, ସେ 
ଚାହିଁଥିଲା ଗାଡି ନିଜେ ଶିଖୁବ । ଇନ୍ଦ୍ରଙ୍କର କିନ୍ତୁ ଏକା ଜିଦ୍‌, “ ଡାଇଭର ରହିବ । ମୁଁ 
ଜାଣେ ତୁମକୁ ଅନେକ ଜାଗା ଏକା ଯିବାକୁ ହେବ | ଆଜିକାଲି ଏ ରାସ୍ତାର ଅବସ୍ଥା 
ଯାହା | ” 

ଡ଼ାଇଭର୍‌ ଆସିଲା । ନନ୍ଦିନୀ ପ୍ରତିବାଦ କରିନାହିଁ ନୂଆ ରହିଥିବା ଡାଇଭର୍କୁ 
ଡାକି ସେ କ'ଣ ନିର୍ଦେଶ ଦେଲା, ଇନ୍ଦ୍ରକୁମାର ତା' ବୁଝିବାକୁ ଚେଷ୍ଟା ବି କରିନାହାନ୍ତି | 
ପରଦିନ ସକାଳେ ସେମାନେ ଦୁଇଜଣ ସକାଳବୁଲା ପାଇଁ ପ୍ରସ୍ତୁତ ହେଉଥ୍‌ବାବେଳେ 
ଡ଼ାଇଭର୍ଟି ହସହସ ମୁହଁରେ ଦେଖାଦେଲା ବାହାର କବାଟ ପାଖରେ | 

“ କିଓ ? ଏତେ ସକାଳୁ ଆସିଗଲ ? ” 

“ ସାର୍‌, ଆପଣ ଟିକେ ଵ୍ିଅରିଂ ନ ଧରିଲେ ହେବ ? ” 

କାନକୁଣ୍ତେଇ କଥାଟା କହୁଥିଲେ ମଧ୍ଯ ଡ୍ରାଇଭର୍‌ର କଥାର ଅର୍ଥ ବୁଝିପାରିଲେ 
ଇନ୍ଦ୍ରକୁମାର । ସେତେବେଳେ ସେପାଖ ଚେୟାର୍‌ରେ ବସି କିଛି ନଶୁଣିପାରିବା ଭଳି 

ନନ୍ଦିନୀ ତଳକୁ ଚାହିଁ ଯତ୍ନରେ ସ୍ମିକର୍‌ର ଫିତାଟା ବାନ୍ଧିବାରେ ମନ ଦେଇଥିଲା । 

ଡ୍ଲାଇଭର୍‌ ଆସିଛି ୯୫ 

“ ଆଜି ପରେ ଚାଲିବା | ଆସ, କିଛି ରାସ୍ତା ଡ୍ରାଇଭ୍‌ରେ ଯିବା । ଚାହିଁଚ କ'ଣ 
ଏମିତି ? ମୋ ସାଙ୍ଗରେ ଆସ । ଇଏ ପରା ମୋତେ ଗାଡି ଶିଖେଇବ । ” 

ମାତ୍ର ଦୁଇଦିନ ଭିତରେ ନିଶାଗ୍ରସ୍ତ ହେଲେ ଇନ୍ଦ୍ରକୂମାର । ସକାଳେ ଅଫିସ୍‌ ଯିବା 
ପୂର୍ବରୁ, ଅଫିସ୍‌ରୁ ଫେରିଆସିବା ପରେ ନନ୍ଦିନୀ ଓ ରୂପାକୁ ନେଇ ବୁଲି ବାହାରିବା 
ତାଙ୍କର ମୁଖ୍ୟ କାମ ହୋଇଗଲା । 

“ ବାପା, ସାବଧାନ ! ସେଦିନ ତୁମଗାଡି ଢ଼ାବାରେ ବ୍ରେକ୍ଫାଷ୍ଟ୍‌ ପାଇଁ ପଶୁଥିଲା | 
କାଲି ଧାଇଁ ଯାଉଥିଲା ରାସ୍ତାକଡ଼ର ବଡ଼ ଗଛଟା ସଙ୍ଗେ ବନ୍ଧୁତା କରିବାକୁ । ” 

“ରୂପା, ବାପାଙ୍କୁ ଏମିତି କହନ୍ତି ? ନୂଆ ଶିଖୁଛନ୍ତି । ” 

“ନୂଆ ?” ରନ୍ଦ୍ରକୂମାର ନନ୍ଦିନୀଙ୍କୁ ଚାହିଁ ହସିଲେ । 

“ଜାଣିଛି ବାପା, ତୁମେ ଵିପ୍‌ ଚଲେଇ ବାଘ ସାମନାରେ ଷ୍ଟାର୍ଟ୍‌ ବନ୍ଦ 
କରିଦେଲନା ? ” ଏସବୁ ରୂପାର ପିଲା ଦିନର ଶୁଣା କାହାଣୀ | 

ଦୂର ସହରରେ ହଷ୍ଟେଲରେ ରହି ପଢୁଥିବା ପୁଅ ନୂଆଗାଡିର ସବୁ ରିପୋର୍ଟ୍‌ 
ପାଏ ସାନଭଉଣୀଠାରୁ | 

ସେ ତଡ଼ାଇଭର୍ର ଛୁଟି ହୋଇଗଲା ଅଛ ଦିନରେ | ତା” ହାତକୁ ଯିବାକୁ ଗାଡିର 
ବେଳ କାହିଁ ? ଦିନେ କାଳେ ବୁଲାବୁଲି କରିବାକୁ ମନ କରୁନଥିବା ଇନ୍ଦ୍ରକୁମାର ଏବେ 
ଗାଡ଼ି ଧରି ବନ୍ଧୁ ଶଂଖୋଳି ବାହାରି ଯାଆନ୍ତି ସକାଳେ, ସନ୍ଧ୍ୟାରେ, ଛୁଟିଦିନମାନଙ୍କରେ | 
ନନ୍ଦିନୀକୁ ଖୁବ୍‌ ସକାଳୁ ଡ୍ରାଇଭିଂ ଟ୍ରେନିଂଦେବା ଡ୍ୟଯୁଟିରେ କେବେ ବି ଖ୍ଲାପ 
ହୁଏନାହିଁ ଇନ୍ଦ୍ରଙ୍କର | 

ପରେ ପରେ ସକାଳେ ଘଣ୍ଟାଏ ଏକା ଏକା ଗାଡି ଧରି ବୁଲିବା ଅଭ୍ୟାସ ହୋଇଗଲା 
ନନ୍ଦିନୀର | 

ଓଃ ସୁନ୍ଦର ଦିନ ସବୁ ! ସେଦିନ ସକାଳ ବୁଲା ଶେଷକରି ପାର୍କରୁ ବାହାରି 
ଆସୁଥିବା ଅନୁପମ ସହ ହଠାତ୍‌ ଦେଖାହୋଇଯାଏ ରାସ୍ତାରେ | 

- କେବେ ଆସିଛ, ଅନୁପମ ? 

- ଏଇତ କାଲି ସନ୍ଧ୍ୟାରେ । ଏଇ ପାଖ ହୋଟେଲରେ ରହୁଛି । ଆସ ନନ୍ଦିନୀ, 
ଅନେକଦିନ ପରେ ଦେଖା ! 

୯୬ ପକ୍ଷୀ ଉଡ଼ିଯା' 


- କ'ଣ ଭାବୁଛ ? ଏଠି ଠିଆହେଇ କଥା କହି ହବନି | 

ଅନୁପମ ଗାଡିର ଡୋର୍‌ ଖୋଲି ବସି ସାରିଲାଣି । ଆସ୍ତେ ଗାଡି ନେଇ ହୋଟେଲର 
ପୋର୍ଟିକ ତଳେ, ପରେ ପରେ କାର୍‌ ପାର୍କିଂରେ ରଖୁଲା ନନ୍ଦିନୀ ! ଏଠି ଗାଡି ବୁଲେଇବା 
ଅସୁବିଧା ନାହିଁ । ପ୍ରଶସ୍ତ ଖୋଲା ସ୍କାନ | 

ଅନୁପମ ତାକୁ ଚାହିଁଲା, “ କ'ଣ ଭାବୁଛ ? ଖୁବ୍‌ ଚୁପ୍ଚାପ୍‌ ? କ'ଣ କିଛି କଥା 
ଦେଇଛକି କାହାକୁ ? ” 

ଦୁହେଁ ଏକାଠି ହସିଲେ | ଗାଡି ରଖୁ ଲିଫ୍ଟ୍‌ରେ ଯିବାବେଳେ ନନ୍ଦିନୀ ନିରବ । 
କ'ଣ କହିବ ଅନୁପମକୁ ? ସେଦିନର ନନ୍ଦିନୀ, ଆଜିର ନନ୍ଦିନୀ ଭିତରେ ଅନେକ 
ତଫାତ୍‌ । ସେ ସମୟରେ ସେଇ ଅଵ୍ଧ ବୟସ୍ଟା ଝିଅଟି ଅନୁପମ ସହିତ ଦୀର୍ଘସମୟ 
କଥା କହିବାରେ ଆଦୌ କ୍ଲାନ୍ତ ହେଉନଥୁଲା ! ଅଥଚ ଏବେ ଘରେ, ବାହାରେ ତା'ର 
ଅନେକ ଦାୟିତ୍ଵ | ଦୁଇଟି ପିଲାର ମା”, ବହୁ ଜଞ୍ଜାଳରେ ଧନ୍ଦି ହେଉଥିବା ନନ୍ଦିନୀ 
ପାଇଁ ପ୍ରତ୍ୟେକ ମିନିଟ୍‌ ଯେ କାମର ତାଲିକା ଧରି ଅପେକ୍ଷା କରିଛି ! 

“କିଛି କୁହ, ନନ୍ଦିନୀ ? କେବେଠୁ ଗାଡିଚଲା ଶିଖଲଣି ? ନୂଆ ଗାଡି ତ | 
ଭଲ ଚଲେଇ ପାରୁଛ । ” 

ଅନୁପମ ହସୁଛି | କ”ଣ କହିବ ଭାବି ଏମିତି କିଛି 

“ନୂଆ ଶିଖୁଛିତ | ରାସ୍ତାରେ ଭିଡହେଇଯିବା ପୂର୍ବରୁ ଗା 
ଭାବୁଥିଲି | ସାତ ଆଠ କିଲୋମିଟର ରାସ୍ତା । ” 

“ ଓହୋ ଏଇକଥା ? ” ହୋ-ହୋ ହେଇ ହସି ଉଠିଲା ଅନୁପମ ! ନନ୍ଦିନୀ ପାଇଁ 
ତିଆରି କରିଥିବା ଚା'ଟା କପ୍‌ ସହ ହଲିଯାଇ ପ୍ଲେଟ୍‌ରେ କେତେ ଟୋପା ପଡିଗଲା ! 
ନନ୍ଦିନୀକୁ ଚା' କପ୍ଟା ଧରେଇ ଦେଇ ସେ କହିଲା, “ନିଅ ନିଅ, ଚା'ଟା ପିଇଦେଇ 
ପଳେଇଯାଅ | ଇନ୍ଦ୍ର ଟିନ୍ତାରେ ଥିବ ¦” 

“ ନାଇଁ, ବ୍ୟସ୍ତ ହେବାରେ କିଛି ନହିଁ । ଅନ୍ୟ କିଛି ତୁମ ଖବର କୂହ ।” ନନ୍ଦିନୀ 
ଶାନ୍ତ ସ୍ଵରରେ କହିଲା । 

“ସବୁ କହିବି ସନ୍ଧ୍ୟାରେ । ଇନ୍ଦ୍ରକୁ ଏବେ ଫୋନ୍‌ କରୁଛି । ଦୁହେଁ ଆସିବ, 
ସନ୍ଧ୍ଯା ସାତଟା ସୁଦ୍ଧା ମୋର କାମ ଶେଷ ହୋଇଥୁ୍‌ବ । ତୁମେ ଯାଅ ତ ଶାପଘ୍ର | 
ସେତେବଳେ ବସି କଥାବାରା। କରିବା !” 


ଲା ବୋଧହୁଏ । 


କହିଲ 
ଗାଡିନେଇ ଶୀଘ୍ର ଚାଲିଯିବି 

ତ୍ବାଇଭର୍‌ ଆସିଛି ୯୭ 
ନନ୍ଦିନୀ ତାକୁ ଆଶ୍ଚର୍ଯ୍ୟରେ ଚାହିଁ ରହିଥିଲା | ଜଣେ ଦାୟିତ୍‌ସଂପନ୍ଧ ମୁରବୀ ଭଳି 
ତାକୁ ଯିବାପାଇଁ ନିର୍ଦେଶ ଦେଉଥୁଲା ଅନୁପମ । 


ସେଦିନ ଶାଘ୍ର ପହଞ୍ଚବାର ବ୍ୟସ୍ତତା, ଏପାଖରେ ଇନ୍ଦ୍ରଙ୍କର ଅପେକ୍ଷା, ଏମିତି 
କଥା କେତୋଟି କେବେ କେବେ ଛୁଇଁଦେଇ ଯାଏ ତାକୁ | 

ଧୀରେ ଇନ୍ଦ୍ରଙ୍କର ଗାଡି ନେଇ ବୁଲିବାର ନିଶା ଛାଡ଼ିଯାଏ । ବିଚରା ନିଜ କାମରୁ ବିଶ୍ରାମ 
ପାଆନ୍ତି ସପ୍ତାହର ଶେଷ ଦୂଇ ଦିନରେ । ତା' ବି ସବୁବେଳେ ହୋଇ ପାରେ ନାହିଁ 


ସାନ ନଣନ୍ଦ ସୁନୀତା ଦିଲ୍ଲୀରୁ ଆସୁଥାଏ । ଇନ୍ଦ୍ରଙ୍କର ସମୟ କାହିଁ ଏୟାର୍‌ପୋର୍ଟ୍‌ 
ଯାଇ ତାକୁ ଅପେକ୍ଷା କରି ଆଣିବାପାଇଁ ? ଡାଇଭର୍‌ ଡ୍ୟୁଟି ନନ୍ଦିନୀର | 


“ ନୂଆବୋଉ, ତୁମେ ଗାଡି ନେଇ ଆସିଛ ? ” 

“ ହଁ ଦରକାରରେ ଆସେ । ଅଭ୍ୟାସ ହେଇଗଲାଣି । ” 

ରାଜରାସ୍ତାରେ ଗାଡ଼ି ଚଲେଇ ଚାଲିଛନ୍ତି ଦୁହେଁ ଧୀରେ ଆଳାପ କରି 1 ଆଗରେ 
ଝୁଲି ଝୁଲି ରାସ୍ତା ଅତିକ୍ରମ କରୁଛି ଖୁବ ବଡ କଳା ଷଣ୍ଢଟାଏ ! 

ଗାଡିଟା ଏବେଳରେ ବୋଲମାନୁ ନାହିଁ | ନୂଆ ଜାପାନୀ ଗାଡି | ଆକ୍‌୍ସିଲେଟର୍‌ 
ଛୁଇଁ ଦେଲେ ଦୌଡିଯାଏ ଜୋର୍ରେ । ନନ୍ଦିନୀର ବା ଦୋଷ କ'ଣ ? 

“ ହେ ନୂଆବୋଉ - ନୂଆବୋଉ ? ” 

ସୁନାତା ଇଷ୍ଟଦେବଙ୍କୁ ସ୍ଵରଣ ନ କରି ନୂଆବୋଉ, ନୂଆବୋଉ ହେବା ବେଳକୁ 
ଗାଡିଟି ଷଣ୍ଢ ପେଟକୁ ଧୀରେ ଛୁଇଁଦେଇ ରହିଗଲା । ସେତେବେଳେ ଭଦ୍ର ଷଣ୍ଢଟି 
ନିଶ୍ଚିନ୍ତରେ ପାକୁଳି କରି ଝୁଲି ଝୁଲି ମଝିରାସ୍ତା ପାର ହୋଇ ଚାଲିଥାଏ । 

ନନ୍ଦିନୀ ଗାଡି ଷ୍ଟାର୍ଟ କରି ଆଗେଇଲା | ସୁନୀତା ନିରବରେ ବସି ରହିଥାଏ । 
ନନ୍ଦିନୀ ତାକୁ ସାନ୍ତ୍‌ନା ଦେଇ କହିଲା, 

“ ଏମିତି ଚାଲିଛି, ଅସୁବିଧା ନାହିଁ । ମୋତେ ତ ଅନେକ ଆଡେ ଏକା ଯିବାକୁ 
ହବ । ନିଜେ ଡ଼ାଇଭ୍‌ ନ କଲେ ସବୁ କାମ ବନ୍ଦ | ଅବଶ୍ୟ ଯେଉଁ ସ୍ଥାନକୁ ଆମେ 
ଦୁହେଁ ଯିବୁ, ସେତେବେଳେ ମୁଁ ଗାଡି ଚଲେଇବାର ଆବଶ୍ୟକ ହୁଏ ନାହିଁ । ” 


“ ତୁମର ବଡ ସାହସ ଦେଖୁଛି !” ସୂନୀତାର ମୁହଁରେ ଅବିଶ୍ଵାସର ରେଖା 
କେତୋଟି ଦେଖ୍ନେଇ ହସିଥଲା ନନ୍ଦିନୀ । 

୯୮ ପକ୍ଷୀ ଉଡ଼ିଯା' 


ଦ୍ବିତୀୟ ଗାଡି ଆସିଲା । ପ୍ରଥମକୁ ବିଦାୟ ଦିଆହେଲା । ବାରବର୍ଷ କାଳ ନିଜେ 
ଗାଡ଼ି ଚଲେଇଛି ନନ୍ଦିନୀ । ନିଜ ହାତରେ ନିଜକାମ କରିବାର ଯେଉଁ ଆତ୍ସସନ୍ତୋଷ 
ସେ ଭାବ ଅନ୍ୟ ପ୍ରକାରର | 

ସେଦିନ, ଏଦିନ ମଧ୍ୟରେ ଅନେକ ପାର୍ଥକ୍ୟ । ସମୟ ଉଡାଇନିଏ ତତ୍କ୍ଷଣାତ୍‌ | 
ହଠାତ୍‌ ଯେପରି ଚମକେଇଦେଇ ବଢ଼ିଯାଏ ବୟସ | କେଉଁଠୁ ଆସି କେଉଁଠି 
ପହଞ୍ଚଯାଆନ୍ତି ସମସ୍ତେ | 

ପିଲାମାନଙ୍କର ବାହାରେ ପଢ଼ିବା, ସେମାନଙ୍କ ବିବାହ, ଚାକିରି । ସମସ୍ତେ ରହିଲେ 
ଘର ପାଖରୁ ଦୂରରେ । ଏଠି ନନ୍ଦିନୀ, ଇନ୍ଦ୍ର ଏକା | ଖୁବ୍‌ ଏକା । ସେଇ ବାହାର 
ଲୋକଙ୍କ ଉପରେ ନିର୍ଭର | ତା' ନହେଲେ ମୁଠାମୁଠା ଟଙ୍କା ନେଇ ଡ୍ରାଇଭର୍ଟା ତା' 
ଗାରେ ବସି ଚାଷ କରନ୍ତା ! 


ପୁଣି ଥରେ କଲିଂବେଲ୍‌ର ଶହ | ଶାଢ଼ିଟା ବାଗେଇ ନେଇ ବାହାର କବାଟ 
ଖୋଲିବାକୁ ତରତରରେ ଚାଲି ଆସିଲା ନନ୍ଦିନୀ | ଯାହାକୁ ଦେଖୁଲା, ସେ ଯେ ମାଳୀବୁଢ଼ା 
ପଠେଇଥ୍‌ବା ଡ୍ରାଇଭର୍‌, ଏଥରେ ଭାବିବାର କିଛି ନଥୁଲା | 

ନମସ୍ବାରଟାଏ ଯେ କରିବାକୁ ହୁଏ ତା' ସେ ଜାଣିନି । ସିଧା ସଳଖ କହୁଛି, 
“ସିନୁ ପଠେଇଛି ! ” 

- ତୁମେ ତା” ଗୀ ପାଖ ଲୋକ ? 

- ଆଜ୍ଞା | ସେ ମୋ ବଡ଼ଭାଇ କୁହନୁ | ଘରକୁ ଘର ଲାଗିଛି | 

- କେତେ ବର୍ଷ ହେଲା ଗାଡ଼ି ଚଲଉଛ ? 

ପକେଟରୁ କ”ଣସବୁ କାଗଜପତ୍ର ସମ୍ଭବତଃ ଲାଇସେନ୍ଟ୍‌ କାଢ଼ି ଦେଖାଇଲା 
ଲୋକଟି । ଜେରକ୍୍‌ କରି ନେଇ ଆସିଛି । 

- ଆଗରୁ କୋଉଠି ଥିଲ ? 


- କ”ଣ କହିବି ଆଜ୍ଞା ? ମୋ କାମ ଦେଖୁବବେ ¦! ସାତ ବର୍ଷର ଅଭିଜ୍ଞତା | 
ସତକଥା କହୁଛି, ସରକାରୀ କୂହନୁ ବା କମ୍ପାନୀ କୂହଚୁୁ ସବୁଠି ସେଇ ଦିଆନିଆ 
ଚାଲିଛି । ତମ ଆମ ଲୋକଙ୍କୁ ପଚାରେ କିଏ ? 

ଡ଼ାଇଭର୍‌ ଆସିଛି ୯୯ 
ସାହସ ତ କମ୍‌ ନୁହେଁ ? ସାମନା ଚଉକିରେ ବସିଯାଇ ସାରିଲାଣି ! ତଥାପି 
ଏସବୁକୁ ଏବେ ମନରେ ଆଡେଇ ଦେଲା ନନ୍ଦିନୀ । କେତେ କ'ଣ କହି ଚାଲିଛି ? 
- କଥାବାର୍ରା ଆଉ କ'ଣ ? ଏମିତି ତ ଡ଼ରାଇଭର୍ଟାଏ ରଖ ଦେବେ ନାହିଁ | 

ମୋ ଗାଡ଼ିଚଲା ଦେଖ୍ବେ | ତା'ପରେ ଯାହା ! 

ନନ୍ଦିନୀର ବିଶ୍ଵାସ ଆସିଲା । ତଥାପି ସକାଳେ ୟାର ଡ୍ରାଇଭିଂ ଦେଖୁ ଇନ୍ଦ୍ରଙ୍କୁ 
ଫୋନ୍‌ କରିବାକୁ ହେବ । 

- ଆଛା, ତୁମେ କେତେ ଦରମା ନେବ ? 

- ଆପଣ କୁହନୁ, ମୁଁ କ'ଣ କହିବି ? ସରକାରୀ କଥା ହେଲେ ପଚାରିବାର 
ନାହିଁ, ଦରମା ତ ଦରମା | କେତେ ଆଡ଼ୁ କେତେ କଥା | ସେଗୁଡା କ'ଣ କହିବି ? 
କମ୍ପାନୀ ଖଟାଏ ଖୁଉବ୍‌ | ସେଠି କେତେ ବାଟରେ ଆସେ | ଟଙ୍କା ପାଇଁ ସେ ଜାଗାରେ 
ପରବାୟ ନାହିଁ । 

ନନ୍ଦିନୀର ସତେକି ମୁଣ୍ଡ ବିନ୍ଧିବାକୁ ଆରମ୍ଭ କରିଛି । 

- ଘରୋଇ ଚାକିରି, କିବା କଥା ଆଜ୍ଞା ? ଆପଣ କହିବେ ନା ମୋତେ 
ପଚାରିବେ ? 

ଓଃ ରହିବା ପରେ ୟାକୁ ପ୍ରଥମେ କଥା କହିବାର ବାଗ ଶିଖେଇବାକୁ ହବ । 
ମନେମନେ କିଛି କଥା ଢୋକିନେଲା ନନ୍ଦିନୀ | ତଥାପି କହିଲା, 

- କୁହ, ଯାହା ପଚାରୁଛି | 

- ଦେଖୁଛନ୍ତି ତ ପରିବା, ମାଛ, ମାଂସ ଭାଉ ଯାହା ହେଲାଣି ¦ ଛାଡନ୍ତୁ ସେ 
ବିଷୟ | ରାଜମିସ୍ତ୍ୀଟାଏ ଦିନକୁ ଟଙ୍କା ଦେଢ଼ଶହ ନ ଧରିଲେ କାମ କରୁନାହିଁ ।ମୁଁତ 
ଆଜ୍ଞା ଆପଣଙ୍କ ଗାଡିର ହେପାଜତ୍‌ ନେଇ ଗାଡି ଚଲେଇବି । ସେଇଥରୁ ବୁଝିବେ 
ନାହିଁ ? କେତେ ଆଉ ଦେଇ ପାରିବେ ଯେ ? ସେଇ ଦିନକୁ ଶହେଟା ଟଙ୍କା ହେଲେ 
ଭଲ ହୁଅନ୍ତା | ଛାଡନ୍ତୁ, ମାସକୁ ମୋ ଦରମା ପଚିଶ ଶହ ଟଙ୍କା କରି ଦେବେ | ଅଧ୍ବକ 
କହିବି ନାହିଁ । 

- ହଁ ଆଜ୍ଞା, ଢ୍ୟୁଟି ଆୱାର୍‌ କଥା ଠିକଣା କରିବେ | 

ନନ୍ଦିନୀ ନିରବ ହୋଇ ବସି ରହିଲା | 

୧୦୦ ପକ୍ଷୀ ଉଡ଼ିଯା' 


- ଦେଖନୁ, ମୋ କାମରେ ଖୁଲାପ ନାହିଁ । ସକାଳ ଆଠ ମାନେ ଆଠଟାରେ 
ଆସି ପହଞ୍ଚବି । ତା'ପରେ ମୋ କାମ ଦେଖବେ | ଗାଡି ଧୋଇବି, ଗାଢ଼ି ଏମିତି 
ସଫା ହେବ ଯେ ତହିଁରେ ମୁହଁ ଦେଖୁଥିବେ । କିବୁ ସନ୍ଧ୍ୟା ଆଗରୁ ଛାଡିଦେବେ, 
ଆଜ୍ଞା । ଆଉ ରହିପାରିବି ନାହିଁ | ସାଡ଼େ ଭାଲୁ ମାତିଛନ୍ତି । ମତେ ଦୂର ରାସ୍ତା ମୋ 
ଗାଁକୁ ଯିବାକୁ ହେବ । ପିଲାମାନଙ୍କୁ ଛାଡି ଏଠି ପୁଣି ଯାହା ଘରଭଡା, ତା” ପାରିବି 
ନାହିଁ । 

- ଆପଣ ଓରି କରିବେ ନାହିଁ, ଆଜ୍ଞା | ସକାଳ ଆଠଟାରେ ନିଶ୍ଚୟ ଆସି ପହଞ୍ବି | 
ଏମିତି ଯଦି ସାଇକେଲ୍‌ ଚକା ଲିକ୍‌ ହେଲା, ତେବେ ନଅଟା ବାଜିଯିବ । ସତକଥା 
କହୁଛି, ମ୍ୟାଡାମ୍‌ । ଏଠିତ ମୋର ଘର ନାହିଁ | ହୋଟେଲ୍‌ରେ ଖାଇବାକୁ ହବ ଜଳଖୁଆ, 
ଭାତ, ରୁଟି | କମ୍‌ରେ ତିନି ଦଫା ଖାଇବା ପାଇଁ ତିରିଶ, ଚାଳିଶଟା ଟଙ୍କା ନଦେଲେ 
ଏ ଗରିବ ଓପାସରେ କି ଗାଡି ଚଲେଇବ ? 


ଆଗନ୍ତୁକ ଡ୍ରାଇଭର୍‌ ପାଇଁ ଥିବା ନନ୍ଦିନୀର ଅନ୍ୟାନ୍ୟ ପ୍ରଶ୍ନମାନେ ଏବେ ପଛକୁ 
ହଟୁଛନ୍ତି | ସେ କିନ୍ତୁ ନିଜ ଆଡ଼ୁ ବେଶ୍‌ କହି ଚାଲିଛି । 

-କ”ଣ କହୁଥିଲି କି ମ୍ୟାଡ଼ାମ୍‌, ବର୍ଷା ଶୀତଦିନେ ଥରି ଥରି ଆସିବି ଗୀରୁ । 
ତେଣିକି ତ ଜରରେ ପଡ଼ିବି | ନୁହେଁ ଆଉ କ'ଣ ? ଆପଣ ତ ଦିଲ୍‌ ବୁଝିବା ଲୋକ ! 
ବର୍ଷାକୁ ଛତା କାମ ନୁହେଁ ! ବର୍ଷାତି ଖଣ୍ଡେ ଦେବେ । କୁଆଡେ କ'ଣ ଆପଣଙ୍କ 
ସାଙ୍ଗରେ ବୁଲିବି । ସାର୍‌, ଆପଣଙ୍କ ସମ୍ମାନର କଥା ଅଛି ! ନୂଆ କମ୍ବଳ, କୋଟ୍‌, 
ପ୍ୟାଣ୍ଟ ହଳେ ନ ଦେଲେ ଚଳିବ ନାହିଁ । ମୁଁ ଆପଣଙ୍କ ପୁଅ ଭଳି । ଭେକ ନ ଥିଲେ 
ଭିକ ମିଳିବ କି ଆଜ୍ଞା ? ଜାମା, ପ୍ୟାଣ୍ଟ୍‌ ଦି' ହଳ ପାଇଁ ଅଳି କରୁଛି | ବର୍ଷକ ଚାଲିଯିବ | 

ନନ୍ଦିନୀ ପାଖ ଟେବୁଲରୁ ବହିଖଣ୍ଡେ ଉଠେଇନେଲା | 


- ଶୁଣନୁ ମାଡ଼ାମ୍‌ ମୋର ଆଉ ଛୁଟି କାହିଁ ? ସେଇ ଯାହା ରବିବାର । ସିଧା 
କଥା ଆଜ୍ଞା । ଗରିବର ଜଣାଣ | କେତେ ଆଡେ ଯିବେ । ସହର ବାହାରକୁ ଗଲେ 
ପଞ୍ଚସ୍ତରି, ଅଶୀ ଟଙ୍କା ନ ଦେଲେ ଖାଇ ପିଇ ଚଳିପାରିବିନି । ଆଜ୍ଞା, ଦଶହରା, କୁମାର 
ପୂର୍ତମୀ ଏମିତି ଦିନମାନଙ୍କରେ ଆଠ ଦଶ ଦିନ ଛୁଟି ନ ଦେଲେ ମୋ “ଫ୍ୟାମିଲି 'ର 
ଯାହା ଫରମାସ ତା' ମୁଁ ତୁଲେଇ ପାରିବି ନାହିଁ | ପେଟ ଚିହିବା ଲୋକ ଆପଣ | ସେ 
ସମୟରେ ଦିନକୁ ଅଧକା ଶହେଟା ଟଙ୍କା କରି ଦେଇଦେବେ | ହିସାବ କଲେ ଦେଖବେ 

ତ୍ାଇଭର୍‌ ଆସିଛି ୧୦୧ 
ମ୍ୟାଡମ୍‌ ଗାଡ଼ି ଗ୍ୟାରେଜକୁ ଯିବା କମିଯିବ । ଆଉ ପେଟ୍ରୋଲ୍‌ ଚୋରି ? ରାମ୍‌ ରାମ୍‌ 
ସେସବୁ ମୋ ଜାତକରେ ନାହିଁ । ଯାହା ନେବି ମାଗିକରି । ଏ ଛୋଟଲୋକି କରିବି 
ନାହିଁ । 

ନନ୍ଦିନୀ ଚେୟାର୍‌ ଘୁଞ୍ଚାଇ ଉଠିପଡିଲା । ଆଉ ଶୁଣିବାର ଧୈର୍ଯ୍ୟ ନାହିଁ । 


- କାଲି ସକାଳେ ଆସିବି ତେବେ | ମୋ ଡ଼ାଇଭିଂ ଦେଖୁବେ ନାହିଁ ? ସାର୍‌, 
ଆପଣ ପୁରୀ ଯାଇ ବୁଲି ଆସିଲେ ଭଲ ହେବ । 


ନନ୍ଦିନୀର ପଦେକଥା, “ମୁଁ ଖବର ଦେବି ସିନୁ ହାତରେ । ' 


- ମୋତେ ଆଜ୍ଞା, ଯେତେବେଳେ ଖୋଜିବେ ଆସି ପହଞ୍ଚବି | ଆଗରୁ ଯେଉଁଠି 
ଥିଲି ନା ସେ ସାର୍‌, ମ୍ୟାଡମ୍‌ ମନ ଚିହ୍ନିବା ଲୋକ । ମୋବାଇଲ୍‌ ଫୋନ୍‌, ସୁଟର୍‌ 
ଖଣ୍ଡେ, ସବୁ ଦେଇଥିଲେ । ଏ ଯୁଗରେ ଏସବୁ କ'ଣ ବଡ କଥା ? ମୋ ଭାଗ୍ୟ 
ଖରାପ୍‌, ସେ ସାର୍ଙ୍କର ବମ୍ବେ ବଦଳି ହୋଇଗଲା । ଚାଲିଗଲେ | ସେଭଳି ଚାକିରି 
କାହିଁ ?... ମୁଁ ତେବେ ଆସୁଛି, ମ୍ୟାଡାମ୍‌ | ଖବର ଦେବେ । 

ନନ୍ଦିନୀ ବୋଧହୁଏ ଏ ପଛକଥା କେତେ ପଦ ଶୁଣିପାରୁ ନଥୁଲା । ତେବେ 
ଅନ୍ୟମନସ୍୍‌ ହୋଇ ତରତରରେ ଉଠିଗଲା କାହିଁକି ? ହୋଇପାରେ ସେତେବେଳେ 
ଟେବୁଲ୍‌ ଉପରେ ଥିବା ଫୋନ୍‌ ଡାଇରୀ ଖୋଜି ପୁରୁଣା ଡ଼ାଇଭର୍ର ଘର ପାଖ ଫୋନ୍‌ - 
ବୁଥ୍‌ର ନମ୍ବରଟା ହୁଏତ ପାଉନଥଲା | ପଠ 

ତମସୋ ମାଂ ଜ୍ୟୋତିର୍ଗମୟ 


ଏତେସବୁ କଥା ସ୍ଵରୂପା ଭାବି ପାରୁ ନ ଥଲା । ସେ କେଉଁଠି ? କିଭଳି ଆସି 
ପହଞ୍ଚଛି ଏମିତି ଫାଙ୍କା ଜଙ୍ଗଲିଆ ରାସ୍ତାରେ ? ସବୁ କିପରି ଅସ୍ତ ସ୍ତି କର ମନେ 
ହେଉଥିଲା ! ମୁଣ୍ଡ ଭିତରେ ଅସହ୍ୟ ଯନ୍ତ୍ରଣା | ବିପଦର କଳାହାତ ଲମ୍ବି ଆସୁଛି, ଆତଙ୍କିତ 
ମନ ନେଇ ପଛକୁ ଚାହିଁ ପାରୁନାହିଁ ସ୍ଵରୂପା । ଏବେ ଯଦି ଆସି ପହଞ୍ ଯାଆନ୍ତି ସେମାନେ, 
ସେଇ ବର୍ବର, ପିଶାଚମାନେ ! 

ସ୍ଵରୂପାର ତଣ୍ଚି ଶୁଖି ଯାଉଛି | ଅଜଣା ଭୟରେ ଥରି ଉଠୁଛି ସେ | କେତେବେଳେ 
ମନେହେଉଛି ନିସୃନ୍ଦ, ନିର୍ବାକ । 

ନିଜ ଦେହ, ହାତ, ମୁହଁ ଧୀରେ ସୃର୍ଶ କରୁଛି ସ୍ଵରୂପା । ସ୍ଵପ୍ନ ? ସୃପୁରୁ ବାସ୍ତବତାକୁ 
ହଠାତ୍‌ ଫେରି ଆସିବା କଷ୍ଟ ହୁଏ କେବେ କେବେ | ସେଇ ସ୍ବପ୍ନର ଅନ୍ଧାରୀ ଗୁହାରୁ 
ମୁକ୍ତ ଖୋଜୁଛି ସ୍ଵରୂପା । ଗତ ଦିନର ସତି ଲୁହ ହୋଇ ଝରିଯାଉଛି । 

ଘରେ ଉତ୍ସବର ରତୁ । ସମ୍ପର୍କୀୟମାନଙ୍କ ଗହଳି, ହୋହଲ୍ା, ହସଖୁସି, ବିସ୍ମିଲା 
ଖା ଓ ସାଥୂଙ୍କର ସହନାଇରେ କୋମଳ ମଧୁର ମୂଁ ନା | ସ୍ଵରୂପାର ବିବାହ ଲଗ୍ନ । 

ସମସ୍ତେ ପ୍ରାୟ ଆସି ଯାଇଥିଲେ | ବର୍ଷା ଆସି ନ ଥାଏ ସେ ପର୍ଯ୍ୟନ୍ତ । ସମବୟସୀ, 
ବାନ୍ଧବୀ ଦାଦାଝିଅ ଭଉଣୀ ରହେ ବିଦେଶରେ | ସୁଦୂର ୟୁରୋପର ବେଲ୍‌ଜିୟମ୍‌ । 
ବେଲ୍‌ଜିୟମ୍ର ଧନୀ ସହର ଆଣ୍ଟଅର୍ପ୍ରୁ ଆସି ଅକସ୍କାତ୍‌ ସେଇ ସକାଳେ ପହଞ୍ଚଲା 
ବର୍ଷା । 

ତମସୋ ମାଂ ଜ୍ୟୋତିର୍ଗମୟ ୧୦୩ 


ସ୍ଵରୂପାର ଆଖିପତା ଓଦା ହୋଇଆସିଲା । ଏ ଲୁହ ଲହୁ ହେଇ ଝରୁଛି ତା 
ଅନ୍ତରରୁ | ସ୍ଵରୂପାର ମନେ ହେଉଛି, ଗତଦିନ ଭଳି ଏବେ ବି ବର୍ଷାକୁ ସେ ଦୁଇବାହୁରେ 
ଜଡ଼ାଇ ଧରିଛି । ଦୁହେଁ ହସୁଛନ୍ତି ନା କାନ୍ଦୁଛନ୍ତି ? କି ବିକୃତ ଏ ଶବ୍ଦ ! 

କିଏ ଯେପରି ତା'ର ଓଠ ଚାପିଧରି ଥିର୍‌ ଥିର୍‌ କହୁଛି, ‘ଚୁପ୍‌ କର | ସେମାନେ 
କେହି ନାହାନ୍ତି | ଧଵଂସସ୍ତୁପ ତଳେ ଶବ ପାଲଟିଥିବା ତୋର ମା” ବାପା, ଭାଇ, ଭଉଣୀ, 
ବର୍ଷା ଓ ଅନ୍ୟ ଆତ୍ସୀୟସ୍ବଜନମାନଙ୍କୁ ଏ ବିକଳ ଚିଜ୍କାର ଛୁଇଁ ପାରିବ ନାହିଁ ।' 

“ଦିଦି, ତୋ ମୁହଁଟା ଶୁଖିଯାଇଛି | ନା, ଆଦୌ ଭଲ ଦିଶୂୁନାହିଁ । ” 

ସ୍ଵରୂପା ତାକୁ ଚାହିଁ ହସୁଥାଏ । ଇଏ କିଛି ନୂଆ ଚାଲ୍‌ ବର୍ଷାର । 

“ଦେଖ ଭାବି, ଏମିତି ଗହଣା, ଶାଢ଼ି ପିନ୍ଧେଇ ଦେଲେ ବ୍ରାଇଡ଼୍‌ ସୁନ୍ଦରୀ 
ବନିଯିବନି | ଏଥର ଛାଡ଼ ତାକୁ । ସ୍ଵରୂପାକୁ ସଜେଇବା ଦାୟିତ୍ଵ ମୋର ।” 

ହୀରାର ବଡ଼ ଲକେଟ୍‌ ଲାଗିଥିବା ଲମ୍ବା ହାରଟା ତା' ଗଳାରେ ଝୁଲାଇ ଦେଇ 
ବଡ଼ ଭାଉଜ ସ୍ଵରୂପାକୁ ନିରେଖ ଦେଖୁଥୂଲେ । କଚଟିରେ ମୂଲ୍ୟବାନ ହୀରା ଖଚିତ 
କଙ୍କଣ ଆଉ କେତେ ପଟି ସୁନାଚୁଡ଼ି | ହାତ ଆଙ୍ଗୁଠିରେ ଅନ୍ୟ କେତୋଟି ମୁଦି । 
ଏବେ ବି ଜୟଦୀପ୍ର ମୁଦିଟି ଏସବୁ ବିପର୍ଯ୍ୟୟର ମୂକସାକ୍ଷୀ ହୋଇ ଉଜ୍ଲଳି ଉଠୁଛି ତା' 
ଅନାମିକାରେ । 

ହୋଟେଲ୍‌ର ସୁସଜିତ ପାର୍ଟି ହଲ୍‌ରେ ' ଏନ୍‌ଗେଜମେଣ୍ଟ' ଉତ୍ସବର ସନ୍ଧ୍ୟା | ଦୁଇ 
ପରିବାରର ବନ୍ଧୁ, ଆତ୍ସୀୟସ୍ବ ଜନଙ୍କ ଗହଣରେ ଜୟଦୀପ୍‌, ସ୍ଵରୂପା ପରସ୍ପରକୁ ମୁଦ୍ରିକା 
ପିନ୍ଧାଇ ଦେବାର ମହୋତ୍ସବ ହର୍ଷମୁଖର, ଉପଭୋଗ୍ୟ ହୋଇଥଲା ସେଦିନ | 

ପଥର ଦେହରେ ପ୍ରାଣସଂଚାର ହେବାଭଳି ମୁଦିଟିକୁ ଥରେ ଚାହିଁଦେଇ ରୋମାଞ୍ଚତ 
ହେଲା ସ୍ଵରୂପା । 

ବର୍ଷା କାହା କଥା ଶୁଣିଲା ନାହିଁ | ବହୁମୂଲ୍ୟ ଅଳଙ୍କାର ଓହ୍ଲାଇ ରଖୁ ସ୍ଵରୂପାକୁ 
ବାହାରକୁ ନେଇଯିବାର ପରାମର୍ଶ ଦେଇଥିଲେ ବଡ଼ଭାଉଜ ! ସେସବୁ ଶୁଣିବା ଆଗରୁ 
ସ୍ଵରୂପାର ହାତ ଟାଣି ଚାଲିଯାଇଥୁଲା ବର୍ଷା । ବାହାରେ ଠିଆ ହୋଇଥିବା ଡ୍ରାଇଭର 
ହାତରୁ କାର୍ର ଚାବି ଛଡ଼ାଇ ନେଇ ତରତରରେ ସ୍ଵରୂପାକୁ ନେଇ ବାହାରି ଯାଇଥିଲା 
ସେ, ଦୂରରେ ସେ ବଡ଼ ପାର୍କ ପାଖରେ ଥିବା ନାମକରା ବିଉଟିପା୍ଲରକୁ । କାର୍‌ରେ 
ବସି ନିଜର ଦାମୀ ଗହଣା କେତେ ଖଣ୍ତି ହ୍ୟାପ୍ତବ୍ୟାଗ୍‌ରେ ଖୋଲି ରଖିଥୂଲା ସ୍ଵରୂପା | 

୧୦୪ ପକ୍ଷୀ ଉଡ଼ିଯା' 


ଏବେ ବି ତା” ବ୍ୟାଗ୍ର ଭିତର ପକେଟ୍‌ରେ ସେ ଅଳଙ୍କାର ସବୁ ସୁରକ୍ଷିତ ହୋଇ 
ରହିଛି । ଅଥଚ ବର୍ଷା ? ଅତ୍ୟଧ୍ବକ ଆନନ୍ଦରେ କର୍ମତପୂର | ସ୍ଵରୂପାର ରୂପଚର୍ଯ୍ୟାର 
ଦାୟିତ୍ଵ ସେମାନଙ୍କୁ ବୁଝାଇଦେଇ ' ଦଶ ମିନିଟ୍‌ରେ ଫେରି ଆସୁଛି ' କହି ଘରକୁ ଯାଇଥଲା 
ବର୍ଷା, ଛାଡ଼ି ଆସିଥିବା ନିଜର ହାତ ବ୍ୟାଗ୍ଟି ଆଣିବା ପାଇଁ । 

ପର ମୁହୁରରଁରେ କ'ଣ ଏମିତି ହୋଇଗଲା ! ସେମାନେ ସମସ୍ତେ ହୋ ହା ହୋଇ 
ସେଇ ଏକତାଲା ଘର ବାହାରେ ଥବା ପାର୍କକୁ ଦୌଡ଼ି ପଳାଇ ଯାଇଥିଲେ । ସେ 
ସ୍ରୋତରେ ସାମିଲ ହୋଇଥଲା ସ୍ଵରୂପା | 

ଅତି ଭୟଙ୍କର, ଅଭୁତ ସେ ଶହ | ସତେ ଯେପରି ଭୂମିରେ ଥିବା ଶତ ସହସ୍ର 
ବ୍ୟୋମଯାନ ଅକସ୍ମାତ୍‌ ଏକତ୍ରିତ ହୋଇ ଉଡ଼ିବାପାଇଁ ଆରମ୍ଭ କରିଛନ୍ତି । 

ସ୍ଵରୂପା ସଂଜ୍ଞା ହରାଇ ପାର୍କର ଘାସରେ ଲୋଟି ପଡ଼ିବାର ପୂର୍ବ ମୁହୂର୍ରର କଥାମାନ 
ମନେ ପକାଇବାକୁ ଚେଷ୍ଟା କରୁଥିଲା | 

ସେଇ ଭୟଙ୍କର ଶବ୍ଦ, ଲକ୍ଷ ଲକ୍ଷ ଲୋକଙ୍କର ବିକଳ ଚିକୁାର ଧୀରେ ଧୀରେ 
ଯେପରି କ୍ଷୀଣ ହେଇ ଆସିଲା | ତାହା ଶୁଣିବା ଅବସ୍ଥାରେ ନ ଥୁଲା ସ୍ଵରୂପା । ସାରାଦିନର 
ଭୟାବହତାର ବାସ୍ତବ ପରିଣତି ! ନିରନ୍ଧୁ ଅନ୍ଧକାରର କାଳରାତ୍ରି ଗତ ହୋଇ 
କେତେବେଳେ ସୂର୍ଯ୍ୟୋଦୟ ହୋଇଛି, କିଏ ତାକୁ କେତେବେଳେ ଉଠାଇ ଗାଡ଼ିରେ 
କେଉଁଆଡ଼େ ନେଇ ଯାଉଛି, ତା” ଜାଣିଲା ସେ ବହୁ ବିଳମ୍ବରେ | 

“ ସଵରୂପା, ଟିକେ ପାଣି ପିଇବ ? ” କାର୍‌ ପଛ ସିଟ୍‌ରେ ଅର୍ବଶାୟିତା ସେ । 
ପାଖରେ ବସିଥିବା ଯୁବକଟିକୁ ଦେଖୁ ବିସୟରେ ଚାହିଁ ରହିଲା | 

ଗାଡ଼ି ରଖୁ ଗ୍ଲାସ୍‌ରେ ପାଣି ଢ଼ାଳିଲା ଯୁବକଟି । ଚିହ୍ନା ଚିହ୍ନା ମୁହଁ । କ୍ରିଷନ୍‌ 
ଭୋରା ? କଲେଜରେ ଏକା କ୍ଟାସ୍‌ରେ ପଢ଼ୁଥିଲେ ସେମାନେ | 

ଅଧାରୁ ପାଠ ଛାଡ଼ି ବ୍ୟବସାୟରେ ମନଦେଲା କ୍ରିଷନ୍‌ । ସହରରେ ବଦନାମ 
ତାଲିକାର ଅନ୍ତର୍ଭୁକ୍ତ କ୍ରିଷନ୍‌କୁ ଚିହ୍ଦିବାରେ ତା'ର ବାକି ନ ଥୁଲା | 

“ଗାଡ଼ି ରଖ, ମୁଁ ଏରଠି ଓହ୍ଲାଇବି |” ସ୍ବରୂପାର ସରର ଦୃଢ଼ତାରେ ଆଦୌ 
ବିଚଳିତ ନ ହୋଇ କ୍ରଵିଷନ୍‌ ତା” କାନ୍ଧରେ ସ୍ବେହର ସ୍ପର୍ଶ ଦେଇ ଧୀରେ କହିଲା, 
“ ପିଲାଳିଆମି କରନାହିଁ, ସ୍ଵରୂପା । ଜୀବନ ସହ ସାଲିସ୍‌ କରି ଶିଖ । ଆମେ, ବାକି 
କେତେଜଣଙ୍କୁ ବଞ୍ଚ ରହିବାକୁ ହେବ ଯେ | ଏମାନେ ତୁମର ଆତ୍ସୀୟ, ଶ୍ଵଶୁରଘରର 

ଲୋକ | ଜୟଦୀପ୍‌ ପଠାଇଥିଲେ ତୁମକୁ ଖୋଜି ନେବାକୁ । ସେମାନେ ସମସ୍ତେ ତୁମକୁ 
ହୋଟେଲ୍‌ରେ ଅପେକ୍ଷା କରିଛନ୍ତି | ” 

“ନା” ଚିଳ଼ାର କରି ଉଠିଲା ସ୍ଵରୂପା, “ ମୋତେ ଛାଡ଼ିଦିଅ । ସବୁଶେଷ 
ହୋଇଯାଇଛି | ମୁଁ ବଞ୍ଚବାକୁ ଚାହେଁନା ।” 

କ୍ରିଷନ୍‌ ଆଖିରେ ଲୁହ । ସେ ବି କାନ୍ଦୁଛି । 

“ନା, ରୂପାବେନ୍‌, ମୁଁ ବଞ୍ଚୟବା ପର୍ଯ୍ୟନ୍ତ ତା' କରାଇ ଦେବିନି ।” ଲଙ୍କାରେ 
ହରିଶବ୍ଦ ଶୁଣିଲା ଭଳି ଚମକି ପଡ଼ିଲା ସ୍ଵରୂପା । 

ଏ କଥା କିଏ କହୁଛି ? ବଦନାମ ବାଦ୍ଶାହା କ୍ରିଷନ୍‌ ଭୋରା ? 

“ ଭାବୀ, ଆମେ ଜୟଦୀପ୍‌ଙ୍କ କଳଜିନ୍‌, ତାଙ୍କର ମାଉସୀପୁଅ ଭାଇ | କ୍ରିଷନ୍‌ଭାଇଙ୍କ 
ସାହାଯ୍ୟ ନ ପାଇଥିଲେ ଆପଣଙ୍କୁ ନ ନେଇ ପାରି ନିରାଶରେ ଫେରିଯାଇ ଥାଆନ୍ତୁ | ” 

ଯୁବକ ଦୁହିଁଙ୍କ ବେଶ, ପୋଷାକ, ବ୍ୟବହାର ଓ କଥାବାର୍ରାରେ ସଂଭ୍ରାନ୍ତପଣ | 
ସ୍ଵରୂପା ଅବିଶ୍ବାସ କରି ନ ଥଲା | 

ସମସ୍ତଙ୍କୁ ହରାଇବା ପରେ ଏଭଳି କେଇପଦ କଥା ଶୁଣି ସ୍ଵସ୍ତିରେ ଆଖିବୁଜି 
ପୂର୍ବଭଳି କାରର ସିଟ୍‌କୁ ଆଉଜି ବସିଲା ସେ | ଅଧୁକ କିଛି ଚିନ୍ତା କରିବାର ଶକ୍ତି 
ତା'ର ଲୋପ ପାଇଯାଇଥଲା ସେତେବେଳେ । 

ଗାଡ଼ିଟି ବମ୍ବେ ବା କୌଣସି ଏକ ବଡ଼ ସହରର ପାଖାପାଖ ପହଞ୍ଚିଯିବା ଭଳି 
ମନେ ହେଲା ତା'ର | ତେବେ ସ୍ଥାନଟି ବେଶ୍‌ ନିକାଞ୍ଚନ । ଦୂରରୁ ଦେଖାଯାଉଥୁଲା 
ପଞ୍ଚତାରକାର ଭ୍ରମ ସୃଷ୍ଟି କରୁଥିବା ସୁଦୃଶ୍ୟ ହୋଟେଲ୍‌ଟି | 

ହୋଟେଲ୍ଠାରୁ କିଛି ଦୂରରେ କାର୍ଟି ପାର୍କ କରିବାକୁ ନିର୍ଦେଶ ଦେଲା କ୍ିଷନ୍‌ | 

ଗାଡ଼ି ସାମ୍ନାରେ ବସିଥିବା ଦୁଇଜଣଙ୍କ ମଧ୍ଯରୁ ଜଣେ ଯୁବକକୁ ନିଜ ସହ 
ଡ଼ାକିନେଇଥଲା କ୍ରିଷନ୍‌ | ଅନ୍ୟ ଜଣେ ରାସ୍ତାରେ କିଛି ଦୂର ଯାଇ ସିଗାରେଟ୍‌ ଟାଣିବାରେ 
ମନଦେଲା । 

ଗାଡ଼ିର କାଚ ଖୋଲି କାର୍‌ ସିଟ୍‌କୁ ଆଉଜି ବସି ଅଧା ଆଖି ଖୋଲି ଏସବୁ 
ଦେଖୁଥଲା ସ୍ଵରୂପା | 

ଡ଼ାଇଭର ଓହ୍ଲାଇ ଯାଇଛି ! ଦ୍ଵିତୀୟ ଯୁବକଟି ସହ ତା'ର ଅନ୍ଧ ଉଚ୍ଚସ୍ବରରେ 
କଥାବାଇାର କିଛି ଅଂଶ ଶୁଣିପାରୁଛି ସଵରୂପା ! 

“ ଆପ୍କେ ଲିୟେ ଇତ୍ନା ବଡ଼ା ପାପ୍‌ କିୟା, ସାବ୍‌ | ଥର ନେହି, ହମ୍କୋ 
ଛୋଡ଼ ଦୋ ।” 

ସ୍ଵବରୂପା ଅବୁଝା ଭାବ ନେଇ ସେ କଥା କେଇପଦକୁ ଚିନ୍ତା କରିବାକୁ ଚେଷ୍ଟା 
କଲା | 

କ”ଣ କହୁଛି ଏ ଡ଼୍ଵାଇଭର ? 

“ ରାତ୍ଭର ଛୋକ୍ରିଆଁ କାହାଁସେ କାହାଁତକ ଲାନାପଡ଼ା | ସାବ, କିତନା ପୈସା 
ଦେତେ ହେଁ ଆପ୍ଲୋଗ୍‌ ? ନେହିଁ ମୈ ଓର୍‌ ନେହି ଯା ସକତା ? ” 

ଯୁବକଟି ଉତ୍ତେଜିତ ହୋଇ ଅସ୍ପଷ୍ଟ ଭାବରେ ଅନ୍ୟ କିଛି କହିବାକୁ ଆରମ୍ଭ କରିଛି ! 
ଅଗତ୍ୟା ଡ୍ଵାଇଭର୍‌କୁ ହୋଟେଲ୍‌ ଭିତରକୁ ଡ଼ାଜିନେଇ ଗଲାବେଳେ ସ୍ଵରୂପା ବସିଥୁବା 
କାର୍‌ ଆଡ଼େ ଥରେ ଚାହିଁଦେଇଥିଲା ସେ । 

ସ୍ଵରୂପା କାର୍‌ର କବାଟ ଖୋଲି ବାହାରି ଆସିଲା | ତା'ର ଦୁର୍ବଳ ଦେହ ଓ 
ମନରେ ଅକସ୍କାତ୍‌ ଯେପରି ଶତସିଂହର ବଳ ସଂଚାର ହୋଇଥଲା ¦ 

କିଏ ? କାହିଁ ? ଅଧଘଣ୍ଟାଏ ପାଖାପାଖ ସମୟ ବିତିଗଲେ ବି ଜୟଦୀପ୍‌ କିମ୍ବା 
ତାଙ୍କର କେହି ତାକୁ ନେବାକୁ ଆସୁନାହାନ୍ତି ଯେ ! କ୍ରିଷନ୍‌କୁ ବିଶ୍ଵାସ କରି କେତେବଡ଼ 
ଭୁଲ କରିବାକୁ ଯାଉଥଲା ସେ | 


ସେତିକିବେଳରୁ ଧାଇଁଛି ସ୍ଵରୂପା । ନିଜକୁ ଲୁଚାଇ ଦେଇଛି କେତେବେଳେ 
ଗଛ ଗହଳରେ ତ କେତେବେଳେ ବସ୍ରେ ଚଢ଼ି କିଛି ରାସ୍ତା ଆଗେଇ ଯାଇଛି ସେ | 
ଏ ଭିତରେ ଦୁଇ ତିନୋଟି ଯାତ୍ରୀବାହୀ ବସ୍‌ ବଦଳାଇ ସାରିଲାଣି । 

ସେମାନେ ତାକୁ ଖୁବ୍‌ ଖୋଜିଥିବେ | ହୁଏତ କିଛି ସମୟ ହୋଟେଲ୍‌ର ବଗିଚା 
ଭିତରେ ବୁଲିଥିବେ | 

ଡ୍ରାଇଭରକୁ ଶାନ୍ତ କରେଇବାକୁ ସମୟ ଲାଗିଥିବ ¦! ଅନ୍ୟ ଭାଗ୍ଯହୀନ ଝିଅ 
କେତୋଟି ଦୂଃଖ-ଶୋକରେ ଭାଙ୍ଗ ପଡ଼ିଥିବାବେଳେ ସେଇ ସମୟର ସୁଯୋଗ ନେଇଛନ୍ତି 
କ୍ରିଷନ୍‌ ଓ ତା'ର ଅସାମାଜିକ ସହଯୋଗୀମାନେ । 

କ୍ରିଷନ୍‌ ଗାଡ଼ି ପାଖକୁ ଫେରିଆସିଥବ ତାକୁ ସତ ମିଛ କହି ଅଧକ ସମୟ 
ବସେଇ ରଖିବାକୁ | 

ଓଃ ଗଡ଼୍‌ ! ସେ ମୁକ୍ତି ପାଇଯାଇଛି ରାକ୍ଷସମାନଙ୍କ କବଳରୁ । 

ସ୍ଵରୂପା ଅଧ୍ବକ ଭାବି ପାରୁ ନ ଥଲା ! କଣ୍ଡକ୍ର୍‌ର ଡ଼ାକରେ ସେ ପ୍ରକୃତିସ୍ମ 
ହେଲା | କେତେବେଳେ ଏ ବସ୍ଟି ଚଢ଼ି ସେ ଚାଲି ଆସିଛି, ତା'ର ଧାରଣା ନାହିଁ | 

କଣ୍ଡକ୍ଟର କହୁଛି, ଗାଡ଼ି ଆଗକୁ ଯିବ ନାହିଁ । 

ସମସ୍ତେ ଓହ୍ଲେଇ ଗଲେଣି | ସ୍ବରୂପାର ଗନ୍ତବ୍ୟ ସ୍ଥଳ ସେ ନିଜେ ବି ଜାଣେନା | 

ସ୍ଵରୂପା ନିରବରେ ଓହ୍ଲାଇଗଲା | ପାଖରେ ଏସ୍‌.ଟି.ଡ଼ି.ବୁଥ୍‌ । ଏବେ ଜୟଦୀପ୍କୁ 
ଫୋନ୍‌ କରିବ | ନିଜର ଉପସ୍ଥିତ ବୁଵିକୁ ତାରିଫ୍‌ କରି ଉତଫୁଲ୍ଲ ହୋଇଉଠିଲା ସେ । 

ପର୍ସରେ ଅଛି ଜୟଦୀପ୍‌ର ସେଲ୍‌ଫୋନ୍‌ ନମ୍ବର । 

-ଥ୍ୟାଙ୍କ ଗଡ଼ ! ତୁମେ ଭଲ ଅଛ, ସ୍ବରୂପା ? 

ସ୍ଵରୂପା ଏବେ କିଛି ଶୁଣିପାରୁ ନ ଥଲା । ଗଭୀର ସମୁଦ୍ରରେ ବୁଡ଼ିଯାଉଥ୍‌ବା 
ମଣିଷକୁ କେହି ଏକାନ୍ତ ଆତ୍ସୀୟଟିଏ ସହାୟତାର ହାତ ବଢ଼ାଇଛି । 

ଏପାଖରେ ସ୍ବରୂପାର କଣ୍ଠ ଥରି ଉଠିଲା । ଜୟଦୀପ୍‌କୁ ସେ କ'ଣ କହିବ ? 
ଯଥାଶୀଘ୍ର ଏ ସହରରେ ପହଞ୍ଚବାକୁ ସେ ବାହାରି ଆସୁ । ଫୋନ୍‌ ରଖୁବା ପୂର୍ବରୁ 
ଏତିକି କହିଲା ଜୟଦୀପ୍‌, ନିର୍ଦିଷ୍ଟ ରେଶୁରାଣ୍ଟର ଟେବୁଲରେ ଜୟଦୀପ ଯେ ତାକୁ 
ଅପେକ୍ଷା କରିଥିବ । 

ସୌଭାଗ୍ୟର କ୍ଷୀଣ ଆଶାଟିଏ ଆଶ୍ବାସନା ଦେଲା ସ୍ଵରୂପାକୁ । ମୁଖ୍ଯ ରାସ୍ତାରୁ 
ଟ୍ୟାକ୍ତିଟିଏ ନେଇ ପ୍ରାୟ ସନ୍ଧ୍ୟା ପୂର୍ବରୁ ପହଞ୍ଚ ଯାଇଥଲା ସେ ଜୟଦୀପ କହିଥୁବା 
ଠିକଣା ସ୍କାନରେ । 

ଜୟଦୀପ ଆସୁଥବ | ସ୍ଵରୂପା ଅପେକ୍ଷା କରିଛି । ଶୁଣିଛି ସେ ବେଶ୍‌ ସମୟାନୁବର୍ଭୀ - 
ମିନିଟିଏ ବିଳମ୍ବ କରେ ନାହିଁ କେବେ | ସଂଭ୍ରାନ୍ତ ପରିବାରର ପୁଅ-ଝିଅମାନେ ଏକାଠି 
ବୁଲାବୁଲି କରିବା ତାଙ୍କ ପରିବାରର ନୀତିବିରୁଦ୍ଧ କାର୍ଯ୍ୟ । ଏ ପର୍ଯ୍ୟନ୍ତ ସେ ଦୁହେଁ ପରସ୍ପରକୁ 
ଏମିତି ପରିବେଶରେ କେବେ ଭେଟି ନ ଥଲେ, ଅଥଚ କେତେ ବିଚିତୁ ଏ ସମୟ ! ନିଜର 
ପ୍ରିୟଜନଙ୍କୁ ହରାଇ ଦୁଃଖରେ ଅଧୀର ହେଉଥିବା ସ୍ଵରୂପାକୁ ସେଇ ସମୟ ହିଁ ଜୟଦୀପ୍‌ ସହ 
ମିଳିତ ହେବାର ଆନନ୍ଦ ଦେଇଛି । କେହି ଆକଟ କରିବାକୁ ନାହିଁ | 


Digitized by srujanika@gmail.com 


୧୦୮ ପକ୍ଷୀ ଉଡ଼ିଯା' 


ପାଖରେ କେଉଁଠି ମନ୍ଦିରରେ ସନ୍ଧ୍ୟା ଆଳତୀର ଶଙ୍ଖ, ଘଣ୍ଟର ଧ୍ଵନି ! ସ୍ଵରୂପା 
ଆନମନା ହେଲା | ଏଇ ତେବେ ତା'ର ମିଳନ ମୁହୂରଁ । 

ସମସ୍ତ ଦୁଃଖ, ଶୋକ ପଛକୁ ଠେଲିଦେଇ ଜୟଦୀପ୍କୁ ଦେଖୁବାକୁ ବ୍ୟଗ୍ର ହୋଇ 
ଉଠିଲା ସେ ! 

-ହାଏ, ସ୍ବରୂପା ? 

ହାଏ... 

-କେତେବେଳେ ପହଞ୍ଚଲ ? 

ଏମିତି କେତୋଟି ସାଧାରଣ କଥା | ଚା' କପ୍‌ ନେଇ ରେଷ୍ୁରାଣ୍ଟ୍‌ ଟେବୁଲ୍‌ର 
ଦୁଇ ପାର୍ଶ୍ଵରେ ବସିଥିଲେ ଜୟଦୀପ୍‌ ଓ ସ୍ଵରୂପ । ସ୍ଵରୂପା ଚା' କପ୍ରେ ଓଠ ଛୁଆଁଉଥୁଲା | 
ଜୟଦୀପ୍‌ ନିରବତାର ମୂର୍ଭିଟିଏ । 

ଜୟ କିନ୍ତୁ କଥା କହୁନାହିଁ କାହିଁକି ? ତଳକୁ ସେଇ ଚା” କପ୍କୁ ଚାହିଁ ଏମିତି 
ବସି ରହିଛି ଯେ ! ଅସମ୍ଭବ ପ୍ରକାର ବିଷଣ୍ଠତା ତାକୁ ଯେପରି ଅଥର୍ବ କରି ଦେଇଛି । 

-' ଜୟ”, ହସିଲା ସ୍‌ରୂପା, “ ମୁଁ ତଥାପି ବଞ୍ଛି । ” 

ନିରୁରର ଜୟଦୀପ୍‌ | ଆସ୍ତେ ତା'ର ଓଠ ଥରି ଉଠିଲା | ମୁହଁ ଉଠାଇ ସୃରୂପାକୁ 
ଚାହିଁ ଅସ୍ପଷ୍ଟ ଭାବରେ କହୁଥିବା କଥା କେତୋଟି ଉନ୍କର୍ଣ୍ ହୋଇ ଶୁଣିବାକୁ ଚେଷ୍ଟାକଲା 
ସ୍ବରୂପା | 

-ସେମାନେ କେହି ମୋ କଥା ଶୁଣିଲେ ନାହିଁ । ଝାଞ୍ପି ପଡ଼ିଲେ ମୋ ଉପରେ । 
ବାପା, କକା, ବଡ଼ଭାଇ, ମା”, ଭାଉଜ ଅନ୍ଯ ସମସ୍ତ ଆତ୍ସୀୟସ୍ବଜନ | ବିଦେଶରୁ 
ଆସିଥୂବା ଭାଉଭଉଣୀ ଦୁହେଁ କାନ୍ଦିପକାଇଲେ | ଏତେ ଦୂରରୁ ଆଉ ଥରେ ପିଲାମାନଙ୍କୁ 
ସାଙ୍ଗରେ ଧରି ଆସିବା ସହଜ ନୂହେଁ ସେମାନଙ୍କ ପାଇଁ । ବାପାଙ୍କ ମତରେ ବିବାହର 
ଶୁଭଲଗ୍ନ ନିଜ ଲୋକମାନଙ୍କ ସଦ୍ଦିଛୁର ବିରୁଦ୍ଧାଚରଣ କରିବା ମୋ ପାଇଁ ମଙ୍ଗଳକର 
ନୁହେଁ । ଏଭଳି ଆଡ଼ମ୍ବରପୂର୍ଵ, ବ୍ୟୟବହୁଳ ବନ୍ଦୋବସ୍ତ ବାରମ୍ବାର କରିବା ଆଦୌ 
ସମ୍ଭବପର ହେବ ନାହିଁ । 

-ମୁଁ ମାତର ଜଣେ, ମୋ ସପକ୍ଷରେ | ଅଥଚ ସମସ୍ତଙ୍କର ଅକାଟ୍ୟ ଯୁକ୍ତି ମୋ ମତ 
ବିରୁଦ୍ଧରେ | ମୋର ଦୁର୍ଭାଗ୍ୟ, ସେମାନେ କେହି ମୋ କଥା ଶୁଣିଲେ ନାହିଁ, ସ୍ଵରୂପା | 


Digitized by srujanika@gmail.com 


ତମୋସ ମାଂ ଜ୍ୟୋତିର୍ଗମୟ ୧ ୦୯ 


ବଡ଼ ଭାଉଜଙ୍କ ଦୂରସମ୍ପର୍କୀୟ। ନନ୍ଦିନୀ । ସେଦିନର ସେହି ମାହେନ୍ଦ୍ରବେଳା, ଶୁଭଲଗ୍ନରେ 
ନନ୍ଦିନୀ ସହ ମୋତେ ଛନ୍ଦି ଦେଲେ । ସେ ଝିଅଟିର ବା ଦୋଷ କ'ଣ, କୁହ ତ ? 


ଶେଷ ପର୍ଯ୍ୟନ୍ତ ଚୁପ୍ଚାପ୍‌ ବସି ସବୁ ଶୁଣୁଥିଲା ସ୍ରୂପା | ଏଥିରେ ତା'ର ଆଶ୍ଚର୍ଯ୍ୟ 
ହେବାର କିଛି ନ ଥଲା | ମୃତ୍ୟୁର ଶେଷ ମୁହୂର୍ଭ ଯାଏ ତଥାପି ଆଶାଥାଏ ଜୀବନର । 

ସଵରୂପା ଓଠରେ ହସ | ଚା' ନିଃଶେଷ ହୋଇନାହିଁ, ଭୂକମ ସଂକ୍ରମିତ ହୋଇଛି 
ଏ ସହରକୁ | ସେ, ଜୟଦୀପ୍‌, ଅନ୍ୟ ଟେବୁଲ୍‌ର ମଣିଷ, କପ୍‌-ପେେଟ୍‌ | ରେଷୁରାଣ୍ଡ 
ବଗିଚାର ଦୋଳାୟମାନ ବୃକ୍ଷରାଜି, ମାଡ଼ି ଆସୁଥିବା ନିରନ୍ଧୂ ଅନ୍ଧକାର, ପ୍ରକୃତିର ଭୟଙ୍କର 
ତାଣ୍ଡବ ଲୀଳା ତାକୁ ସ୍ଥିର ରଖି ପାରୁନାହିଁ । 

ଏବେ ଜୟଦୀପ୍‌ ତାକୁ କ'ଣ ସବୁ କହୁଛି ? ଅସ୍କାୟୀ ଆଶ୍ରୀ ଦେବାର ଆଶ୍ଵାସନା ? 

-ନା... 

ତା'ର ଚିକୁାରରେ ଭୂକମ୍ଚର ବେଗ ଯେପରି ଦୃତତର ହୋଇ ଉଠିଛି | ଜୟଦୀପ୍‌ 
ମୁହଁ ଫେରାଇ ଚାଲିଯାଉଛି । 

-ସବରୂପା, ସ୍ରୂପା | 

କିଏ ତାକୁ ଧୀରେ ଏମିତି ଶାନ୍ତ ସ୍ଵରରେ ଆହ୍ଵାନ କରୁଛି ? ସ୍ଥିର, ଅବିଚଳିତ 
ଭାବ ନେଇ, ଆତ୍ନାୟତାର ସ୍ପର୍ଶ ଦେଇ ଛୁଇଁ ଯାଉଛି ତା'ର ସମଗ୍ର ସତ୍ତା | ସ୍ଵରୂପା 
ଆତ୍ସସ୍ଥ ହେଲା | 

ଓଁ ଦ୍୍ୟୌଃ ଶାନ୍ତିରନ୍ତରୀକ୍ଷଂ 

ଶାନ୍ତିଃ ପୃଥ୍ବୀ ଶାନ୍ତିରାପଃ... 

ସ୍ଵରୂପା ସଂଜୀବିତ, ସମ୍ମୋହିତ, ମଦିରାଗ୍ରସ୍ତ ଭାବେ ସେଇ ଆଲୋକିତ ପ୍ରଥରେ 
ପାଦ ବଢ଼ାଇଲା ଆଗକୁ | ଫ ୦ 

ବଡ଼ଭାଇଙ୍କ ଫଟୋ 


ଦୁମ୍‌ କରି ଖାତାବହି ସବୁ ଆଣି ସେଇଠି ରଖୁଦେଲା ସିମି । ମୁହଁଟା 
ଅଭିମାନରେ ଫୁଲି ଉଠିଥାଏ | 

“ ଖାଲି ବହିଧରି ବସିବି ? କିଛି ତ ବୁଝି ପାରୁନାହିଁ ।! ” 

ତାଙ୍କ ନିଦ ଭାଙ୍ଗି ନାହିଁ । ଏତେ ସକାଳୁ ଉଠିବାର ଅଭ୍ଯାସ ନାହିଁ । ଗତ 
ରାତିରେ ଖାଇସାରି ସମସ୍ତେ ଏକାଠି ବସି କଥାବାର୍ଭା କରୁଥିଲେ | ମା”, ବାପା, ଭାଇ- 
ଭଉଣୀମାନେ ଆଗ୍ରହୀ ଶ୍ରୋତା । ରାତି ଡେରି ହେଲେ ବି ଏ ଆସରରୁ କେହି 
ଉଠୁନଥଲେ । ହଠାତ୍‌ ସିମିକୁ ଚାହିଁ ସେ ପଚାରିଲେ, ' ତୋର କୋଉ କ୍ଲାସ୍‌ ହେଲା ? ” 
ସିମିଠୁଁ ଉତ୍ତର ଭଲଭାବେ ନଶୁଣି ସେ ତାକୁ ଆଉଥରେ ମନେପକାଇ ଦେଲେ, 

' ଯା, ପଢ଼ାପଢ଼ି କର |! ସମୟ ନଷ୍ଟ କରନା | 


ସିମି ଉଠି ଚାଲିଗଲା । ଏବେ ସକାଳେ ପୁଣି ସେଇ ଅଭିଯୋଗ ନେଇ 
ଆସିଛି । ତାଙ୍କ ନିଦ ଛାଡ଼ିଗଲାଣି | ତଥାପି ଆଖ୍ବବନ୍ଦ କରି ସେ କଥା କହୁଥିଲେ | 
ଓଠ ହସ ହସ | 

' ହେଃ, ଏସବୁ ଏଠି କାହିଁକି ରଖୁଲୁ ? ମୋ ବିଛଣାରେ ଏମାନେ ରହିବେ 
ନାକ'ଣ ?' 

“ମୁଁ ଜାଣିନାହିଁ, ' ସିମି ଅଧକ କିଛି ନ କହି ଘରଟା ଭିତରେ ଖୁଣ୍ଟ ଭଳି ଠିଆ 
ହୋଇଥାଏ । 

ବଡ଼ଭାଇଙ୍କ ଫଟୋ ୧୧୧ 


ତୁମ ସୁଲ୍‌ରେ ପାଠପଢ଼ା ହେଉଛି ନା ଖାଲି ଗପ କରିବାକୁ, ଖେଳିବାକୁ 
ଯାଉଚ ? ପାଠ ତ ବୁଝି ପାରୁନୁ | ଦୁଇବର୍ଷ ପରେ ମ୍ୟାଟ୍ରିକ୍‌ ପରୀକ୍ଷା ଦବୁ କେମିତି ? ' 

ସିମି ନିରବ । 

ଠିକ୍‌ ଅଛି, ବହିପତୁ ରଖ । ମୁଁ ତୋତେ ଆଜି ଇଂଲିଶ୍‌ ପଢ଼େଇବି !' 

ସିମିର ଆଖ୍‌ ଉଜ୍ବଳ ଦେଖାଗଲା | ସେ ଉଠିଗଲେ ବିଛଣାରୁ | 

କହିଲେ, “ରହ ମୁଁ ଆସୁଚି । 

କୂଅମୂଳରେ ମୁହଁଟା ଧୋଇ ପକେଇ କ'ଣ ମନେପଡ଼ିଯିବା ଭଳି ଶୀଘ୍ର 
ଚାଲିଆସିଲେ ବଡ଼ଭାଇ | ସେ କୋଠରୀର ଗୋଟିଏ କଣରେ ଅସହାୟ ଅଦସ୍ଥାରେ 
ତାଙ୍କୁ ଚାହିଁରହିଥାଏ ତାଙ୍କ ପ୍ରିୟ ପଢ଼ାଟେବୁଲଟି । ଘରର ବଡ଼ପୁଅ ପାଇଁ ହାଲ୍‌କା 
ଶାଗୁଆନ୍‌ କାଠର ଏହି ଛୋଟ ସୁନ୍ଦର ଟେବୁଲଟି ଯତ୍ନରେ ତିଆରିକରାହୋଇଥୁଲା । 
ବି.ଏସ୍‌.ସି ପରୀକ୍ଷା ଦେବା ପରେ ମଧ୍ଯ ତାଙ୍କର କିଛି ଆବଶ୍ୟକୀୟ ଲେଖାପଢ଼ା ସେଇ 
ଟେବୁଲ ପାଖରେ ବସି ସେ କରୁଥିଲେ । କୋଉଠୁ ସେ ସଂଗ୍ରହ କରିଥୁଲେ କିମ୍ବା 
କେଜାଣି କିଏ ତାଙ୍କୁ ଦେଇଥିଲା କାଠର ଅଧା ମଣିଷର ମୂର୍ରିଟିଏ । ଇଜି ପ୍ର ତିଆରି, 
ସିମି ଶୁଣିଥୂଲା । ବହି ଥାକରେ ସଯତ୍ରେ ରଖୁଥିଲେ ସେ । ତାକୁ ଏମାନେ କେହି 
ହାତମାରି ନାହାନ୍ତି । ଅଛ କେତୋଟି ଅଜବ ଆଲୋକଟଚିତ୍ର ତଥାପି ରହିଥାଏ ସେ 
କୋଠରୀର ଧଳା କାନ୍ଧରେ । ସେ ଫଟୋ ସବୁର ଅର୍ଥ ନ ବୁଝିଲେ ବି ସିମିକୁ ଭଲ 
ଲାଗେ | ବଡ଼ଭାଇଙ୍କ ରୁଚି ଯେ ଏ ଘରର ପ୍ରତ୍ୟେକଙ୍କଠାରୁ ସ୍ଵତନ୍ତ୍ର ତା' ସେ ବେଶ୍‌ 
ବୁଝିପାରିଥୂଲା | 

ସେ ବାଙ୍ଗାଲୋରରୁ ପାଠଶେଷ କରି ଫେରିବାର ମାସକ ପୂର୍ବରୁ ଏ 
କୋଠରୀଟିର କାନ୍ଧ ଖଟ, ବହି ଆକର ବହିସବୁରୁ ଧୂଳି ଝଡ଼ା ହୋଇଥଲା । ଘରଟି 
ଅନ୍ୟ କୋଠରୀ ଭଳି ସବୁଦିନ ଓଳାପୋଛା ହୋଇ ସଫା ରଖା ହୋଇଥାଏ । ମାତ୍ର 
ଟେବୁଲଟି କି ଦୋଷ କଲା ? ତା'ଉପରେ ରହିଛି ପୁରୁଣା ରେଡ଼ିଓଟି | ରେଡ଼ିଓଟିର 
ସବୁ ଅଙ୍ଗ, ପ୍ରତ୍ୟଙ୍ଗ ଖୋଲା ହୋଇରହିଛି ଟେବୁଲ ସାରା । 


ଏସବୁ ସାନଭାଇଙ୍କର କାମ | ତା” ଜାଣିଥିଲା ସିମି ! ତଥାପି ଏପରି ସଜଡ଼ା 
କୋଠରୀଟିରେ ଧୂଳି ମଇଳା କମିଥିବା ସୁନ୍ଦର ଟେବୁଲଟି ଅସହ୍ୟ ମନେହେଲା ସିମିର । 

୧୧୨ ପକ୍ଷୀ ଉଡ଼ିଯା 


ଧୀରେ ଭଙ୍ଗା ରେଡ଼ିଓ ଏବଂ ତା'ର ଅନ୍ୟାନ୍ୟ ସମସ୍ତ ଜିନିଷ ସାବଧାନରେ 
ଉଠେଇନେଇ କୋଠରୀର ଅନ୍ୟ ପାଖରେ ରଖ ଦେଲେ ବଡ଼ଭାଇ | ଟେବୁଲଟା 
ପୋଛାପୋଛି କରି ଟେକି ଆଣିଲେ ବହିଥାକ ପାଖକୁ । ଟେବୁଲ ଉପରେ ରଖୁଲେ 
ତାଙ୍କର ସୁଦଧଶ୍ୟ ଲ୍ୟାମ୍ଟି । 

ଏବେ ସିମିକୁ ଚାହିଁ ପଚାରିଲେ, “କ'ଣ ଦେଖୁଚୁ ? ମୋ ପାଇଁ ନୁହଁ | ତୁ 
ଏଠି ବସି ପଢ଼ିବୁ । ମୁଁ ତୋତେ ପଢ଼େଇବି କହିଲି ନା ?' 

ସିମି ଧୀରେ ତା'ର ବହି ଖାତା, କଲମ, ପେନ୍‌ସିଲ୍‌ ଉଠେଇ ନେଲା ତାଙ୍କ 
ବିଛଣାରୁ । ଟେବୁଲ ଉପରେ ସଜେଇ ରଖୁ ପତଳା କନା ଖଣ୍ଡେ ନେଇ ଧୀରେ ତାଙ୍କ 
ବହିଥାକରୁ ଧୂଳି ପୋଛି ଦେଲା | 

ବଡ଼ଭାଇ ସେଇ କୋଠରୀର ଚତୁର୍ଦଦିଗକୁ ନିରୀକ୍ଷଣ କରୁଥିଲେ । ବହିଥାକ 
ପାଖରୁ ଅଛ ଦୂରତଵରେ କାନ୍ଧରେ ଟଙ୍ଗା ହୋଇଥିବା କ୍ଯାମେରା କେତୋଟିକୁ ଏମିତି 
ଚାହିଁ ରହିଥିଲେ ସେ କାହିଁକି ? କ'ଣ ଭାବୁଥିଲେ ? ଠିକ୍‌ ସେଇ ସମୟରେ ସିମି 
ସାହସର ସହ ଅତି ଖୁସିରେ କହି ପକାଇଲା, “ ବଡ଼ଭାଇ, ତୁମେ ଏବେ ନୂଆ ରୋଲିକର୍ଡ଼ 
କ୍ୟାମେରା କିଣିଛ । ଏସବୁ କ”ଣ କରିବ ?” 

“ ବାଣ୍ଡି ଦେବି | ତୋର ଦରକାର ? ତୁ ନବୁ କି ?” 

ତାଙ୍କୁ ଅବିଶ୍ଵାସ୍ୟ ଦୃଷ୍ଟିରେ ଚାହିଁ ରହିଲା ସିମି । 

ନବୁ ନା ନାହିଁ, ଜଲଦି କହ ।” ସେ ତାଗିଦ୍‌ କଲେ | 

* ଆମ କ୍ଲାସ୍ର ପିଲାମାନେ ପିକ୍ନିକ୍‌ରେ ବରୁଣେଇ ଯିବେ ତ |' 

‘ଓଃ, ଏଇ କଥା ? ତୁ ଏ ‘ବେବି ବ୍ରାଉନି 'ଟା ନେଇଯା | ଦେଖ୍‌ ତୋତେ 
ଫଟୋ ଉଠା ଶିଖେଇ ଦେବି । ସାବଧାନରେ ରଖଥବୁ !' 

ବଡ଼ଭାଇଙ୍କର ପ୍ରଥମ କ୍ୟାମେରା ! ଡରି ଡରି କ୍ୟାମେରାଟା ଆସ୍ତେ ତାଙ୍କ 
ହାତରୁ ନେଲା ସିମି । ସିମିର ଯାହା ମନେପଡ଼େ କଲେଜରେ ପାଦ ଦେବାବେଳେ 
ସେଇ କ୍ୟାମେରାରେ ସେ କିଛି ଫଟୋ ଉଠେଇଥିଲା | 

ପ୍ରଥମେ ଯେବେ ସେ ବରୁଣେଇ ପାହାଡ଼ର ପ୍ରାକୃତିକ ଦୂଶ୍ୟାବଳୀର କିଛି 
ସୌନ୍ଦର୍ଯ୍ୟ ଏପରି ଏକ ଦୁର୍ଲଭ କ୍ୟାମେରାର ଫୋକସରେ ଧରିନେଇ ଆସିଲା, ବଡ଼ଭାଇ 
ତାକୁ ଆଶ୍ଚର୍ଯ୍ୟରେ ଚାହିଁ ପଚାରିଲେ, 

ବଡ଼ଭାଇଙ୍କ ଫଟୋ ୧୧୩ 

“ତୁ ଉଠେଇଛୁ ?” 

ସିମି ସାହାସ ପାଇ କହିଲା, ' ବନଭାଇ, ଏଇ ଫଟୋ କେତେଟା ଏନ୍‌ଲାର୍ଚ ` 
କରିଦେବ ?' 

ଆଛା ! ୟାକୁ ଏନ୍‌ଲାର୍ଜ୍ଚ କରିବୁ ?' ହୋ ହୋ ହୋଇ ଏତେ ଜୋର୍‌ରେ 
ସେ ହସିଲେ ଯେ ମା’ ପଚାରିଲା, ‘କ'ଣ ହେଲା ? ହସୁଛୁ କାହିଁକି ? 

“ଦେଖ୍ବୁ ଆ ମାଂ | ସିମି ଆମର କେତେ ସୁନ୍ଦର ଫଟୋ ଉଠେଇଛି ।” 
ବଡ଼ଭଉଣୀ ମା'କୁ ଉତ୍ତର ଦେଲା ! 

ସିମିର ନିରବତା ବଡ଼ଭାଇ ବୁଝିପାରିଥିଲେ । ସେ କହିଲେ, “ତୋତେ ଥଟା 
ଲାଗିଛି, ମନି । ଦେଖୁଲୁ, ଖୁବ ଭଲ ହେଇଛି ଏ ଫଟୋ । ଦେଖୁଛୁ, ଏଇ ବଡ଼ ବରଗଛଟା, 
ଦୂରରେ ପାହାଡ଼, ପାଣି ଭିତରେ ଗଛର ପ୍ରତିବିମ୍ବ | ଖୁବ୍‌ ଭଲ ଆଇଡ଼ିଆ | ଦେଖ୍‌ ସିମି, ତୁ 
ଜାଣୁ, ବାଙ୍ଗାଲୋର ଯିବା ପୂର୍ବରୁ ଫଟୋ ଡେଭଲପ୍‌ କରି ପ୍ରିଣ୍ଟ କରିବା ଏବଂ ଏନ୍‌ଲାର୍ଚଚ 
କରିବାର ସମସ୍ତ ସରଞ୍ଜାମ ମୁଁ ଅନ୍ୟମାନଙ୍କୁ ଦେଇ ଦେଇଛି । ସେସବୁ ମୋ ପାଖରେ 
ଥିଲେ ଅବଶ୍ୟ ତୋର ଏଇ ଫଟୋଟା ଏନ୍‌ଲାର୍୍ଚ କରିବାକୁ ଚେଷ୍ଟା କରାଯାଇ ପାରିଥାଆନ୍ତା ।' 

ଆଉ, ବଡ଼ ଭାଇ ।' ସିମି ବୃଝିଯିବା ଭଳି ଉତ୍ତର ଦେଲା | 

ସେ ସେଦିନ ଟିକିଏ ଚିନ୍ତା କରିଥିଲେ ଜାଣି ପାରିଆଆନ୍ତା। ଏଭଳି ଏକ 
କ୍ୟାମେରାର ଫଟୋଟି ଏନ୍‌ଲାର୍ଜ୍ଚ କଲେ ହୁଏତ ଆଦୌ ଭଲ ହୋଇନଥାଆନ୍ତା । 

ନୂଆକରି ଯେବେ ବଡ଼ଭାଇ ଫଟୋ ଉଠେଇବାରେ ଆଗ୍ରହା ହେଲେ 
ସେତେବେଳେ ସେ କିଣିଥିଲେ ଏଇ “ବେବିବ୍ରାଉନି ' । 

ଅସଂଖ୍ୟ ଫଟୋ ଉଠିଛି ଘରର ସମସ୍ତଙ୍କର ! କେତେବେଳେ କାହାର ବିଭିନ୍ନ 
ମୂଢ଼ର ଫଟୋ । ବଡ଼ଭାଇ ସମୟ ପାଇଲେ ଏଇ ସୁବିଧା ସୁଯୋଗ ଖୋଜି 
ହେଉଥାଆନ୍ତି । କେବେ କେବେ ସାନଭାଇ, ଭଉଣୀମାନଙ୍କୁ ନେଇ କମ୍ପୋଜ୍‌ କରି 
ଫଟୋ ନେବାର ଚେଷ୍ଟା ଚାଲିଥାଏ । କ୍ଯାମେରାର କ୍ଲିକ୍‌ ଶବ୍ଦ ଶେଷ ହୁଏ ନାହିଁ । 


ଏବେ ବି ସିମିର ଆଲବମ୍ରେ ରହିଛି ସେ ଉଠେଇଥିବା ଅନେକ ସୁନ୍ଦର ଫଟୋ ! 


ଘରଦ୍ାର ଫଟୋମୟ | ଘର ଓଳାପୋଛା କରିବା ଲୋକଟି ସବୁ ଉଠେଇ 
ନେଇ ରଖେ ବଡ଼ଭାଇଙ୍କ ପଢ଼ାଟେବୁଲ୍‌ ପାଖରେ । କେବେ ତାଙ୍କ ଦୃଷ୍ଟିରେ ପଡ଼ିଲେ 

୧୧୪ ପକ୍ଷୀ ଉଡ଼ିଯା” 


ସେସବୁ ଚିରିଦେଇ ଡଷ୍ଟବିନ୍‌ରେ ପକେଇ ଦିଅନ୍ତି ସେ ! ସାନ ଭାଇଭଉଣୀ କେହି 
ଉଠେଇନେଲେ ମନା କରନ୍ତି । କହନ୍ତି, ' ଏସବୁ ନେଇ କ'ଣ କରିବ ? ବାଜେ ପ୍ରିଣ୍ଟ 
ସବୁ ନଷ୍ଟ କରିଦେବା ଭଲ ।!” 


ଘର ଭିତରେ ସବୁବେଳେ ସେଭ ଚ୍୍ଟା। । ଦଳକୁ ଦଳ ସାଙ୍ଗମାନେ 
ଆସୁଥିବେ ! ବଡ଼ଭାଇ ନିଜେ ଉଠାଇ ପ୍ରିଣ୍ଟ କରିଥିବା, ଏନ୍‌ଲାର୍ଜ କରିଥବା ଫଟୋମାନ 
ସେମାନେ ଦେଖୁଥିବେ | କ'ଣ ସେମାନେ କହନ୍ତି ? ଏକାଠି ବସି କେତେ କଥାବାରା 
ଚାଲିଥାଏ । ପରେ ପରେ ସେ ଫଟୋଟି ଚିରା ହୋଇଯାଏ ତ ଅନ୍ୟଟି ଯତ୍ଵରେ ସାଇତା 
ହୋଇ ରହେ ମୋଟା ଲଫାପା ଭିତରେ । 


ସେମାନଙ୍କ ସହ ମିଶି ବଡ଼ଭାଇ ଗଢ଼ନ୍ତି ' ଫଟୋଗ୍ରାଫିକ୍‌ ସୋସାଇଟି!’ । 
' ଫଟୋଗ୍ରାଫିକ୍‌ ଏକ୍ଜିବିସନ୍‌ ରେ ସ୍ଥାନ ପାଏ ସୌଖୀନ୍‌ ଫଟୋଗ୍ରାଫର୍ମାନଙ୍କର ସୁଦୃଶ୍ୟ 
ଆଲୋକଚିତ୍ରମାନ | ସେ ସମୟରେ ବଡ଼ ଭାଇଙ୍କର ବ୍ୟସ୍ତତା ଦେଖୁବାର କଥା | 


ବଡ଼ ଭାଇଙ୍କ ପାଇଁ ସେଦିନଟି ଥିଲା ଅତ୍ୟନ୍ତ ଆନନ୍ଦର | ଯେବେ ସେ ପ୍ରଥମେ 
ମା” ବାପାଙ୍କୁ ଆସି ଖବର ଦେଲେ, ଭାରତ ସରକାରଙ୍କର ବୃତ୍ତି ପାଇ ବିଦେଶ ଯିବାପାଇଁ 
ସେ ମନୋନୀତ ହୋଇଛନ୍ତି, ଘରେ ସମସ୍ତେ ଖୁସୀ ହୋଇଥିଲେ, ତେବେ ମା” ମନ 
ଖରାପ କରୁଥଲା । ସମସ୍ତଙ୍କୁ ଲୁଚେଇ କେବେ କେବେ କାନ୍ଦୁଥଲା |! 

ବଡ଼ଭାଇ ବାପାଙ୍କୁ କହୁଥିବାର ଶୁଣୁଛି ସିମି, “ମା'କୁ କୁହ, ଏତେ ମନଖରାପ 
ନକରୁ । ଚାନ୍୍‌ ତ ସମସ୍ତଙ୍କୁ ମିଳେ ନାହିଁ । ମାତ୍ର ଦୁଇ, ତିନିଟା ବର୍ଷ 1 ମୁଁ ତ ସେଠି 
ରହି ଯାଉନାହିଁ । ମୋତେ ପାଠ ଶେଷ କରି ଫେରିବାକୁ ପଡ଼ିବ । ” 

ମା” ବାପାଙ୍କୁ ଦୋଷ ଦେଇ କହୁଥଲା, ' ଘରର ବଡ଼ପୁଅ, ଓକିଲ କି ଡାକ୍ତର 
ହୋଇ ଆମ ପାଖରେ ରହିଥାଆଛନ୍ତା ! ତାକୁ ତା' ଇଛାରେ ଉଡ଼ିବାକୁ ଛାଡ଼ିଦେଲ !' 

ସେ ସମୟ ଥଲା ଭିନ୍ନ ପ୍ରକାରର । ପିଲାର ମନ, ଇହ୍ଛା, ଅନିଛା ପ୍ରତି ଗୁରୁତ୍‌ 
ଦେଉଥିଲେ ଅଛ କେତେକ ବାପା, ମା” | ଅବଶ୍ୟ ବଡ଼ଭାଇଙ୍କୁ ତାଙ୍କ ଇଚାରୁ ନିବୃତ୍ତ 
କରିବା ପାଇଁ କେବେ ବି କେହି ଚିନ୍ତା କରିନଥିଲେ ଏ ଘରେ । ତାଙ୍କର ଉଜ୍ଵଳ 
ଭବିଷ୍ୟତର ଚିତ୍ର ସୁସ୍ପଷ୍ଟ ହୋଇଥଲା ତାଙ୍କର ପ୍ରତ୍ୟେକଟି କାର୍ଯ୍ୟ କଳାପରେ | 

ବଡ଼ଭାଇଙ୍କ ଫଟୋ ୧୧୫ 
ଚିରକାଳ ତାଙ୍କର ସେଇ ଆକାଶ ଛୁଆଁ ଭଚ୍ଚ ଆଶା । ନିଜକୁ ନ୍ୟୁନ କରି ସେ 
ଭାବି ବି ପାରନ୍ତି ନାହିଁ । ବଡ଼ ଭାଇ ଦିନେ ବିଶେଷ ଯୋଗ୍ୟତା ଅର୍ଜ୍ଜନ କରି 
ଫେରିଆସିଲେ ନିଜ ଦେଶକୁ | ତାଙ୍କ ପାଇଁ ଥିଲା ଉଚ୍ଚପଦବୀର ସରକାରୀ ଚାକିରି | 
ପ୍ରସ୍ତ ପ୍ରସ୍ତ ସମୟକୁ ଅତିକ୍ରମ କରି ଉନ୍ନତିର ଶିଖରକୁ ଉଠିଯାଇଥଲେ ସେ । 
ସେତେବେଳେ ତାଙ୍କ ଫିଲ୍ମ ସବୁ ବିଦେଶରେ ବେଶ୍‌ ସୁନାମ ଅର୍ଜନ କରିଥିଲେ । 
ଅନ୍ତର୍ଜାତୀୟ ସ୍ତରରେ ଜଣେ ମହାନ୍‌ ଫିଲ୍ମ୍‌ ପ୍ରଯୋଜକ-ନିର୍ଦ୍ଦେଶକ ଭାବେ 
ସେ ସମ୍ମାନିତ ହୋଇଥିଲେ । 


ତାଙ୍କ ଜୀବନରେ ଏବଂ ଏ ପରିବାର ପାଇଁ ସେ ଦିନ ସବୁଥଲା ସୁନ୍ଦର, 
ସାବଲୀଳ | କେବେ କେବେ ଦୁଇ ତି ନିବର୍ଷରେ ଥରେ ସେ ଘରକୁ ଆସିଲେ ଆନନ୍ଦର 
ସ୍ରୋତଟିଏ ଛୁଇଁ ଦେଇ ଯାଏ ସମସ୍ତଙ୍କୁ । ଭାଇଭଉଣୀ, ବନ୍ଧୁ ପରିଜନ ସମସ୍ତେ ଏକାଠି 
ହୁଅନ୍ତି ଏହି ମିଳନ ଉତ୍ସବରେ । 


କେତେ ଦିନ ? କେତେ ସବଳ ସମୟ ଏ ଜୀବନର ଗଛ ! ନିୟତିକୁ ଅସହ୍ୟ 
ହେଲା ଏ ସୁଖ | 


ଖବର ଆସେ, ବଡ଼ଭାଇ ଅସୁସ୍ଥ ! କ୍ୟାନ୍‌ସର୍‌ର ଜୀବାଣୁମାନେ ପରାକ୍ରମୀ 
ହୋଇଉଠିଛନ୍ତି । 


ଜ୍ଵଳନ୍ତ ମହମବତୀଟି ଧୀରେ ତରଳିବାକୂୁ ଆରମ୍ଭ କରିଛି । ତଥାପି କେବେ 
କେବେ ନିଷ୍ଣଭ ବତୀାଶିଖାଟି ପ୍ରଞ୍ଵ ଳିତ ହୋଇ ଉଠୁଆଏ । ସମୟ ଶେଷ ହୋଇ ଆସେ । 
ଉନ୍ନତିର ଶିଖରକୁ ଦୂତ ପଦକ୍ଷେପରେ ଆରୋହଣ କରୁଥୁବା ବଡ଼ଭାଇ ଥକି ପଡ଼ିଲେଣି । 
ଚତୁର୍ଦ୍ଦିଗ ଅନ୍ଧକାରମୟ | କେତେ ଅସହାୟ ଅଛ ବୟସର ପତ୍ନୀ, ଦୁଇଟି ଶିଶୁ ସନ୍ତାନ, 
ପରିଣତ ବୟସର ବାପା, ମା” ଏବଂ ନିଜର ଅନ୍ୟ ସମସ୍ତେ | 


ସବୁଶେଷ ମୁହୂର୍ଭକରେ । 


ବହୁ ବର୍ଷ ପରେ... 
ସେମାନେ ଆସିଛନ୍ତି । କୋଠରିସବୁ ଖୋଲା ହୋଇଛି ! ଏଇଠି ପାଦ ସ୍ମିର 
ହୋଇଯାଇଛି ସିମିର | ଅବ୍ୟବହୃତ, ପରିତ୍ୟକ୍ତ ଧୂଳିଧୂସରିତ କୋଠରିଟିର କାନ୍ଧରେ 

୧୧୬ ପକ୍ଷୀ ଉଡ଼ିଯା 
ରଙ୍ଗଛଡ଼ା ବଡ଼ ଫଟୋଗ୍ରାଫ୍ଟି ଭିତରେ ବନ୍ଦୀ ହୋଇରହିଛର୍ି ବଡ଼ଭାର | ତାଙ୍କ ବ୍ୟକ୍ତିତ୍ଵର 
ପ୍ରତୀକ ସେହି ଉତ୍ବଳ ଆଖୁ ଦୁଇଟି ! ବଡ଼ଭାଇ ଚାହିଁ ରହିଛନ୍ତି ସିମିକୁ । 

ଦିନାନ୍ତର ଏହି ଧୂଳିଜର୍ଜ୍ରିତ ସମୟ ପ୍ରତିଫଳିତ ହୋଇଛି ସେଇ ନିର୍ଜୀବ 
କଳା ଧଳା ଫଟୋଟିରେ । ଅଳନ୍ଧୁ, ବୁଢ଼ିଆଣୀ ବସାର ଜାଲରେ ଛନ୍ଦି ହୋଇ ଯାଇଛନ୍ତି 
ବଡ଼ଭାଇ | 

ସେମାନେ ଆସିଲେଣି । ସିମି ଚନ୍ତାରୁ ଫେରିଲା । ଧୀରେ ଆଗେଇଗଲା 
ବଡ଼ଭାଇଙ୍କ ଫଟୋ ପାଖକୁ । ଆସ୍ତେ ଖୋଲି ନେଇ ଆସିଲା ସେ ଫଟୋଟି । ଏବେ 
ସେ ବାହାରି ଆସିଲା ସେ କୋଠରାରୁ | 

ହସଖୁସିରେ କଥାବାର୍ଭା କରି ଫେରି ଆସୁଥିବା ଅନ୍ୟ ଭାଉଭଉଣୀମାନଙ୍କ 
ସହ ପାହାଚରେ ଓହ୍ାଇଗଲା ତଳକୁ ! 

ସେମାନେ ଦୁଃଖ କରୁଥଲେ- ‘ଆଃ, ଏତେ ସୁନ୍ଦର ଫଟୋଟା ନଷ୍ଟ 
ହୋଇଯାଇଛି !” ପଥ 

ଶକୁନ୍ତଳା ପଣ୍ଡା 


ଗଳ୍ପ, ଉପନ୍ୟାସ ଲେଖ୍ୁକା ଭାବେ ସୁପରିଚିତ । 


ଏହା ବ୍ୟତୀତ ପ୍ରବନ୍ଧ, ଶିଶୁସାହିତ୍ୟ ମଧ୍ଯ ରଚନ୍ନା!” 
କରିଛନ୍ତି । ଆକାଶବାଣୀ, ଦୂରଦର୍ଶନର. ଜାତ୍ରା 


କାର୍ଯ୍ୟକ୍ରମରେ ତାଙ୍କର ନାଟକ ଇତ୍ୟାଦ୍ରି୍ଷ୍ପର୍ରାରିତ 
ଏବଂ ପ୍ରସାରିତ ହୋଇଛି | 

ଡ଼ାଙ୍କ ପ୍ରକାଶିତ ଗଳ୍ପ ପୁସ୍ତକ ' ସୂର୍ଯ୍ୟଶିଖା; 
ଅଂଧକାରର ରଂଗ ¡¦ ଅନେକ ଦିନ ପରେ, ‘ନିଶୀଥ 
ସୂର୍ଯ୍ୟ, ‘ଜେରୁଢ଼େଲମର ସନ, ‘ମନିକାର ଘର’, 
“ପକ୍ଷୀ ଉଡ଼ିଯା” । ¥ 

ଉପନ୍ୟାସ “ସୀମାହୀନ # ଝମସା ¿: ମଂଜୁଳାରି 
ଝିଅ” । ‘ଘର! (ଶାଘାର୍ୟକାଶୀ ଷୀଉଛି) 


ଭ୍ରମଣ ପୁସ୍ତକ ଦୁଇଟି ଯତ୍ରା ଆଣାରାୀଭ୍ଓ 


ସିକିମ୍‌' ପ୍ରକାଶତ:ଂ | 


ଵକତେକ ଗଳ୍ପ ଇଂରାଜୀ, ହିନ୍ଦୀ ଏବଂ ଅନ୍ୟାନ୍ୟ ˆ 


କେତେକ ଆଞ୍ଚଳିକ ଭାଷାରେ ଅନୁଦିତ । 
ନିରବଢ୍ିନନ ସାହିଡ୍ରକୁଝି"ନିମନ୍ତେ ସେ ବହୁ 
ଅନୁଷ୍ଠାନ ଦ୍ଵାରା ସମ୍ମାନିତଃହୋଇଛନ୍ତି । 
୧୯୭୫ ମସ୍ଥିହାରୁ ସେ ସୁଚରିତା” ପତ୍ରିକାର 
ସଂପାଦିକ୍ରାଭ୍ଭୀବେ କାର୍ଯ୍ୟ କରୁଛନ୍ତି । 


